

اِنَّ وَلِيَّ اللَّهِ الَّذِي نَزَّلَ الْكِتَابَ وَهُوَ يَتَوَلَّى الصَّالِحِينَ
پر ایمانی اللہ ہے جن نے تماری کتاب اور وہ حمایت کرتا ہے نیک بندوں کی

رحمۃ اللہ علیہ

حیات شاہ محمد اسحاق محدث دہلوی

تصنیف

مولانا حکیم سید محمود احمد برکاتی مدظلہ

ناشر

شاہ ابوالخیر اکاڈمی، شاہ ابوالخیر مارگ، دہلی

اِنَّ وَاوِيَّ اِلٰهٍ الَّذِي نَزَّلَ الْكِتَابَ وَهُوَ يَتَوَكَّلُ الصَّالِحِينَ
میرا حامی اللہ ہے جن نے تماری کتاب اور وہ حمایت کرتا ہے نیک بندوں کی

رحمۃ اللہ علیہ
حیات شاہ محمد اسحاق محدث دہلوی

تصنیف
مولانا حکیم سید محمود احمد برکاتی مدظلہ

ناشر
شاہ ابوالخیر اکادمی، شاہ ابوالخیر مارگ، دہلی ۶

جملہ حقوق محفوظ

کتاب کا نام: حیات شاہ محمد اسحاق محدث دہلویؒ

بارِ اول: ۱۳۱۲ھ، ۱۹۹۲ء

صفحات: ۱۶۰

سائز: ۱۸x۲۲

مصنف: مولانا حکیم سید محمود احمد برکاتی

مہتمم: ابوالنصر انس فاروقی (پروپرائٹر)

معاون: محمد ادریس قریشی

طابع و ناشر: شاہ ابوالخیر اکادمی شاہ ابوالخیر مارگ، ترکمان گیٹ دہلی

کتابت: محمد منظور الدین ۳۶۵- ٹیما محل، دہلی ۶

تعداد: ایک ہزار (۱۰۰۰)

قیمت: ۳۰ روپے

فہرست حیاتِ شاہ محمد اسحاقؒ

صفحہ	مضمون
۱۲	ابتدائیہ
۱۳	مقدمہ
۱۴	شاہ اسحاق کے دور میں دینی مباحث
۱۶	شاہ اسحاق سا منظلوم کوئی نہ ہوگا
۱۶	شاہ اسحاق کا شاہ اسماعیل کے منتشر دانہ مسلک سے شدید اختلاف
۱۶	بدایونی اور بریلوی علماء کا رویہ
۱۶	نا انصافیوں کا ازالہ
۱۵	دونوں محترم گروہوں کے سامنے اپنے جرم کا اعتراف
۱۵	میرے پردادا مولانا افضل حق خیر آبادی کے مشاگرد تھے
۱۶	شاہ اسحاق خالص حنفی تھے
۱۶	مولانا برکات احمد کے رسائل مولانا اسماعیل اور مولانا رشید احمد کے افکار پر
۱۷	سید صاحب کے مسلک میں کجی نہ تھی شاہ اسماعیل کا انداز فکر غیر متوازن تھا
۱۸	شاہ عبدالعزیز کی تین صاحبزادیاں تھیں
۱۸	ایک صاحبزادی محمد افضل لاہوری کی اہلیہ تھیں
۱۸	اُن سے شاہ محمد اسحاق کی ولادت ۱۱۹۷ھ / ۱۷۸۲ء کو دہلی میں ہوئی۔
۱۸	تحصیلِ علوم
۲۰	ریاضیات کے متعلق شاہ عبدالعزیز کے کئی ملفوظ
۲۰	ایک قابل ذکر اضافہ کا پتہ چلتا ہے
۲۱	سارے خاندان کا قاعدہ ہے کہ تفسیر سے پہلے تورات، انجیل دزبور پڑھا دیا کرتے تھے
۲۲	شاہ اسحاق کا نصابِ تعلیم کیا ہوگا
۲۲	تربیتِ باطن

۲۴

شاہ عبدالقادر نے شاہ اسحاق کے صفائے باطن کا بیان کیا

۲۵

محمد جعفر تھانگیری کی غلط بیانی

۲۵

شاہ عبدالغنی فرزند شاہ ولی اللہ کو بھی مرید و خلیفہ بتاتا ہے

۲۶

درس

۲۷

شاہ رفیع الدین کی وفات کے بعد صدارت کا بار شاہ اسحاق کے دوش پر پڑا

۲۷

مولوی رشید الدین خاں اور مولوی محمد اسحاق کو بہت کم فرصت ملتی ہے

۲۹

وعظ و تذکیر

۲۹

ہفتہ میں دو دن منگل اور جمعہ کو مجلس و وعظ

۲۹

سال میں دو مجلسیں منعقد ہوتی تھیں مجلس وفات شریف اور مجلس محرم

۳۰

نواب مبارک علی خاں کا بیان

۳۰

شاہ اجتہ کی طرف سے ایک وفد

۳۰

سرسید کا بیان

۳۱

افتار

۳۱

میاں نذیر حسین اپنا مشاہدہ لکھتے ہیں

۳۲

ترہی نے بھی اس قسم کی بات کہی ہے

۳۲

امامت

۳۲

شاہ عبدالعزیز کے جنازہ کی نماز شاہ اسحاق نے پڑھائی

۳۳

آپ جانشین شاہ عبدالعزیز تھے

۳۴

شاہ ولی اللہ نے پانچ صاحبزادے چھوڑے

۳۴

شاہ عبدالعزیز نے اجڑی ہوئی مسند کو رونق دی

۳۵

امراض و عوارض نے وقت سے پہلے انہیں معمر کر دیا

۳۵

بزرگان سلسلہ کی جدائی

۳۵

شاہ عبدالعزیز کی خلافت کے لئے باوقار حلیم، نرم خو، سخت کوش ہونا ضروری ہے

۳۶	خود ان کے اولادِ نرینہ نہ تھی
۳۷	شاہ اسماعیل اپنی افتادِ مزاج کے لحاظ سے عم گرامی سے مختلف تھے
۳۸	غصہ میں بے قابو ہو جاتے تھے۔ سید صاحب نے اُن سے فرمایا غصہ دور کرو
۳۸	ناشائستہ الفاظ لکھ جاتے تھے جیسے "فرج سائی زنان ناقصات عقل و دین"
۳۹	شاہ اسماعیل ۱۷۷۸ء میں پیدا ہوئے
۳۹	ان کے تلامذہ اور مستفیدین کی تعداد بہت کم ہے
۴۱	شاہ ولی اللہ خالص حنفی نہیں رہے تھے
۴۲	شاہ عبدالعزیز شاہ ولی اللہ کے مسلک پر نہیں تھے
۴۳	شاہ عبدالعزیز حنفیت میں راسخ تھے
۴۳	شاہ اسماعیل شہید نے عمل بالحدیث کی طرح ڈال دی تھی
۴۴	۱۸۱۷ء میں سید صاحب کے ہاتھ پر بیعت کی
۴۵	سید صاحب نے اپنے متعلق جو کچھ لکھا ہے درست ہے اور مولانا اسماعیل کے متعلق جو کچھ لکھا ہے اس میں تاہل ہے۔
۴۶	مولانا عبید اللہ سندھی نے لکھا ہے مولانا محمد اسحاق کو مدرسہ سپرد کر کے اپنا جانشین بنایا
۴۷	شاہ عبدالعزیز نے آخری وقت میں اپنا فرش و فرش مولانا اسحاق کو دیا
۴۷	سفر حج۔ ۱۲۳۳ھ / ۱۸۲۳ء میں حج کا سفر کیا
۴۸	اس سفر کے سلسلہ میں ایک خاص بات
۴۸	شیخ عمر بن عبدالکریم سے سندِ حدیث حاصل کی
۴۸	عمر بن عبدالکریم کا اجازت نامہ
۴۹	یہ اجازت نامہ غیر مورخ ہے
۵۱	اجازت نامہ
۵۱	حدیث المصافحہ و اجازات عامہ
۵۵	اخذ قرآن مجید کی سند

۵۷

مسلکات مولانا محمد اسحاق

۵۹

اعانتِ مجاہدین

۵۹

جہاد کی قیادت سید صاحب رائے بریلوی اور شاہ اسماعیل کے ہاتھ میں تھی

۶۰

تحریکِ جہاد کے لئے مولانا اسماعیل کی ذات مفید کم اور مضر زیادہ رہی

۶۱

دلی اللہ ہی خاندان دو گروہوں میں تقسیم ہو گیا

۶۲

شاہ اسحاق اور شاہ یعقوب حنفی تھے

۶۳

سید صاحب کے ساتھ تقریباً ۱۸۱۷ء (۱۲۳۲ھ) ہنگامہ آزار رسالہ تقویۃ الایمان لکھا

۶۳

پہلے عربی میں اور اس کے بعد اردو میں لکھی تھی

۶۴

شرکِ حنفی کو شرکِ جلی لکھ دیا ہے

۶۶

میر محبوب علی جہاد سے واپس آ گئے

۶۵

سرحد سے شاہ اسماعیل کا مکتوب

۶۶

زیر اعانت جمع کرنے میں شاہ اسحاق اور ان کے بھائی کی جدوجہد

۶۷

ہتھی کے سلسلہ میں سید صاحب کا خط مولوی اسحاق کے نام

۶۸

جہاد میں شرکت کی ایک دوسری شکل

۶۸

سید صاحب کی شہادت کو غیبوت کا رنگ دیا گیا

۶۸

میر صاحب کے بیان کا خلاصہ

۶۹

مولوی نصیر الدین میدانِ جہاد میں کود پڑے

۷۰

ہجرت اور وفات

۷۰

شاہ اسحاق نے ۱۲۵۸ھ میں اچانک ہجرت کرنے کا عزم کیا

۷۲

شہرِ دہلی سے روانہ ہو کر چار روز قطب صاحب میں رہے

۷۴

نادر کتابیں ساتھ لے گئے

۷۳

مومن خاں نے تاریخِ ہجرت کہی

۷۶

خواجہ حسن اللہ کا قطعہ

۷۴

میر ظہور کا قطعہ

۷۵

حضرت حاجی امداد اللہ کا ذکر

۷۶

وصایا

۷۷

وفات

۷۷

متفرق حالات - جاگیر

۷۸

حلیہ

۷۸

عرف

۷۸

نظام الاوقات

۷۸

سخاوت

۷۹

خدمت خلق

۷۹

اخلاص فی التبعید

۷۹

طلبہ کی خدمت

۷۹

نعم - الفقراء

۸۰

معصومیت

۸۰

عملیات

۸۱

حاضر جوابی

۸۱

بواسیر

۸۱

اخلاف - شاہ محمد یعقوب دہلوی

۸۲

مؤلف سوانح احمدی نے شاہ عبدالعزیز کے گھرانے کے بارے میں بہت غلطیاں کی ہیں

۸۳

القاب عموماً اس قسم کے ہوتے تھے

۸۴

شاہ دلی اللہ کی پیشین گوئی

۸۶

صاحبزادہ، صاحبزادیاں اور داماد

۸۷

مولوی عبدالقیوم

۸۸

نور الدین قادیا فی

۸۹

دختر دوم

۸۹

دختر سوم

۹۰

مولوی سید نصیر الدین

۹۱

قلعہ غزنی کی جنگ میں شہید ہوئے

۹۲

شاہ اسحاق کے تلامذہ و مریدین و خلفاء

۹۳

نواب قطب الدین خاں بہادر دہلوی

۹۵

تالیفات

۹۵

قاری عبدالرحمن پانی پتی

۹۶

مولانا احمد علی سہارنپوری

۹۶

مولوی عبداللطیف ثالث محی الدین قطب دہلوی

۹۶

شاہ محمد اسحاق نے سند عطا کی

۹۷

منشی جمال الدین بن شیخ وحید الدین

۹۸

مولوی عبدالخالق دہلوی

۹۸

مولانا عالم علی مراد آبادی فرزند کفایت علی

۹۸

تصانیف

۹۸

تلامذہ میں مولانا داکٹر علی عظیم آبادی ٹونکی والد مولانا سید برکات احمد ٹونکی

۹۸

مولانا داکٹر علی کی وفات ۱۲۹۵ھ / ۱۸۱۸ء میں بہ عمر ۷۶ سال ہوئی ہے

۹۹

مفتی صدر الدین آزر دہ۔ آپ نے مولانا فضل حق خیر آبادی سے خطاب کرتے ہوئے کہا

۹۹

رشتک تہران و بخارا شدہ دنی از من : الورا از ذات ہمایون تو یوناں باشد

۱۰۰

مولانا فضل رحمان گنج مراد آبادی

۱۰۱

مولوی نواز شمس علی

۱۰۱

مولوی عبد الجلیل علی گڑھی

۱۰۱

قاضی محمد جمیل برہانپوری

۱۰۱

مولوی بشیر الدین قنوجی

۱۰۲

مولوی سراج احمد سہسوانی

۱۰۲

مولوی مظفر حسین کاندھلوی

۱۰۲

مولوی یار علی ترہتی

۱۰۲

مولوی غلام محی الدین بگوی

۱۰۲

مولوی محمد رستم علی خاں

۱۰۲

مولوی نور الحسن کاندھلوی

۱۰۳

شاہ عبدالغنی دہلوی

۱۰۳

مولوی کرامت علی اسراییلی

۱۰۳

شیخ محمد محدث تھانوی

۱۰۳

احمد اللہ انامی

۱۰۳

مولوی عبدالہادی جھومکوی

۱۰۵

مفتی عنایت احمد کاکوری

۱۰۵

مولانا احمد الدین بگوی

۱۰۵

مولانا ابراہیم نگر ہنسوی

۱۰۶

مولوی عبدالرشید مجددی فاروقی

۱۰۶

مولوی عبدالعزیز دہلوی

۱۰۶

مولوی خواجہ احمد نصیر آبادی

۱۰۶

مولانا سید غوث علی شاہ

۱۰۷

مولانا سید علی احمد عظیم آبادی

۱۰۹

مولوی عبداللہ آبادی

۱۰۹

مولوی ظہور محمد کالیپوی

۱۰۹

مولوی خواجہ ضیاء الدین احمد دہلوی

۱۰۹

مولوی عبداللہ جھاؤ

۱۰۹

شاہ محمد عمر دہلوی فرزند شاہ محمد اسماعیل

۱۱۰

جانشین شاہ اسحاق

۱۱۰

میاں سید نذیر حسین کی داستان

۱۱۲

سید نذیر حسین کے بیان میں تنقیح طلب امور

۱۱۳

تلمذ کی صحت کے لئے دو گواہیاں میاں صاحب نے پیش کی ہیں

۱۱۷

مگر وہ استدلال اور استشہاد میں ناکام رہے

۱۱۸

معاصرین اور رفقاء نے مدرسہ کی آراء

۱۱۹

ہم نے یہ رائے قائم کی ہے

۱۱۹

میاں نذیر حسین ایک نیاز مند معتقد شاگرد کے شاگرد تھے

۱۲۱

قاری عبدالرحمن کا بیان ہے

۱۲۲

شاہ عبدالعزیز کے خاندان کے سردار کو دئی والے میاں صاحب کہتے ہیں

۱۲۳

نذیر حسین کو شاہ اسحاق سے ایک نوع تلمذ کی نسبت یقیناً حاصل تھی

۱۲۳

اہل حدیث حضرات آج تک میاں صاحب (نذیر حسین) کو شاہ اسحاق

کا جانشین ثابت کرتے ہیں

۱۲۵

میاں صاحب کی خلافت کی کوئی تحریر، کوئی اعلان یا زبانی گفتگو

میں کوئی اشارہ تک منقول نہیں

۱۲۶

شاہ اسحاق نے نہ سید نذیر حسین کو اپنا خلیفہ بنایا اور وہ اس وقت اس کے اہل تھے

۱۲۷

تالیفات

۱۲۷

مسائل اربعین یہ کتاب مولوی سید ابو محمد جالینسی نے تالیف کی ہے

۱۲۹

تحقیق الحق البین کا اردو ترجمہ مولوی بدیع الزماں نے کیا ہے

۱۳۰

مازہ مسائل اس سے دس سال پہلے تالیف کی گئی ہے مگر اس کے دباچہ میں مسائل اربعین کا ذکر ہے

۱۳۳

اہل حدیث اس دور میں اس قسم کی تحریفی والحاتی سرگرمیوں میں ملوث رہے ہیں

مضمون

صفحہ

۱۳۳	اس گروہ کی الحاق کوشی
۱۳۶	مائتہ مسائل، پورا نام فی تحصیل الفضائل بالأدلة الشرعية وترک الامور المہینہ
۱۳۶	شاہ اسحاق کی طرف اس کتاب کی نسبت سے اتفاق نہیں
۱۳۸	مولوی تربتی نے بھی کلام کیا ہے
۱۳۹	مائتہ کو مولوی عبدالحی نے نزہۃ الخواطر ج ۲۸ میں مولوی احمد اللہ کی تالیف کہا ہے
۱۴۰	اردو ترجمہ مشکلات المصابیح، مظاہر حق تاریخی نام ہے
۱۴۱	فضائل عشرۃ ذی الحجہ
۱۴۲	شعب الایمان
۱۴۵	مزاج و کردار، مسلک و افکار
۱۴۵	مجاہدین کے تذکرہ نگاروں کا گستاخانہ عمل
۱۴۷	جعفر تھانی سیری نے شاہ اسحاق کو سید احمد کامرید لکھ دیا
۱۴۷	مولانا ابوالحسن علی ندوی نے حصول فیض اور تربیت باطن کا ذکر کر دیا
۱۴۸	مولانا فضل رسول نے لے لے میں لے لے ملاوی
۱۵۰	دونوں کتابوں پر (مائتہ مسائل اور مسائل اربعین پر) شاہ محمد اسحاق کے دستخط نہیں ہیں
۱۵۳	شاہ صاحب کا فتویٰ مذہبنا صواب
۱۵۳	یہ فتویٰ ۱۲۵۳ھ میں تحریر فرمایا ہے
۱۵۵	مولوی اسماعیل اور مولوی عبدالحی نے حج کے سفر میں قاضی شوکانی سے سند حدیث حاصل کی
۱۵۵	شاہ اسحاق نے اپنے سفر حج میں شیخ عمر بن عبدالکریم سے سند حدیث حاصل کی
۱۵۶	شاہ اسحاق صحیح عقائد کے علماء کی جماعت ڈھالتے رہے
۱۵۷	ماخذ و مصادر
۱۶۰	انتہی بر عدد ۸۸ مقالات شروانی

ابتدائیہ

حمد ہے اللہ کو ہر دم مدام اور نبی پر ہر زمان صدہا سلام
عاجز ابوالحسن زید فاروقی عرض کرتا ہے کہ عاجز نے سلسلہ (۱۹۳۲ء) میں کتاب "القول السنی
فی الذات عن الشیخ عبدالغنی" فارسی میں تالیف کی اس کتاب میں شاہ اسحاق کی طرف منسوب رسالہ
۱۰۰ مسائل اور رسالہ اربعین کا ذکر آیا ہے۔ شاہ اسحاق کے صحیح حالات معلوم کرنے کی خواہش ہوئی،
لیکن اس سلسلہ میں کوئی کتاب دستیاب نہیں ہوئی۔ اتفاق کی بات ہے کہ ۱۳۰۲ھ (۱۹۸۲ء) میں
جناب حکیم سید محمود احمد برکاتی فرزند جناب سید حکیم محمد احمد فرزند استاد اجل علامہ اکمل مولانا حکیم سید برکات
ٹونکی رحمہ اللہ سے ملاقات ہوئی اور آپ کی تالیف "حیات شاہ محمد اسحاق" کا علم عاجز کو ہوا۔ عاجز نے آپ
کی کتاب کا مطالعہ کیا اور معلوم ہوا کہ بعض عنوانات تشنہ تعبیر بیان ہیں۔ عاجز نے برکاتی صاحب کو اس
طرف متوجہ کیا۔ اللہ تعالیٰ برکاتی صاحب کو اجر کثیر دے کہ آپ نے اپنی اس تالیف قیم پر نظر ڈالی اور ۱۳۱۲ھ
(۱۹۹۱ء) میں عاجز کو درج ذیل مکتوب کے ساتھ ارسال فرمائی۔ مکتوب درج ذیل ہے۔

بِسْمِ اللّٰهِ الرَّحْمٰنِ الرَّحِیْمِ "حیات شاہ محمد اسحاق" حضرت مولانا ابوالحسن زید فاروقی مدظلہ کو روانہ کر رہا
ہوں۔ میری خواہش ہے کہ یہ کتاب حضرت شاہ ابوالخیر اکاڈمی دہلی کی طرف سے شائع ہو
چار شنبہ ۲۷ ربیع الآخر ۱۴۱۲ھ ۱۶ اکتوبر ۱۹۹۱ء
محمود احمد برکاتی

آپ کی تحریر اور تالیف لطیف کو دیکھ کر زبان پر آیا۔

بِسْمِ اللّٰهِ الرَّحْمٰنِ الرَّحِیْمِ آخر آمد از پس پردہ پدید

مولوی اسماعیل کے طرفداروں نے اور نام نہاد اہل حدیث نے حضرت شاہ اسحاق کے متعلق غلط
باتیں مشہور کی ہیں اور ۱۰۰ مسائل "اور اربعین" کے متعلق بہت کچھ دسیہ کاریاں کی ہیں جو اس کتاب کی
بدولت حرفِ غلط کی طرح بٹ کر رہ گئی ہیں اور جہاں الحق و ذہق الباطل (آیا سچ اور نکل بھاگا جھوٹ) کا
ظہور ہوا۔ والحمد للہ رب العالمین۔

اب عاجز اس کتاب کو نور چشم و نخت جگر ابوالنصر انس فاروقی سلمہ اللہ وجعلہ من عبادہ الصالحین
کے سپرد کرتا ہے تاکہ وہ حضرت شاہ ابوالخیر اکاڈمی سے اس کو چھپوائیں۔

چار شنبہ ۲۳ جمادی الآخرہ ۱۴۱۲ھ یکم جنوری ۱۹۹۲ء

مقدمہ

الحمد للہ! آج اس خدمت سے (کسی نہ کسی پیمانے پر) فراغت حاصل ہوئی جس کو میں نے برسوں سے اپنے فرائض کی فہرست میں شامل کر رکھا تھا اور "حیات شاہ محمد اسحاق" کی تکمیل ہوئی۔ حضرت شاہ محمد اسحاق دہلوی مہاجر کی رحمۃ اللہ علیہ اپنے عہد کی ایک عظیم شخصیت تھے اور خاندان رحیمی کے چشم و چراغ اور شاہ عبدالعزیز محدث دہلوی کے نواسے اور جانشین تھے۔ انہوں نے مسلسل چالیس سال درسِ حدیث دیا اور تیرھویں صدی ہجری کے صد ہا خدام حدیث ان سے مستفید ہوئے اور اس دور کے بیش تر ممتاز اور نامور علماء دین ان سے نسبتِ تلمذ رکھتے تھے۔ شاہ ولی اللہ نے ان کی پیدائش سے برسوں پہلے ان کے دائرہ فیض کی وسعت کی پیش گوئی کی تھی۔

شاہ محمد اسحاق کے دور میں دینی مباحث کے بڑے بڑے معرکے ہوئے۔ دہلی اور اطرافِ دہلی کے تمام علماء دو گروہوں میں منقسم ہو گئے تھے اور باہم رسائل کے تبادلے ہو رہے تھے۔ مناظرہ کی محفلیں سجائی جا رہی تھیں مگر انہیں نانا نے جس مسندِ درس پر بٹھا دیا تھا اسی سے چسپاں رہے اور اپنے کسی قول یا فعل سے مسند کے وقار کو مجروح نہیں ہونے دیا۔ طرفین نے کیسے کیسے دباؤ ڈالے ہوں گے خود ان کے جذبات میں کیسی کیسی طغیانیاں آئی ہونگی، شہرت و نامِ درسی کا لالچ بھی ان کے شیطان نے انہیں ضرور دیا ہوگا مگر انہوں نے "قال قال رسول اللہ صلی اللہ علیہ وسلم" کا ورد ترک نہیں کیا اور صحیح العقیدہ معتدل المسلك اور متوازن فکر و نظر کے علماء کی ایک جماعت ڈھالنے میں مسلسل منہمک رہے اور اس طرح ایک دیر طلب اور صبر آزما مگر مثبت تعمیری شغل میں صرف قوی کر کے اپنے بزرگوں کے حسن انتخاب کی لاج رکھ لی۔

مگر شاہ مہاجر کا سا مظلوم بھی اُس دور میں کوئی کیوں ہوگا۔ وہ جانشین شاہ عبدالعزیز تھے۔ مدرسہ رحیمیہ کے صدر نشین تھے۔ خاندانِ ولی اللہی کے سربراہ تھے۔ سب

سے بڑے خادمِ حدیث تھے۔ بے مثال استاد تھے۔ اُن تھک مدرس تھے۔ بجائے خود ایک مدرسہ تھے۔ مگر ان کی قدر و قیمت گھٹانے، انہیں اپنے معاصرین اور ہم چشموں سے دوں مرتبہ کم زور اور کم وزن ثابت کرنے بلکہ حتی الامکان ان کی شخصیت سے صرف نظر کرنے اور انہیں بے نام کر دینے کی مربوط و مسلسل کوشش کی گئی۔ وہ سید احمد شہید سے عمر میں کئی سال بڑے تھے اور بعض روایات کی بنا پر تو سید احمد شہید کے استاد بھی تھے مگر اس کے برعکس بغیر کسی اصل و سند کے انہیں سید احمد شہید کے مریدین کی فہرست میں داخل کر دیا گیا۔

انہوں نے شاہ اسماعیل کے متشددانہ اور غیر معتدل مسلک سے شدید اختلافات کے باوجود تحریکِ جہاد میں سرگرم اور نمایاں اور مسلسل حصہ لیا۔ بلکہ حادثہ بالاکوٹ (۱۸۳۱ء) کے بعد جب تحریک بالکل دم توڑ چکی تھی انہوں نے تحریک کی سربراہی کی، اسے دوبارہ زندگی دی اور ایک بار پھر میدانِ جہاد گرم کیا۔ مگر تحریک کے "متدین" مورخین نے ان کا ذکر ایک معمولی کارکن، ادنیٰ رضا کار اور زیادہ سے زیادہ امین و خازن کی حیثیت سے کیا۔ یہ ان حضرات کا طرزِ فکر و عمل تھا جو تحریکِ جہاد سے بالواسطہ یا بلاواسطہ وابستگی کے مدعی ہیں۔ رہا دوسرا گروہ۔ بدایونی و بریلوی علماء، تو وہ اس محدثِ وقت کو منافق، تحریف کار، کم علم اور معمولی ذہن و دماغ کا انسان کہنے سے نہیں چوکتے۔ یہ سزا صرف اس جرم کی دی گئی کہ شاہ محمد اسحاق نے شاہ محمد اسماعیل کی ہابیت کے رد میں سرگرمی کیوں نہیں دکھائی؟ درس و تدریس، عالم گری اور عقائدِ حقہ کی مثبت انداز میں نشر و اشاعت کو ترک کر کے اس رد و ابطال کو اپنا مقصدِ زندگی، مشغلہ حیات اور شعار کیوں نہیں بنا لیا؟ اُن کے مزاج میں انتہا پسندی کیوں نہیں تھی؟ سلامت روی کیوں تھی؟ اور وہ ایک معلم کا سا استقلال اور معرکہ آرائی سے گریزاں اور ہنگامہ آرائی سے مجتنب مزاج لے کر کیوں پیدا ہوئے تھے۔

انہی نا انصافیوں اور غلط بخششیوں کا ازالہ اور شاہ صاحب کے حقیقی مقام کا تعین کرتے ہوئے اس کتاب میں آپ مجھے پائیں گے۔ یہ ضرور ہے کہ یہ سب کچھ میں نے اپنی صلاحیت

واستطاعت کی حد تک ہی کیا ہے اس سے زیادہ کا میں مکلف بھی نہیں ہوں۔
مجھے خوب معلوم ہے کہ علماء کے کسی گروہ کو بھی خوش نہ کر سکوں گا ہر گروہ کو مجھ سے
شکوہ ہوگا۔ میں نے شاہ عبدالعزیز کی جائے نشینی کے سلسلہ میں شاہ اسماعیل اور شاہ اسحاق
کا جو موازنہ کیا ہے اور شاہ اسماعیل کی جن کمزوریوں اور لغزشوں کی نشان دہی کی ہے
ایک گروہ کے مزاج پر وہ اندازِ فکر و کلام گراں گذرے گا تو دوسرے گروہ کو مجھ سے شکوہ
ہوگا کہ میں نے اس شہیدِ راہِ خدا کا ذکر ادب و احترام کے ساتھ کیوں کیا؟ ان کی تکفیر و
تفسیق و تضلیل کیوں نہیں کی؟

میں ان دونوں محترم گروہوں کے سامنے اپنے اس جرم کا بر ملا اعتراف کرتا ہوں اعتراف
کے ساتھ مجھے اس طرزِ فکر و عمل پر اصرار بھی ہے اور میں اسے فخر کے طور پر اپنا اور اپنے خاندان کا
مسلکِ اعتدال کہتا ہوں۔

میرے دادا (مولانا سید برکات احمد) کے نانا (شیخ ولی محمد) شاہ اسماعیل شہید کے بھتیجے
اور تحریکِ جہاد کے سابقون الاولون میں سے تھے۔ حادثہ بالاکوٹ (۱۸۳۱ء) کے بعد وہی
بالانفاق امیر جماعت منتخب ہوئے تھے۔ میری دادی (عزیز النساء بیگم ۱۳۳۳ھ/۱۹۱۹ء) اور
میرے نانا علامہ سید مختار احمد حیدر آبادی (۱۹۲۱ء) کے نانا (مولانا سید علی احمد محدث
بہاری) مجاہدین کے ساتھ برسوں سندھ و پنجاب کے میدانوں میں تیغ بدست رہے تھے۔
اس طرح ان غزات و شہدائے کی عقیدت مجھے ورثہ میں ملی ہے۔

مگر دوسری طرف میرے پردادا (مولانا حکیم میر دائم علی عظیم آبادی) علامہ فضل حق
خیر آبادی کے شاگرد تھے۔ علامہ خیر آبادیؒ اور شاہ شہید کے درمیان جو معرکہ رہا ہے اس
سے اہل علم لاعلم نہیں ہیں۔ اس طرح شاہ شہید کے متشددانہ اور حُسنِ ادب سے بعید
مسلک سے اختلاف بھی مجھے ورثہ میں ملا ہے، مگر صرف ورثہ کی بات نہیں ہے، خاندانی
انکار و آراء کو یکسر محو کر کے برسوں کی حقیقت پسندانہ جستجو اور آزاد مطالعے اور طویل فکر

لے شاہ اسماعیل کے حقیقی میرے بھائی شیخ محمد فضل پہلوی کے بیٹے تھے۔

تہ مولانا علی احمد شاہ اسحاقؒ کے شاگرد تھے ان کا مفصل تذکرہ تلامذہ شاہ اسحاق کے باب میں ملاحظہ ہو۔

کے بعد اتفاقاً مجھے وہی رائے قائم کرنی پڑی جو شاہ اسحاق کی تھی، علامہ خیر آبادی کی تھی اور میرے اسلاف کی تھی!

شاہ اسحاق خالص حنفی تھے۔ وہ عدم تقلید کے شدید مخالف تھے۔ نواب قطب الدین خاں نے بار بار لکھا ہے کہ عدم تقلید کے ذکر پر ان کا چہرہ سُرخ ہو جاتا تھا مگر اس اختلاف کے باوجود تحریکِ جہاد میں سرگرمی سے حصہ لیتے رہے۔ علامہ فضل حق نے شاہ شہید کے افکار پر شدید تنقید کی اور سب سے پہلے کی، مگر ان کے کردار پر نکتہ چینی نہیں کی۔ مولانا حکیم میر دائم علی مسلکِ خیر آبادی ہونے کے ساتھ بانی دارالعلوم دیوبند مولانا محمد قاسم نالوتوی کے خواجہ تاش یعنی حاجی امداد اللہ مہاجر کی کے مرید و خلیفہ تھے۔ مدرسہ دیوبند کی مالی اعانت میں بھی حصہ لیتے تھے مگر دیوبندی اندازِ فکر سے علی الاعلان اختلاف کرتے تھے اور ریاست ٹونک میں جہاں شاہ اسماعیل کے ہم نواؤں اور ہم مسلکوں کا غلبہ تھا محافلِ میلاد کا رواج میر دائم علی کا کارنامہ ہے۔

مولانا سید برکات احمد نے شاہ اسماعیل اور مولانا رشید احمد گنگوہی کے افکار پر اپنے مستقل رسائل میں شدید تنقید کی مگر ان بزرگوں کے ادب و احترام میں کوتاہی نہیں کی اور ان کے اخلاف و مقلدین سے عزیزانہ مراسم رکھے اور نیت و کردار پر حملوں سے ہمیشہ نفور اور دامن کشاں رہے۔

سید احمد شہید کے افکار میں ان بزرگوں کو کوئی جھول اور کھوٹ نظر آیا نہ کردار میں، لہذا ان کی ذات کو ہمیشہ ان اختلافات میں الگ رکھا گیا۔

یہی مسلک، میرا اپنا بھی مسلک ہے۔

ہمارے یہاں عرصے سے ہو رہا ہے کہ دین و سیاست ہو یا علم و ادب زندگی کے ہر شعبہ میں خانے بنائے گئے ہیں، خطوط کھینچ کر ان خانوں کی تحدید کر لی گئی ہے اور اب ہر شخص کا فرض ہے کہ وہ ان فقہی، کلامی، تاریخی، ادبی، سیاسی مکاتب میں سے کسی ایک مکتب سے کلیتاً اتفاق کرے یا کلیتاً اختلاف اور ان خانوں میں سے کسی ایک خانہ میں خطوط سے بہت دور ہٹ کر دامن سمیٹ کر کھڑا ہو، اب اگر کوئی غریب اپنے دماغ سے بھی سوچنے

کا عادی ہے مسائل میں اس کی اپنی بھی رائے ہوتی ہے اور وہ تحقیق کے بغیر کوئی قول تسلیم کرنے پر آمادہ نہیں ہوتا اور کسی ایک گروہ سے عمومی اور دوامی وابستگی کو ضروری نہیں سمجھتا اور ان خانوں کی حدود کا شدت سے پابند نہیں ہے، کسی مسئلے میں خط کے اُس پار والوں سے بھی متفق ہو سکتا ہے تو وہ ان دونوں خانوں کے "مکینوں" کی نظر میں اجنبی اور مشتبه ٹھہرتا ہے کہ ہر مسئلے میں جماعت سے متفق کیوں نہیں ہے؟ گروہ کا صدنی صدوفادار کیوں نہیں ہے؟ دوسری جماعت اور گروہ کو شرمحض کیوں نہیں سمجھتا؟ اس کی رائے کے ساتھ اس کی نیت میں بھی اسے کلام کیوں نہیں ہے؟ بعض مسائل میں اس سے متفق کیوں ہے؟ افکار کے ساتھ کردار پر بھی نکتہ چینی اس کے مسلک میں ناروا کیوں ہے؟ جزئیات میں اختلاف کو اہمیت کیوں نہیں دیتا؟

بہر حال اس طرز فکر کا حشر سمجھتے بوجھتے ہوئے اس طرز فکر پر مجبور ہوں اور اس پر شاگرد اور مُصْرَبھی اور تمام غازیانِ حق پرست اور شہدا پر راہِ حق کی عقیدت میرا وسیلہ نجات ہے۔ سید احمد شہید کے مسلک میں کوئی کجی نہیں۔ شاہ اسماعیل کا اندازِ فکر غیر متوازن تھا۔ شاہ اسحاق نے شاہ اسماعیل کے جہاد "بالمسلمین" اور تبلیغ عدم تقلید سے شدید اور برطراختلاف کیا مگر دعوتِ جہاد پر لبتیک کہنے میں ان اختلافات کو سدِ راہ نہیں ہونے دیا اور مجاہدین کی بیش از بیش رہنمائی فرمائی۔ پیش نظر کتاب میں شاہ محمد اسحاق کے سلسلہ میں ایک نادر مخطوطہ بھی پیش کیا جا رہا ہے۔ یہ وہ سند ہے کہ جو شاہ صاحب کے شیخ حرم عمر بن عبدالکریم نے ۱۲۳۱ھ / ۱۸۲۶ء میں انہیں عطا فرمائی تھی۔ یہ سند نہ صرف یہ کہ آج تک طبع نہیں ہوئی بلکہ کسی کتب خانہ میں اس کے کسی مخطوطہ کا بھی مجھے علم نہیں ہے، یہ نادر مخطوطہ ہمارے کتب خانہ (برکات اکادمی) کی زینت ہے۔ اس سے بھی زیادہ قیمتی اور نادر مخطوطہ رسالہ شعب الایمان ہے۔ یہ رسالہ خود حضرت شاہ اسحاق کی تالیف ہے، مگر نہ صرف یہ کہ یہ نادر الوجود ہے بلکہ اس کا ذکر اور نام بھی آج تک کسی تحریر میں نظر سے نہیں گذرا۔ یہ مخطوطہ ہمارے عزیز دوست جناب عارف حجازی ایم۔ اے نے مجھے عطا فرمایا ہے جس کے لئے میں سراپا سپاس ہوں۔

طالب علم

حکیم محمود احمد برکاتی

۱۹۷۲ء

برکات اکادمی، لیاقت آباد، کراچی ۱۹

بِسْمِ اللّٰهِ الرَّحْمٰنِ الرَّحِیْمِ

شاہ عبدالعزیز محدث دہلوی (فرزند و جانشین شاہ ولی اللہ محدث دہلوی) کی تین صاحبزادیاں تھیں۔ ان میں سے ایک شیخ محمد افضل سے بیاہی گئی تھیں۔

محمد افضل افسوس ہے کہ شیخ محمد افضل کے مفصل حالات ہمیں معلوم نہ ہو سکے۔ مولوی سید عبدالحمید نے ان کا سلسلہ نسب یوں تحریر کیا ہے: ”محمد افضل بن احمد بن اسماعیل بن منصور بن احمد بن محمد بن قوام الدین عمری دہلوی“ اور شیخ عمر بن عبدالکریم بن عبدالرسول مکی نے اپنے اجازہ بنام شاہ محمد اسحاق میں انہیں مولانا محمد افضل اور مولوی احمد اللہ انامی نے انہیں ”محدث لاہوری“ لکھا ہے۔ اس سے ان کے عالم دین محدث اور وطن لاہوری ہونے کا پتہ چلتا ہے۔

انہی مولانا محمد افضل محدث لاہوری کی پشت اور شاہ عبدالعزیز کی دخت والا کے بطن سے وہ محدث جلیل پیدا ہوئے جو شاہ محمد اسحاق محدث دہلوی کے اہم گرامی اور ابوسلیمان کی کنیت اور بڑے میاں کے عرف سے متعارف ہیں۔

ولادت آپ کی ولادت ذی الحجہ ۱۱۹۷ھ / ۱۷۸۲ء کو دہلی میں ہوئی۔

تحصیلِ علوم آپ نے کافی تک ابتدائی کتابیں اپنے خالو اور اپنے ماموں مولوی عبدالحمیڈ بڈھانوی سے پڑھیں، باقی درسیات کی تکمیل شاہ عبدالقادر (۱۸۱۳ء) سے کی۔ سندِ حدیث اپنے نانا شاہ عبدالعزیز سے حاصل کی، پھر ۳۳ سال کی عمر میں شیخ عمر بن عبدالکریم بن عبدالرسول مکی سے مسلمات کی سند حاصل کی۔

شاہ محمد اسحاق کے نصابِ درس کی تفصیل اگرچہ منضبط نہیں ہے مگر خاندانِ رحیمی کا نصابِ درس معروف و معلوم ہے۔ شاہ ولی اللہ نے الجزر اللطیف میں اپنا نصابِ درس

۱۵ نزہت الخواطر الجزر السامع ص ۵۵ طبع دکن ۱۹۵۹ء۔

۱۶ مولوی عبدالوہاب دہلوی نے النفوس الدہلویہ (مقدمۃ المسوی الجزر الاول) ص ۱۲۵ طبع دکن ۱۹۵۹ء میں محمد کے بجائے

محمد لکھا ہے۔

اس طرح درج کیا ہے :-

حدیث مشکوٰۃ: صحیح البخاری (تاکتاب الطہارت)

تفسیر بیضاوی (کچھ حصہ): مدارک کچھ حصہ۔

فقہ: شرح وقایہ، ہدایہ

اصول فقہ: حُسامی توضیح و تلویح

منطق: شرح شمس (قطبی) شرح مطالع (کچھ حصہ)

کلام: شرح عقائد مع خیالی، شرح مواقف

سلوک: عوارف، رسائل نقشبندیہ

حقائق: شرح رباعیات جامی، لوائح، مقدمہ نقد النصوص

خواص اسماء و آیات: شاہ عبدالرحیم کا مؤلف رسالہ

طب: موجز القانون

حکمت: شرح ہدایت الحکمتہ وغیرہ

نحو: کافیہ و شرح ملا جامی

معانی: مطول۔ مختصر المعانی

ہندسہ و حساب: چند رسالہ مختصرہ

لیکن یہ فہرست صرف ان کتابوں کی ہے جو انہوں نے اپنے والد شاہ عبدالرحیم سے پڑھی تھیں۔ حدیث کی تکمیل انہوں نے شیخ محمد افضل سرہندی اور حجاز میں شیخ ابو طاہر مدنی وغیرہ سے کی اور جن جن کتابوں کی قرأت و سماعت کی، ان کی تفصیل الارشاد الیٰ مہات الاسناد اور رسالہ شیخ سنبل معروف بہ اوائل وغیرہ میں درج ہے۔ آخر میں ان کی نظر میں امام مالک کی موطا کی اہمیت بڑھ گئی تھی۔ اس طرح تفسیر جلالین کی افادیت بھی واضح ہو گئی تھی۔ چنانچہ اپنے وصیت نامہ میں ان کی تدریس کی وصیت بھی کی ہے۔ اس کے علاوہ انہوں نے اپنے وصال

لہ الرسالہ الوضیعیۃ والنصیحة والوصیۃ طبع مطبع احمدی، سری رام پور۔

سے صرف تین سال قبل ۱۳۷۱ھ میں شیخ جارا اللہ بن عبدالرحیم میں اہل پنجاب کو جو اجازہ دیا تھا اس میں الجزر اللطیف میں مذکورہ نصاب سے حسب ذیل کتب زیادہ ہیں:-

- (۱) جلالین (سورۃ یونس سے سورۃ کہف تک) (۲) صحیح مسلم (۳) سنن ابی داؤد۔
 (۴) جامع ترمذی (۵) سنن نسائی (۶) سنن ابن ماجہ (۷) سنن دارمی (۸) مسند امام احمد۔
 (۹) شمائل ترمذی (۱۰) الحصن الحصین (۱۱) نخبۃ الفکر (۱۲) شرح نخبۃ الفکر (۱۳) کتاب الامم
 للشیخ ابراہیم کردی (۱۴) عواف المعارف (۱۵) اجیار العلوم۔

نیز اپنی حسب ذیل مؤلفات بھی درج کی ہیں:-

- (۱) المستوی (مترجم موطا) (۲) الحجۃ البالغہ (۳) الانصاف (۴) عقد الجید (۵) القول
 الجمیل (۶) منسلات (۷) النخبۃ فی سلسلۃ الصحبہ (۸) الفوز الکبیر اور ان آٹھ کے بعد بھی
 "وغیر ذلک من کتبی" تحریر کیا ہے۔

یہ صرف حدیث، اصول حدیث، تفسیر اور تصوف کی کتابوں کا ذکر تھا۔ دوسرے فنون و کتب میں ترمیم و اضافہ کی شدید ضرورت تھی۔ کیونکہ مندرجہ بالا نصاب تعلیم بہت نامکمل ہے، ناقص اور ترمیم طلب تھا۔ کئی فنون سرے سے غائب تھے۔ مثلاً صرف 'ادب'، اصول تفسیر تاریخ، الہیات وغیرہ اور داخل نصاب فنون میں بھی کتابوں کی تعداد بہت مختصر اور ناکافی تھی۔ اس لئے ہم دیکھتے ہیں کہ خاندان رحیمی کا نصاب درس بہت جلد تبدیل ہو گیا۔ اور تفسیر، حدیث، کلام، تصوف وغیرہ میں نہ صرف شاہ ولی اللہ کی کتابیں داخل نصاب کی گئیں بلکہ دوسری مفید کتب کا بھی اضافہ کیا گیا۔ مثلاً سلوک و تصوف کی کتابوں کے متعلق شاہ عبدالعزیز کا ایک ملفوظ ہے:

ارشاد شد کہ طور درس ہر علم اس جا جدا بود	ارشاد ہوا کہ ہر علم کے درس کا طور یہاں
چنانچہ بیان فرمود و ارشاد ساخت کہ طور درس	(خاندان رحیمی میں) مختلف ہے چنانچہ فرمایا
تصوف بایں طور می کنانیدم کہ یعنی اول	کہ درس تصوف کا یہ طریقہ ہے پہلے میزان

لہ اس کے برعکس انہی کے معاصر ملا نظام الدین قرنگی محلی ف ۱۷۷۷ء نے لکھنؤ میں جو نصاب مرتب درج کیا تھا وہ نسبتاً زیادہ عادی و جامع تھا۔ ۱۷۷۷ء ملفوظات شاہ عبدالعزیز مطبع بمبائی میرٹھ ۱۹۱۹ء

لوائح بجائے میزان بعدہ لمعات و شرح
لمعات بعدہ درہ فاخرہ تصنیف شاگرد
محمی الدین قوتوں بعدہ فصوص بعدہ
فتوح الغیب -

کے بجائے لوائح اس کے بعد لمعات اور شرح
لمعات اس کے بعد درہ فاخرہ جو محی الدین قوتوں
کے شاگرد کی تصنیف ہے اس کے بعد فصوص
اس کے بعد فتوح الغیب پڑھائی جاتی ہیں۔

اس طرح فنون کی کتب میں بھی مزید اضافہ قرین قیاس ہے۔ ہم ابنار و احفاد شاہ ولی اللہ
کی "فنون" میں مہارت کا بار بار ذکر سنتے ہیں۔ مثلاً شاہ رفیع الدین کی ریاضیات میں مہارت
کے متعلق شاہ عبدالعزیز کے کئی ملفوظات ہیں یہ جو شاہ عبدالعزیز نے معقولات میں ہدایت الحکمتہ
اور زواہد ثلثات کے حواشی لکھے تھے، تو یہ مہارت چند رسائل مختصرہ کی تعلیم سے تو پیدا نہیں
ہوئی ہوگی یقیناً عقلیات کے متون و شرح درس و مطالعہ میں رہے ہوں گے۔

ملفوظات شاہ عبدالعزیز ہی سے ایک اور قابل ذکر قدر اضافہ کا پتہ چلتا ہے۔ یہ
اضافہ ہے عبرانی زبان اور تورات و انجیل کی تعلیم۔ راوی لکھتا ہے کہ شاہ صاحب نے فرمایا:
فاضلے از اکابر علماء آمدہ از تحقیق تورات
بلسان عبری می کردم چنانچہ چند آیات اومع
ترجمہ ارشاد فرمود۔

اکابر علماء میں سے ایک فاضل (بیردن ہند
سے) آئے ہیں نے ان سے عبرانی زبان میں
توریت پڑھی چنانچہ تورات کی چند آیات ترجمہ
کے ساتھ سنائیں۔

اس کے بعد راوی نے وہ آیات بھی نقل کی ہیں اور اناجیل کے متعلق شاہ صاحب کی رائے
بھی نقل کی ہے۔ معلوم ہوتا ہے کہ یہ ترمیم صرف شاہ عبدالعزیز کی ذات تک محدود اور انہی کے
ساتھ مخصوص نہیں رہی تھی بلکہ اس کو نصاب درس کی ایک مستقل ترمیم کے طور پر قبول کر لیا
گیا تھا۔ اور اناجیل کی تعلیم مدرسہ رحیمیہ کے نصاب کا ایک لازمی جز بنا دی گئی تھی۔ چنانچہ خود

۱۰ ملفوظات ص ۱۲ و ۱۳۔ ۱۱ ملفوظات ص ۱۴۔

۱۲ ایک فتوے میں بھی شاہ صاحب نے اناجیل کا حوالہ دیا ہے۔

در اناجیل اربعہ یوحنا و متی و غیرہ پانزدہ صد آسب و
جن را اخراج آل از بدن بدم عیسوی مذکور است ص ۱۱
فنادی عزیزی مطبع مجتہبی دہلی ۱۹۱۰ء
یوحنا اور متی وغیرہ کی اناجیل اربعہ میں آسب و جن کے
انسانی بدن میں حلول کر جانے اور دم عیسوی سے ان
کے خارج ہونے کے پندرہ سو قصبے مذکور ہیں۔

شاہ محمد اسحاق صاحب کا جن کے نصابِ تعلیم کی وضاحت کے لئے ہم نے یہ طول کلام کیا ہے بیان ہے کہ

ہمارے خاندان کا قاعدہ ہے کہ وہ تفسیر سے پہلے تورات و انجیل دزبور پڑھا دیا کرتے تھے کیوں کہ بغیر ان کتابوں کے پڑھے قرآن شریف کا لطف نہیں آتا، اسی قاعدے کے مطابق مجھے بھی یہ کتابیں پڑھانی گئیں اور اس لئے میں عیسائی مذہب سے ناواقف نہیں ہوں۔

مدرسہ رحیمیہ کے نصابِ درس میں غیر مختتم سلسلہ اصلاح و ترمیم کی ہی ایک کڑی ہے۔ شاہ عبدالعزیز کا وہ فتوے جواز ہے جو انہوں نے انگریزی زبان کے حصول کے لئے دیا تھا۔ اور انگریزی پڑھنا یعنی انگریزوں و تعلیم انگریزی یعنی آئینِ خط و کتابت و لغت اصطلاح اینہارا دانستن بانکے ندارد (خط و کتابت زبان اور اصطلاحات کا جانتا بے ضرر ہے)۔

مگر یہ اجازت غیر مشروط نہیں ہے بلکہ بہ نیت مباح باشد (نیت نیک ہو) اور اگر صرف انگریزوں کی خوشامد اور ان سے میل جول بڑھانے کے لئے کوئی یہ زبان سیکھنا چاہے اور اس طرح انگریزوں کا تقرب مطلوب ہو تو یقیناً اس میں حرمت و کراہت ہے۔

دارد۔

ایک اور فتوے میں بھی یہ بات کہی ہے کہ

تعلیم لغت و خط ایساں بنا بر تشبہ البتہ ممنوع اما بنا بر اطلاع مضامین ایساں یا خواندن خطوط ایساں اگر تعلم لغت کند مضائقہ ندارد۔

تشبہ کی نیت سے تو انگریزی میں نوشت و خواند کا سیکھنا ممنوع ہے مگر ان کے خیالات و افکار سے باخبر رہے یا ان کے خطوط کو سمجھ لینے کی غرض سے کوئی انگریزی زبان سیکھنا چاہے تو کوئی حرج نہیں ہے۔

حقیقت یہ ہے کہ علمائے دین حمایتِ حق اور دفاعِ باطل میں ہمیشہ چاق و کوبند

رہے ہیں اور ان کی ہمیشہ یہ کوشش رہی ہے کہ احقاقِ حق اور ابطالِ باطل کے تمام مفید و معقول اسلحہ سے مسلح رہیں۔ چنانچہ ان تمام فنون اور اسنہ کی تحصیل میں انھوں نے سرگرمی کا مظاہرہ کیا جن کا بالواسطہ یا بلاواسطہ قریب یا بعید، منفی یا مثبت تعلق دینیات سے ہو۔ جنوبی ہند سے بڑھ کر جب فرنگی تاجروں کی حکومت کا دائرہ شمالی ہند تک وسیع ہونے لگا اور نصرانی مبلغین و دعاۃ کی سرگرمیاں عالم گیری دلی کے گلی کوچوں میں بھی نظر آنے لگیں تو ناممکن تھا کہ دین محمد (صلی اللہ علیہ وآلہ واصحابہ وسلم) کے پر جوش انصار صرف قرآنِ سنت کے احکام کی تشریح و تفسیر پر ہی اکتفا کئے رہتے یا صرف فلاسفہ یونان و روم کے ہفتوات و اباطیل کے رد و ابطال ہی میں اپنی توانائیاں کھپاتے رہتے اور نئے زمانے کے نئے وسائل اختیار نہ فرماتے، نئے سوالات کے نئے جوابات نہ فراہم کرتے، نئے اعدا سے مقابلہ کے لئے نئے اسلحہ نہ سجاتے۔ آپ نے دیکھ ہی لیا کہ ان بزرگوں نے نہ قدیم السنہ سے وابستہ رہنے پر اصرار کیا نہ قدیم علوم کی تعلیم و تعلم پر انحصار روارکھا۔ عبرانی زبان سیکھی، انگریزی کو جائز قرار دیا، اردو کو رائج ہوتے دیکھا تو اس کو ذریعہ اظہار و ابلاغ بنا یا اور اس طرح نصابِ درس کو جامع تر بناتے چلے گئے اور آئندہ کے لئے بھی ہر نوع کی مفید و مستحسن تبدیلیوں کا باب وا کر دیا۔

گفتگو طویل ہو گئی۔ سوال یہ تھا کہ شاہ محمد اسحاق کا نصابِ تعلیم کیا ہوگا؟ تفصیل منضبط

لے علوم جدید کی تحصیل اور دستِ معلومات میں متصل اجتہاد کے سلسلہ میں ادراج ثلاثہ میں جو روایات بیان کی گئی ہیں چاہے سنہ والوں کو کیسی ہی عجیب کیوں نہ معلوم ہوں ان کو انہونی ثابت نہیں کر سکیں گے۔ روایت یہ ہے کہ شاہ عبدالعزیز کے پاس ایک انگریز جہازراں آیا اور کہا کہ میں نے سنا ہے کہ آپ کو ہر فن میں دخل ہے۔ جہازراں کے فن میں بھی آپ کو دخل ہے۔ شاہ صاحب نے جو بعض پُرزوں کے حالات بیان کئے تو اس کو بھی یاد نہ تھے۔ متوجہ دیکھ کر فرمایا کہ بچپن میں اس فن کی ایک کتاب دیکھی تھی اس سے ہی کچھ یاد رہ گیا تھا۔ ۱۳۷

۱۳۷ شاہ عبدالعزیز نے شاہ دلی اللہ کے حکم سے خواجہ میر درد سے اردو سیکھی تھی، کیونکہ جس طرح حصولِ حدیث و اصول فقہ فن ہے اصول زبان بھی فن ہے۔ شاہ عبدالقادر نے خواجہ صاحب سے خصوصی استفادہ کیا تھا (لال قلعہ کی ایک جھلک، خواجہ ناصر ندیر فرآن) شاہ دلی اللہ کے چچا شاہ ابوالرضا محمد (۱۱۰۱ھ اور شاہ عبدالاحد و حضرت شاہ گل کی باہمی مراسلت کو شاہ دلی اللہ نے الفاس العارفین میں نقل کر دیا ہے۔ اس میں شاہ ابوالرضا کے خطوط میں پانچ ہندی (اردو) دوہرے (دوہے۔ دوہیتی) اور شاہ گل کے خطوط میں چار دوہرے ہیں۔ شاہ ابوالرضا کی اہلیہ شاہ گل کی عزیزہ تھیں۔ شاہ گل شاہ سعد اللہ گلشن کے استاد تھے اور وہ دلی دکنی یا گجراتی کے استاد تھے۔

نہیں تھیں اس لئے خاندان رحیمی کے نصابِ درس کا جائزہ لے کر اس خلا کو پُر کیا گیا۔

شاہ محمد اسحاق اس وقت پیدا ہوئے جب شاہ عبدالقادر ۲۹/۳۰ برس کے اور شاہ عبدالعزیز ۳۸/۳۷ برس کے ہو چکے تھے اور جب ابتدائی مراحلِ تعلیم طے کر کے دسطنانی مراحل میں پہنچے تو یہ دونوں بھائی چالیس اور پچاس سے متجاوز ہو چکے تھے اور تعلیم و تدریس اور درس و افادہ میں ایک عمر صرف کرنے کی وجہ سے ان کے افکار و آرا میں نختگی اور گہرائی پیدا ہو گئی تھی۔ یقیناً انہوں نے اپنے اس محبوب نواسے کو وہ تمام کتابیں پڑھائی ہوں گی جن کو انہوں نے داخلِ درس کیا ہوگا۔ وہ کتابیں بھی پڑھائی ہوں گی جو عام طور پر نہیں پڑھاتے ہوں گے اور جو منظورِ نظر اور خصوصیات کے حامل طلبہ کو پڑھائی جاتی ہیں۔

شاہ عبدالعزیز کے کوئی نرینہ اولاد نہیں تھی اور شاہ اسحاق نواسوں

تر بیتِ باطن

میں سب سے بڑے تھے اس لئے وہ انہیں بہت چاہتے تھے اور بیٹے کی طرح سمجھتے تھے اور ان کی پرورش اپنے ہی گھر میں کر رہے تھے۔ اس لئے علومِ ظاہر سے آراستہ کرنے کے ساتھ ساتھ ان کی تربیتِ باطن کا بھی یقیناً خصوصی اہتمام فرماتے ہوں گے۔ شاہ اسحاق فطرتاً و خلقاً سعید و صالح تھے، ستھرا اور مصفیٰ دینی و اخلاقی ماحول ملا۔ شاہ عبدالقادر اور شاہ عبدالعزیز جیسے یگانہ روزگار مربی و مزرکی ملے۔ سوچا جاسکتا ہے کہ دینے والوں نے دینے میں کیا کمی کی ہوگی اور لینے والے نے لینے میں کیا کوتاہی کی ہوگی۔ دینے والوں کی دریا دلی بہت کچھ بلکہ سب کچھ دے کر بھی مطمئن نہیں ہوتی ہوگی اور لینے والے کی جوع و طلب ہر جرّہ پر دو چند ہو جاتی ہوگی۔

روایت ہے کہ شاہ عبدالعزیز صاحب نے شاہ عبدالقادر صاحب سے فرمایا کہ میرا عبدالقادر! اسحاق کی طرف توجہ کرونا۔ اس کا جواب شاہ عبدالقادر صاحب نے یہ دیا کہ حضرت! اسحاق کو ضرورت نہیں ہے، وہ بلا ذکر و شغل بوجہ اپنی ریاضت ہی کے ان لوگوں سے بڑھا ہوا ہے جو باقاعدہ سلوک طے کرتے ہیں۔ غرض شاہ صاحب نے چند مرتبہ فرمایا مگر شاہ عبدالقادر صاحب نے ہر مرتبہ یہی جواب دیا۔

منشی محمد جعفر تھانیسری (ف ۱۹۰۵ء) نے سوانح احمدی میں شاہ اسحاق اور شاہ یعقوب کی سید احمد شہید سے بیعت کا ذکر کیا ہے (ص ۸۲) اور دوسری جگہ ان دونوں بھائیوں کو سید صاحب کے خلفاء میں محسوب کیا ہے (ص ۲۹۸)۔ ہمیں اس کی صحت میں کلام ہے۔ منشی جعفر غلط بیانی اور تاریخ کو مسخ کرنے کا عادی ہے۔ اس نے سید صاحب کے مکاتیب کی عبارات میں انگریزوں کی خاطر خود ترامیم کیں اور واقعات کے غلط نتائج اخذ کئے پھر وہ معاصر مورخ بھی نہیں ہے بلکہ حادثہ بالا کوٹ (۱۸۳۱ء) کے ایک سال بعد تو اس کی ولادت ہوئی تھی۔ پھر انیسویں صدی کے آخری عشرے میں اس نے منظومہ وقائع احمدی اور وصایائے وزیر کی مدد سے اپنی کتاب ترتیب دی اس لئے ۱۸۲۳ء سے پہلے واقعہ کے سلسلہ میں اس کا قول بغیر سند و حوالہ کے کیونکر قبول کیا جاسکتا ہے۔ پھر ہم دیکھتے ہیں کہ شاہ اسحاق و شاہ یعقوب تو کیا چیز ہیں وہ تو شاہ عبدالعزیز کو ہی سید صاحب سے بیعت کے مشتاق و محتاج بتایا ہے اور لکھتا ہے یہ

جب سید صاحب حج کو تشریف لے گئے اس وقت شاہ عبدالعزیز کو سید صاحب کے علوم و تربیت کا حال غیب سے معلوم ہوا اس وقت مولانا شاہ عبدالعزیز ہمیشہ فرمایا کرتے تھے کہ سید صاحب کی واپسی کے بعد میں ان کے ہاتھ پر بیعت کر کے وہ شرف جس کا وعدہ ہے ضرور حاصل کروں گا مگر افسوس ہے کہ مولانا کی امید بر نہ آئی، کیونکہ سید صاحب کے دوبارہ دہلی آنے سے پہلے مولانا کا وصال ہو گیا تھا۔

اس سے بھی زیادہ پُر لطف غلط بیانی یہ ہے کہ شاہ عبدالغنی بن شاہ ولی اللہ کو بھی سید صاحب کا مرید اور خلیفہ بناتا ہے (ص ۱۵۵ و ص ۲) حالانکہ شاہ عبدالغنی کا وصال ۱۲۰۳ھ میں ہو گیا تھا۔ جبکہ سید صاحب تین برس کے تھے۔

منشی جعفر کے برعکس میاں جی محمدی نے سید صاحب کو شاہ اسحاق کا شاگرد بتایا ہے۔ اور یہ بعید بھی نہیں ہے کیونکہ سید صاحب شاہ صاحب سے چار سال چھوٹے تھے۔ امیر شاہ خا

۱۔ حیات سید احمد شہید (سوانح احمدی) طبع کراچی ۱۹۰۵ء۔ ۲۔ بی بات مولوی سید عبدالحی نے مولانا رشید احمد گنگوہی سے منسوب کی ہے کہ میں یہ جانتا ہوں کہ وہ اپنے پیر شاہ عبدالعزیز سے بڑھ کر ہیں ۱۳۵۵ھ دہلی اور اس کے اطراف۔ ۳۔ ارواح ثلاثہ ص ۱۵۷۔

کا بیان ہے کہ میرے استاد میاں جی محمدی صاحب فرماتے تھے کہ میں نے مولانا محمد اسحاق سے کافیہ شروع کیا تھا (کذا) اور سید صاحب جب تشریف لائے تو انہوں نے شاہ اسحاق صاحب سے میزان شروع کی اور اتنی جلدی ترقی کی کہ..... نصف سے آگے مجھے کافیہ میں پکڑ لیا۔ اور کافیہ ہی پڑھتے ہوئے انہوں نے مشکوٰۃ بھی شاہ صاحب سے شروع کر دی۔

مولانا ابوالحسن علیؒ نے بھی غالباً منشی جعفر ہی پر اعتماد کر کے لکھ دیا ہے کہ شاہ اسحاق و شاہ یعقوب نے سید صاحب سے استفادہ و باطنی تعلیم حاصل کی۔ مگر ظاہر ہے کہ بے سند قول کا چاہے وہ ثقہ بزرگ کا ہو کوئی اعتبار نہیں۔

عبدالمحیم حنیانے بیان کیا ہے کہ شاہ محمد اسحاق شاہ عبدالعزیز سے طریقہ قادریہ میں بیعت تھے۔

درس

قدیم درس گا ہی نظام کا یہ دستور تھا کہ طلبہ کی تحصیلِ علوم سے رسمی فراغت کے بعد ابتدائی درجوں کے اسباق اُن کے سپرد کر دیئے جاتے تھے اور اس کو بھی تحصیل کی ایک شکل اور تعلم کی ایک منزل تصور کیا جاتا تھا۔ اس دستور کی رُوچ یہ تھی کہ اس طرح معلومات میں رسوخ اور کھینچ ہو جاتی تھی اور حصولِ علم کے دلولہ میں اگر کوئی کمی تھی تو وہ پوری ہو جاتی تھی اور کتاب کے جو جو مقامات قابلِ حل رہ گئے تھے وہ اب مزید محنت و توجہ سے حل ہو جاتیں۔ جہاں شکوک رہ گئے تھے وہ دفع ہو جاتیں۔ رہی سہی جو خامی ہو وہ طلبہ کے سوالات اور گرفتوں سے پوری ہو جاتے۔

مدرسہ رحیمیہ میں بھی یہ نظام جاری تھا۔ چنانچہ شاہ اسحاق کو بھی فراغت کے فوراً بعد تعلیم و تدریس کی ذمہ داری سونپ دی گئی۔ وہ ۱۲۱۹ھ / ۱۸۰۳ء میں جب فارغ ہوئے تو شاہ عبدالعزیز تقریباً ساٹھ سال کے ہو چکے تھے اس لئے وہ اپنے خاندان کے نوجوانوں کو تدریس کی تربیت سے فارغ کر دینا چاہتے تھے۔ شاہ اسحاق سے پہلے شاہ اسماعیل اور شاہ مخصوص اللہ کو تدریس کے فرائض سپرد کیے جا چکے تھے۔ اب شاہ اسحاق کو یہ ذمہ داری سونپی گئی اور وہ مدرسہ رحیمیہ کے مدرسین میں شامل ہو گئے۔

لہ سیرت سید احمد شہید۔ لکھ مقالاتِ طریقت۔

اس کے کچھ ہی مدت کے بعد شاہ عبدالعزیز پر ضعف اور امراض و عوارض کا اتنا غلبہ ہو گیا کہ وہ تدریس کی ذمہ داریوں سے دست کش ہو گئے اور مدرسین کی صدارت شاہ رفیع الدین کے سپرد ہوئی۔

سرید لکھتے ہیں: "چونکہ مولانا شاہ عبدالعزیز صاحب مرحوم و مغفور بہ سبب کبر سنی اور ضعف مزاج و کثرت امراض و داغِ تعلیم و تدریس طلبہ نہ رکھتے تھے۔ سلسلہ تدریس کا حضرت کی ذات (شاہ رفیع الدین) بابرکات سے جاری تھا۔"

جب شاہ رفیع الدین ۱۲۳۳ھ / ۱۸۱۸ء میں رحلت فرما گئے تو صدارت کا بار شاہ اسحاق کے دوش پر آ پڑا۔ پھر اسی دور میں شاہ اسماعیل کی تمام تر سرگرمیاں دعوتِ جہاد کے لئے وقف ہو کر رہ گئی تھیں۔ اور وہ تدریس سے کنارہ کش ہو گئے تھے۔ اس لئے شاہ اسحاق کی مصروفیات بہت بڑھ گئی تھیں اور وہ صبح کی نماز سے عشاء کی نماز تک اور طعام کے وقفوں کو چھوڑ کر مسلسل مصروف رہتے تھے۔

۱۲۳۸ھ میں ایک "خاں صاحب عالی مراتب" نے حضرت شاہ عبدالعزیز کو ایک کتب میں شاہ صاحب کی مصروفیت اور معذوری کے پیش نظریہ لکھ دیا تھا کہ خطوط کے جوابات لکھنے پر مولوی رشید الدین خاں یا شاہ اسحاق کو مامور کر دیں۔ شاہ صاحب نے اس کے جواب میں تحریر فرمایا ہے:۔

واپنجہ قوم بود کہ مولوی رشید الدین صاحب اور یہ جو آپ نے لکھا ہے کہ مولوی رشید الدین یا مولوی محمد اسحاق را باید گفت کہ ایشان بتحریر خاں یا مولوی محمد اسحاق سے کہا جائے کہ خطوط کے جوابات دیا کریں تو یہ دونوں صاحبان بہت مصروف ہیں اور درس اور دوسرے فرائض کی وجہ سے یک لمحہ کی انہیں فرصت نہیں ملتی پھر بھی بتدریج ان دونوں صاحبان کو یہ کام سپرد کیا جائے گا۔

عنفوانِ شباب سے اس مشقِ تدریس اور مندرس کے ساتھ منسلک ہو جانے کا یہ نتیجہ ہے کہ شاہ اسحاق سے تلامذہ کی ایک کثیر تعداد نے استفادہ کیا۔ انہوں نے مسلسل پچاس سال درس دیا اور ہزاروں علمائے ان سے فیض حاصل کیا۔ ہم ان تلامذہ کے بیان کے لئے الگ فصل قائم کریں گے۔

تدریس میں انہماک اور صرف توجہ کے سبب ہی وہ تصنیف و تالیف کی طرف خاطر خواہ توجہ نہ دے سکے۔

ابتداءً عمر سے مسلسل تدریس کے مشغلہ ہی کا یہ ثمرہ خاص بھی تھا کہ ان کا مزاج بھی مدرسانہ اور معلمانہ بن گیا تھا، خطیبانہ اور داعیانہ نہیں۔ معلم کا مزاج خطیب، داعی اور مصلح کے مزاج سے مختلف ہوتا ہے۔ مدرس کا معاملہ ہوتا ہے طلبہ سے، جو اس کے ایک ایک لفظ کو تولتے اور ایک ایک بات کو پرکھتے ہیں اور اس سے ہر دعوے کی دلیل طلب کرتے ہیں۔ اس لئے درس گاہ میں ایک ایک لفظ سوچ سوچ کر، تول تول کر بولا جاتا ہے۔ خطیب کو واسطہ ہوتا ہے عوام سے جن کی اصلاح کے جذبہ سے وہ اپنی بات کو زوردار بیان کرتا ہے۔ معمولی بات کو اہم بتاتا ہے۔ چھوٹی موٹی اور اخلاقی کمزوری کو بھی مہلک بتاتا ہے۔ ذمائمِ اخلاق کے ازالہ اور حسناتِ اعمال کی ترغیب کے لئے مبالغہ سے کام لیتا ہے۔ خطیب کا انداز بیان پُر زور اور لہجہ پُر جوش ہوتا ہے۔

انسان برسوں ایک ہی طرز پر سوچتے سوچتے اور ایک ہی انداز سے بولتے بولتے اور مسلسل ایک خاص طبقہ کو خطاب کرتے رہنے سے اس طرزِ فکر و اندازِ بیان کا عادی ہو جاتا ہے اور تو اثر و تسلسل کو مزاج کی تقویم میں بڑا دخل ہوتا ہے۔ معلم کا مزاج محققانہ اور احتیاط پسندانہ ہوتا ہے۔ خطیب و داعی کے مزاج میں مبالغہ آرائی اور گرم نوائی ہوتی ہے۔ وہ ریاضی کی زبان میں بات کرتا ہے یہ شاعری کی۔ ہم ایک مستقل فصل میں شاہ اسحاق کے مزاج و مسلک پر اپنا نتیجہ فکر و مطالعہ پیش کریں گے۔ وہاں ان کے مدرسانہ اور غیر خطیبانہ اندازِ فکر کے مظاہر پر روشنی ڈالیں گے۔

وعظ و تذکر

شاہ عبدالعزیز کے معمولات میں سے خواص و طلبہ کو درس و افادہ کی طرح عوام مسلمین کو مواعظ و خطبات کے ذریعہ ہدایت و رہنمائی بھی تھی۔ سرسید نے لکھا ہے:

”ہفتہ میں دو بار مجلس و عظ منعقد ہوتی تھی اور شائقین صادق العقیدت و صافی نہاد خواص و عوام مور و بلخ سے زیادہ جمع ہوتے تھے اور طریقہ رشد و ہدایت کا استفادہ کرتے تھے“
مولانا سندھی نے ہفتہ کے دنوں اور مقام کی تعین بھی کی ہے: ۱۷

”ہفتہ میں دو بار منگل اور جمعہ کو دہلی کو چہ چیلان کے پرانے مدرسے میں مجلس و عظ منعقد ہوتی تھی“ مولوی بشیر الدین لکھتے ہیں۔ (شاہ صاحب کے یہاں) ہفتہ میں دو بار مجلس و عظ منعقد ہوتی تھی جس میں کثرت سے سامعین جمع ہوتے تھے کہ بل دھرنے کی جگہ نہ رہتی تھی“
(واقعات دارالحکومت دہلی دفعہ ۳ ص ۵۸۷)

یہ غالباً عام مجالس و عظ کا ذکر ہے کیونکہ ۱۲۳۸ھ کے ایک مکتوب میں خود شاہ عبدالعزیز نے تحریر فرمایا ہے کہ ۱۸

”در تمام سال درخانہ فقیر دو مجلس منعقد می شوند مجلس ذکر و فات شریف و مجلس شہادت حسین اول کہ روز عاشورہ یا یک دو روز پیشتر ازین قریب چہار صد کس یا پنج صد کس بلکہ ہزار فراہم می آیند و درودی خوانند بعد ازاں کہ فقیر می آید و می شنید“

ہمارے خیال میں حضرت شاہ صاحب نے ان دو سالانہ مجالس کا ذکر کسی خصوصیت کی بنا پر فرمایا ہے۔ ہو سکتا ہے مقام اجتماع کے اختلاف کی وجہ سے جیسا کہ ”درخانہ فقیر“ سے گمان ہوتا ہے یا موضوع کی تخصیص کی وجہ سے کہ منگل اور جمعہ کی مجالس کا کوئی موضوع مخصوص نہ ہوتا ہو، اور ان دو مجالس میں سرکارِ دو عالم صلی اللہ علیہ وسلم کے وصال اور سیدنا حسین و حسن رضی اللہ عنہما کی شہادت کا بیان ہوتا تھا۔

نواب مبارک علی خاں کا بیان ہے کہ ان مواعظ کی پابندی کا حضرت کو اتنا اہتمام تھا کہ جب حضرت مولانا صاحب کا اس جہانِ فانی سے انتقال ہوتا ہے۔ کئی دن سے کچھ نہ کھایا تھا اور مرض کی شدت تھی۔ وعظ کا دن آیا تو حضرت نے فرمایا۔ مجھ کو پکڑے رہو جو بیان کرنے لگوں تب چھوڑ دیجیو۔ ایسا ہی کیا پھر بدستور وعظ فرمانے لگے۔ ہزاروں آدمی جمع ہوئے۔ آواز اشخاص قریب کے کان میں جتنی پہنچتی تھی اسی قدر اشخاص بعید کے کان میں پہنچتی تھی۔ جو عالم و فاضل سمجھتا تھا اسی قدر جاہل سمجھتا تھا۔

انہی نواب صاحب نے شاہِ اجنہ کی طرف سے دو جنوں کے تعین پر مشتمل ایک واقعہ بھی درج کیا ہے جو ”بروز جمعہ و منگل جناب مولانا صاحب کا وعظ سن کر رات کو بادشاہ کے سامنے بیان کرتے ہیں“ ۱۷

حضرت شاہ اسحاق نے حضرت شاہ عبدالعزیز کی حیات میں ہی یہ سلسلہ شروع کر دیا تھا۔ ابتداءً وہ آغاز وعظ میں تلاوتِ قرآن کریم اور قرأتِ احادیث کیا کرتے تھے۔ پھر وعظ میں بھی شاہِ محدث کا ساتھ دینے لگے۔ شاہِ محدث کے وصال کے بعد شاہ اسحاق نے یہ سلسلہ منقطع نہیں ہونے دیا اور پابندی کے ساتھ عوام کو خطاب فرماتے رہے اور عوام ذوق و شوق کے ساتھ ان کے مواعظ میں آتے اور مستفید ہوتے رہے۔

عبدالرحیم ضیا لکھتے ہیں: ”چوتھے دن اپنے استاد کی پیروی اور خلق کی رہنمائی کے لئے مجلس وعظ منعقد فرماتے ہیں“ ۱۸

سر سید کا بیان ہے کہ ۱۹

”میں شاہ اسحاق صاحب کے وعظ میں حاضر ہوتا تھا۔ باہر مردوں کا ہجوم ہے، زنانے میں عورتیں جمع ہیں۔ نہ ڈولیوں کا شمار ہوتا نہ بالکیوں کا۔ شاہی محلات تک کی بیگمات آتیں۔ امراء کے یہاں سے کھانے کی دیگیں پک کر آتیں جو طلبہ اور عوام میں تقسیم ہو جاتیں۔ خود شاہ صاحب معمولی چپاتی اور شوربہ گاڑھے کے دسترخوانوں پر رکھ کر کھاتے“

اپنے اقادت کردے میں خطابات کے علاوہ شاہ صاحب دوسرے مقامات پر بھی

۱۷ مجموعہ حالاتِ کراماتِ عربیہ۔ ۱۸ ایضاً ص ۱۵۔ ۱۹ مقالاتِ طریقت ص ۲۲۵۔ ۲۰ آثار العنارید۔

پند و نصیحت کے لئے بلائے جاتے تھے۔ حاجی امداد اللہ مہاجر کی کا بیان ہے کہ لہ
مولانا محمد اسحاق صاحب عشرہ محرم کے دن بادشاہ کے پاس تشریف لے گئے بادشاہ
چونکہ سونے کے کڑے پہنے تھا آستین سے بند کر لیا اور جب تک مولانا بیٹھے رہے مؤدب
بیٹھا رہا۔ اس مجلس میں سر الشہادین پڑھی جاتی تھی۔ ایک خادم نے عرض کیا کہ اگلے بادشاہ
درویش ہوا کرتے تھے۔ فرمایا بادشاہ دراصل وہی ہے جو گدا ہو۔ گدا بادشاہ ست و نام
شہ گدا۔

شاہ صاحب کے انہی مواعظ کے مواقع پر معتقدین کے اجتماع سے فائدہ اٹھا کر
تحریک جہاد کے لئے اعانتیں بھی حاصل کر لی جاتی تھیں۔ مہر صاحب لکھتے ہیں: یہ
”شاہ اسحاق و عظم فرماتے تو مولوی نصیر الدین مدرسہ کے دروازہ پر فراہمی زراعت
میں مصروف رہتے“

افتاء

مدرسہ رحیمہ صرف دہلی نہیں پورے برصغیر کا ایک مرجع خواص و عوام مرکز تھا۔ اس ادارہ
میں جہاں ملک کے گوشے گوشے سے ہزاروں طالبان علم آ کر حصول علم کی سعادت حاصل
کرتے وہاں حاضری سے معذور علماء اپنی علمی مشکلات خط و کتابت کے ذریعہ حاصل کرنا چاہتے
تھے اور صدر وقت اور سربراہ عہد اپنے جوابات سے ان کی الجھنیں دور کرتے۔ عوام دینی و
فقہی مسائل دریافت کرتے اور یہاں سے فتوے دیئے جاتے۔

شاہ عبدالعزیز کی حیات ہی میں شاہ رفیع الدین کے وصال کے (۱۲۳۳ھ) بعد ہی علمی
سوالات اور استفتا شاہ اسحاق کے ذمہ کر دیئے گئے تھے۔ شاہ عبدالعزیز کے بعد تو یہ ذمہ داری
تمام تر شاہ اسحاق پر آ پڑی تھی۔ چنانچہ میاں نذیر حسین اپنا مشاہدہ لکھتے ہیں کہ ۱۲۴۰ھ

لہ شام امداد^{۱۲۴۰} ۱۲۴۰ھ شاہ اسحاق کے عہد میں اگر شاہ ثانی حکمراں تھے ان کے بعد ۱۲۴۰ھ میں سراج الدین ظفر کو
لال قلعہ کی بادشاہی سپرد ہوئی تھی۔ مقالات طریقت میں ہے کہ دسویں کو نہیں نویں کو یہ بیان ہوتا تھا۔ ایک روز پیشتر
بہادر شاہ یا کوئی وزیر یا شہزادہ دعوت کے واسطے حاضر ہوتا تھا اور بروز شنبہ سواراں آتیں مع خدام و مختار تشریف فرما
ہوتے مجلس عام ہوتی توجو چاہتا چلا جاتا ۱۲۴۰ھ سرگذشت مجاہدین ص ۱۳۱۔ ۱۲۴۰ھ حیات بعد الممات ص ۲۹۔

افغانی مصلیٰ نے پھر اعتراض کیا تو شاہ عبدالعزیز کو جلال آگیا اور انہوں نے فرمایا کہ ابھی تک وہ (شاہ اسحاق) بغیر عمامہ کے نماز پڑھاتا ہے۔ اب میں اس سے کہوں گا کہ بغیر ٹوپی کے نماز پڑھاؤ شاہ عبدالعزیز کا دھماکا ہوا تو ان کی نماز جنازہ بھی شاہ اسحاق نے ہی پڑھائی تھی۔ لے اور (شاہ عبدالعزیز) صبح کو جو ایک رکوع قرآن شریف کا قریب طلوع آفتاب کے ہر روز ایک تفسیر کے ساتھ سنا کرتے تھے۔ یہاں تک کہ بروز وفات سنا ہے تو اس کے قاری خاص مولانا اسحاق صاحب ہوتے تھے۔ ص ۲۸ مقالاتِ طریقت۔ خود شاہ اسحاق کا بیان بہ روایت ملا عبدالقیوم نقل کیا ہے کہ میں صبح کو قرآن شریف کا رکوع پڑھا کرتا تھا۔ اس میں لوگ سامع ہوتے تھے۔ ص ۲۸

اخیر درس ان کا اَعْدِلُوا هُوَ اقْرَبُ لِلتَّقْوَىٰ کا تھا وہاں سے حضرت (شاہ عبدالعزیز) نے شروع کیا اور حضرت کا آخری درس آیتہ اِنْ اَكْرَمْتُمْ عِنْدَ اللّٰهِ اَتَقَكُمُ کا تھا۔ حضرت کے بعد وہاں سے مولانا محمد اسحاق رحمۃ اللہ علیہ نے شروع کیا۔ (مقالاتِ طریقت) ص ۲۸

جانشین شاہ عبدالعزیزؒ

شاہ محمد اسحاق تقریباً ۲۰/۲۲ سال کی عمر میں (۱۲۱۹ھ/۱۸۰۳ء) تحصیلِ علوم سے فارغ ہو گئے تو اُس وقت شاہ عبدالعزیز ۶۰ سال کے ہو چکے تھے اور وہ متنوع امراضِ مُزمنہ میں مبتلا ہونے اور مطالعہ، درس و تذکیر اور تصنیف و تالیف میں غیر معتدل صرف قویٰ کی بنا پر عمر سے زیادہ ضعیف ہو گئے تھے اور انہیں درس و افتار اور وعظ وغیرہ میں ایک معاون کی ضرورت ہوگی اور وہ یہ معاون اپنے ہی گھرانے کی نثر ادنیٰ میں کسی کو بنانا چاہتے ہوں گے تاکہ اس کو مسلسل تربیت دے کر اس قابل بنا سکیں کہ ان کے بعد وہ مدرسہ رحیمیہ کا صدر لشین، تحریک ولی اللہی کا سربراہ، خود ان کے علوم و کمالات کا وارث اور افکار و نظریات کا ترجمان اور رازداں بن سکے۔ ۱۹

شاہ عبدالعزیز کی یہ خواہش فطری تھی۔ اُن کو ابتدا ہی سے ایسے حالات سے سابقہ

۱۹ مقالاتِ طریقت ص ۳۱۔ لے ملاحظہ ہو ہماری کتاب "شاہ ولی اللہ اور ان کا فائدہ" (طبع لاہور ۱۹۷۳ء)

رہا کہ اپنے جانشین کے انتخاب اور اس کی تربیت کی فکر انہیں ہونی ہی چاہیے تھی۔
 شاہ ولی اللہ نے اپنے وصال کے بعد (۱۷۶۲ھ/ ۱۷۶۲ء) وقت پانچ صاحبزادے
 چھوڑے تھے۔ سب سے بڑے شیخ محمد تھے جو اس وقت تخمیناً ۲۶ سال کے تھے۔ فارغ التحصیل
 بھی ہو گئے تھے۔ مگر اول تو وہ اپنے نانہال پہلت میں رہتے تھے۔ نانیا اُن پر جذب بھی غالب
 تھا۔ باقی چار صاحبزادوں میں سب سے بڑے خود شاہ عبدالعزیز تھے جو اس وقت سولہ
 سال کے تھے۔ باقی تین صاحبزادے شاہ رفیع الدین، شاہ عبدالقادر اور شاہ عبدالغنی بہ ترتیب
 ۱۲-۸-۴ سال کے تھے۔ خود شاہ عبدالعزیز ابھی تعلیم سے فارغ نہیں ہوئے تھے۔ دوسرے بھائیوں
 کا تو ذکر ہی کیا اور سن ہی کیا تھا؟ چچا (شاہ اہل اللہ) اور ماموں (شاہ محمد عاشق) مستقلاً پہلت
 میں متوطن تھے۔ ان حالات میں مدرسہ اور تحریک کو آباد اور زندہ رکھنے میں سب سے ہی رحیمیوں نے
 حسبِ توفیق و استطاعت حصہ لیا ہو گا مگر شاہ عبدالعزیز نے عنفوانِ شباب میں پیرانہ
 پختہ کاری کا جو نمونہ پیش کیا وہ چشمِ تاریخ کو کبھی کبھار دیکھنا نصیب ہوتا ہے۔ انہوں نے باپ
 اور دادا کی اجڑی ہوئی مسند کو دوبارہ رونق اور زینت دی۔ اور یہ تحریک تاریخ ماضی کے
 کسی ورق میں گوشہ نشین ہونے کے بجائے پھر حال کی وسعتوں پر چھا گئی۔
 لیکن انہوں نے ابھی آغازِ سفر کیا ہی تھا کہ ”سلسلہ ولی اللہی“ کو ایک اور افتاد سے
 دوچار ہونا پڑا۔ ۱۸۷۰ھ کا سال سلسلے کے لئے عام الحزن بن کر آیا اور کئی اساطینِ حلقہ اور
 اراکینِ سلسلہ مختصر وقفوں کے ساتھ اس ایک سال میں رحلت کر گئے۔ شاہ اہل اللہ شاہ محمد
 عاشق، خواجہ محمد امین ولی اللہی، شیخ نور اللہ اور خواجہ محمد سعید۔ اس المیہ کارنگ یوں اور گہرا
 ہو گیا کہ شاہ ولی اللہ کے تلامذہ کی تعداد یوں ہی بہت کم تھی اس لئے ان حضرات کی وفات سے
 شاہ عبدالعزیز گویا تنہا رہ گئے۔ وہ خود ابھی (۱۸۷۰ھ میں) ۲۶ سال کے تھے۔ بڑے بھائی
 مجذوب تھے۔ اور چھوٹے تینوں بھائیوں میں صرف شاہ رفیع الدین تعلیم سے ابھی ابھی فارغ ہوئے
 تھے باقی دو زبیر تعلیم تھے۔ مگر اس نوعمری اور تنہائی کے باوصف شاہ عبدالعزیز نے بڑے
 استقلال و جواں مردی، بلند ہمتی، جوش و ہوش اور انہماک کے ساتھ مدرسے اور سلسلے کے نظام
 کو نہ صرف قائم رکھا بلکہ کام کو آگے بڑھایا۔ لپٹی ہوئی بساط پھر جمائی۔ بھائیوں کی تعلیم و تربیت سے

عہدہ برآہوئے۔ تلامذہ کا حلقہ پیدا کیا۔ مسترشدین کی ایک تعداد کو فیض یاب کیا۔ معاندین سے متصادم ہوئے۔ معاصرین میں مقام پیدا کیا۔ مختصر یہ کہ مسلسل ویہیم ذہنی و جسمانی مشقت اور جاں کاہی سے وہ خلا پڑ گیا جو شاہ ولی اللہ کی وفات سے پیدا ہوا تھا۔ اور وہ کمی پوری کر دی جو بزرگانِ سلسلہ کی باجماعت رحلت سے پیدا ہو سکتی تھی۔

مگر اس مسلسل ویہیم مشقت و جاں کاہی کا نتیجہ و ثمرہ وہ امراض و عوارض تھے جنہوں نے انہیں وقت سے پہلے "معمّر" اور سن رسیدہ، ضعیف اور نقیہ (کمزور) بنا دیا تھا۔

یہ امراض و عوارض بھی ان کی رفتار کو مست نہ کر سکے اور وہ بڑی تیزی سے مقامات طے کر رہے تھے کہ حوادث کا پھر ایک سلسلہ شروع ہو گیا اور بزرگانِ سلسلہ کی جدائی کے ٹھیک بین سال کے بعد اب یارانِ سلسلہ اور رفقاءِ تحریک کی مفارقت کا آغاز ہو گیا۔ بھائیوں نے داغِ مفارقت دینا شروع کر دیا۔ ۱۲۰۵ھ میں شیخ محمد (بڑے بھائی) نے وفات پائی۔ ... ۱۲۲۴ھ میں شاہ عبدالغنی نے، ۱۲۳۰ھ میں شاہ عبدالقادر نے، ۱۲۳۳ھ میں شاہ رفیع الدین نے وفات پائی۔

اس صورتِ حالات میں شاہ عبدالعزیز کو اس بات کے صرف تصور سے وحشت ہوتی ہوگی کہ حلقہ اور سلسلہ ایک بار پھر معرضِ خطر میں پڑ جائے۔ یا پھر مدرسے اور سلسلے کی سربراہی کے لئے پہلے کی طرح جستجو اور تنگ و دو کرنی پڑے، یا جس کے کاندھوں پر صدارت و قیادت کا بار ڈالا جائے اسے ان کی طرح صحت کا ایثار کرنا پڑے اس لئے ان کی یہ خواہش و کوشش ہوگی کہ اپنے خاندان سے چنداں بھرتے ہوئے نوجوانوں کو اس مقصد کے لئے انتخاب کر کے تربیت دیں اور دورانِ تربیت ہی یہ تجربہ اور فیصلہ بھی کر لیں کہ اس منتخب جماعت میں کون اس بارِ عظیم کو اٹھانے کی ہمت اور صلاحیت زیادہ رکھتا ہے؟ ظاہر ہے کہ بزمِ رحیمی کی صدارت اور شاہ عبدالعزیز کی خلافت کے لئے کم سے کم یہ اوصاف لازمی تھے۔ وہ اپنے اسلاف جیسا باوقار، حلیم، نرم خو، سخت کوش اور جفاکش ہو۔ اس کی طالبانہ اٹھان یہ بتاتی ہو کہ وہ مستقبل میں مدرسہ رحیمیہ کی مسندِ صدارت پر سج سکے گا۔ اس میں سیاسی سوجھ بوجھ اتنی ہو کہ دارالخلافت ہند دلی کے ایک معروف علمی گہرانے اور مختلف النوع

مسائل اختلافیہ کے سلسلے میں مرجع خواص و عوام مرکز افتا کی نازک ذمہ داریوں کا احساس رکھتا ہو۔ جو ان تمام صفات و خصائص کا حامل ہو جو ایک مہر شدہ طریقت فقیہ باطن، مزکی، مرتبی اور طبیب روحانی میں ہونی چاہئیں۔ جس کے خیارات میں توازن و اعتدال، دل میں سوز و درد کا آتش فشاں زبان میں قند و نبات کی سی گلاوٹ ہو جسے تکفیرِ مسلمین کے شوق کے بجائے تکفیرِ مسلمین کا ولولہ ہو، جسے "فصل کردن" کی مشق نہیں "وصل کردن" کی ترپ ہو، جو بیک وقت مولوی بھی ہو اور صوفی بھی۔

مختصر یہ کہ جو مستقبل میں ثانی شاہ عبدالعزیز بن جانے کی صلاحیت رکھتا ہو۔ اور صدارت و قیادت کا باقاعدہ اہل ہو۔ ان اوصاف و شرائط کے پیش نظر وہ اپنے خاندان کے توجیزوں کا شروع ہی سے اس نگاہ سے جائزہ لیتے رہے ہوں گے۔

خود ان کے زینہ اولاد تو کوئی تھی ہی نہیں۔ تین صاحبزادیوں میں سے ایک صاحبزادی کے بطن سے دو صاحبزادے تھے۔ (۱) شاہ محمد اسحاق (۲) شاہ محمد یعقوب۔

چھوٹے بھائی شاہ رفیع الدین کو اللہ نے چھ صاحبزادے دیئے تھے۔ (۱) مولوی مخصوص اللہ (۲) مولوی محمد موسیٰ (۳) مولوی محمد عیسیٰ (۴) مولوی محمد حسن (۵) محمد حسین (۶) عبدالرحمن عرف مصطفیٰ۔

ان سے چھوٹے بھائی عبدالقادر کے بھی کوئی زینہ اولاد نہیں تھی۔ ان کے چھوٹے بھائی شاہ عبدالغنی کے صرف ایک و اجزادے شاہ محمد اسماعیل تھے۔

ایک عم زاد بھائی شاہ مقرب اللہ (ابن شاہ اہل اللہ) کے ایک فرزند تھے معظم اللہ۔ دوسرے عم زاد بھائی (ابن شاہ اہل اللہ) کے دو صاحبزادے تھے۔ (۱) مولوی محمد یوسف (۲) مولوی محمد عثمان۔

مگر ان میں سے جو حضرات مستقلاً پہلت میں رہتے تھے اور وہاں کے قیام سے ان کی معاش وابستہ تھی جیسے معظم اللہ، مولوی محمد یوسف، مولوی محمد عثمان۔ ان کے انتخاب کا سوال ہی نہ تھا۔

لہ نام معلوم نہ ہو سکا۔

اب رہ گئے وہ نوحیز افرادِ خاندان جو دہلی میں متوطن اور براہِ راست شاہ عبدالعزیز کے زیرِ نگاہ تھے یعنی شاہ رفیع الدین اور شاہ عبدالغنی کے صاحبزادگان، تو ان میں سے (۱) محمد عیسیٰ (۲) محمد حسن (۳) محمد حسین (۴) عبدالرحمن عرف مصطفیٰ کے متعلق ہمیں نہیں معلوم کہ ان میں کس کس کو حصولِ علم کی توفیق ملی تھی۔ کس کس نے حصولِ علم کو منزلِ آخر تک پہنچا یا تھا؟ کس دل و دماغ کے تھے، کردار و عمل میں کیا مقام رکھتے تھے؟ مختصر یہ کہ معلوم نہیں یہ حضرات اس قابل تھے یا نہیں کہ شاہ محدث کی نگاہِ انتخاب ان پر پڑتی؟ اس لئے اب صرف پانچ حضرات رہ جاتے ہیں۔ (۱) شاہ مخصوص اللہ (۲) شاہ محمد موسیٰ (۳) شاہ محمد اسماعیل (۴) شاہ محمد اسحاق (۵) شاہ محمد یعقوب۔ ان میں شاہ مخصوص اللہ شاہ محمد موسیٰ، شاہ محمد یعقوب کے متعلق اگرچہ یہ معلوم ہے کہ وہ عالم تھے، حسنِ عمل میں بھی اپنے خاندانِ گرامی کی روایات کے حامل تھے لیکن انہیں علوم میں کوئی بلند مقام اور مخصوص مرتبہ حاصل نہیں تھا۔ دل و دماغ کی صلاحیتیں بھی غیر معمولی نہیں تھیں اور بہ حیثیتِ مجموعی ان شرائط کو پورا نہیں کرتے تھے جو ہم بیان کر چکے ہیں۔

لامحالہ شاہ محدث کا رجحان اس گروہ کے باقی دو حضرات کی طرف ہونا چاہئے تھا۔ (۱) شاہ محمد اسماعیل (۲) شاہ محمد اسحاق۔ روایات و آثار سے اسی قیاس کی تائید ہوتی ہے کہ شاہ صاحب نے قبیلِ آخرِ انتخاب انہیں دو نوجوانوں کا کیا تھا اور فرمایا کرتے تھے۔ **لَهُ الْحَمْدُ لِلَّهِ الَّذِي وَهَبَ لِي عَلَى الْكِبَرِ إِسْمَاعِيلَ وَإِسْحَاقَ**۔

مگر شاہ اسماعیل اپنی افتادِ مزاج اور اپنے کلامی اور فقہی مسلک کے لحاظ سے اپنے عمِ گرامی سے اس قدر مختلف تھے کہ شاہ محدث کا اپنی خلافت کے لئے ان کا انتخاب کر لینا خود اپنے افکار و نظریات کی تردید کے مترادف ہوتا۔ جس چمن کو انہوں نے اپنی نوجوانی کے گرم خون سے سینچ کر شاداب کیا تھا اور جس نوع کے گلِ دلالت کی پرورش کر کے اس کی زینت بڑھائی تھی اس کو ایک ایسے باغبان کے سپرد کیسے کر سکتے تھے جو ان سر و سمن کا دشمن

لے مصطفیٰ کے متعلق نواب خدیقہ نے گلشنِ بے خار میں لکھا ہے کہ از علم بہرہ ندارد۔ الحیات بعد المات کے مولف کا بیان ہے، علم کی دست گاہ ان میں بہت کم تھی۔ ۱۹۵۵ء۔ سوانح احمدی از مولوی محمد علی رائے بریلوی۔

تھا جو جان چمن تھے اور جس سے بجا طور پر یہ اندیشہ تھا کہ وہ کئی تختوں کی وضع تبدیل کر دیگا۔ کئی کیاریوں کا جغرافیہ بدل دے گا۔ خاص انہیں شاخوں کو تراش دے گا جو پھولوں سے لدی ہوئی ہیں۔ اس میں کوئی شک نہیں کہ شاہ محمد اسماعیل جید عالم تھے۔ ان کے ذہن میں حدت تھی، حافظہ قوی تھا، علوم مستحضر تھے۔ داغ نکتہ رس تھا۔ بلند کردار اور مستحق تھے اور ان کی پوری زندگی اختیار و صلحا کی سی زندگی تھی اور اپنی جان تو انہوں نے اسی شان سے جاں آفریں کے سپرد کی اور اسی ذوق و شوق سے لیلائے شہادت کو بتیک کہا کہ ہر مومن کے دل سے آواز آتی ہے۔

یہ نصیب، اللہ اکبر، لوٹنے کی جائے ہے

مگر یہ بھی واقعہ ہے کہ ان میں کئی کمزوریاں بھی تھیں۔ ان کے مزاج میں اشتغال تھا۔ وہ بہت جلد گرم ہو جاتے تھے اور

”بعض اوقات غصہ میں بے قابو ہو جاتے تھے۔“

سید صاحب تک کو ایک بار مجبور ہو کر کہنا پڑا کہ

”آپ کا غصہ بڑھ رہا ہے اس کو دور کرنا چاہیے“

وہ گفتگو میں نہیں تحریر میں وہ الفاظ استعمال کر گزرتے تھے کہ ثقاہت و شائستگی عرق

عرق ہو جائے۔ ایک خط میں لکھتے ہیں۔

”فرج سائل زنا ن ناقصات العقل والدین و تعلیم و تعلم کتاب الحیض و النفاس“

ایک صاحب کے متعلق لکھتے ہیں۔

فانہ رجل منجبط العقل محتمل الحوامس غبی جاہل۔۔۔ فانہ فی الحقیقہ ناسب لدجال

.... فانہ رجل سامری۔

تشدد و تصلب اور شرکِ خفی کو شرکِ جلی کہہ گزرنے کا خود انہوں نے اعتراف کر لیا تھا۔

۱۱۵ ایضاً ص ۱۱۵

۱۱۵ غلام رسول مہر جماعت مجاہدین ص ۱۱۵

۱۱۵ مکاتیب شاہ اسماعیل شہید۔ مطبع مجتہبی ۱۸۹۱ء

۱۱۵ مکاتیب شاہ اسماعیل شہید

۱۱۵ جماعت مجاہدین ص ۱۱۵ و اردو ترجمہ ص ۱۱۵

اسی تشدد و تصلب کی وجہ سے وہ اپنی تحریروں میں ایک درد مند اور محبت کیش صوفی کے بجائے ایک تند خو اور سخت گیر ملا نظر آتے ہیں۔ ان کے اندازِ دعوت میں حکمت کا پہلو بھی نمایاں نہیں تھا۔ انہوں نے اصول کے بجائے فروع پر زیادہ زور دیا ہے۔۔۔۔۔ اپنے افکار و معتقدات کے اظہار میں نہ موقع و محل کا امتیاز روارکھا، نہ مخاطبین کی قوتِ مضمم ہی کی کوئی رعایت کی۔ وہ تدریج کے اصول کو بھی فراموش کر بیٹھے اور اسی کا نتیجہ تھا کہ نادانستہ طور پر وہ وصل کے بجائے فصل کا باعث بن گئے۔ انہوں نے اپنے شعلہ نشاں اور آتش باز و اعظا میں تکفیرِ مسلمین کا وہ زور باندھا کہ خود ان کے خاندان کے بہت سے ارادت کیش اور نیاز مند چیخ اٹھے اور خود انہی کے کئی بنی عم ان سے مناظرہ پر مجبور ہو گئے۔ اور اس طرح ایک صاحبِ دل، محبت شعار اور صحیح الفکر صوفی (سید احمد شہید) کی ابھرتی ہوئی تحریک کو ایک نیک نہاد، پاک جان اور بلند کردار مگر گرم خو، شعلہ مزاج اور عجلت پسند ملانے پورے اخلاصِ نیت کے ساتھ اپنی بے تدبیری اور غیر حکیمانہ طریقِ دعوت کا کام بنا دیا۔

شاہ اسماعیل کو وہ ثبات و استقلال بھی عطا نہیں ہوا تھا جو ایک مدرس کے خصائص میں سے ہے۔ ایک مدرس کو آبشار کی سی تند روی کی نہیں کوہِ گراں کے وقار کی ضرورت ہوتی ہے۔ وہ برسوں مسندِ درس سے چسپاں رہتا ہے جب کہیں جا کر تلامذہ کی ایک جماعت تیار کر سکتا ہے۔ شاہ اسماعیل ۱۷۷۸ء میں پیدا ہوئے تھے اور پندرہ سولہ سال کی عمر میں ۱۷۹۳ء میں تحصیلِ تعلیم سے فراغت حاصل کر لی تھی۔ ۱۸۱۷ء میں چالیس سال کی عمر میں سید صاحب کے ساتھ تحریکِ جہاد میں شریک ہوئے تھے۔ فراغتِ درس اور شرکتِ تحریک کا درمیانی عرصہ ۲۰/۲۲ سال ہوتا ہے۔ اس عرصہ میں انہوں نے تدریس کی طرف جمعیتِ خاطر کے ساتھ توجہ نہیں کی اور اس لئے ان کے تلامذہ و مستفیدین کی تعداد بہت ہی کم ہے۔ پھر ایسے عالم سے تو ہم بے خبر ہیں جس نے ان سے سندِ حدیث لی ہو۔ اس کا مطلب یہ ہوا کہ انہوں نے کبھی کسی طالب علم کو وقت اور توجہ کے صرف و عطف سے اس حد تک اپنی طرف راغب نہیں کیا کہ وہ اپنے متعلمانہ سفر کو انہیں کی رہبری میں اختتام کو پہنچاتا۔ اپنے خاندانی فنِ حدیث سے شاہ اسماعیل کی بے اعتنائی اور غفلت کی وجہ سے ہی وہ محدث نہیں کہلائے۔

شاہ اسماعیل کے انتخاب میں سب سے بڑا مانع عدم تقلید کی طرف ان کا رجحان تھا۔ اس سلسلہ میں جب ہم اس خاندان کے فکر کی تاریخ کا جائزہ لیتے ہیں تو یہ دل چسپ صورتِ حالات سامنے آتی ہے۔

شاہ اسماعیل کے پردادا اور شاہ ولی اللہ کے والد شاہ عبدالرحیم کا فقہی مسلک جمہور احناف سے کسی حد تک مختلف تھا اور اس میں ایک حد تک توسع تھا۔ شاہ ولی اللہ کا بیان ہے کہ لے

حضرت ایشاں در اکثر امور موافق مذہب حنفی عمل می کردند الا بعض چیز ہا کہ بحسب حدیث یا وجدان بمذہب دیگر ترجیح می یافتند از آن جملہ آن است کہ در اقتدا سورہ فاتحہ می خوانند و در جنازہ نیز۔

والد ماجد اکثر امور میں مذہب حنفی کے موافق عمل کرتے تھے۔ ہاں بعض مسائل میں حدیث یا وجدان کی رو سے دوسرے مذہب فقہی کو قابل ترجیح پاتے تھے۔ ان ہی مسائل میں سے ایک یہ ہے کہ امام کے پیچھے فاتحہ پڑھتے تھے اور نماز جنازہ میں بھی سورہ فاتحہ پڑھتے تھے۔

شاہ ولی اللہ نے اپنے والد سے یہ توسع و رخصت میں پلنے کے ساتھ جب تحصیل حدیث کے لئے سفر حجاز کیا تو وہاں انہیں ○ جن شیوخ سے استفادے کا موقع ملا وہ شافعی مسلک کے تھے اور ○ ابن تیمیہ اور ابن قیم کی کتابوں کا مطالعہ کیا۔ اور ان سے متاثر ہوئے۔ یہ بھی مستبعد نہیں ہے کہ محمد بن عبدالوہاب سے بھی ان کے روابط رہے ہوں کیوں کہ جس طرح دونوں کا سن ولادت ایک ہے اسی طرح دونوں کی حاضری مدینہ منورہ کا عہد بھی ایک ہی تھا۔

لے انقاس العارفین۔ ۲۵ بلکہ شاید وہ یہ کتابیں اپنے ساتھ وطن لے بھی آئے تھے اور ان کو مطالعہ میں رکھتے تھے کیونکہ الفوز البکیر کے باب دوم کی فصل دوم کی ایک عبارت اور حجت اللہ الباقیہ میں ایک صفحہ سے زیادہ عبارت ابن تیمیہ سے نقل کر گئے ہیں اور حوالہ نہیں دیا۔ مولانا سندھی کا بیان ہے کہ الفوز البکیر میں تشابہات کی بحث اور ازالۃ الخفا کے بعض اساسی مسائل ابن تیمیہ سے اخذ ہیں۔ شاہ ولی اللہ اور ان کا فلسفہ ۲۵ شاہ ولی اللہ اور ان کی سیاسی تحریک ۱۳۵۔

۲۵ علامہ سید سلیمان ندوی کا ارشاد ہے کہ دونوں کا منبع فیض ایک ہی تھا۔ محمد بن عبدالوہاب۔ الموسوعۃ عالم ندوی ص ۲۵

ان عوائل کے بنا پر ان کے نقطہ نظر میں جو انقلاب آیا تھا اس کو ہم یوں بھی کہہ سکتے ہیں کہ وہ خالص "حنفی" نہیں رہے تھے۔ حجاز سے مراجعت کے بعد ان کی زیادہ توجہ فقہ حنفی اور فقہ شافعی میں تطبیق و توافق پر صرف ہوتی رہی اور نتیجہً ان کا رجحان فقہ شافعی کی طرف زیادہ ہو گیا تھا۔ اور ان کی علمی اور قلمی کاوشوں کے نتیجہ میں برعظیم میں عدم تقلید کے رجحان کو فروغ ہوا اور اس علاقہ میں عدم تقلید کی جو تحریک برپا ہوئی وہ ان کی فکر کا تقاضا تھی اور یہاں کے اہل حدیث کی اکثریت ان ہی کے بالواسطہ یا بلاواسطہ تلامذہ پر مشتمل تھی اور اہل حدیث حضرات شاہ صاحب کو بھی اہل حدیث ہی شمار کرتے ہیں۔ صاحب حیات ولی کا بیان ہے کہ

”وہ مذاہب اربعہ مشہورہ میں سے کسی خاص مذہب کے پابند تھے“
مولانا مسعود عالم ندوی لکھتے ہیں کہ لہ

”شاہ صاحب تقلید کے دائرہ سے نکل کر عمل بالحدیث کو اپنا شعار بنا چکے تھے ...
اور ان کا مسلک بھی (رفع الیدین) تھا“

یہی رویہ مولوی عبدالحی حسنیؒ اور یحییٰ خاں نوشہروی کا ہے۔ مولانا ابوالکلام آزاد نے شاہ صاحب کے اس نقطہ نظر کو مجتہدانہ مسلک، ترک تقلید مذاہب اور عمل بالحدیث سے تعبیر کیا ہے۔ ان کا بیان ہے کہ اُس دور میں شاہ صاحب کے ہم مشرب دو اور بھی حضرات تھے۔ ایک شاہ محمد فاخر الہ آبادی اور دوسرے مرزا منظر جانِ جاناں۔ مولانا کا ارشاد ہے کہ شاہ ولی اللہ کا مسلک وہی تھا جسے آجکل وہابیت کہا جاتا ہے۔ فرماتے ہیں: لہ

لہ ڈاکٹر محمد منظر نے اپنے ایک تحقیقی مقالہ میں المسویٰ اور المصنفی کا جائزہ لے کر بتایا ہے کہ ان کتابوں میں کل ۱۱۶۰ ابواب ہیں۔ لیکن ایسے ابواب و مسائل جو مختلف فیہ بھی ہیں اور ان میں شاہ صاحب نے اپنا رجحان بھی ظاہر کیا ہے اور تطبیق بھی نہیں دی ۱۶۹ ہیں۔ اور ان میں شاہ صاحب کے مذاہب اربعہ کی جانب رجحان کا تناسب یہ ہے امام احمد کی جانب ۵ مساکن و ابواب میں۔ امام مالک کی جانب ۹ میں۔ امام اعظم کی جانب ۲۱ میں اور امام شافعی کی جانب ۱۲۳ میں۔ لہ معارف اعظم گڑھ شمارہ ۳ جلد ۵۔

لہ انتقافۃ الاسلامیہ فی الہند طبع دمشق ۱۳۰۱ لہ نقش آزاد مرتبہ غلام رسول قہر مند

وہابیت وغیرہ کے تلقب تو اس وقت تک پیدا نہیں ہوئے تھے۔ نہ کوئی خاص جماعت اس مسلک کی ملک میں موجود تھی اس لئے عامہ علماء مختلف طریقوں سے اسے تعبیر کرتے تھے۔ عام طور پر اعتزال کا تلقب اختیار کر لیا گیا تھا۔ کہا جاتا تھا کہ شاہ ولی اللہ اعتزال کی طرف میلان رکھتے ہیں۔ کجا معتزلہ و اعتزال اور کجا مشرب اصحاب سلف و حدیث؟

شاہ ولی اللہ کی خلافت و ولایت کا بار شاہ عبدالعزیز نے اٹھایا۔ وہ ہر پہلو سے اس خلافت کے اہل نکلے اور باپ کے علوم کے وارث ہوئے مگر ساتھ ہی فکرِ مستقیم سے موفق ہونے کی بنا پر اپنے والد ماجد کی طرح تطبیق و توافق کی سعی انہوں نے کسی فن میں بھی نہیں کی فلسفہ کلام، تصوف، فقہ، حدیث، تفسیر کی فن میں بھی ان کی تحریر کا مطالعہ کیجئے یہ آپ کو متضاد و متخالف بیانات اور نظریات بتلائے تشویش کر دیں گے۔ نہ عبارت میں ابہام ہوگا نہ افکار میں شد و زہوگا نہ آرا میں تفرق۔ فقہ میں تو وہ یک سوا اور اول و آخر حنفی تھے۔ اور مولانا مسعود عالم ندوی کو بھی وہ "فقہ حنفی سے مقید نظر آتے ہیں" ۱۷

مولانا ابوالکلام نے تفصیل سے کام لیا ہے اور دعویٰ کیا ہے کہ "ادائل میں ان کا قلم بے اختیار اپنے والد کے مسلک پر چلنے لگا تھا پھر رک گئے اور احتیاط کے ساتھ قدم اٹھانے لگے۔"

اور اپنے والد کے مسلک سے انحراف کا سبب یہ بتایا ہے کہ ۱۸
"مقبولیت کی عام راہوں سے بے پروا ہو کر کام نہ کر سکے اور شاہ راہ عام پر چلنے کے سوا چارہ کار نہ دیکھا.... اگر اپنے والد کے مسلک پر رہتے تو مقبولیت عوام سے دست بردار ہونا پڑتا۔ افسوس یہی مقبولیت عوام ہمیشہ علماء کے لئے سب سے بڑا فتنہ رہی"
ہمیں نہ مولانا کے اس تجزیہ سے اتفاق ہے نہ اس توجیہ سے۔ مولانا کی صرف اس بات سے ہمیں اتفاق ہے کہ شاہ عبدالعزیز، شاہ ولی اللہ کے مسلک پر نہیں تھے۔ اور "اصحاب سلف و حدیث" کی شاہ عبدالعزیز سے برہمی ہی ہماری نظر میں ان کی حنفیت کی سند ہے۔

۱۷ معارف اعظم گڑھ شمارہ ۳ جلد ۵۱۔

۱۸ نقش آزاد۔ ۱۷ ایضاً۔

شاہ عبدالعزیز نہ صرف اپنے والد کے مسلک پر نہیں تھے بلکہ وہ کئی جگہ بڑے سلیقہ اور شائستگی کے ساتھ اپنے والد کے نظریات کا رد کرتے نظر آتے ہیں۔ مثلاً رسالہ اصول مذہبِ حنفی اور رسالہ کیفیت اختلاف مذاہب اربعہ (شمولہ فتاویٰ عزیزی) میں اسی طرح "ما یجب حفظہ" الناظر میں بھی طبقات کتب حدیث کی بحث میں اپنے والد کے بیان پر انہوں نے اضافہ کیا ہے۔

مختصر یہ کہ شاہ عبدالعزیز حنفیت میں راسخ تھے اور وہ اپنی مسند کے لئے کسی ایسے فرد کا انتخاب گوارا نہیں کر سکتے تھے جو وادی تطبیق و توافق میں سرگرم ہو، چہ جائے کہ عمل بالحدیث کا داعی۔

شاہ اسماعیل نے اپنے عم بزرگوار کے مسلک کے بجائے اپنے جد بزرگوار کا مسلک اختیار کیا بلکہ اس میں ایک قدم آگے بڑھایا۔ شاہ ولی اللہ عملاً حنفی تھے۔ رفع یدین کے قائل ہونے کے باوجود "مخالفت قوم" اور "فتنہ عوام شہر" کے پیش نظر رفع یدین نہیں کرتے تھے مگر شاہ اسماعیل نے علی الاعلان مخالفت احناف ترک تقلید اور عمل بالحدیث نہ صرف خود شروع کیا بلکہ اس کی مہم چلائی۔ مولانا سندھی فرماتے ہیں:۔

"شاہ اسماعیل نے) اپنے جدا مجد کے طریقہ پر عمل بالحدیث شروع کیا۔ انہوں نے ایک خاص جماعت بھی تیار کی جو حجۃ اللہ البالغہ پر عمل کرتی تھی۔ یہ لوگ شافعیہ کی طرح رفع یدین اور آمین بالجہر پر عمل کرتے تھے۔"

مولانا مسعود عالم ندوی شاہ اسماعیل کی تحریک ترک تقلید کو خراج عقیدت پیش کرتے ہوئے لکھتے ہیں:۔

"مولانا شاہ اسماعیل شہید ۱۲۳۶ھ نے عمل بالحدیث کی طرح ڈال دی تھی اور دادا

۱۔ وایاک ان تمخالف القوم فی القواعد فانہ مناقضہ لمراد الحق (مجھے ہدایت کی گئی ہے کہ فروع (فقہ) میں اپنی قوم کے خلاف عمل کرنے سے گریز کرو کیونکہ یہ خدا کی مرضی کے خلاف ہے) فیوض الحرمین ص ۱۱۰
 ۲۔ لا ینبغی للانسان فی مثل ہذاہ الصور ان یشیر علی نفسه فتنۃ عوام بلدہ۔ (السان کے لئے یہ مناسب نہیں ہے کہ اس قسم کی صورتوں میں اپنے شہر کے عوام کے فتنہ میں وہ خود کو ڈالے) حجۃ اللہ البالغہ جلد ۲ ص ۱۱۰
 ۳۔ شاہ ولی اللہ اور ان کی سیاسی تحریک ص ۱۱۰۔ ۱۱۱۔ معارف شماره ۳ جلد ۵۔

کے بنائے ہوئے خاکے میں ہونہار پوتے نے رنگ بھرنا شروع کر دیا تھا۔
 مولانا عبدالحی حسنی جماعت اہل حدیث کا تعارف کرانے کے بعد کہتے ہیں کہ وہذا مذہب
 الشيخ ولی الله بن عبد الرحيم الدهلوی وَ حَفِيذَةُ اسماعیل بن عبد الغنی بن ولی الله -
 (اور یہ (ترکِ تقلید) مسلک شاہ ولی اللہ اور ان کے پوتے شاہ اسماعیل کا ہے)
 ۱۸۱۶ء میں انہوں نے سید احمد صاحب کے ہاتھ پر بیعت کی اور ان کی تحریک
 جہاد میں شامل ہو گئے اور سید صاحب نے جب ترغیبِ جہاد کے لئے اقطارِ ہند کے
 دورے شروع کئے تو وہ بھی ان کے ساتھ ساتھ رہتے اور وعظ کہتے تھے۔ ان مواعظ میں وہ
 ترغیبِ جہاد پر کم اور تقلیدِ شخصی معین کے خلاف زیادہ زور دیتے تھے۔ ان کی تقریروں کا
 زیادہ وقت ردِ بدعات و محدثات اور مختلف فیہ مسائل و جزئیات میں صرف ہوتا تھا
 جس کے نتیجے میں اس تحریک کو دہلی میں ناسازگار حالات کا سامنا کرنا پڑا اور مسلمان
 دعوتِ جہاد کو "دعوتِ عدمِ تقلید" سمجھنے لگے اور اس اضطراب نے جامع دہلی کی اس
 مجلسِ مناظرہ کی شکل اختیار کر لی جس میں پہلی بار ولی اللہی خاندان کے باہم اختلافات
 منظرِ عام پر آئے۔ یہی نہیں بلکہ رسائل و فتاویٰ کا بھی تبادلہ ہونے لگا اور تلخی بڑھنے
 لگی۔ مگر شاہ اسماعیل کے سفرِ حج پر روانہ ہو جانے کی وجہ سے یہ ہنگامہ فرد ہو گیا۔

سفرِ حج سے واپسی کے فوراً بعد شاہ اسماعیل کا روانہ جہاد کے ساتھ سرحد کی طرف روانہ
 ہو گئے اور اب ان کی شعلہ نوائیوں کا ہدف مسلمانانِ سرحد تھے اور شاہ اسماعیل نے خوانین
 سرحد کو بھی آزمائش میں مبتلا کر دیا۔ ایک طرف جہاد جیسے رکنِ اسلام کی دعوت تھی جس سے
 انکار کی تاب نہیں تھی لیکن ساتھ ہی ترکِ تقلید کا نعرہ بھی تھا جس سے اتفاق دشوار تھا۔
 بالآخر خوانین نے خود سید صاحب کو خط لکھ کر رفعِ شکوک کرنا چاہا اور اس خط میں سید
 صاحب سے خود ان کے اور شاہ صاحب کے مسلک فقہی کے متعلق سوال کیا۔ سید صاحب
 نے اس خط کے جواب میں پہلے اپنے اور اپنے بزرگوں کے متعلق لکھا: اے

مذہبِ ایں فقیر ابا عن جد مذہبِ حنفی است میرے اور میرے باپ دادا کا مذہب حنفی

است و بالفعل ہم جمیع اقوال و افعال میں فقیر بر قوانین و اصول حنفیہ و آئین و قواعد ایساں منطبق ست یکے ازاں خارج از اصول مذکورہ نیست۔

ہے اور آج کل بھی میرے تمام اقوال و افعال احناف کے قوانین و اصول اور آئین و قواعد کے مطابق ہیں اور میرا کوئی ایک قول و فعل بھی احناف کے اصول سے خارج نہیں ہے۔

پھر نام لے بغیر شاہ اسماعیل اور ان کے رفقاء و متبعین کے مسلک کی وضاحت اس طرح کی ہے۔ (کیونکہ دراصل علماء پرشاد نے خط شاہ صاحب کے طرز عمل کے پیش نظر یہ لکھا تھا) آری در ہر مذہب طریقہ محققین دیگر می باشد و طریق غیر ایساں دیگر ترجیح بعض روایات بر بعض دیگر نظر بقوت دلیل توجیہ بعض عبارات منقول از سلف و تطبیق مسائل مختلفہ در کتب و امثال ذلک و انما از کار بار اہل تدقیق و تحقیق ست باین سبب ایساں خارج از مذہب نمی توانند شد بلکہ ایساں رالب بآں اہل مذہب باید شمرد۔

لیکن ہر مذہب (فقہی) میں محققین کا طریقہ الگ ہوتا ہے اور غیر محققین (عامہ علماء) کا الگ کسی روایت کو کسی پر ترجیح دینا، قوت دلیل کا لحاظ کرنا علماء و سلف کی بعض عبارتوں کی توجیہ ان کی کتابوں کے مختلف فیہ مسائل میں تطبیق اور اس جیسی بہت سی باتیں ہمیشہ سے محققین و مدققین کا معمول رہا ہے مگر اس معمول کی وجہ سے ان کو اس مذہب کے خارج شمار نہیں کیا

جاسکتا بلکہ اس قسم کے علماء (محققین و مدققین) کو اس مذہب کی جان سمجھنا چاہیے۔

اس مکتوب میں جہاں تک سید صاحب نے اپنے متعلق لکھا ہے ہمیں اس سے کوئی اختلاف نہیں ہے۔ وہ ہماری معلومات کے مطابق بھی حنفی اور ایسے ہی "درجے" کے حنفی تھے کہ جمیع اقوال و افعال میں سے ایک بھی حنفیت سے خارج نہیں تھا مگر شاہ اسماعیل کے متعلق جو کچھ لکھا ہے اس کی صحت میں ہمیں تاثر ہے۔ ہم مولانا عبید اللہ سندھی، مولانا مسعود عالم ندوی، مولانا عبدالحی حسنی کے الفاظ نقل کر چکے ہیں کہ شاہ صاحب نے عمل بالحدیث شروع کر دیا تھا اور آئین بالجہر اور رفع یدین کرنے لگے تھے۔ لہذا سوال یہ ہے کہ کیا آئین بالجہر اور رفع یدین کے بعد اور تقلید شخص معین کے خلاف زور تحریر و تقریر صرف کر دینے کے باوجود بھی کوئی حنفی رہ سکتا ہے؟ ہمارے خیال میں یہ صرف اسی وقت ممکن ہے کہ حنفیت کی کوئی ایسی عمومی تعریف

کی جائے جو شافعیہ اور غیر مقلدین کو بھی جامع ہو ورنہ شاہ اسماعیل کو متعارف معروض میں جتنی کہنے کی کوئی گنجائش نہیں ہے۔ وہ قول و عمل دونوں اعتبار سے اہل حدیث تھے اور شاہ عبدالعزیز کی نظر میں مستد عزیزی پر تمکن کے لئے قطعاً موزوں نہیں ہو سکتے تھے۔

لا محالہ متذکرہ بالا ارکان بزم رحیمی میں سے صرف شاہ محمد اسحاق کی ذات گرامی ہی رہی رہ گئی تھی جس پر شاہ عبدالعزیز کی نگاہ انتخاب پڑتی۔ چنانچہ وہی منتخب کر لئے گئے۔

ممکن ہے یہ انتخاب کرتے وقت شاہ عبدالعزیز اپنے والد ماجد شاہ ولی اللہ کی اس پیشین گوئی سے بھی متاثر ہوں۔

”آگاہی آمد این فرزنداں کہ لطف الہی اند بجا عطا کردہ است وہم سعادت بند و نوع از ملکیت در ایساں ظہور خواهد کرد لیکن تدبیر غیب چنین تقاضا می کند کہ دو شخص دیگر پیدا شوند کہ در مکہ و مدینہ سالہا احیاء علوم دین نمایند وہاں جا وطن اختیار کنند از طرف مادر نسب ایساں بہا متمکن باشد“

مولانا عبید اللہ سندھی لکھتے ہیں: ۱۷

”انہوں نے (شاہ عبدالعزیز) اپنے آخری وقت میں مولانا محمد اسحاق کو مدرسہ سپرد کر کے اپنا قائم مقام بنا دیا تھا“

مولوی عبدالحی الحسنی لکھتے ہیں: ۱۸

شاہ عبدالعزیز نے اپنے اس نواسہ کو بیٹے کی طرح چاہا اور انہوں نے ان کو اپنا خلیفہ بھی بنا دیا تھا اور مکانات و کتابیں بھی ان کو ہی ہبہ کر دی تھیں اور یہی شاہ صاحب کے بعد ان کی مسند پر بیٹھے اور لوگوں کو خوب فائدہ پہنچایا۔

مولوی نذیر الفقار احمد بھوپالی الروض المسطور میں لکھتے ہیں: ۱۹

۱۷ الرسالة الوضیة فی النصیحة والوصیة، مطبع احمدی ہوگی بنگال سن ندارد۔ ۱۸ سیاسی تحریک ملتان۔

۱۹ تہذیب الخواطر الجراسمات ص ۱۷۔ ۲۰ بحوالہ مولانا نسیم احمد فریدی الرحیم حیدرآباد سندھ جون ۱۹۱۷ء۔

شاہ عبدالعزیز نے آخری وقت میں اپنا فرش (؟) اور ذاتی کتب خاص مولانا محمد اسحاق کو ہبہ کر دی تھیں۔ مولانا جعفر علی نقوی نے شاہ صابر بخش دہلوی کا قول شاہ اسحاق کے متعلق نقل کیا ہے:

”من شمارا قائم مقام حضرت افضل المحدثین می دانم“

واضح رہے کہ شاہ صابر بخش کا وصال ۱۲۳۷ھ / ۱۸۲۱ء میں شاہ عبدالعزیز کی وفات (۱۸۲۳ء) سے قبل ہوا تھا۔

مولانا افضل رسول بدایونی نے البوارق المحمدیہ (ص ۲) میں اس سلسلہ میں جو کچھ لکھا ہے اس سے جانشینی کے عہد کا تعین بھی ہو جاتا ہے۔ مولانا نے لکھا ہے کہ جب شاہ عبدالعزیز نے اپنے منقولہ وغیر منقولہ مملوکات کو اپنے نواموں کو ہبہ کر کے ان کو اس پر قابض اور متصرف کر دیا تو شاہ اسماعیل کو یہ بات ناگوار گزری اور اس کے بعد ہی انہوں نے مولوی عبدالحی بڈھانوی کی معیت میں سید صاحب سے بیعت کی اور تحریک جہاد میں شمولیت اختیار کی۔ معلوم ہے کہ شاہ اسماعیل نے سید صاحب سے ۱۸۱۶ء میں بیعت کی تھی لہذا شاہ محمد اسحاق کی جانشینی کا واقعہ بھی ۱۸۱۶ء یا اس کے قبل کا ہوا۔

سفر حج

۱۲۳۰ھ / ۱۸۲۳ء میں شاہ صاحب فریضہ حج ادا کرنے کے لئے حجاز تشریف لے گئے اور دو سال بعد واپس تشریف لائے۔ ۱۲۳۶ھ / ۱۸۲۶ء

اس وقت آپ کی عمر ۴۲ سال ہو چکی تھی۔ زیارت حرمین کی تریپ برسوں سے سفر حجاز کے لئے اکساتی رہی مگر اپنے نانا، مرشد اور استاد حضرت شاہ عبدالعزیز کے آخری سنین

۱۸ منظورة السعد ص ۲۸ منخطوط کتب خانہ سعید یہ ریاست ٹونک۔

۱۹ مولانا بدایونی نے بصراحت لکھا ہے کہ سید صاحب سے بیعت خاندانی نظریات سے بغاوت اور وہابیت کی طرف میلان یہ سب اسی واقعہ (شاہ اسحاق کی جانشینی) کے نتائج ہیں۔ ورنہ اس سے قبل شاہ اسماعیل اپنے بزرگوں کے مسلک پر تھے اور شاہ عبدالعزیز کے یہاں ہر سال سور مبارک کی زیارت ہوتی تھی تو سور مبارک کا سورہ توحید شاہ اسماعیل ہی کے گھر سے باہر اپنے سر پر اٹھا کر لاتے تھے۔ (البوارق ص ۱۱) سور مبارک حضور صلی اللہ علیہ وسلم نے شاہ عبدالرحیم کو خواب میں عطا فرمائے تھے۔ (انفاس العارفين ص ۴)

حیات میں ان کی خدمت کے جذبہ نے باز رکھا ہوگا۔ اُن کے دصال کے چند ہی ماہ بعد شاہ صاحب نے اپنی اس آرزو کی تکمیل کا موقع نکالا اور دیارِ حبیب کی زیارت اور حج بیت اللہ کا فرض ادا کرنے کے لئے روانہ ہو گئے۔

اس سفر کے سلسلہ میں دوسری خاص بات یہ ہے کہ اس سے چند ہی ماہ پہلے (ذی قعدہ ۱۲۳۹ھ میں) انہیں کے گھرنے کا ایک کاروان سفر حج سے کوٹا تھا یعنی حضرت سید احمد بریلوی اور شاہ اسماعیل اور دوسرے اعزہ روز فقار۔ شاید یہ مزاج و مسلک کا اختلاف ہو کہ شاہ اسحاق صاحب نے ان کی معیت اختیار نہیں کی اور اس کاروان کی مراجعت کے چار پانچ ماہ کے بعد عازم حج ہوئے۔

اس سفر میں شاہ صاحب نے ادائے فرض کے علاوہ حدیث نبوی کی قرأت و سماعت بھی کی اور کئی معظّمین اتاد وقت شیخ عمر بن عبدالکریم بن عبدالرسول سے سند حدیث حاصل کی۔ شیخ عمر بن عبدالکریم نے اس ثبوت پر جو انہیں ان کے شیخ علامہ محمد طاہر بن محمد سعید بن محمد سنبل نے عطا کیا تھا، شاہ صاحب کو حسب ذیل اجازہ لکھ کر دیا تھا۔

الحمد لله والصلوة والسلام على رسول الله واله وصحبه وبعد فيقول الفقير الحقير
عمر بن عبد الكريم بن عبد الرسول عفا الله تعالى عنه انه قد سمع مني جميع هذا المولف
العلامة الفهامة التقي الناسك مولانا وسيدنا الشيخ محمد اسحاق بن مولانا محمد افضل لدھلوی
سبط مولانا المولوی عبد العزيز العلامة الشهير بقراءة غيره على وهو يسمع وقد اجزته بجميع

۱۰ شاہ عبدالعزیز کا دصال شوال ۱۲۳۹ھ (۱۸۲۴ء) میں ہوا اور شاہ اسحاق صاحب ۱۲۴۰ھ کے کسی مہینہ میں روانہ ہوئے۔ اگر مہینہ
جمادی الاولیٰ کا متعین کریں تو وفات کے سات ماہ بعد روانگی ہوئی ہوگی۔

۱۱ آخری وعظ میں آیت و آتی المال علی حبیہ ذوی القربی والتامی والمساکین وابن السبیل کا بیان کیا اور اس کے
مطابق نقد اور اسباب سب تقسیم فرمایا۔ من بعد قریب لاکھ روپے کے نقد اور دوسرا اسباب بیش قیمت جو رہا تھا اس میں سے چند ہزار
روپے واسطے رادراہ سفر حجاز اور ادائے مناسک حج و عمرانیے نوے سے میاں محمد اسحاق اور میاں محمد یعقوب صاحب کو عنایت فرمائے۔

(مقالات طریقت ص ۳۳) شیخ عمر بن عبدالکریم بن عبدالرسول الملکی بخنقی فرستادہ۔ ۱۲۳۴ھ۔ ۱۲۳۵ھ نوبت الخواطر
۱۲ یہ ثبوت تو اداں کے نام سے مطبع احمدی دہلی سے ۱۳۰۸ھ میں شائع ہو چکا ہے مگر یہ اجازہ ہمارے علم کی حد تک آج
تک بلع نہیں ہوا بلکہ اس کے مخطوطات بھی کہیں نظر سے نہیں گزرے اس لئے ہمارے کتب خانہ میں اس کا جو مخطوط ہے
اس کو محفوظ کر دینے کے خیال سے کمال نقل کرتے ہیں۔

ما او ما لیه هذا التالیف من التصنیف والتالیف

بحق روایتی له عن شیخنا العلامة محمد طاہر بن العلامة الشیخ محمد سعید سنبل
عن والدہ محمد سنبل المذکور مؤلف هذا التالیف بسندہ واصلہ بل واجزت المذکور
مولانا محمد اسحاق المذکور بكل ما ثبت عندہ ان لی روایتہ واللہ ینفعہ بہ ویجعل
الجمیع من حزبہ وصلی اللہ علی سیدنا محمد آلہ وصحبہ وسلم۔

مہر (عمر بن عبدالکریم بن عبدالرسول)

یہ اجازہ غیر مؤرخ ہے۔

اس کے بعد ہمارے مخطوطہ میں ایک اور اجازہ ہے جو شیخ محمد عمر بن عبدالکریم بن عبدالرسول
نے شاہ صاحب کو دیا تھا۔ پہلا اجازہ صرف شیخ محمد طاہر بن شیخ محمد سعید بن محمد سنبل سے روایت
حدیث کا تھا۔ یہ اجازہ عام ہے: دوسرے طرق و اسانید کا بھی اس میں بیان ہے اور اپنے
دوسرے شیوخ و اساتذہ حدیث کا بھی ذکر ہے۔ اس کے علاوہ حدیث و اصول حدیث ہی
نہیں تفسیر اور دوسرے علوم دینیہ بلکہ معقول و منقول کی تمام مولفات کا اجازہ عام ہے۔
ذیل میں یہ اجازہ مکمل نقل کیا جاتا ہے۔

الحمد لله الذی انزل السنۃ الغراء اضوع من الصبح الابلیج۔

اس تحریر پر تاریخ سلخ ذی القعدۃ الحرام ۱۲۳۱ھ درج ہے مہر بھی ہے۔

اس کے بعد قرأت قرآن مجید کا اجازہ ہے۔ اس پر ۲۶ ذی الحجہ ۱۲۳۱ھ کی تاریخ ثبت ہے۔
صفحات آئندہ میں یہ اجازہ بھی مکمل نقل کیا جائے گا۔

اس سلسلہ میں یہ بات بطور خاص قابل توجہ ہے کہ اس خانوادے کے دو افراد شاہ
اسماعیل اور مولوی عبدالحی بڑھانوی جن سے شاہ صاحب کی کئی کئی قرابتیں تھیں پانچ چھ
ماہ پہلے ہی حج کر کے آئے تھے وہاں قاضی محمد بن علی الشوکانی سے سند حدیث حاصل کی تھی
مگر اس قرابت کے باوصف اس گروہ خاندان اور شاہ صاحب میں ذہنی قربت نہیں تھی بلکہ بعد
واختلاف تھا۔ دونوں کے راستے مختلف تھے۔ رجحانات و میلانات مختلف تھے۔ چنانچہ ان

لہ آخری ایام ماہ۔

کے شیوخِ حدیث بھی مختلف تھے۔ ان شیوخ کا اختلاف صرف اشخاص کا اختلاف نہیں تھا ان کے مکاتبِ فکر کا اختلاف تھا۔ شیخ عمر بن عبدالکریم نے خود کو حنفی لکھا ہے۔ وہ وطناً بھی حجازی مکی ہیں نجدی نہیں۔ ادھر قاضی شوکانی، حجازی نہیں مینی ہیں۔ مولانا عبید اللہ سندھی نے عقیدے کے لحاظ سے انہیں زیدی لکھا ہے۔ وہ مسلکاً حنفی بھی نہیں تھے۔ بر عظیم کے.... ان دونوں حضرات کے علاوہ، ایک اور شاگرد مولوی عبدالحق بناری تھے جو اہل حدیثِ گروہ کے ایک پرجوش اور سرگرم مبلغ اور رہنما اور نواب صدیق حسن خاں کے استادِ حدیث تھے۔ اجازہ قرات کے ترجمہ سے معلوم ہوتا ہے کہ شاہ صاحب ذوالحجہ ۱۲۳۱ھ کے آخر تک حجاز ہی میں تھے اور دہلی سے مجاہدین نے جہادِ سرحد کے لئے جمادی الثانی ۱۲۳۱ھ میں آغازِ سفر کیا تھا۔ شاہ صاحب مجاہدین کی روانگی کے وقت دہلی میں نہیں تھے۔ اس میں مجبوریوں کو بھی دخل ہو سکتا ہے۔ مگر اس گروہ سے ہر ہر بات میں شاہ صاحب کے اختلافات اور بے تعلقی کے پیشِ نظر یہ بھی قیاس کیا جاسکتا ہے کہ شاہ عبدالعزیز کے جانشین کی عدم موجودگی میں ان کے مستفیدین و مسترشدین کے قافلہ کی انہیں کے گھر سے ایسے اہم سفر پر روانگی بے وجہ اور بے سبب نہیں ہو سکتی۔ مجاہدین کو ان کا انتظار نہ کرنے میں کوئی مجبوری تھی یا اس میں اس ذہنی بُعد اور اختلافِ مسلک کو دخل تھا، جو ان دونوں گروہوں کے درمیان پایا جاتا ہے۔

۱۵ شاہ دلی اللہ اور ان کی سیاسی تحریک۔ ۱۶ شاہ اسحاق صاحب کے دو تلامذہ قاری عبدالرحمن پانی پتی اور نواب قطب الدین خاں بھی یہاں کے اہل حدیث کا رشتہ شیعیت سے ثابت کرتے ہیں۔ ملاحظہ ہو کشف الحجاب قاضی عبدالرحمن پانی پتی و توقیر الحق، مولوی نواب قطب الدین خاں، مولانا مناظر احسن گیلانی نے بھی نظامِ تعلیم و تربیتِ حصہ دوم میں شیعوں کے اخباری فرقہ کو ادباً ہی شیعہ ثابت کرتے ہوئے شیعوں اور وہابیوں میں کئی باتوں میں توافق بتایا ہے۔ کچھ تاریخی اتفاقات کی طرف بھی انہوں نے اشارہ کیا ہے۔

۱۷ وفاتِ شاہ عبدالعزیز (شوال ۱۲۳۹ھ / ۱۸۲۳ء) کے صرف ایک سال ۱۹ ماہ بعد۔ ۱۸ مولوی سید عبدالحی سے میانِ رحیم نے فرمایا کہ مولانا محمد اسماعیل صاحب (رحم سے واپسی کے بعد) قریب پانچ چھ مہینے کے یہاں رہے۔ جب شکاف صاحب کلکتہ سے دہلی آئے تو استعمالاً دہلی سے چلے گئے کیونکہ کلکتہ میں اس سے مولانا کی بحث ہو گئی تھی۔ دہلی اور اس کے اطراف صہہ مگر ہمارے خیال میں عجلت کا یہ سبب معقول نہیں۔ مگر صاحب نے بھی اس کو تسلیم نہیں کیا (جامعۃ مجاہدین ص ۱۲۱) اصل سبب ہی ذہنی بُعد اختلاف ہے۔

اجازت نامہ بنام مولانا اسحاق صاحب مرحوم و مغفور۔ الحمد للہ والصلوٰۃ والسلام علی رسول اللہ وآلہ وصحبہ وبعد فیقول الفقیر الحقیر عمر بن عبد الکریم بن عبد الرسول عفا اللہ تعالیٰ عنہ انہ قد سمع علی جمیع ہذا المؤلف العلامہ الفہامہ التقی الناسک مولانا و سیدنا الشیخ محمد اسحاق بن مولانا محمد افضل الدہلوی سبط مولانا المولوی عبد العزیز العلامہ الشہیر بقراءة غیرہ علی و هو یسمع وقد اجزته بجمیع ما اوما الیہ ہذا التالیف من التصنیف والتالیف بحق روایتی لہ عن شیخنا العلامہ محمد طاہر بن العلامہ الشیخ محمد سعید عن والدہ محمد سنبل المذکور مؤلف ہذا التالیف بسندہ۔ واصلہ بل واجزت المذکور مولانا محمد اسحاق المذکور بکل ما ثبت عندہ ان لی روایتہ واللہ ینفعہ و ینفع بہ و یجعل الجمع من حزبہ و صلی اللہ علی سیدنا محمد وآلہ وصحبہ وسلم۔

عمر بن
عبد الکریم بن
عبد الرسول

ایں صورت مہر
اوست

ولنختم سند حدیث المصافحہ لعل اللہ تعالیٰ لخیتم لنا با؛ یضخ والمصافحہ نا قول وانا الفقیر الی اللہ الغنی عبد الحفیظ بن المرحوم الشیخ درویش العجمی قال قد صافحتی شیحی واستاذی العلامۃ الشہر سید الشیخ احمد الدرریری قال قد صافحتی العارف باللہ تعالیٰ سیدی محمد بن سالم الخنقی قال قد صافحتی العارف باللہ تعالیٰ سیدی محمد البدیری الدمیاطی قال قد صافحتی العارف باللہ تعالیٰ النقشبندی شہاب الدین احمد بن محمد الدمیاطی الشہیر بابن عبد الغنی اُنہ قال وقد رحل الی الیمن قال قد صافحتی الشیخ الکبیر الفاضل الفقیہ احمد بن عجیب الیمنی فی منزله کما صافحہ الکامل المکمل الشیخ تاج الدین النقشبندی الہندی کما صافحہ الامام العارف باللہ الشیخ عبدالرحمن الشہیر بجاجی رمزی کما صافحہ مولانا الفاضل المحافظ علی الاویہی کما صافحت مولانا الاستاذی محمد استقرازی کما صافحہ ابوسعید الحبشی الصحابی کما صافحہ النبی صلی اللہ علیہ وسلم ومن فوائد المصافحہ حصول البرکتہ والخیر وروی ان النبی صلی اللہ

عليه وسلم قال من صافحني او صاح من صافحتي الى يوم القيامة دخل الجنة.

هذا وقد تلقيناه المصافحة بما صورته هكذا :-

والحمد لله رب العالمين وقد رقمها الفقير الحقير المعترف بالذنب والتقصير

الراجي شفاعته النبي العربي عبد الحفيظ بن المرحوم درويش العجمي غفر الله له

ولوالديه وجميع المسلمين بجاه محمد وآله وصحبه الاكرمين وكان الفراغ من كتابتها

يوم الربوع شهر ذي القعدة في بلد الحرام ١٢٢١ هـ

بسم الله الرحمن الرحيم وبه ثقني الحمد لله الذي انزل السنة الغراء اضواء من الصبح

الابليج كما انزل احسن الحديث كتابا متشابها غير ذي عوج والصلوة والسلام على سيدنا

محمد المرسل وفضل من الى السماء عرج واعظم من اوتى الحكمة وجاء بالمعجزات والنجح

وعلى آله طيبى الأرج وعوالى الرتب والدرج واصحابه الذين بذلوا في احياء سنته

المنهج ومن في نظام سلكهم اندرج اما بعد فقد التمس الشيخ الفاضل السابق في

حلية الفضائل البازل في تحصيل العلوم الشرعية الجهد المثمر في اقتناصها عن ساعد

الجيد مولاي علامه الفهامة المولوى محمد اسحاق بن محمد افضل الدهلوى جعله الله

من ائمة المتقين ونفعه ونفع به المسلمين الا جازة فيما يجوز لى روايته وتصح لى

درايته بعد ان سمع معنى الحديث المسلسل بالاولية وسمع على جملة واخرة من

الجامع الصحيح لذى القدر الرجيع محمد بن اسماعيل البخارى ومثيلاً من صحيح الامام

مسلم بن الحجاج القشيري واولئ جمله من الكتب الحديثه فاجنبته لذلك واسعفته

الى ما هنالك عملاً بحسن ظنه واعانتة له على مطلوبه من تعدد الطرق والاسانيد

الى نحو متون الحديث وفنه حيث كان الاسناد من الدين ولولا ان كان ما لا يدفع

من المالحدين على ان روض هذا العلم قد دوى ربيع الماهول قد روى وناديه قد خلا

واعرض عنه وجوه الملاء وت دولته وذهبت صولته وذهبت شارته ونهدت شرارته

وافى احقر من ان اكون من فرسان هذا الميدان واقل من ان اذكر بلسان او يشار

الى بينان ومكن البلاد اذا اقشعرت وصبتوح بنتها روى المهتميم فاقول قد اجزت

الهام المذكور بجميع ما يجوز في روايته من كتب الحديث كالكتب الستة والجامع والسنن
 والمسانيد والاجزاء المشيخات والمستخرجات والمستدركات والمسلسلات وغير ذلك و
 من كتب التفسير وعلوم الحديث واصوليهما وسائر المؤلفات في المنقول المعقول
 وتعد اد ذلك ورفع الاسناد في جميع ما هنالك يودي الى طول وعلى الجملة فقد اجزته اجازة
 عامة فليروه عنى النشاء بشرطه المضبوط وضبطه المشروط بروايتي لذلك عن عدة
 من المشايخ الاجلاء الاعلام النبلاء الكرام منهم وهو اولهم حامل الواء الرواية والاسناد
 من الله على العباد ملحق الاحقاد بالاجداد ولي الله الكامل جامع فنون العلوم وشتات
 الفضائل ابو الحسن علي بن عبد الله بن عبد البر بن عبد الفتاح الشريف الحسيني الوناني
 الازهري الشافعي حملت عنه الكثير وروايت عنه من المؤلفات ما يعسر عدده من صغير
 وكبير وتحملت عنه بالانواع التحمل وتخرجت به وتشرقت بسببه عن مشايخ كثيرين
 كفلت باسمائهم مولفانهم منهم حافظ عصره ومحدث وقته ودهره ابو الفيض محمد
 مرتضى بن محمد الحسيني الواسطي الزبيدي عن السيبه عمر بن احمد بن عقيل والشهابين
 الملوي والجوهري والعفيف الشهرادي وعبد الحمى البهنسي وعبد الرحمن بن اسلم و
 ابراهيم بن جعفر وعبد الله بن خليل كلهم عن عبد الله بن سالم البصري واحمد النخلى
 زاد السيد عمر بن عقيل والملوي فقالوا وعن الشيخ حسن بن علي العجمي وثلاثهم عن الباهلي
 وزاد البصري والنخلى فقالوا وعن ابى الضياء الشهير الاملسي قال هو والباهلي اخبرنا
 الشهاب احمد السبكي والبرهان اللقاني زاد الباهلي وقال وسالم السمهري وعبد الرؤف
 المناوي وحجازي الواعظ ومحمد المناوي وابن الشعبي سبعتهم عن النجم الغبطي زاد اللقاني
 فقال والشمس محمد ابويتمى قالوا اخبرنا شيخ الاسلام زكريا الانصاري من شيخ الحفاظ
 والاسلام ابى الفضل احمد بن علي حجر العسقلاني واسانيداه في جميع القوم اظهر من
 الشمس في الظهر فليرجع اليها ومن مشايخي ابو الفيض محمد مرتضى الحسيني المذكور
 استجازه لي شيخنا العلامة الوناني المذكور فكتب لي اجازة بخطه الشريف من مصر
 فاروى عنه عاليا وعن مشايخي المسند الكبير الشهير الشيخ مصطفى بن محمد بن رحمة الله

انصارى والابونى، الدمشقى ثم المدنى وشقيقاه فى الاخذ والفضائل علامة الشام
 الشيخ محمد بن عبد الرحمن الكزبرى والشيخ احمد بن عبيد العطار روى الاول من ذى
 الفيض الوهيبى سيدى عبد الغنى بن اسماعيل النابلسى العارف الكبير المذكور والاخير ان عن
 الشهاب احمد الشهير بالنبيين عن سيدى الشيخ عبد الغنى بن اسماعيل النابلسى المذكور وهو
 عن جمع منهم المحافظ النجم محمد الغزى عن والده البدار محمد الغزى عن المحافظ جلال الدين
 عبد الرحمن السيوطى والقاضى زكريا كلاهما عن شيخ المحافظ بن حجر العسقلانى ومن عظم مشائخى
 شيخ الاسلام الشيخ عبد الملك بن عبد المنعم بن محمد تاج الدين القلعي مفتى مكة المشرفة
 اكثر من اربعين سنة عن والده عن جده عن البصرى والعجمى واسانيد الاول مولفة
 بالامداد بمعرفة علو الاسناد جمع ابنه سالم بن عبد الله البصرى واسانيد الآخر توخذ
 من مولفاته التى منها تحاف النفوس الزكية فى سادة القادرية ونشر الترواح الندية
 سلاسل السادة الاحمدية واسعاف المرديد بن باسانيد الصبيحى والمشابكة والتلقين
 واتحاف الفارقة الفقيرية الوفيه باسانيد الخرقه الصوفية واتصال رحمت الالهية
 فى المسلسلات النبوية والنشر العطار فى اسانيد جملة من الاحزاب والاذكار ومن
 كفايه المتطلع تخريج تلميزة الفاضل تاج الدين بن احمد بن ابراهيم الدهان ومن
 اشياخى خاتمة المحدثين ببلد سيد المرسلين الامام الرحلة صالح بن محمد العمري القلاني
 مولف قطف الثمر فى سرفح اسانيد المصنفات والاشروى عنه جميع ما حواه وكل ماله
 عالم بحولته نزهت سنين وانتفعت به مالا احصى وقد سمعت منه جميع صحيح البخارى وجميع صحيح مسلم وغيرها
 فاما صحيح البخارى فيرويه المذكور عن الشيخ محمد بن سنه وهو عن جماعة اعلام سنه الشيخ احمد بن العلى
 عن مفتى بلد الله الحرام قطب الدين محمد بن احمد النهروانى عن المحافظ نور الدين ابى
 الفتوح احمد بن عبد الله بن ابى الفتوح الطائسى عن العمربايا يوسف الهرودى عن محمد بن شاذ
 بنحت الفارسى الغرغانى بسماعه بجميعة عن احد الابدال بسمرقند ابى لقمان بجى عماد بن مقبل
 بن شاهان الختلانى وقد سمعه جميعه عن محمد بن يوسف الفرهرى سماعه عن مولفه المحافظ
 ابى عبد الله محمد بن اسماعيل البغادى رحمة الله تعالى واما صحيح مسلم فيرويه عن شيخه الشريف

مولوی سلمان الداعی عن بیٹے حسن العجمی عن الشیخ احمد بن العجل التیمی عن الامام یحییٰ بن
 مکرم الطبری عن جده مجد الدین محمد الطبری عن زین الدین ابی بکر عن الحسین المرغنی
 عن ابی العباس احمد بن ابی طالب الحجاری عن الانجب بن ابی السعادات الحافی عن ابی الفرج
 مسعود بن الحسن الثقفی عن المحافظ ابی القاسم عبد الرحمن بن منده عن المحافظ ابی بکر
 محمد ابن عبد الله الجوزی عن ابی الحسن مکی بن عبدان عن مولفه المحافظ الحجة ابی الحسین
 مسلم بن الحجاج القشیری النیشاپوری رحمہ اللہ تعالیٰ ولی مشائخ آخرون کثیرون مکینون
 ومدینون ومصریون وشامیون ویمینیون ومغربیون لكل منهم عظیم المنہ علی جمعی اللہ
 وایاہم فی دار کرامۃ وفیما ذکرۃ کفایتہ ومقنع وبہ تحصیل المقصود واذ الرجوع الی
 فہا رسہم شرع معدود: سَلَكَ اللهُ بِالْجَمِيعِ احسن المسالك انہ القدير المالك آمین !
 هذا و اوصی المجاز المذكور بتقوی اللہ تعالیٰ ولزوم طاعته وملازمة العلم والذکر لاسیاء
 لا الہ الا اللہ واوصیہ بالشفقتہ والرافة بالمؤمنین خصوصاً المقبلین علی العلم والمتوجہین
 الیہ واسألہ ان لا یسانی من صالح دعواتہ فی خلوتہ وجلواتہ ووالدی واولادی و
 مشائخی والمسلمین لاسیما یبلوغ المرام حسن الختام والفوز برضاء الملك العلام ولا حول ولا
 قوة الا باللہ العلی العظیم وحسبنا اللہ نعم الوکیل وصلى الله على سيدنا محمد وآله وصحبه
 وسلم قاله عجلًا الفقير الى الله تعالى عمر بن عبد الكريم بن عبد الرسول المكي الحنفى غفر الله
 لهم آمین فی سلخ ذی القعدة الحرام ۱۲۳۱ھ

عمر بن
عبد الكريم ابن
عبد الرسول

بِسْمِ اللّٰهِ الرَّحْمٰنِ الرَّحِیْمِ

الحمد لله والصلوة والسلام على رسول الله صلى الله تعالى عليه وسلم اما بعد فيقول
 الفقير عمر بن عبد الكريم بن عبد الرسول عفا الله تعالى عنهم آمين اني اخذت القرآن
 العظيم على جماعة وكذا الحديث الشريف فاروى القرآن قراءة واجازة وسماعاً عن ائمة

منہم شیخنا وقد وتنا وسیدنا العلامة الفقیہ المحدث القاری المتقن سیدی ابوالحسن
 علی بن عبد البر الونائی الحسینی وهو أخذنا عن السید محمد مرتضیٰ ابی الفیض الحسینی الزبیدی
 ثم المصری وعن شیخ القراء والقراءت بالجامع الازہر ابی اللطائف عبد الرحمن بن عبد
 بن محمد التبریزی القرشی الاجہوری قالارونیناہ عن الشیخ المعمر محمد بن محمد الحسینی
 البلیدی زاد الثانی فقال وعن الفاضل المقرئ المعمر شہاب الدین احمد ابی السماح
 بن احمد البقری قال عن شیخ القراء بالدیار المصریۃ الشمس ابی عبد اللہ محمد
 بن القاسم بن اسماعیل البقری عن شمس الدین الباہلی عن خالہ سلیمان بن عبد الدائم
 الباہلی وغیرہ۔ عن نجم الدین ابی الاشراف محمد بن احمد بن علی السکندری عن
 شمس الدین محمد بن محمد بن عمر النشلی عن قطب الدین محمد بن محمد عبد المتکبر
 عن الشمس محمد بن ناصر الدمشقی عن العماد ابی یکر بن ابراهیم بن ابی قدامۃ عن ابی
 عبد اللہ محمد بن جابر الوادی الشی عن الامام ابی العباس احمد بن محمد الخورجی
 الشہیری بن الغماز عن ابی الحسن محمد بن احمد سلمون النسلبنی عن ابی الحسن علی بن محمد
 بن ہذیل عن ابی داؤد سلیمان بن نجاح الاموی عن ابی عثمان بن سعید بن عثمان
 الدانی عن فارس بن احمد الحمصی عن عمرو عن عبد الباقی ابن الحسین المقرئ عن احمد
 بن سالم الختلی عن الحسن بن فخلد عن النبری عن عکرمۃ بن سلیمان عن اسماعیل بن
 عبد اللہ بن کثیر عن مجاہد عن عبد اللہ بن عباس عن ابی بن کعب عن رسول
 صلی اللہ علیہ وسلم قال ابی فلما بلغت والضحیٰ قال کرخی تختم مع خاتمہ کل سورۃ۔
 وقد سمع منی الفاتحۃ وسورۃ الصف علامہ ذوالاخلاق المرضیۃ الفہامہ للتصف
 بالشامل السنیہ مولانا المولوی محمد اسحق بن محمد افضل الدہلوی واجزۃ بہما و
 بسائر القرآن بكل ما تجوز فی روایتہ وصلى الله على سيدنا محمد وآله وصحبه وسلم۔
 حوزتی تاریخ ۲۶ فی شہر ذی الحجۃ الحرام ۱۳۳۱ھ واجزت المولیٰ المذكور بخند
 المناجات العظیمۃ المنسوبۃ سیدنا حضر علیہ السلام وہی
 الہی قطرة من بحر جودك تكفينی وذرۃ من نثار عقولك تنجینی۔ وجرعة

من شراب شوقک تجینى۔ وجذابتہ من جذبات فیضک تہدایتى۔ اللهم ارحم ارحم عبدک
عبدک الخاطى الذلیل الذی لم یوف بالعهود انک رحیم وودود یا ارحم الراحمین و
صلی اللہ علی سیدنا محمد وآلہ وصحبہ وسلم۔ ذکرہا شیخنا السید عبد الرحمن بن
سلیمان الازہد مفتی زبید عن الشیخ امر اللہ المزجاجی عن والدہ الشیخ عبد الخالق
المزجاجی عن والدہ عن الخضر علیہ السلام واستل اللہ التوفیق وحسن الختام لی
وللمسلمین وصلی اللہ علی سیدنا محمد وآلہ وصحبہ وسلم

عمر بن
عبد الکریم بن
عبد الرسول

سلسلۃ مولانا محمد اسحاق

بسم اللہ الرحمن الرحیم۔ قال العبد الضعیف محمد اسحاق اضا فنا الشیخ فرید
عصرہ عبد العزیز بالاسودین التمر والماء قال اضا فنا الشیخ ولی اللہ بالاسودین۔
التمر والماء قال اضا فنا شیخنا ابوطاھر بالاسودین التمر والماء قال اضا فنا شیخنا
محمد بن محمد بن سلیمان المغربی البردانی نزیل مکتہ الشریفہ بالاسودین التمر والماء
قال اضا فنی ابو عثمان سیدی سعید بن ابراهیم الجزری عرف یقدا ورة بالاسودین
التمر والماء قال اضا فنی الشیخ الصدور والواحدی سیدی احمد حج الوہرانی بالاسودین
التمر والماء قال اضا فنی الشیخ شیخ الاقام موضحة طریقته۔
الاسلام ابوسالم سیدی ابراهیم النازی البلینی بالاسودین التمر والماء
قال اضا فنی الشیخ العالم الولی ابوالفتح محمد بن ابی یکر بن الحسین المرعی المدنی
بمنزلتہ بالمدينة تمر او ماری فی یوم الخمیس شہر الحرام سنة احدى وثلثین وثمان وقرأ علینا
اخبرنا الحافظ معین الدین سلیمان بن ابراهیم الطوی الیمانی بقرا فی علیہ تبصر قال
اخبرنی والدی اجازة قال اخبرنا انفضیة تقی الدین عمر بن علی۔

الشعبي قال اضافنا شيخنا القاضي فخر الدين الطبري في نزلة تربية الاسودين
 التمر والماء قال اضافنا شيخنا الامام فخر الدين محمد بن ابراهيم الخيري الفارسي على الاسود
 التمر والماء قال اضافنا شيخنا الحافظ ابو العلاء الصمداني بها على الاسودين التمر والماء
 قال اضافنا الشيخ ابوبكر هبة الله بن الفرج الكاتب المعروف بابن اخت الطويل
 الهمداني على الاسودين التمر والماء قال اضافنا ابو جعفر محمد بن الحسين بن محمد بن
 ابراهيم الصوفي على الاسودين التمر والماء قال اضافني ابو الحسن علي ابن الحسن الواعظ
 على الاسودين التمر والماء قال اضافنا ابوشيبه احمد بن ابراهيم العطار المخرومي
 بالردان على الاسودين التمر والماء قال اضافنا جعفر بن محمد بن عاصم الدمشقي على
 الاسودين التمر والماء قال اضافنا نوفل بن الهادي على الاسودين التمر والماء قال اضافنا
 عبد الله ميمون الصباح على الاسودين التمر والماء قال اضافنا جعفر بن محمد الصادق
 على الاسودين التمر والماء قال اضافنا ابي محمد بن علي الباقر على الاسودين التمر والماء قال
 اضافنا ابي علي ابن الحسين بن علي على الاسودين التمر والماء قال اضافني ابي علي
 كرم الله وجهه على الاسودين التمر والماء قال اضافنا رسول الله صلى الله عليه وسلم على الاسودين
 التمر والماء قال من اضاف مومنا فكانما اضاف آدم وحوا ومن اضاف ثلاثة فكانما اضاف
 جبرئيل وميكائيل واسرافيل ومن اضاف اربعة فكانما قرأ التوريت والانجيل والزبور
 والفرقان ومن اضاف خمسة فكانما صلى الصلوات الخمس في الجماعة من يوم خلق الله
 الخلق الى يوم القيامة ومن اضاف ستة فكانما اعتق ستين رقبة من ولد اسماعيل
 ومن اضاف سبعة غلقت عنه سبعة ابواب جهنم ومن اضاف عشرة كتب الله
 له اجر من صلى وصام وحج واعتمر الى يوم القيامة -

منقول از حاشيه الدر الثمين في مبشرات النبي الامين بر حاشيه مسلسلات حضرت مولانا
 محمد اسحاق صاحب -

اعانتِ مجاہدین

۱۸۱۷ء میں دہلی سے جہاد کا جو غلغلہ بلند ہوا وہ ہر مسلمان کے دل کی پکار تھی بہت دن کے بعد اس صدائے کانوں میں رس گھولا تھا۔ سادہ دل اور نیک طبیعت مسلمانوں کی اکثریت جیسے اس کے لئے گوش برآواز تھی۔ پھر یہ تحریک شاہ ولی اللہ کے گھر سے اٹھی تھی اس لئے اس گھرانے کے بھی افراد کے لئے یہ کوئی اجنبی اور اچانک بلا و انہیں تھا اور کسی بھی ”ولی اللہی“ کے لئے اس دعوت پر بٹیک نہ کہنے کا بظاہر کوئی جواز نہیں تھا۔

مگر بات اتنی سادہ نہیں ہے

جہاد کی فرضیت اور اس میں کسی نوع کی بھی شرکت کے اجر و ثواب میں کلام کی کسی مسلمان کے لئے کیا گنجائش ہے؟ مگر اس حکم کے اطلاق کے سلسلہ میں تفصیل میں اختلاف، بشرطِ حسن نیت کی پوری پوری گنجائش ہے۔ مثلاً جہاد کی وہ منزل جسے قتال کہتے ہیں اس کے سلسلہ میں یہ سوال ہو سکتا ہے کہ جس قوم کو ہدفِ قتال بنایا جا رہا ہے کیا اس سے قتال شرعاً جائز ہے؟ قتال سے پہلے کے تمام مراحل طے ہو گئے؟ یا یہ کہ قتال کے لئے جس ساز و سامان کی ضرورت ہے، کیا اس کے مہیا ہونے تک جہاد کو مؤخر نہیں کیا جاسکتا؟ وغیرہ۔ صدہا سوالات پیدا ہو سکتے ہیں اور یہ قطعاً ضروری نہیں ہے کہ ہر سوال نفاق بدیلتی اور ادائے فرض میں تساہل کا نتیجہ ہو۔

یہی صورت دہلوی تحریک جہاد کے ساتھ پیش آئی۔ اس تحریک میں اگرچہ کئی نامور علماء اور اہم شخصیتیں شریک تھیں مگر مرکزیت اور قیادت اور سیادت دو ہی حضرات کو حاصل تھی۔ (۱) حضرت سید احمد رائے بریلوی (۲) مولانا شاہ اسماعیل۔

سید صاحب رائے بریلوی ایک خانوادہ سادات و صلحا کے ایک رکن تھے۔ غیر معمولی حساس، پرجوش اور دردمند، فعال اور جسمانی طور پر قوی و توانا۔ تعلیم صرف و نحو تک حاصل کر سکے۔ مگر کتابی تعلیم کی کمی کسی حد تک گھر کے دینی ماحول اور پھر دہلی کے علمی ماحول نے پوری کر دی۔ شاہ عبدالعزیز کی توجہ اور شاہ عبدالقادر کے حسن تربیت نے

فطری صلاحیتوں کو جلا دی۔ بعض روحانی قومی بہت ترقی کر گئے اور شخصیت میں مقناطیت پیدا ہو گئی۔ افکار و آراء میں اعتدال و توازن تھا اور فروع و جزئیات میں رواداری صرف نظر اور تحمل کا ثبوت دیتے تھے۔

مولانا محمد اسماعیل شاہ ولی اللہ کے پوتے اور شاہ عبدالعزیز کے بھتیجے تھے اور شاہ عبدالقادر کے نو اس داماد تھے۔ بچپن میں باپ کے سایہ عاطفت سے محروم ہو گئے تھے۔ ان کے سوانح نگاروں نے ان کے عہد طفلی اور عہد طالب علمی کے ایسے بہت سے واقعات جو شہ عقیدت میں ادراک تاریخ میں محفوظ کر دیئے جن کی نفسیاتی توجیہ اس یتیمی اور محرومی کے اثرات کے سوا اور کچھ نہیں کی جاسکتی۔ ہم کہ خود کو ان کے کسی عقیدت کیش سے کم تر تسلیم کرنے کے لئے تیار نہیں ہیں۔ ہم یہ کہے بغیر نہیں رہ سکتے کہ تحریک جہاد کے لئے ان کی ذات گرامی مفید کم اور مضر زیادہ رہی اور اس دور کی تاریخ میں ہمیں ان کی آواز پر بلیک کہنے والوں کی تعداد کم اور ان کے مسلک و مزاج کی وجہ سے تامل اور تذبذب کا شکار ہونے والوں کی تعداد زیادہ نظر آتی ہے۔ احیاء سنن اور رد بدعات کی اہمیت و افادیت اختلاف سے ماورا ہے۔ مگر احوال و ظروف کا لحاظ اور مخاطب حلقہ کی قوت مضمم کی رعایت، حکمت تبلیغ کے اولین تقاضوں میں سے ہے ہم مسلسل اور نیاز مندانه اور معتقدانہ غور و فکر کے باوجود یہ سمجھنے سے قاصر ہیں کہ شاہ اسماعیل نے عدم تقلید کی دعوت، اچانک اور بر ملا دعوت کے لئے اس وقت کا انتخاب کن دلائل کی بنا پر کیا تھا؟ اور ترغیب جہاد کے لئے "تقلید شخص معین" کے خلاف تحریر و تقریر کی کونسی شرعی ضرورت تھی؟ ایک متفق علیہ رکن اسلام جہاد کا جذبہ بیدار کرنے کے لئے مختلف فیہ مسائل و جزئیات پر ہنگامہ اختلاف برپا کرنا ان کا ایک غیر حکیمانہ انداز دعوت تھا۔ پھر دعوت بھی ایسی پُر جوش کہ کراہت اور حرمت میں اور شرکِ حنفی اور شرکِ حلی میں کوئی امتیاز نہیں۔ مختصر یہ ہے کہ انہوں نے بعض مسائل بے وقت اور بے ضرورت چھیڑ کر دعوت جہاد کو متاثر کیا اور ان کا طرز و فکر و عمل سید صاحب کے طرز و فکر و عمل سے مختلف تھا۔ یہ تفصیل میں جانے کا موقع نہیں ہے ورنہ انہیں کے معتقد مورخین کی تحریروں سے اس کا ثبوت پیش کیا جاتا۔ سید صاحب کو کئی بار ان کے پیدا کردہ ہنگاموں کو فرو کرنا پڑا اور اپنے

مصالحانہ اور ادارانہ طرز عمل کی وجہ سے اگرچہ مخالفت کے طوفانوں کو معتدل بناتے رہے مگر نتیجتاً سرحد کے راسخ العقیدہ مسلمانوں کی اکثریت ان سے بیزار ہوتی چلی گئی اور دہلی اور اطراف کے مسلمانوں میں سے احناف کو بھی شرکت جہاد کے دلولہ کے باوصف اس تحریک میں شمولیت میں تامل ہونے لگا جو شریک ہو گئے تھے وہ ٹوٹنے لگے۔

ان حالات میں مقدم و موخر کی تمیز اصل و فرع میں خط امتیاز کھینچنا اور اختلاف و اتفاق کی حدود کا تعین ہر سطح پر عقل و ہوش کے لوگوں کے بس میں نہیں ہوتا۔ چنانچہ ہم دیکھتے ہیں کہ عوام تو عوام ہیں خواص بھی اس تحریک سے کنارہ کش نظر آتے ہیں۔ خواص میں بھی خانوادہ دلی اللہی کے منتسبین شاہ اسماعیل کے اس طرز فکر اور اندازِ تحریر و تقریر کی تلخیوں اور افراق انگیزیوں کو برداشت نہ کر سکے اور تقریر و تحریر کے ذریعہ اور انکار و ابطال پر مجبور ہو گئے۔ شاہ اسماعیل کے حقیقی عم زاد بھائی مولوی مخصوص اللہ اور مولوی محمد موسیٰ ان مقابلہ آرا اور ابطال آمادہ علماء کے شانہ بشانہ صف آرا تھے۔ پھر مولانا صدر الدین آزرہ، علامہ فضل حق خیر آبادی، مولانا رشید الدین خاں جیسے نیاز مندان سلسلہ عزیز یہ اور رفقاء شاہ اسماعیل نے زبان و قلم سے شاہ صاحب کے حسن ادب سے معری اور سویر ادب کے موہیم الفاظ و عبارات اور مخالف سلف صالح افکار کا رد و ابطال کیا۔ نتیجتاً شاہ صاحب کی توانائیاں بھی ترغیب جہاد کے بجائے جواب اور جواب الجواب میں صرف ہونے لگیں۔

ایک اور افسوس ناک واقعہ یہ ہوا کہ خود دلی اللہی خاندان دو گروہوں میں تقسیم ہو گیا۔ شاہ اسماعیل کے ساتھ مولوی عبدالحی (داماد شاہ عبدالعزیز) مولوی محمد یوسف (نبیرہ شاہ اہل اللہ) وغیرہ تھے تو مولوی مخصوص اللہ اور مولوی محمد موسیٰ (ابنار شاہ رفیع الدین) خلاف تھے۔ یہ دونوں موخر الذکر حضرات نہ صرف یہ کہ مناظرہ دہلی میں مخالف گروہ کے

لے حالانکہ خود شاہ شہید کے معتقد مورخین نے اس کا اعتراف کیا ہے کہ یہ لوگ استاد زادہ ہونے کی بنا پر شاہ اسماعیل کا احترام کرتے تھے اور انصاف پسندی کی بنا پر ان کے واقعی محاسن کا اعتراف کرنے میں پس و پیش نہیں کرتے تھے۔ ایسا روایاتِ سوانح احمدی بعدالمات وغیرہ متعدد کتب میں یہ مذکور ہے کہ مولانا فضل حق خیر آبادی نے شاہ صاحب کے محاسن کا اعتراف کیا تھا۔

ساتھ تھے بلکہ اس فتوے پر بھی ان کے دستخط ہیں جو شاہ اسماعیل کے خلاف لکھا گیا تھا۔ پورے خاندان میں جن دو قابل ذکر شخصیتوں نے اتفاق و اختلاف کی حدود کو پہچانا اصول اور فروع میں امتیاز کیا تو وہ شاہ محمد اسحاق اور ان کے بھائی شاہ محمد یعقوب تھے۔ ہم آئندہ حوالوں کے ساتھ یہ ثابت کریں گے کہ وہ حنفی تھے اور شاہ اسماعیل سے قطعاً متفق نہیں تھے۔ مختلف معاشرتی رسوم کے باب میں بھی ان کا طرز فکر فقیہانہ تھا، مبالغہانہ اور خطیبانہ نہیں تھا۔ وہ مکروہ کو مکروہ اور حرام کو حرام کہتے تھے۔ وہ متشدد و متصلب بھی نہیں تھے۔ وہ یہ بھی دیکھ رہے تھے کہ شاہ اسماعیل مکروہ کو حرام کہہ رہے ہیں اور حرام کو شرک۔ وہ یہ بھی سنتے تھے کہ شاہ اسماعیل مسلک تقلید پر مسلسل تحریم کا حکم لگا رہے ہیں مگر اس کے باوجود انہوں نے دعوت جہاد پر لبیک کہنے سے اپنے کسی شاگرد، مرید اور عزیز و خود کو نہیں روکا۔ بلکہ مجاہدین کی ہر طرح اور ہر پہلو سے اعانت و حمایت و رفاقت فرماتے رہے۔ جناب مہر نے لکھا ہے:

سید صاحب نے فراہمی زر کے جو مراکز بنائے تھے ان میں سب سے بڑا مرکز دہلی میں تھا جس کے انتظام کے ذمہ دار شاہ محمد اسحاق اور شاہ محمد یعقوب تھے۔ مگر یہ شاہ محمد اسحاق کی خدمات کا قراخاندانہ اعتراف نہیں ہے۔ اولاً تو یہ صحیح نہیں ہے کہ "فراہمی زر کے مراکز جاہ بنائے گئے تھے" سید صاحب سرحد جاتے وقت اپنی پوری جماعت کو سمیٹ کر لے گئے تھے۔ سرحد جا کر سید صاحب کو (مولوی محبوب علی کی واپسی کے بعد) خیال ہوا کہ ہندوستان کے ملکوں میں ہادی بھیج کر حق کی ترویج کرانی چاہیے۔ چنانچہ سید محمد علی راہپوری اور مولانا ولایت علی عظیم آبادی اس کام کے لئے تجویز ہوئے۔" لے یہ ۱۲۲۳ھ / ۱۸۲۹ء کا قصہ ہے۔ اس سے پہلے کہاں کہاں مراکز تھے؟ پھر ان حضرات کے نام کسی اہم معاملہ میں کوئی خط نہیں ہے۔ اصل میں مراکز ہمارے خیال میں صرف تین تھے! ٹونک، دہلی اور سندھ۔ باقی حضرات سفیر تھے۔

خود مہر صاحب کی اپنی کتابوں سے یہ ثابت ہے کہ ان دونوں بھائیوں کے ذمہ صرف فراہمی زر نہیں تھی، بلکہ تصحیح خیال، مخالفانہ ہنگاموں کو فرو کرنا، پورے ملک سے آنے والے

قافلوں کی ضیافت، اُن کے سفر کا انتظام، راستوں کا تعین، مختلف ہدایات، حد یہ ہے کہ کتابوں کی اشاعت تک میں شاہ محمد اسحاق نے حصہ لیا۔

سید صاحب کے ساتھ شاہ اسماعیل تقریباً ۱۸۱۷ء (۱۲۳۲ھ) میں ایک مختصر ہنگامہ آرا رسالہ تقویۃ الایمان کے نام سے تحریر کیا تو اس کی اشاعت سے ایک ہیجان پیدا ہو گیا۔ اس کے انداز بیان اور لہجہ کی روش اور تلخی نے شاہ عبدالعزیز و شاہ عبدالقادر کے بہت سے تلامذہ و خدام کو دل آزر دہ اور مایوس کیا۔ چنانچہ اس کے خلاف رسائل لکھے گئے، تقریریں کی گئیں، مناظرے ہوئے اور ان سب کے نتیجہ میں شاہ اسماعیل نے اس رسالہ میں اصلاح و ترمیم کی ضرورت محسوس کی۔ مولانا محمد قاسم ناتووی کے مرید امیر شاہ خاں کا بیان ہے کہ ہر مہم یہ تفصیل اس کا ذکر کریں گے۔ امیر شاہ خاں کا بیان ہے کہ لہ

مولوی اسماعیل صاحب نے تقویۃ الایمان اول عربی میں لکھی تھی.... اس کے بعد مولانا نے اس کو اردو میں لکھا اور لکھنے کے بعد اپنے خاص خاص لوگوں کو جمع کیا جن میں سید صاحب، مولوی عبدالحی صاحب، شاہ اسحاق صاحب، مولانا محمد یعقوب صاحب، مولوی فرید الدین صاحب مراد آبادی، مومن خاں، عبداللہ خاں علوی اور مولانا مملوک العلی بھی تھے۔ اور ان کے سامنے تقویۃ الایمان پیش کی اور فرمایا۔ میں نے یہ کتاب لکھی ہے اور میں جانتا ہوں اس میں بعض جگہ تشدد بھی ہو گیا ہے۔ مثلاً ان امور کو جو شرکِ خفی تھے شرکِ جلی لکھ دیا ہے.... اگر آپ حضرات کی رائے ہو تو اشاعت کی جائے ورنہ اسے چاک کر دیا جائے۔ اس پر ایک شخص نے کہا کہ اشاعت تو ضرور ہونی چاہیے۔ مولوی عبدالحی، شاہ اسحاق صاحب، عبداللہ خاں علوی اور مومن خاں نے مخالفت کی اور کہا ترمیم کی ضرورت نہیں۔

ہمیں اس بیان کے ہر جز کی صحت پر یقین نہیں ہے مگر اس سے یہ ضرور ثابت ہوتا ہے کہ شاہ محمد اسحاق اس بزم میں شریک ہوئے تھے اور انہوں نے مشورہ میں حصہ لیا تھا جو ایک نوع کی اعانت ہے۔

مولوی عبدالرحیم صادق پوری لکھتے ہیں۔

مولانا ولایت علی نے شاہ محمد اسحاق رحمۃ اللہ علیہ نمبر ۱۰ مولانا شاہ عبدالعزیز رحمۃ اللہ علیہ دہلوی کی خدمت میں ترجمہ قرآن از شاہ عبدالقادر صاحب اور رسائل مولانا شاہ اسماعیل شہید کے ارسال کی درخواست کی اور جناب شاہ صاحب کے ارسال فرمانے پر پہلے مطبع حسینی لکھنؤ میں ان کے طبع کرانے کی سعی فرمائی۔ سید افکار صاحب مطبع آپ نے زمانہ دور و سیر بنگال کے اس خدمت طبع کو اپنے خلیفہ مولوی بدیع الزماں بردوانی کے حوالہ فرمایا۔ چنانچہ مولوی صاحب موصوف نے ایک ٹائپ پر پریس قیمتی دس ہزار خرید کر یہ کرات و مرآت تفصیل ارشاد کیا۔

شاہ عبدالقادر کا ترجمہ قرآن تو ظاہر ہے کہ مختلف فیہ نہیں تھا لیکن شاہ شہید کے رسائل تو مختلف فیہ تھے۔ کم از کم شاہ اسحاق کو ان سے اتفاق نہیں تھا۔ مگر جب شاہ شہید کے ایک معتقد کو وہ اشاعت کے لئے مطلوب ہوئے اور انہوں نے شاہ اسحاق کو واسطہ بنایا تو انہوں نے حاصل کر کے روانہ کر دیئے۔ رواداری اور فرخ دلی کا یہ انمول نمونہ ہے۔

سید صاحب کے ایک ساتھی مولوی سید محبوب علی بعض اختلافات کی بنا پر ایک جماعت کے ساتھ سرحد سے واپس آگئے تھے۔ ان کی مراجعت دہلی سے ترغیب جہاد کی سرگرمیاں بہت متاثر ہوئی تھیں۔ پورے ملک میں اس جماعت کی پھیلائی ہوئی غلط فہمیاں عام ہو گئیں اور زراعت کی فراہمی اور مجاہدین کے قافلوں کی روانگی بھی مسدود ہو گئی۔ تحریک جہاد کے لئے یہ بڑی کشن گھڑی تھی۔ یہ صورت حال اگر کچھ دن اور جاری رہتی تو جہاد کو جاری رکھنا ممکن نہیں رہتا کیونکہ سید صاحب اور ان کے تمام بااثر رفقا سرحد اور اصل مرکز و میدان جہاد میں تھے۔ ملک میں بقول جناب قہر "جا بجا جو مراکز" سید صاحب نے قائم کئے تھے اور جن حضرات کو داعی بنا کر سرحد سے ملک میں واپس بھیجا تھا ان میں کوئی بااثر، باحوصلہ اور سیاسی سوجھ بوجھ رکھنے والی شخصیت نہیں تھی۔ اس کشن گھڑی میں شاہ اسحاق و شاہ یعقوب کے اثرات کام آئے اور ان دونوں بھائیوں نے جانے کن کن مدیروں سے اس طوفان کا رخ پھیرا۔ منشی محمد جعفر تھانوی لکھتے ہیں۔

مولوی محبوب علی کے اغوا سے جو کاروبار جہاد کو صدمہ پہنچا ویسا صدمہ اس لشکر کو آج تک کسی سکھ یا درانی کے ہاتھ سے نہ پہنچا تھا۔ مولوی محبوب علی کے فتنہ کے بعد مدت تک ہندوستان سے قافلوں کا آنا بند ہو گیا۔ اکثر معاونین جہاد سست ہو گئے۔ جب بہت سے خطوط مولوی محبوب علی کی تکذیب میں لشکر مجاہدین سے ہندوستان میں آئے تب مدتوں کے بعد مولوی محمد اسحاق صاحب اور مولوی محمد یعقوب صاحب معاونین جہاد کی سعی سے یہ فتنہ محبوبی رفع ہو کر خرچ اور قافلوں کی روانگی دوبارہ شروع ہوئی۔

اس قضیہ میں مزید نزاکت یوں پیدا ہو گئی تھی کہ شاہ اسماعیل نے سرحد سے ایک خط لکھ کر دہلی بھیج دیا جس میں مولوی محبوب علی کے متعلق حسبِ عادت ناملائم اور درشت الفاظ استعمال کئے تھے۔ شاہ اسحاق نے اس خط سے مولوی محبوب علی کو لاعلم رکھنے کی کوشش کی مگر ان کو علم ہو گیا اور سید صاحب کے قاصد پیر محمد نے وہ خط مولوی محبوب علی کو دکھا دیا۔ ظاہر ہے کہ اس سے ان کا برہم ہو کر اپنی مخالفتانہ سرگرمیوں کو تیز کر دینا فطری تھا۔ مگر شاہ اسحاق نے اس گرداب سے بھی کشتی کو صحیح و سالم نکال لیا۔ پورے ملک سے جو مجاہدین آتے تھے وہ دہلی ٹھہر کر وہاں سے راستہ اور زادراہ کے سلسلہ میں ہدایات اور سید صاحب کے نام پیغام لے کر آگے بڑھتے تھے۔ سرحد سے بھی جو فرد یا قافلہ آتا وہ دہلی شاہ اسحاق کے پاس آتا تھا۔ مولوی سید جعفر علی تقویٰ اپنے سفرِ سرحد کی داستان میں لکھتے ہیں: کہ وہ ۱۲۳۶ھ میں ۲۱ آدمیوں کے قافلہ کے ساتھ بستی (یوپی) سے سرحد کے لئے روانہ ہوئے اور راہ میں دہلی پہنچ کر شاہ اسحاق سے ملے

۱۔ منظورۃ السعدانی احوال الغزاة والشہداء ص ۱۲۵

۲۔ یہاں ایک تاریخی تصحیح ضروری ہے۔ مہر صاحب نے ان کو پنجتار (سرحد) پہنچنے کا سن ۱۲۴۵ھ لکھا ہے۔ میرے سامنے منظورۃ السعدانی کا جو مخطوطہ (کتب خانہ سعیدیہ ٹونک) رہا ہے اور جس کا بڑا حصہ خود مولوی جعفر علی کے ہاتھ لکھا ہے اس میں بھی پہلے ۱۲۴۵ھ ہی لکھا تھا (جہل و بیخ) مگر اس کو کاٹ کر سفش بنایا ہے ص ۹۲ اور یہ مولوی جعفر علی ہی کا خط ہے۔ کتب خانہ سعیدیہ میں منظورہ کے کسی نسخے تھے۔ میں نے ۱۹۴۵ء میں اسی نسخے سے استفادہ کیا تھا۔ مستند نوٹس لئے تھے۔ مہر صاحب کے پیش نظر جو نسخہ تھا معلوم ہوتا ہے اس میں کاتب نے یہ شیخ نظر انداز کر دی یا مولف کو اس کی کتابت کے بدتبذیر ہوا اور اپنے مسودہ میں تو ترسیم کر دی مگر نقول میں نہ کر سکے۔

اور ارادہ ظاہر کیا کہ دہلی میں چند خریدلوں۔ شاہ صاحب نے رفقا سے مشورہ کے بعد ان سے کہا کہ تمہارے پاس صرف سو روپیہ زادِ راہ ہے۔ یہاں تک تو دعوتوں اور نقد اعانتوں کے سہارے پہنچ گئے مگر آئندہ سفر میں یہ سہولتیں نہیں مل سکیں گی اس لئے یہ رقم محفوظ رکھو۔ حادثہ بالاکوٹ کے بعد وطن واپس جاتے ہوئے بھی وہ دہلی میں چودہ روز مقیم رہے اور شاہ اسحاق و شاہ یعقوب سے ملاقاتیں کرتے رہے۔

۱۲۴۴ھ / ۱۸۲۹ء میں سید صاحب نے سرحد سے اپنا ایک قاصد پیر محمد دہلی بھیجا۔ وہ دہلی پہنچ کر شاہ اسحاق کی درس گاہ میں مقیم رہا۔ دہلی سے جب سرحد واپس ہونے لگا تو راستہ میں سکھوں کے ہاتھوں گرفتار ہو گیا۔ رہا ہوا تو دہلی لوٹ آیا اور پھر سرحد جانے پر مہر ہوا تو شاہ اسحاق نے فرمایا۔

”بے شک تم جاؤ مگر ہم کو کوئی ہنڈی اس وقت تک نہیں بھیج سکتے جب تک قطعی طور پر یہ معلوم نہ ہو جائے کہ سید صاحب نے (سرحد میں آج کل) کہاں اقامت اختیار کی ہے؟“
شیخ محمد اسحاق گورکھپوری جہاد میں شرکت کے لئے سرحد جاتے ہوئے دہلی پہنچے تو وہ بھی شاہ اسحاق کے پاس مقیم رہے۔

زراعت جمع کرنے کے سلسلہ میں بھی ان دونوں بھائیوں نے بڑی جدوجہد کی۔ مولوی نصیر الدین دہلوی جو شاہ اسحاق صاحب کے بھائی بھی تھے، شاگرد بھی اور داماد بھی خود کہتے تھے کہ جب شاہ صاحب وعظ فرمایا کرتے تھے تو میں مدرسہ کے دروازے پر کھڑا لوگوں سے چندہ جمع کیا کرتا تھا۔ جب معتد بہ رقم جمع ہو جاتی تھی تو یا تو سرحد سے کوئی قاصد آ کر روپیہ لے جاتا۔ جسے کبھی تو روپیوں کی اشرفیاں بنوادی جاتیں اور انہیں کپڑوں میں اس طرح سی دیا جاتا کہ کسی کو خبر نہ لگ سکے۔ کبھی روپیوں کی ہنڈی بنوادی جاتی۔ ایک بار ہنڈی کے سلسلہ میں عدالت تک جانے کی بھی نوبت آگئی تھی کیوں کہ

”ایک ہنڈی سات ہزار روپیہ کی بذریعہ ساہوکاران دہلی مرسلہ مولوی محمد اسحاق صاحب بنام

۱۵ جماعت مجاہدین ص ۹۲ ۱۶ ایضاً ص ۹۲ ۱۷ ایضاً ص ۹۲ ۱۸ سرگذشت ص ۱۳۶ ۱۹ جماعت مجاہدین ص ۵۳ ص ۹۱

۱۵ سوانح احمدی ص ۱۶۵۔

متعلق لکھا تھا۔ ”مرتبہ ثالثہ میں اقلیموں کی تعداد کے مطابق“

اب ہم جہاد میں شرکت کی ایک دوسری شکل پیش کرتے ہیں۔ اب تک جو تفصیل کی گئیں وہ اعانتِ مجاہدین کی تھیں، لیکن ایک ایسا وقت بھی آیا جب اس سے ایک قدم آگے بڑھا کر معرکہ جہاد کا بازار گرم کیا جب وہ سرد پڑ چکا تھا۔

۱۲۴۶ھ / ۱۸۳۱ء میں بالا کوٹ کے میدان میں سید صاحب شاہ محمد اسماعیل اور دوسرے اکابر جماعت کی شہادت کے حادثے نے تحریک کو بہت متاثر کیا تھا۔ جماعت کی تنظیم ایک شخص کی عقیدت پر استوار ہوئی تھی۔ ایک شخص اور اس کے اہل علم اور صاحب رائے رفقا کی شہادت کے بعد جماعت کا منتشر دل شکستہ اور پست ہمت ہو جانا فطری تھا۔ مجاہدین کی ہمتیں بلند اور دلوں تازہ رکھنے کے لئے سید صاحب کی شہادت کو غیوبت کا رنگ دیا گیا۔ جماعت کے نئے سربراہ کا انتخاب بھی کیا گیا مگر کوئی تدبیر مؤثر ثابت نہیں ہوئی اور جماعت وہ مقام حاصل نہ کر سکی جو سید صاحب کی حیات میں اسے حاصل تھا۔ سید صاحب کی شہادت کے بعد تقریباً سات سو مجاہد بچے تھے ان میں بہت سے مجاہدین ہندوستان واپس آگئے حتیٰ کہ نئے امیر منتخب شیخ ولی محمد پہلے ہی سید صاحب کے اہل و عیال کو (جو سندھ میں مقیم تھے) لیکر ہندوستان واپس آگئے۔ لہٰذا کچھ نے جہاد کا ارادہ ترک کر کے وہیں سکونت اختیار کر لی۔ باقی مجاہدین نے جذبہ جہاد کو بیدار رکھا مگر ان کو جائے پناہ اور مستقل اقامت گاہ میسر تھی نہ کسی صاحب الرائے امیر کی قیادت نہ جہاد کا کوئی ہدف ہی متعین تھا (کہ کس کے حلاً جہاد کریں) مہر صاحب نے سرگذشت مجاہدین میں ۱۳۸۵ھ تک ان کی جو سرگذشت ۱۲۴۶ھ سے

لے شیخ ولی محمد پہلے کے متعلق ہم نے ایک مفصل مضمون لکھا ہے جو اس کتاب کے ضمیموں میں شامل ہوگا۔ شیخ صاحب کے متعلق ہماری معلومات ذاتی ہیں۔ جناب تہرنے ان کے ذکر میں ناکافی معلومات کی بنا پر بہت سی غلطیاں کی ہیں وہ ۱۳۵۲ھ / ۱۸۳۶ء میں نواب وزیر الدولہ کی دعوت پر سندھ سے سید صاحب کے اہل و عیال کو لے کر مولوی خیر الدین خیر کوہ اور شیخ وجیہ الدین باغ پتی کے ساتھ ٹونک چلے گئے تھے۔ ہمارے پاس وہ خط ہے جو وزیر الدولہ نے ان حضرات کو لکھا تھا مہر صاحب کے ماخذ میں منظورہ بھی تھی جس کی بیشتر روایات شیخ ولی محمد سے لی گئی ہیں۔ مگر تعجب ہے مہر صاحب ان کی ٹونک کی زندگی کا تذکرہ نہیں کرتے۔ ان کے پڑپوتے شفا الملک مولوی عکیم سید ظہیر احمد برکاتی ابن مولوی نصیر احمد بن مولوی عبدالرب بن شیخ ولی محمد ماخرا اللہ ٹونک میں معروف و معروف ہیں۔ ۲ فروری ۱۹۸۵ء

۱۲۵۴ھ تک کی لکھی ہے اس کا خلاصہ یہ ہے کہ سید صاحب کی شہادت کے بعد جماعتِ مجاہدین (تقریباً سات سو حضرات) میں سے ساٹھ ستر حضرات یاست بہار چلے گئے اور چھ سو اچھ حضرات کو ہانہ، پھر دونوں مقامات کے رفقا پنجتار منتقل ہو گئے۔ پنجتار سے ناواگئی، امب، اگرور اور جٹی کوٹ سے ستھانہ پہنچے۔ جہاں مولوی نصیر الدین منگلوری کی شہادت پر سلسلہ جہاد منقطع ہوا۔ ۱۲۵۴ھ/۶۱۸۳۸ء۔ مجاہدین کی ایک تعداد ٹونک چلی گئی۔ ایک تعداد اپنے اپنے گھروں کو روانہ ہو گئی۔ ایک قلیل تعداد ستھانہ میں مقیم ہو گئی۔

ٹھیک اسی دور میں شاہ اسحاق جہاد میں اپنا کردار ادا کرتے نظر آتے ہیں۔ جب انہوں نے سرحد میں ہنگامہ جہاد سرد ہوتے دیکھا تو اپنے بھائی، شاگرد اور داماد مولوی نصیر الدین کو میدانِ جہاد میں کود پڑنے کے لئے آمادہ و مستعد کیا۔ مولوی سید نصیر الدین اب تک مجاہدین کے لئے ذرا عانت شاہ اسحاق کے اجتماعات و عظیم جمع کیا کرتے تھے اب وہ ہجرت کے لئے کمر بستہ ہو گئے اور ۱۲۵۰ھ/۶۱۸۳۵ء میں گھر سے روانہ ہو گئے اور مرکز جہاد (دہلی) سے چل کر مرکز ۲ (ٹونک) ہوتے ہوئے مرکز ۳ (سندھ) پہنچے۔ سندھ میں مختلف علماء، مشائخ، امرار سے ملاقاتیں کر کے اپنی ترغیب جہاد کی اور مشورے لئے۔ بالآخر مزاری بلوچوں کے ساتھ مل کر ان کے از دست رفتہ علاقے واپس دلانے کے لئے روجھان کے مقام پر سکھوں سے جہاد کیا اور روجھان کو سکھوں سے واپس لے لیا (۱۲۵۳ھ/۶۱۸۳۸ء) مگر جب مزاری بلوچ مسلمانوں نے سکھوں سے صلح کر لی اور والئی بھاو پور نواب بھاو ل خاں اور سندھ کے حکام کی بھی مرضی نہ دیکھی تو ترک سکونت کر کے مہر و جا کر اقامت اختیار کر لی پھر وہاں سے بھی بلوچستان کے کئی مقامات پر عارضی طرح اقامت ڈالتے ہوئے افغانستان پہنچ گئے اور امیر دوست محمد خاں والئی کابل کی حمایت میں انگریزوں سے لڑے اور اس لڑائی میں غزنی میں مولوی صاحب کے بہت سے رفقا شہادت پا گئے۔ (۲۱ جولائی ۱۸۳۶ء، ربیع الاول ۱۲۵۵ھ) تو مولوی صاحب اور ان کے بقیتہ السیف

۱۵ فشی محمد جعفر تھانیسری نے تو حادثہ بالاکوٹ پر ہی اس سلسلہ کو ختم کر دیا ہے۔ اور شیخ ولی محمد اور مولوی نصیر منگلوری کی ہفت سالہ سرگرمیوں کا کوئی ذکر نہیں کیا اور دوسرا دور ۱۲۶۱ھ میں مولوی ولایت علی کی سرگرمیوں سے شروع کیا۔
۱۶ ان کے مفصل حالات اخلاف شاہ اسحاق کے باب میں ملاحظہ ہوں۔

رفقاً جہاد و ہجرت ستمناہ منتقل ہو گئے اور وہیں ۱۲۵۶ھ / ۱۸۴۱ء میں وفات پائی۔ لہ
یہ تھا شاہ اسحاق کے بھائی، شاگرد اور داماد مولوی نصیر الدین دہلوی کی ان مجاہدانہ
سرگرمیوں کا اجتماعی تذکرہ جو انہوں نے شاہ اسحاق کی ہدایت پر ان کی حمایت و قیادت میں
تقریباً چھ سال کیں۔ اس عرصہ میں مولوی سید نصیر الدین مسلسل شاہ اسحاق سے ربط قائم کئے
رہے۔ چنانچہ طرفین سے برابر مراسلت رہی۔ لہ

مختصر یہ ہے کہ شاہ اسحاق نے تحریک جہاد میں نیم دلانہ اور عارضی نہیں نمایاں درمسل
حصہ لیا۔ ان کی حیثیت دہلی میں مجاہدین کے امین اور خزانچی کی نہیں، ایک رکنِ رکن، معتمد
خاص اور مختارِ عام کی تھی۔ وہ میدانِ جہاد میں نہیں گئے مگر مسلسل شریکِ جہاد رہے۔ وہ
شاہ اسماعیل کے نظریات اور اندازِ نظر سے اختلاف رکھتے تھے۔ مگر سید احمد شہید سے عملاً
متفق تھے۔

ہجرت و وفات

شاہ اسحاق نے ۱۲۳۶ھ / ۱۸۲۱ء سے ۱۲۵۴ھ / ۱۸۴۲ء تک مسلسل گیارہ سال تحریک
جہاد کی سرپرستی اور اعانت کی تاکہ بر عظیم جو صدیوں سے دارالاسلام رہا تھا اور اب دارالحرب
ہو گیا تھا پھر سے دارالاسلام ہو جائے، لیکن ۱۲۵۸ھ / ۱۸۴۲ء میں اچانک انہوں نے دارالحرب
سے ہجرت کرنے کا عزم فرمایا۔

اس کے کیا اسباب تھے؟ کیا وہ اب شرعاً ہجرت کو فرض سمجھ رہے تھے؟ یعنی اب بر عظیم
کو ان کے خیال میں دوبارہ دارالاسلام بنانے کا کوئی امکان باقی نہیں رہا تھا؟ اس لئے وہ
دارالاسلام کو ہجرت کر جانا چاہتے تھے۔

یا اس میں جذبات اور ذاتی و شخصی حالات کو دخل تھا؟

ہمارے خیال میں اس کا کوئی شرعی پہلو نہیں تھا۔ کیونکہ نہ اس سلسلہ میں آپ کا کوئی
فتویٰ نظر سے گذرا نہ کوئی قول اس خصوص میں آپ سے منقول ہے۔ پھر اگر آپ بر عظیم سے

لہ مگر ایک روایت ہے کہ مولوی صاحب نے بھی غزنی کے ہی معرکہ میں شہادت پائی۔ تازہ نوار مبارک صفحہ ۳۹۴ مرتبہ آٹانے
جیبی ۱۹۵۹ء کراچی۔ لہ سرگذشتِ مجاہدین صفحہ ۱۵۱ و ۱۵۰۔

ہجرت کو شرعاً واجب سمجھ رہے تھے تو تمام اعراب، تلامذہ، مہترشدین کو بھی یہ ہدایت فرماتے اور جو لوگ اس ہدایت پر عمل نہ کرتے ان سے قطع تعلق اور ترکِ موالات فرما لیتے۔ مگر ہم دیکھتے ہیں کہ آپ کے ایک داماد مولوی عبدالقیوم جو آپ کے ساتھ مکہ معظمہ گئے تھے کچھ دن کے بعد برعظیم واپس لوٹ آئے تھے۔ نیز آپ کے مخصوص تلامذہ مولانا قطب الدین خاں، قاری عبدالرحمن، مولانا مظفر حسین کاندھلوی نے بھی ہجرت نہیں کی تھی اور ان حضرات سے آپ کے تعلقات آخر تک خوش گوار رہے۔

لامحالہ آپ کا یہ عزم ذاتی اور شخصی نوعیت کا ہوگا۔ مرکزِ اسلام میں مستقل قیام کا جذبہ ہر مسلمان کی طرح آپ کے قلب میں بھی موجزن ہوگا۔ سفرِ حج میں زیارتِ حرمین کے بعد اس میں اور شدت پیدا ہوگی ہوگی۔ موانع اور عدم وسائل سدراہ ہوں گے پھر سفرِ حج سے ٹوٹے تو وطن میں آواؤ جہاد بلند ہو چکا تھا۔ یہ بھی گویا ان ہی کے دل کی پکار تھی۔

میں نے یہ جانا کہ گویا یہ بھی میرے دل میں ہے

۱۲۳۶ھ/۱۸۳۱ء تک مجاہدین کا ساتھ دیتے رہے اور اس کے بعد جہاد کی کمان خود اپنے ہاتھ میں لے لی اور اب امیرِ جہاد مولوی سید نصیر الدین دہلوی تھے۔ مگر جب ۱۲۵۵ھ/۱۸۳۹ء میں ان کی جماعت کا شیرازہ بکھر گیا اور ۱۲۵۶ھ/۱۸۳۱ء میں وہ خود وفات پا گئے جو ان کے لئے ذاتی طور پر بھی ایک حادثہ تھا تو وہ مایوس ہو گئے ہوں گے اور اس سرزمین سے ان کا دل اُچاٹ ہو گیا ہوگا اور مرکزِ اسلام حجاز ہجرت کر جانے کی دیرینہ آرزو پھر جاگ اٹھی ہوگی اور اس آرزو نے انہیں آمادہ ہجرت کر دیا ہوگا۔

سرسید کے بیان سے بھی ہمارے قیاس کی تائید ہوتی ہے۔ لہ

از بس کہ شعائرِ اسلام میں ضعف اور رسومِ کفر و بدعت میں قوت آگئی۔ نیتِ ہجرت کی کر کے تمام قبائل کو ہمراہ لے کر راہی مکہ معظمہ ہوئے اور بادِ صفیہ کے تمام سکنائے شہر اور سلطانِ وقت بہ ساجت مانع آئے مگر چونکہ شوقِ ماہِ موالحق غالب تھا آپ ممتنع نہ ہوئے۔

لہ آثارِ الصنادید ص ۲۷۵۔ طبع کراچی۔ لہ اگر شاہ صاحب اس ہجرت کو شرعاً واجب سمجھ رہے ہوتے تو اہل شہر میں سے کس کو جرات تھی کہ مانع آئے؟

قاری عبدالرحمن پانی پتی نے بھی ہجرت کے وقت میاں نذیر حسین سے جو گفتگو شاہ صاحب کی نقل کی ہے اس سے بھی مجھ بھلا ہٹ کا پتہ چلتا ہے۔ میاں صاحب نے جب شاہ صاحب سے درخواست کی کہ کسی کو آپ جانشین بنا جائیں تو شاہ صاحب نے غصہ سے فرمایا کونسی خدمت بادشاہی میں رکھتا تھا جو اپنا جانشین کر جاؤں؟“

بہر حال شاہ صاحب نے دہلی سے مکہ معظمہ ہجرت کر جانے کا عزم فرمایا اور مدرسہ رحیمیہ سے اور اس طرح شہر دہلی سے باہر نکل کر چار روز قطب صاحب میں قیام فرمایا۔ قاری عبدالرحمن صاحب کا بیان ہے کہ

”روسائے شہر بھی بطور رخصت کے وہاں حاضر تھے۔ مرزا محمد بیگ دہلوی نے لکھا ہے کہ حضرت نے عزم ہجرت فرمایا تو

تمام علماء و روسا دہلی نیز حضرت ابو ظفر	تمام علماء و روسا نیز حضرت ابو ظفر
سراج الدین محمد بہادر شاہ تادراگاہ حضرت	سراج الدین محمد بہادر شاہ تادراگاہ حضرت
خواجہ قطب الدین بختیار کاکی رحمہ اللہ بمبیت	خواجہ قطب الدین بختیار کاکی رحمہ اللہ بمبیت
آں حضرت رفتند و مرخص گردانیدند از صدقہ	آں حضرت رفتند و مرخص گردانیدند از صدقہ
مفارقت آں مجمع البرکات تمامی اہل این	مفارقت آں مجمع البرکات تمامی اہل این
دیار مغموم بودند و ہر صغیر و کبیر از درد فراق	دیار مغموم بودند و ہر صغیر و کبیر از درد فراق
آں یگانہ دل گیر و ملول بود۔	آں یگانہ دل گیر و ملول بود۔

سر سید کا بیان آپ پڑھ آئے ہیں کہ ”روسائے شہر اور سلطان وقت مانع آئے“ مولانا محمد یعقوب نانوتویؒ نے لکھا ہے کہ جب شاہ صاحب نے ۱۲۵۴ھ میں اچانک ارادہ ہجرت کیا اور ذی قعدہ میں شاید روانہ ہو گئے۔ دہلی میں اندھیرا ہو گیا اور آپ صاحبوں کے ساتھ ایک بڑا قافلہ عرب کو روانہ ہوا۔

۱۲۵۴ھ کشف الحجاب ص ۱۱۱ ایضاً ۱۲۵۴ھ مقدمہ فتاویٰ عزیزی از مرزا محمد بیگ دہلوی ص ۱۲۱ مگر مؤلف حیات بعد الممات نے لکھا ہے کہ پہلی منزل نظام الدین میں تین روز قیام فرمایا ص ۵۹۔ ۱۲۵۴ھ کشف الحجاب ص ۱۱۱ مقدمہ فتاویٰ عزیزی ص ۱۱۱ رسالہ حالات مولانا محمد قاسم نانوتوی ص ۱۱۱

آپ کے رفقاء ہجرت میں سے آپ کے اہل بیت میں سے چھوٹے بھائی محمد یعقوب تینوں بیٹیاں اہلیہ شاہ محتشم اللہ پھلتی اہلیہ مولوی عبدالقیوم پھلتی اور اہلیہ مولوی سید نصیر الدین دہلوی ساتھ تھیں۔ پہلی دونوں صاحبزادیوں کے شوہر اور بچے بھی تھے۔ تیسری صاحبزادی ابھی چند ماہ قبل بیوہ ہوئی تھیں۔ ان کے شوہر مولوی نصیر الدین دہلوی نے چند ماہ قبل ہی دارالہجرت (ستھانہ) میں وفات پائی تھی اور بہت ممکن ہے انہی کی وفات کے غم نے شاہ صاحب کا شوق ہجرت متحرک کیا ہو۔ اہل بیت کے علاوہ بھی آپ کے ساتھ بہت سے حضرات تھے جنہیں مولانا محمد یعقوب نانوتوی نے ایک "بہت بڑا قافلہ" اور سرسید نے "تمام قبائل" لکھا ہے۔ شاہ صاحب دہلی سے حرمین کو جاتے ہوئے باندہ ہوتے ہوئے تشریف لے گئے تھے۔ مولانا حاکمی نے لکھا ہے۔

۱۸۵۸ء میں جب حضرت شاہ محمد اسحاق صاحب ہجرت کے ارادہ سے حرمین شریفین کو جانے لگے اس وقت مولانا مرحوم (قاری عبدالرحمن پانی پتی) بھی ان کے ہمراہ تھے۔ چون کہ مرحوم ذوالفقار الدولہ بہادر نواب باندہ نے شاہ صاحب سے درخواست کی تھی کہ حرمین کو اس طرف سے تشریف لے جائیں۔ اس لئے شاہ صاحب اول باندہ تشریف لے گئے اور مولانا مرحوم (قاری صاحب) کو نواب ذوالفقار الدولہ بہادر کے پاس باندہ چھوڑ گئے تھے۔ (نقوش لاہور فروری ماہ ۱۳۵۲ء) شاہ صاحب اپنے خاندانی کتب خانہ کی خاص خاص اور نادر و نایاب کتابیں بھی ساتھ لے گئے تھے۔ عام کتابیں یہیں چھوڑ گئے تھے۔ قاری عبدالرحمن پانی پتی کا بیان ہے کہ

جو کتابیں بہت پسندیدہ تھیں وہ شاہ اسحاق مرحوم بہ وقت ہجرت اپنے ساتھ لیتے گئے تھے اور وہ وزن میں نوٹمن تھیں۔ باقی کتابیں ان کے ایما سے میں نے اور نواب قطب الدین خاں نے ہراج کر دی تھیں۔ (مقالات شروانی ص ۲۸)

حکیم مومن خاں نے شاہ صاحب کی تاریخ ہجرت اس طرح کہی ہے۔ لے

آں مبنی دین و جانِ اسلام عرفاں مصور و عجم
از کشور ہند رخت بر لبست بیزارا ز کافران مجسم

اندیشہ سال ہجرت او برچرخ مہاجسرو مکرم
ہم چشم مقربانِ حق میں ہم راز فرشتگانِ محرم
فرمود وحید عصر اسحاق بر حکم شہنشاہِ دو عالم
بلگذاشتہ دار حرب اسال جا کردہ بمکہ معظمہ

اس قطعہ سے استخراج سال تاریخ کے سلسلہ میں خان بہادر مولوی بشیر الدین لکھتے ہیں۔
”وحید عصر اسحاق“ کے اعداد ”مکہ معظمہ“ کے اعداد کے ساتھ ملاؤ اور ”دار حرب“ کے
اعداد سے خارج کر دو تو ۱۲۶۰ھ سال ہجرت کا نکلتا ہے۔
مگر ۱۲۶۰ھ لکھنا صحیح نہیں ہے۔ ”وحید عصر اسحاق“ کے اعداد ۵۵۸ ہوتے ہیں اور ”مکہ معظمہ“
کے ۱۱۱۵ ہیں دونوں کا حاصل جمع (۱۱۱۵ + ۵۵۸ = ۱۶۷۳) ہوتا ہے۔ اس میں سے ”دار حرب“
کے اعداد ۴۱۵ نکال دیئے جائیں تو ۱۲۵۸ باقی رہتے ہیں۔ ۱۶۷۳ - ۴۱۵ = ۱۲۵۸۔ اور
یہی سال ہجرت ہے۔

خواجہ احسن اللہ کا قطعہ تاریخ ہجرت
مولوی اسحاق صاحب فخر دیں
درس فرماتے تھے ہفتہ میں دو بار
عالم و جاہل سبھی چھوٹے بڑے
کر گئے ہجرت مع اہل و عیال
سچ تو یوں ہے جو کہ احسن نے کہا

تھا منور شہر جن کے نام سے
فہم سے ادراک سے الہام سے
بہرہ در تھے ان کے فیض عام سے
سوئے کعبہ شوق کے احرام سے
شہر خالی ہو گیا اسلام سے

صرع آخر سے سوائے ”اسلام“ کے تاریخ نکلتی ہے۔ (۱۲۵۸ھ) لہ
میر ظہور علی :-

مولوی اسحاق صاحب با کمال
سال تاریخش چنیں گفتہ ظہور
ترک خانہ کردہ سوئے کعبہ رفت
یک ہزار و دو صد و پنجاہ ہشت لہ

لہ واقعات دار الحکومت دہلی حصہ دوم ص ۴۵

لہ دستہ احکام العیدین، نواب قطب الدین خاں، مطبع نوکشتور ۱۲۶۱ھ۔

افسوس ہے کہ آپ کی قبل ہجرت کی زندگی کی طرح آپ کے مکی عہد حیات کے حالات بھی ضبطِ تحریر میں نہیں لائے گئے۔ بہت کم حالات معلوم ہو سکے ہیں۔ سرسید لکھتے ہیں: ”مکہ معظمہ میں) بسبب کثرتِ کرم آپ کا کیسہ ہمیشہ خالی رہتا تھا۔ خصوصاً ان لوگوں کی مراعات (مدارات) کے سبب سے جو ہندوستان سے ادائے حج کو وارد مکہ شریف ہوئے تھے، وہاں کے لوگوں نے حضرت کے وجودِ مطہر کو از جملہ مستنمات سمجھا اور ان کا وہاں ہونا موجب برکت جانا“ مکہ معظمہ کے محلہ شامیہ کے جس مکان میں قیام تھا وہ اب تک ان کے اخلاف کی تولیت میں ہے۔

حضرت حاجی امداد اللہ مہاجر کی نے جوان کے داماد و شاگرد مولوی سید نصیر الدین ہلوی سے بیعت تھے اور پھر ۱۲۳۱ھ میں مکہ معظمہ میں ان سے ملے تھے، فرمایا: ”مکہ اسحاق صاحب مکہ معظمہ میں اپنے مکان پر دن کو پڑھایا کرتے تھے اور مغرب کو کوئی طالب علم آوے تو تربیتِ درویشی میں مصروف رہتے تھے۔“

عبداللہ سراج کی، جنبلی مصلیٰ کی جگہ پر (کالی تھی) درس دیتے تھے۔ شاہ محمد اسحاق صاحب ان کے درس میں ایک ستون سے لگ کر کھڑے رہتے تھے۔ بعد فراغِ درس کے عبداللہ سراج شاہ صاحب کی طرف تشریف لاتے تھے۔ شاہ صاحب آگے بڑھ کر ملتے تھے۔ عبداللہ سراج آپ کا ہاتھ پکڑ کر لوگوں سے مخاطب ہو کر کہتے تھے۔ یہ ہندوستان کے بہت بڑے عالم ہیں اور بڑی تعریفیں کرتے تھے۔

حضرت حاجی صاحب شاہ اسحاق کے متعلق عبداللہ سراج کی رائے نقل کرنے کے بعد عبداللہ سراج کے متعلق شاہ صاحب کی رائے بھی نقل کی ہے۔ فرماتے ہیں۔

ایک بار شاہ اسحاق سے میں نے یا مولوی رحمت اللہ صاحب نے پوچھا کہ عبداللہ سراج بڑے عالم ہیں یا شاہ عبدالعزیز صاحب؟ آپ نے جواب دیا دینیات میں تو عبداللہ سراج صاحب شاہ عبدالعزیز صاحب سے بڑھے ہوں گے، ہاں دوسرے علوم میں شاہ صاحب بے شک زائد ہیں۔

۱۵ آثار الصنادیق طبع کراچی ۲۰۰۵ء بیان اعزہ بھوپال

۱۶ شام امدادیہ ۲۲۳۳ء مقالہ طریقت ص ۲۳۹

دوسرے فنون کا اس ملک میں رواج و چرچا کم ہے اور ان لوگوں کو دیگر فنون کی طرف میلان نہیں پھر یہ لوگ اس میں کیسے کمال حاصل کر سکتے ہیں؟
حضرت حاجی صاحب نے شاہ صاحب کے وصایا بھی نقل کیے ہیں جو شاہ صاحب نے ذی الحجہ ۱۲۶۱ھ میں فرمائے تھے۔ فرماتے ہیں۔ لہ

وصایا | شاہ صاحب نے چند وصایا فرمائے۔ ازاں جملہ یہ کہ اپنے کو کمترین مخلوقات سمجھنا چاہیے اور یہ کہ تا امکان خود قوتِ حرام و مشتبہ سے پرہیز واجب جانے کہ لقمہ حرام مشتبہ سے برابر نقصان ہے اور مراقبہ الم تعلم بان اللہ یری تعلیم فرمایا تاکہ ملاحظہ معنی صورت رویت حق تعالیٰ خود کو ملاحظہ کرے اور اس پر مواظبت رکھے تاکہ وجدان صورتِ ملکیت کا ہوسے اور دوسری باتیں تعلیم فرمائیں اور اپنے خاندان کے معمولات کی اجازت دی اور فرمایا فی الحال بعد زیارتِ مدینہ طیبہ تمہارا ہند کو جانا قرینِ مصلحت ہے پھر تو انشا اللہ تمام تعلقات منقطع کر کے اور بہمت یہاں آؤ گے۔ البتہ چندے صبر ضروری ہے۔
ایک دوسرے موقع پر یوں فرمایا۔

حضرت شاہ محمد اسحاق صاحب نے مجھ کو چار چیزیں تلقین فرمائیں۔ (۱) طلبِ رزقِ حلال (۲) تمام عالم سے اپنے کو کمتر سمجھنا (۳) مراقبہ (۴) ترکِ اختلاطِ غیر جنس۔
مکہ معظمہ میں بر عظیم کے جن علمائے نے آپ سے فیض حاصل کیا ان کا ذکر ہم تلامذہ کے باب میں کریں گے۔ حجاز کے جن علمائے نے آپ سے بیعت کی اور استفاضہ کیا ان میں شیخ محمد بن ناصر الحامزی کا نام خاص طور پر قابلِ ذکر ہے۔ لہ کہ معظمہ میں ان کو سبق پڑھایا کرتے تھے اور بعد مغرب کوئی طالب علم آوے تو تربیتِ درویشی میں مصروف رہتے۔ (مقالاتِ طریقت) ۲۳۹
اور آپ کے اشراقِ باطن کا یہ حال تھا کہ سبق میں اکثر اشخاص مختلف المزاج کچھ دلوں میں سوالات سوچ کر آتے تو سب لوگ اپنے اپنے سوال و جواب کی تقریر حضرت کی زبانِ مبارک سے تفسیر و وضاحت سے پڑھانے میں سن لیتے۔ (مقالات ۲۳۹)

وفات مکہ معظمہ میں تقریباً تین سال آٹھ ماہ قیام کے بعد وبار عام میں روزہ کی حالت

میں یک شنبہ رجب ۱۲۶۲ھ (۱۸۴۵ء) میں آپ نے وصال فرمایا اور سیدتنا حضرت خدیجہ ام المؤمنین (رضی اللہ تعالیٰ عنہا) کے مزار مبارک کے پاس مدفون ہوئے۔ یہ شیخ عبداللہ سراج نے آپ کو غسل دیا۔ غسل دیتے وقت شیخ کہتے تھے۔

بِخدا شاہ صاحب اگر زندہ رہتے اور میں اُن سے زندگی بھر حدیث پڑھتا تو بھی مجھے وہ مقام حاصل نہ ہوتا جو انہیں حاصل تھا۔

مولوی غلام سرور صاحب خزینۃ الاصفیاء نے حسب ذیل قطعہ تاریخ وفات موزوں کیا۔

شیخ اسحاق، رہبر آفاق
دل بسال وصال او سرور
آں کہ ذاتش بدو جہاں طاق ست
گفت اسحاق شیخ آفاق ست
۱۲۶۲ھ

متفرق حالات

جاگیر عبدالرحیم ضیا کا بیان ہے کہ شاہ عبدالعزیز کے تین موضع جاگیر میں تھے۔ ان کی سند شاہ عالم بادشاہ اور دولت راؤ سندھیلے نے گزرائی تھی۔ حسن پور اور مراد آباد، پرگنہ سکند آباد سے چاروں بھائیوں میں مشترک اور ایک موضع یعنی محل مجنہ پرگنہ بڈھانہ سے بلا شرکت غیرے آپ کے تصرف میں تھا۔ چنانچہ وہ موضع اپنے دونوں نواسوں یعنی مولانا محمد اسحاق اور مولانا محمد یعقوب کو عطا کیا تھا اب تک جاری ہے۔ مولوی نصر اللہ خاں صاحب کہتے ہیں کہ میری عمل داری میں محل مجنہ کے سالانہ بارہ سو روپے کلدار ہوتے تھے اور اب بھی وہی ہے۔ ارواحِ ثلاثہ کی ایک روایت سے معلوم ہوتا ہے کہ یہ جاگیر انگریزوں نے ضبط کر لی تھی ایک بار یہ دونوں بھائی غیر معمولی طور پر مسرور دیکھے گئے۔ کسی کے سوال پر شاہ اسحاق نے

۱۔ نزہۃ الخواطر الجزء السابع ص ۵۲ دایانع البخی ص ۶۱۔ ۲۔ اتحاف النبلا مولانا شمس الحق دہانوی بحوالہ نزہۃ الخواطر ص ۵۲

۳۔ ۱۲۶۲ھ میں خود شیخ سراج بھی وہیں پہنچ گئے۔

۴۔ مقالات طریقت ص ۱۲۔ ۵۔ ارواح ثلاثہ ص ۵۲

فرمایا۔ حسن پور میں جو زمین داری تھی۔ سرکارِ لکھنؤ نے اسے ضبط کر لیا ہے اور معاش کا جو ظاہری ذریعہ تھا وہ ختم ہو گیا۔ اب صرف خدا پر بھروسہ رہ گیا۔

حلیہ | سرسید کا بیان ہے کہ حق جل و علیٰ نے صورت و سیرت دونوں عطا کی تھیں

آپ کی صورت سے آثارِ صحابیت ظاہر ہوتے تھے اور یقین ہوتا تھا کہ سیدنا ثقلین صلی اللہ علیہ وسلم کی صحبت کا فیض جنہوں نے پایا ہو گا ان کی یہی صورت و سیرت ہوگی۔ آنکھیں بڑی بڑی اور حسین تھیں۔ زبان میں لکنت تھی۔ سرِ اُپا سے معصومیت ہویدا تھی۔ لوگ فرشتوں کی سی صورت کہا کرتے تھے۔ ہمیشہ نظریں نیچی رکھتے تھے۔ لوگوں کو تمنا تھی شاہ صاحب کی آنکھیں جو بہت خوبصورت تھیں، دیکھیں مگر تمام عمر نہ دیکھ سکے۔ راستہ چلتے تو بھی نگاہیں نیچی رہتیں اور نہایت فروتنی کے ساتھ چلتے مگر محبوبیت کا یہ عالم تھا کہ راستہ میں جو دیکھتا، بغیر دست بوسی کئے نہ رہتا۔ دوکاندار اپنی اپنی دوکانیں چھوڑ کر آتے اور مصافحہ کی سعادت حاصل کرتے۔

عُرف | شاہ صاحب کا عرف بڑے میاں تھا اور شاہ یعقوب کا چھوٹے میاں۔

نظام الاوقات | تہجد پڑھ کر تھوڑی دیر کے لئے سو جاتے۔ صبح کی نماز مسجد میں باجماعت

ادا کرتے پھر گھر چلے جاتے اور لڑکیوں کو تعلیم دیتے۔ سورج دو نیزے بلند ہوتا تو درس گاہ میں تشریف لاتے اور دوپہر تک تفسیرِ حدیث اور فقہ کا درس دیتے۔ دوپہر کا کھانا کھا کر تھوڑی دیر کے لئے قیلو فرماتے۔ نماز ظہر مسجد میں ادا کرنے کے بعد پھر درس کا سلسلہ شروع ہو جاتا جو بعد مغرب تک جاری رہتا۔ بیچ میں صرف نماز عصر کے لئے تھوڑی دیر ملتوی ہوتا مغرب کی نماز کے بعد گھر جاتے لیکن جلد ہی واپس لوٹ کر آجاتے اور نمازِ عشر تک طلبہ کو مختلف کتابیں پڑھانے کے بعد نمازِ عشر پڑھ کر استراحت فرماتے۔

سخاوت | بسبب کثرتِ کرم آپ کا کیسہ ہمیشہ خالی رہتا تھا۔ (سرسید) جب یہ (شاہ اسحاق)

اجمیر پہنچے اور مجاور (درگاہ کے خدام) پیچھے لگے تو آپ نے فرمایا تم اس وقت میرے پاس آؤ۔

۱۔ تذکرہ اہل دہلی ص ۵۱۔ ۲۔ ارداعِ خلک ص ۱۳۵ و مقالاتِ طریقت ص ۲۴۔ ۳۔ ارداعِ خلک ص ۱۳۵

۴۔ فیضِ روحِ قدسی از مولوی نجف علی بحوالہ جماعتِ مجاہدین، نظامِ رسول بہر ص ۳۱۔

پہلے ہم زیارت کر لیں۔ جب زیارت کر کے اپنی قیام گاہ پر پہنچیں تو اس وقت ہمارے پاس آنا۔ مجاوروں نے ایسا ہی کیا اور آپ کی قیام گاہ پر پہنچے۔ اس وقت آپ نے مجاوروں کو بلا گئے اور لپس بھر بھر کر روپے دیئے۔ اس وقت مجاوروں نے کہا۔ ان کو کون و ہابی کہتا ہے ایسا تو اب تک کوئی بھی نہیں آیا صرف فلانی بگیم آئی تھیں سو اس نے بھی اتنا نہیں دیا۔ لہ

خدمتِ خلق | خلق اللہ کی حاجت روائی کے سلسلہ میں سفارش بھی بڑی فراخ دلی سے فرمایا کرتے تھے۔ چنانچہ نواب فرخ آباد کو ایک سال میں ایک ہزار سفارشی خط لکھے۔ انہوں نے ہر خط کی تکمیل کی۔ آخر مجبور ہو کر عرض کیا۔ آپ کے سفارشی والا نامے اس سال ایک ہزار پہنچے ہیں۔ اس پر آپ نے فرمایا کہ واقعی آپ کو بہت تکلیف ہوئی مگر میں سفارش کئے بغیر نہیں رہ سکتا تم میری تحریروں پر عمل نہ کیا کرو۔ لہ

اخلاص فی التبعید | شاہ صاحب کو بوا سیر کا مرض تھا۔ کسی شخص نے اس کے ازالہ کے لئے آیاتِ قرآنی پرھنے کا عمل بتایا مگر شاہ صاحب نے یہ عمل نہیں کیا۔ مولوی مظفر حسین کاندھلوی اور نواب قطب الدین خاں نے اصرار کیا تو فرمایا اول تو ہم نیک عمل نہیں صرف ٹوٹے پھوٹے فرض اور سنتیں پڑھ لیتے ہیں ان میں بھی ہم خواہش نفسانی کو داخل کر دیں اور عبادت کو عمل بنا لیں یہ اچھا نہیں معلوم ہوتا۔ لہ

طلبہ کی خدمت | مولوی اعلم (عالم؟) علی صاحب کو اپنے طالب علمی کے زمانے میں ایک مرتبہ تین وقت کا فاقہ ہوا۔ جب یہ شاہ صاحب سے سبق پڑھنے بیٹھے تو ان کی آواز میں کمزوری پائی گئی۔ شاہ صاحب سمجھ گئے کہ یہ بھوکے ہیں آپ فوراً مکان میں تشریف لے گئے اور کھانا لائے اور مولوی اعلم صاحب کو الگ بلا کر کھانا کھلایا اور اس دن سے ان کا کھانا اپنے یہاں کر لیا۔ لہ

نعم الفقیر | شاہ عبدالعزیز سے ہر ایک ریزڈنٹ ملنے آیا کرتا تھا۔ شاہ صاحب اس کے لئے مونڈھے بچھو ادا کرتے تھے، وہ نذرانہ پیش کرتا تھا۔ شاہ صاحب

موسم کا پھل اس کے لئے بھجوا دیا کرتے تھے۔ جب شاہ صاحب کی وفات ہو گئی تو سب نے مل کر حضرت شاہ اسحاق صاحب کو ان کا جانشین مقرر کیا اور ان کو نذرانے دیتے حتیٰ کہ سید صاحب (سید احمد شہید) بایں جلالتِ قدر نذر پیش فرماتے۔ شاہ صاحب مدرسہ میں پڑھا رہے تھے کہ ریزیدنٹ آیا۔ لیکن شاہ صاحب نے نہ اس کو دیکھا، نہ ان کی مجلس میں کوئی تغیر آیا۔ شاہ صاحب ہمیشہ نگاہیں نیچی رکھتے تھے۔ بعض کی یہ تمنا تھی کہ شاہ صاحب کی آنکھیں جو خوبصورت تھیں دکھیں مگر تمام عمر نہ دیکھ سکے۔ غرض کہ ریزیدنٹ مدرسہ میں آیا اور ٹھہرا رہا۔ جب درس ختم ہوا تو شاہ صاحب کے پاس آ کر بوجہ پتلون کے ٹانگ پھیلا کر بیٹھ گیا۔ تھوڑی دیر میں رخصت ہونے لگا تو شاہ صاحب نے فرمایا۔ مجھے معلوم ہے کہ شاہ صاحب (عبدالعزیز) مرحوم آپ کے پاس ہدیہ کچھ بھجوا یا کرتے تھے مگر میرے پاس کچھ ہے نہیں کہ بھجواتا۔ جب ریزیدنٹ چلا گیا تو بعض مسلمانوں نے ہی یہ کہہ کر شاہ صاحب کی طرف سے بدظن اور مشتعل کرنا چاہا کہ دیکھتے وہ حضور سے کیسی بے التفاتی سے پیش آئے وہ متکبر ہو گئے ہیں۔ اس پر ریزیدنٹ نے انہیں ڈانٹا اور کہا کہ خاموش! کہ میں اس شاہ کا امتحان لینے گیا تھا کہ (اسی بوریے) پر بیٹھ کر دنیا سے کتنا مستغنی ہے؟ لہ

معصومیت حضرت شاہ (عبدالعزیز) صاحب مغفور فرمایا کرتے تھے کہ اگر معصومیت کا

اطلاق سولے پیغمبروں کے دوسرے پر جائز ہوتا تو اس وقت میاں اسحاق پر ہوتا۔ لہ
عملیات ایک طالب علم کو جن کا آسیب تھا۔ ایک روز اس طالب علم سے جن نے کہا کہ میں تجھ کو جمعہ کے روز یہاں سے اٹھالے جاؤں گا۔ یہ کیفیت حضرت (شاہ عبدالعزیز) سے عرض کی۔ مولانا محمد اسحاق کو ارشاد ہوا کہ تم اس کا کچھ بندوبست کر دو کہ وقت موعود ٹل جائے پھر دیکھا جائے گا۔ ان دنوں مولانا (شاہ اسحاق) کو عملیات کا شوق تھا انہوں نے طالب علم کو ایک جا بٹھلا کر اس کے اطراف زمین پر دائرہ کھینچا۔ آپ دائرے کے باہر چھری لے کر بیٹھے رہے۔ تماشا دیکھنے کے واسطے بہت لوگ مدرسہ میں جمع ہوئے۔ حاصل کلام سوا پھر

لہ اوراق ثلاثہ ۱۳۵۸ لہ مقالاتِ طریقت ص ۲۳۴ ہمارا حسن ظن یہ ہے کہ شاہ صاحب کے اس قول کا انتساب صحیح نہیں ہے۔ شاہ صاحب جیسے بزرگوں سے ان کا علم و تقویٰ احتیاط کا منفعتی ہے۔ معصومیت کا مشروط اطلاق ہی خلافِ احتیاط ہے۔

دن کے قریب ایک شے مثل ہاتھی کی سونڈ کے آسمان سے اترنے لگی۔ اترتے اترتے اس طالب علم کے سر کے قریب ہو گئی۔ مولانا اسحاق صاحب نے دائرے کے اندر کود کر ایک چھری اس کے ماری، وہ سونڈ آپ کے ہاتھ سے لپٹ گئی اور چھری سے ہاتھ زخمی ہوا۔ آپ بہتیرا چھڑاتے تھے مگر وہ نہ چھوڑتی تھی۔ اتنے میں حضرت (شاہ عبدالعزیز) نے تشریف فرما ہو کر فرمایا کہ تو یہاں سے جاتا ہے یا تیرے بادشاہ سے کہا جائے۔ فوراً اس کلام کے سنتے ہی وہ غائب ہو گئی۔ اس روز سے وہ طالب علم اچھا ہو گیا۔^{۱۵}

حاضر جوابی مولانا رشید احمد گنگوہی کا بیان ہے کہ ایک مولوی حضرت شاہ اسحاق صاحب کا مخالف تھا۔ اس کو کچھ ضد ہو گئی تھی کہ شاہ صاحب جو کچھ فرماتے اس کی تردید کرتا۔ ایک دن اس نے شاہ صاحب کی خدمت میں کہلوا بھیجا کہ یاد رکھنا جس چیز کو تم حرام کہو گے میں اُسے حلال بتاؤں گا اور جسے تم حلال بتاؤ گے میں اسے حرام بتاؤں گا۔ شاہ صاحب نے بے ساختہ فرمایا ہم تو اس کی ماں کو اس پر حرام کہتے ہیں وہ حلال کہہ دے۔ اس جواب کو سن کر مولوی صاحب دم بخود رہ گئے۔

بواسیر قاری عبدالرحمن پانی پتی کا بیان ہے کہ

ایک دفعہ میاں صاحب بواسیر کے سخت دورے میں مبتلا ہو گئے تھے۔ چھ ہفتے تک ایک عالم یاں رہا۔^{۱۶}

اخلاف

شاہ محمد یعقوب دہلویؒ

شاہ محمد اسحاق کے صرف ایک بھائی تھے جو آپ کے ہم خیال وہم مسلک اور زندگی بھر آپ کے رفیق و شریک حال رہے۔ اسم گرامی محمد یعقوب اور عرف چھوٹے میاں تھا۔ ولادت ۲۸ ذی الحجہ ۱۲۰۷ھ۔ علوم کی تحصیل و تکمیل شاہ رفیع الدین محدث دہلوی

^{۱۵} مقالات طریقت ص ۶۷۔ ۱۶ مولانا عاشق الہی میرٹھی، تذکرۃ الرشید ص ۲۳ حصہ دوم۔

^{۱۷} مقالات شردانی (نواب حبیب الرحمن شردانی) ص ۲۸ علی گڑھ ۱۹۳۶ء۔

سے کی۔ سند شاہ عبدالعزیز سے حاصل کی۔ فراغت کے بعد اپنے بزرگوں کے مدرسے میں درس دینے لگے۔ ۱۲۳۰ھ / ۱۸۲۳ء میں اپنے بڑے بھائی کے ساتھ فریضہ حج ادا کیا۔ واپسی پر بھی درس کا سلسلہ جاری رہا۔ ۱۲۵۸ھ / ۱۸۴۶ء میں یہ پورا گھرانہ ہند کے دارالحر سے ہجرت کر کے مکہ معظمہ چلا گیا۔ وہاں بھی درس و ارشاد کا سلسلہ جاری رہا۔ ۲۴ برس جو اربیت اللہ میں قیام کے بعد ۲۸ زدی قعدہ ۱۲۸۲ھ / ۱۸۶۷ء کو آپ نے وصال فرمایا۔

آپ سے علوم دینیہ اور فیض باطن حاصل کرنے والوں میں سے نواب صدیق حسن خاں، مولانا مظفر حسین کاندھلوی، مولانا عبدالعزیز جعفری، مولوی عبدالقیوم بڈھانوی حاجی امداد اللہ ہاجرکی، مولانا محمد قاسم نانوتوی، مولانا محمد زماں خاں (شہید ۱۲۹۲ھ) شیخ محمد محدث تھانوی اور خواجہ احمد بن یاسین نصیر آبادی، مولانا سید عنوت علی شاہ پانی پتی مولوی محمد سعید عظیم آبادی وغیرہ ہیں۔

مولف سوانح احمدی نے آپ کو سید احمد شہید سے مستفید اور ان کا خلیفہ لکھا ہے۔ یہ اگرچہ عقلاً مستبعد نہیں ہے مگر مولف سوانح احمدی نے شاہ عبدالعزیز کے گھرنے کے بارے میں اس قدر غلط بیانیاں کی ہیں کہ بغیر سند اس کی کسی بات کا اعتبار نہیں کیا جاسکتا۔ شاہ محمد یعقوب کو اگرچہ شاہ اسماعیل کے طرز فکر اور مسلک سے اتفاق نہیں تھا مگر ان بزرگوں کے اختلافات حدود میں محدود ہوتے تھے۔ چنانچہ ادھر طرفین میں معاشرتی روابط خوش گوار تھے، ادھر خاص تحریک جہاد بالکفار میں شاہ محمد یعقوب اور ان کے برادر مکرم نے ممکن اعانت کی۔ امیر شاہ خاں کا بیان ہے کہ شاہ اسماعیل نے حج کو روک دیا ہونے سے قبل خاص خاص علماء کی ایک مجلس طلب کی تھی جس میں شاہ محمد یعقوب بھی شامل تھے۔ ان حضرات کے سامنے شاہ اسماعیل شہید نے تقویۃ الایمان کے انداز بیان کے سلسلہ میں مشورہ کیا تھا۔

مجاہدین کی ہجرت کے بعد ہندوستان میں اعانت مجاہدین کا کاروبار انہی دونوں بھائیوں نے سنبھالا تھا۔ پورے ملک سے جو قافلے آتے وہ انہی دونوں بھائیوں سے مشورہ کر کے اور ہدایات لے کر آگے بڑھتے۔ سرحد سے جو ہدایات آتیں وہ انہی بھائیوں کے توسط سے

آئیں۔ زراعت کی فراہمی اور اسے مجاہدین تک پہنچانے کی ذمہ داری بھی انہی کی تھی۔ چنانچہ اس سلسلہ میں سید صاحب کے متعدد خطوط ان حضرات کے نام ہیں خطوط جن حالات میں لکھے جاتے تھے اور قاصد جن راستوں سے گزرتے تھے ان کی وجہ سے کاتب اور مکتوب الیہ کے اسرار کو نہیں لکھے جاسکتے تھے اس لئے القاب عموماً اس قسم کے ہوتے تھے۔

”شیخین جلیلین للدرایۃ عینین وللروایۃ اذین وللساحۃ یدین وللشہادۃ عضدین
وللعبارۃ قدمین وللمہدایۃ مسلمین اما اکبرہما فلا ربیب فی انہ شجرۃ فائزۃ الاصول
والاعراق ناضرة الغصون والادواق واما اصغرہما فلا تک فی انہ شمرۃ طعمہا مرغوب درجھا
محبوب۔ یا:- الی کریم الاخلاق طیب الاعراق فاتح الاغلاق والی اخیہ المحبوب ذی
المخلق المرغوب۔ یا:- ناصر ان بکلمۃ اللہ ناصر ان لدین اللہ اما اکبرہما فلا تک انہ
نقی الاعراق صفی الاخلاق وصی الآفاق واما اصغرہما فلا ربیب انہ ذوالمخلق المرغوب
مظہر اذناس العیوب۔“ مکاتیب سید احمد شہید میں آپ کے نام ۱۲ مکاتیب ہیں ایک
فارسی میں اور ۱۳ عربی میں، ایک مکتوب (۳) کے آخر میں چند سطور فارسی میں ہیں۔ تمام خطوط
سید صاحب کی طرف سے مگر مکتوب ۲ کے آخر میں شاہ اسماعیل کی طرف سے بھی چند سطور ہیں۔
مولوی نصیر الدین کے ایک خط سے یہ بھی معلوم ہوتا ہے کہ شاہ محمد یعقوب کا بھی سندھ
کی ہجرت کا ارادہ تھا کیونکہ وہ لکھتے ہیں۔ ”برائے مہاجرت بھائی یعقوب ملک سندھ بسیار
خوب است؟“

سید صاحب کے مجاہدین میں سے ایک گروہ مولوی سید محبوب علی کی قیادت میں
بغادت کر کے جب سرحد سے لوٹ آیا تھا اور دہلی میں تحریک جہاد کے خلاف جدوجہد میں
مصرف تھا تو تحریک جہاد بہت متاثر ہو گئی تھی ادھر مادی اعانت بند ہو گئی تھی۔ اس
فتنہ کو رفع کرنے اور دوبارہ یہ سلسلہ شروع کرنے کا سہرا انہی دونوں بھائیوں کے سر ہے۔
افسوس ہے کہ ان دونوں بھائیوں کو نظر انداز اور فراموش کر دینے اور ان کی خدمات
کو بھلا دینے کی منظم و مستعد سعی کی گئی ہے۔ اس لئے ان حضرات کے سوانح کے صرف چند گوشے
بمشکل اوراق تاریخ پر محفوظ رہ گئے ہیں۔ سسرال اولاد، تصانیف، مسترشدین و مستفیدین

غرض پوری زندگی کو اوجھل کر دیا گیا ہے ورنہ ان دونوں برادرانِ کرام کا مرتبہ اس سے ظاہر ہے کہ شاہ ولی اللہ نے جو پیش گوئی کی تھی کہ ”اگرچہ میرے فرزند بھی مبارک ہیں اور ان میں نیکی ظہور پذیر ہوگی۔“

مگر تدبیرِ غیب کا تقاضا یہ معلوم ہوتا ہے کہ دو اور ہستیاں پیدا ہوں گی جو مدتوں مکہ اور مدینہ میں دینی علوم کی ترویج کریں گی اور وہیں رہیں گی اور یہ دونوں ہستیاں اپنی ماں کے رشتہ سے مجھ سے متعلق ہوں گی۔“

تو نواب صدیق حسن خاں کے بقول اس عبارت کے مصداق شاہ عبدالعزیزؒ کے دونوں نواسے شاہ محمد اسحاق اور شاہ محمد یعقوب ہو سکتے ہیں۔ ان دونوں نے دہلی سے ہجرت کی، مکہ میں اقامت پذیر ہوئے۔ وہاں ساہا سال تک علمِ حدیث کا درس دیا اور عربی و عجمی ان سے فیض یاب ہوئے۔

سرسید نے اپنے دور کے جن خاصانِ دہلی کے تذکرے سے اپنی کتاب آثار الصنادید کے ابواب کو زینت دی تھی ان میں شاہ محمد یعقوب بھی تھے۔ لکھتے ہیں۔

”علم و فضل میں بھی پایہ کم نہیں رکھتے تھے اور خلقِ جمیل و صفاتِ جزیل اور قناعت و استغنا میں اپنا نظیر نہیں رکھتے۔ اکثر دیکھا گیا ہے کہ جب کوئی بطریقِ ہدیہ و پیش کش کچھ لایا کبھی قبول نہ کیا۔ جو سرمایہ اپنے پاس رکھتے ہیں اس میں بسر اوقات کرتے ہیں خواہ بہ تنگی اور خواہ بہ وسعت اور حسبِ استعداد اپنے مال کی زکوٰۃ نکالتے رہتے ہیں اور کم استعدادی میں توفیق ایسے امورِ خیر کی ایسے ہی مردانِ خدا کا کام ہے۔ آپ نے ہمراہ اپنے برادرِ مرحوم کے ہندوستان سے ہجرت کی اور مکہ معظمہ میں وطن اختیار کیا۔ جب تک شاہجہاں آباد رہے گوشہٴ عزلت پایہ دامن رہتے تھے اور اربنار روزگار کی طرف کبھی رجوع نہ رکھتے تھے۔ اور یہی حال ہے اس بلاد میں بھی کہ کچھ وجہِ قلیل میں جو کسی کسبِ حلال سے بہم پہنچا ہے اپنی اوقات گذر کرتے ہیں اور اوقاتِ شبانہ روزی کو عبادتِ خالقِ زمین و آسمان میں بسر کرتے ہیں۔ حق جل و علیٰ زبدہٴ الہامی روزگار کو تادیر سلامت رکھے کہ اپنے خاندانِ عالی شان کے یادگار ہیں۔ آمین یا رب العالمین۔“

ملفوظاتِ عزیزی کے ایک ملفوظ سے معلوم ہوتا ہے کہ شاہ یعقوب صاحب روزانہ

ایک سی پارہ مدرسہ میں اور پھر وہی پارہ گھر میں پڑھا کرتے تھے۔ اس طرح ایک ماہ میں دو قرآن مجید بیک وقت ختم کرتے تھے۔

میرے بیٹے میاں یعقوب روزانہ رات کو ایک سی پارہ باہر مدرسہ میں پڑھتے تھے اور پھر گھر میں بھی جماعت کے ساتھ وہی پارہ پڑھتے ہیں اس طرح دو قرآن مجید ایک دو روز کے آگے سمجھے ایک ماہ میں ختم کرتے ہیں۔

میاں یعقوب فرزند من.... در ہر شب یک پارہ در مدرسہ خواندہ باز در خانہ مع جماعت ہموں پارہ می خواند تا کہ دو قرآن شریف معاً پس و پیش یک دو روز ختم می کند صلاً

شاہ صاحب کی عائلی زندگی کی تفصیلات دست یاب نہیں ہوئیں صرف یہ معلوم ہوا ہے کہ وصال کے وقت آپ کی دختر، اُن کے شوہر مولانا امیر بیگ اور نواسے مولوی خلیل الرحمن موجود تھے۔ ارواحِ ثلاثہ میں حاجی امداد اللہ ہاجر کی کے بیان کردہ ایک واقعہ میں مولوی محمد یعقوب کے داماد مرزا امیر بیگ کا ذکر آیا ہے۔ اس پر مولانا اشرف علی تھانوی نے حاشیہ میں لکھا ہے کہ میں نے بھی والدِ مرحوم کے ہمراہ مکہ معظمہ میں ان کی زیارت کی تھی۔ یہ مولوی خلیل الرحمن کی بہنیں بھی ممکن ہے ہوں۔ پھر اُن کے اخلاف بھی ہوں گے وہ کس حال اور کس رنگ میں ہیں؟ ان میں رحیمی، ولی اللہی اور عزیز یزدانی اور سیرت و کردار سے کتنا حصہ ارزانی ہوا ہے؟ مکہ معظمہ میں مقیم متوسلین خانوادہ رحیمی اس کا سراغ لگا سکتے ہیں۔

شاہ یعقوب کے وصال کی تفصیلات مقالاتِ طریقت میں اس طرح بیان کی گئی ہیں۔ سکندر شاہ صاحب کہتے ہیں کہ میں حضرت کی تجہیز و تکفین میں حاضر تھا۔ یہاں تک اپنے ہاتھوں سے میں نے اور امیر بیگ صاحب اور عبدالرحیم نگینہ ساز اور نصرت خاں حضرت کے خادم خاص نے قبر میں اتارا ہے۔ جمعہ کے دن بھی نمازِ صبح آپ نے تیمم سے ادا

۱۰ مقالاتِ طریقت ص ۲۳۳۔ ۱۱ ارواحِ ثلاثہ ص ۲۳۳۔

حافظ سورتی مہتمم مساجد بھوپال نے آپ کی تاریخ وصال اس آیت کریمہ سے نکالی ہے۔ اَلَا اِنَّ اَوْلِیَاءَ اللّٰهِ لَا خَوْفٌ عَلَیْهِمْ وَلَا هُمْ یَحْزَنُوْنَ۔ ۱۲ مقالاتِ طریقت ص ۲۳۳۔

کی اور اشراق و چاشت بھی پڑھی۔ دوپہر ڈھلے جب حرم محترم میں اذان ہوئی اسی وقت رُوحِ بر فتوح نے جانبِ ملا را علی پرواز کی۔ عصر کی نماز کے بعد جنتِ الماویٰ میں حسبِ وصیت آپ کے بی بی کے قبر میں قریب مزارِ پُر انوار مولانا اسحاق صاحبِ قدس سرہ کے دفن کیا گیا۔ جنازہ کے نماز کی ایسی کثرت ہوئی کہ تمام حرم کی دوکانیں بند ہو گئیں۔ کھڑے رہنے کی بھی بدشواری جگہ ملتی تھی۔ حرم شریف سے جنتِ الماویٰ تک اتنی خلقت تھی کہ قدم اٹھانا مشکل تھا۔ جنازے کو ہاتھ نہیں پہنچتا تھا۔ ہزار ہا عرب بوسے لے رہے تھے۔ جس قدر امانتیں تھیں سب لکھوادیں اور فرمایا کہ ۳۰ ریاں نقرئی میرے تکیہ کے تلے ہیں اس سے تجہیز و تکفین ہووے۔ کچھ دھوم دھام اور تکلف ضرور نہیں۔

صاحبزادہ صاحبزادیاں اور داماد

شاہ اسحاق کے ایک صاحبزادہ اور تین صاحبزادیاں تھیں۔

سلیمان | صاحبزادے کا نام سلیمان تھا اور اس لئے کنیت آپ کی ابو سلیمان تھی۔ ارواحِ ثلاثہ کی ایک روایت ہے کہ ایک بار شاہ عبدالعزیز ٹہل رہے تھے۔ ایک خادم کی گود میں میاں سلیمان تھے۔ کچھ خواتین جھولا جھول رہی تھیں۔ انہوں نے خواہش کی کہ بچہ کو ہم گود میں لے کر جھولا جھلائیں گے مگر میاں سلیمان ان کی گود میں نہیں گئے۔ اس پر شاہ محدث نے خوش ہو کر فرمایا۔ آخر میاں اسحاق کافر زند ہے۔

امۃ الغفور | ایک صاحبہ کا نام امۃ الغفور تھا۔ صالحہ قانتہ تھیں۔ فقہ و حدیث میں یدِ طولیٰ رکھتی تھیں۔ ان کا عقد مولوی عبدالحی بڈھانوی کے صاحبزادے عبدالقیوم سے ہوا تھا۔ امیر شاہ خاں کا بیان ہے کہ مولوی عبدالقیوم صاحب فرماتے تھے کہ نواب قطب الدین صاحب دف کو بھی نا جائز کہتے تھے۔ ایک مرتبہ میری اُن کی اس بارے میں گفتگو ہوئی اور ہمارے دروازہ میں ہوئی۔ میرے گھر میں (محرّمہ امۃ الغفور کو) جب یہ معلوم ہوا کہ دف کے جواد و عدم جواز میں گفتگو ہو رہی ہے تو انہوں نے مجھ سے گھر میں بلا کر کہا کہ نواب صاحب کو گھر میں بلا لویں پردے میں ہوئی جاتی ہوں۔ میں اُن سے اس بارے میں گفتگو کروں گی۔ وہ

پردے میں ہو گئیں اور میں نے ان کو گھر میں بلا لیا۔ جب وہ گھر میں آئے تو میں نے گھر میں سے کہا کہ نواب صاحب آپ کو یاد ہو گا کہ جب میں بچی تھی تو ایک روز آپ مجھے گود میں لئے ہوئے تھے اور میرے ہاتھ میں ایک دھڑی تھی (جو بچے گھڑے وغیرہ کے گھرے پر جھلی منڈھ کر بنا لیتے ہیں) اس وقت آبا جان (شاہ اسحاق صاحب) بیمار تھے اور زمین پر ایک گدیے پر لیٹے ہوئے تھے۔ آپ نے مجھے آبا کے پاس لے جا کر بٹھا دیا اور میں وہاں بیٹھ کر دھڑی بجانے لگی۔ سو کبھی تو میں اسے زمین پر رکھ کر بجاتی تھی اور کبھی ہاتھ میں لے کر۔ جب زمین پر رکھ کر بجاتی تھی تو آبا اس کو اٹھا کر میرے ہاتھ میں دیدیتے اور زمین پر رکھ کر نہ بجانے دیتے۔ آیا یہ واقعہ ٹھیک ہے۔ نواب صاحب نے اس کی تصدیق کی تب میں نے گھر میں سے کہا کہ اس سے ثابت ہے کہ آپ کے استاد ڈھول کو نا جائز کہتے تھے اور دف کو جائز۔ کیوں کہ جب اس کو زمین پر رکھ دیتی تھی تو وہ دونوں طرف سے بند ہو کر ڈھول کی طرح ہو جاتی تھی اور جب میں اٹھا لیتی تو وہ ایک طرف سے کھل کر دف ہو جاتی تھی۔ نواب صاحب ان کے استدلال کو سن کر خاموش ہو گئے اور کچھ جواب نہ دیا۔

مولوی عبدالقیوم | مولوی عبدالحمی بڈھانوی کے فرزند تھے۔ مولوی عبدالحمی شاہ عبدالعزیز کے نسبتی بھائی (مولوی ہبۃ اللہ بن نور اللہ

بڈھانوی) کے فرزند تھے اور اس طرح مولوی عبدالقیوم شاہ اسحاق کے ماموں کے بیٹے بھائی بھی ہوئے۔ ۱۲۳۱ھ / ۱۸۱۵ء میں پیدا ہوئے۔ مولوی عبدالحمی نے غلام نقی نام رکھا مگر شاہ عبدالعزیز نے عبدالقیوم تجویز کیا۔ اور وہی رائج ہوا۔ صرف و نحو اور ابتدائی کتابیں مولوی نصیر الدین شافعی سے جلالین، ابن ماجہ، نسائی اور علم القرائن شاہ محمد یعقوب دہلوی سے اکثر صحاح ستہ مولوی سید محبوب علی سے کچھ ہدایہ مفتی محمد مراد سے باقی فقہ، بخاری شریف، کچھ بیضاوی، معالم التنزیل، مدارک، درمنثور، صحاح ستہ، قول جیل، حزب البحر، حصن حصین، مستدرک حاکم، دارقطنی، دارمی وغیرہ سب کچھ مولانا شاہ محمد اسحاق سے پڑھا۔ لہ

۱۲۳۲ھ / ۱۸۲۶ء میں مولوی عبدالحی صاحب جب سید صاحب کے پاس سرحد گئے تو ان کو بھی ساتھ لیتے گئے۔ اس وقت یہ بارہ تیرہ سال کے تھے۔ ۱۲۳۳ھ / ۱۸۲۸ء میں جب مولوی عبدالحی کا وصال ہوا تو سید صاحب نے ان کو ہندوستان بھیج دیا تاکہ ان کی والدہ کا غم غلط ہو۔

نور الدین قادیانی حکیم نور الدین (جو پہلے صحیح العقیدہ تھا پھر محمدی (اہل حدیث) پھر احمدی (قادیانی) ہوا) نے بھی صحیح بخاری اور ہدایہ مولوی عبدالقیوم سے پڑھی تھی۔ حکیم نور الدین کا بیان ہے کہ بھوپال سے رخصت ہوتے وقت میں نے مولوی صاحب سے خواہش کی کہ مجھے کوئی ایسی نصیحت فرمائیں جس سے ہمیشہ خوش رہوں۔ اس پر مولوی صاحب نے فرمایا: "خدا نہ بننا اور رسول نہ بننا" حکیم کے استفسار پر مولوی صاحب نے فرمایا: "خدا تم کس کو کہتے ہو۔ حکیم نے عرض کی خدائی ایک صفتِ فعال لما یرید بھی ہے مولوی صاحب نے فرمایا: بس یہی ہمارا مطلب ہے۔ یعنی تمہاری خواہش ہو اور پوری نہ ہو تو نفس سے کہو تم کوئی خدا ہو۔ رسول کو اللہ کی طرف سے حکم آتا ہے وہ یقین کرتا ہے کہ اس کی نافرمانی سے لوگ جہنم میں جائیں گے اس لئے اس (رسول) کو بہت رنج ہوتا ہے۔ تمہارے فتوے کو اگر کوئی نہ مانے تو وہ یقینی جہنمی تھوڑا ہو سکتا ہے۔ لہذا تم کو بھی اس کا رنج نہ ہونا چاہیے۔

مولوی عبدالقیوم سید احمد شہید کے ایک مرید شیخ محمد عظیم سے بیعت تھے اور ان ہی کے ساتھ کچھ دن کے لئے ٹونک بھی گئے تھے۔ پھر جب شاہ صاحب (شاہ محمد اسحاق) مکہ معظمہ ہجرت فرمانے لگے تو ان کے ساتھ چلے گئے۔ وہاں سے سکندر جہاں بیگم والیہ بھوپال نے بھوپال بلا لیا اور مفتی بنا دیا۔ جاگیر بھی پیش کی۔ ۱۲۹۹ھ / ۱۸۸۲ء میں بڈھانہ میں وصال ہوا۔

ملا عبدالقیوم کے ایک شاگرد اور خال زاد بھائی قاضی محمد ایوب بھپتی (قاضی بھوپال) میرے جدِ بزرگ مولانا حکیم سید برکات احمد کے خالو بھی تھے اور شیخ حدیث بھی۔ اس طرح میرا سلسلہ حدیث بھی ملا عبدالقیوم سے ملتا ہے۔ قاضی محمد ایوب کو ملا عبدالقیوم ہی نے پہلت

۱۔ جماعت مجاہدین ص ۱۱۵۔ ۲۔ مرقاۃ الیقین کی حیوۃ نور الدین از اکبر شاہ نجیب آبادی صفحہ ۸۳ تا ۸۹ طبع لاہور
 ۳۔ بھوپال میں جس مکان میں ملا عبدالقیوم کا قیام تھا وہ اب تک قیوم منزل کے نام سے باقی ہے۔
 ۴۔ نزہۃ الخواطر الجزء السابع ص ۲۹۷ ۵۔ مقالات طریقت ص ۲۴۳۔

سے بلا کر اپنا جانشین بنایا تھا۔

عبدالرحیم ضیا کا بیان ہے کہ ملا عبدالقیوم کے ایک دختر اور دو صاحبزادے تھے۔ (۱) مولوی حافظ محمد ابراہیم (۲) اور حافظ محمد یوسف۔ دونوں متقی، پرہیزگار، ذی علم و وقار اپنے خاندان کے یادگار ہیں۔ مولوی ذوالفقار احمد بھوپالی نے الروض المسطور میں لکھا ہے کہ مولوی محمد یوسف مثل اپنے والد ماجد مرحوم کے درس حدیث میں مشغول رہتے ہیں۔ نہایت صالح و متدین ہیں۔ مولوی عبدالواسع ایٹھوی فقہ و حدیث میں مولوی حافظ محمد یوسف کے شاگرد تھے۔ مولوی محمد ابراہیم کے دو لڑکیاں اور ایک لڑکا حافظ محمد اسماعیل تھے۔ ایک لڑکی ام حبیبہ زوجہ سید عباس علی تھیں جن کے لڑکے جعفر علی صاحب لاہور میں ہیں (مدیر مشرق) دوسری لڑکی ام سلمیٰ تھیں جن کا عقد مفتی محمد شعیب بن قاضی محمد کھجی بن قاضی محمد ایوب کھلتی سے ہوا تھا۔ ان سے صرف مولوی محمد زبیر صاحب صدیقی یادگار ہیں۔ بھوپال میں مقیم ہیں۔ حافظ محمد اسماعیل کے صاحبزادے حاجی حافظ محمد احمد (عمر ۶۵ سال) ہیں۔

دختر دوم | شاہ اسحاق کی دوسری صاحبزادی کا عقد شاہ محتشم اللہ سے ہوا تھا۔ شاہ محتشم اللہ صاحب کے صرف ایک صاحبزادہ مولوی عبدالرحمن کا نام معلوم ہو سکا ہے۔ مگر معظمہ میں مقیم تھے۔ معلوم ہوتا ہے ان کے والدین بھی شاہ اسحاق کے ساتھ حجاز منتقل ہو گئے تھے۔ مولانا عبید اللہ سندھی نے المسویٰ کا نسخہ بھی انہی مولوی عبدالرحمن کے ورثا سے ماہل کیا تھا۔ مولانا سندھی نے المسویٰ کے آغاز میں ایک سند بھی نقل کی ہے جو شاہ ولی اللہ نے شیخ جارا اللہ بن عبدالرحیم کو دی تھی۔ یہ سند بھی مولانا سندھی کو وراثت مولوی عبدالرحمن سے ملی تھی۔ معلوم نہیں اس خاندان میں آجکل بھی کوئی عالم دین اور صاحب دل ہے یا نہیں؟

دختر سوم | شاہ اسحاق کی تیسری صاحبزادی مولوی سید نصیر الدین صاحب کو بیاہی تھیں۔

۱۔ مولانا نسیم احمد فریدی الرحیم حیدرآباد سندھ جون ۱۹۶۷ء۔ ۲۔ نزہۃ الخواطر الجزء الثامن طبع دکن ۱۹۷۷ء۔ ۳۔ مولوی محمد زبیر صدیقی ۱۹۷۷ء میں وصال فرما گئے۔ ۴۔ دسمبر ۱۹۷۷ء میں رحلت فرما گئے۔

مولوی سید نصیر الدین مولوی سید نصیر الدین شاہ رفیع الدین کے نواسے اور امّتہ اللہ

بی زوجہ مولوی نجم الدین سوئی پتی کے فرزند تھے۔ جوان ہو گئے تھے مگر علم سے محروم تھے۔ چنانچہ ان کی والدہ نے شاہ اسحاق کی صاحبزادی کے لئے ان کا پیغام دیا تو شاہ اسحاق نے انکار کر دیا۔ اس پر انہیں حصول علم کا شوق پیدا ہوا اور بہت ہی قلیل مدت میں حصول علم کی منازل طے کر لیں۔ علوم کی تکمیل شاہ اسحاق سے کی اور فیض باطن شاہ محمد آفاق دہلوی سے حاصل کیا اور ایک عرصہ ان کے ساتھ رہے۔ تحریک جہاد کے ابتدا ہی سے سرگرم معاون رہے۔ شاہ اسحاق جب مدرسہ رحیمیہ میں وعظ فرماتے ہوتے تھے تو یہ مدرسہ کے دروازہ پر مجاہدین کے لئے ذرا عانت وصول کیا کرتے تھے۔ حادثہ بالاکوٹ (۱۸۳۱ء) کے بعد جب ہنگامہ جہاد سرد پڑنے لگا تو انہوں نے بذات خود میدان جہاد میں جا کر عملاً حصہ لینے اور معرکہ جہاد پھر سے تازہ کرنے کا پروگرام بنایا اور بالآخر ایک قافلے کر ۱۲۵۰ھ/ ۱۸۳۵ء میں نکل کھڑے ہوئے اور ٹونک، اجمیر، جودھ پور ہوتے ہوئے سندھ پہنچے جہاں سید صاحب کے اہل و عیال پہلے سے موجود تھے۔ ادھر سرد سے امیر جماعت ولی محمد پھلتی بھی سید صاحب کی تیسری (کاشغری) اہلیہ کو لے کر سندھ آچکے تھے۔ یہاں مولوی صاحب نے سندھ کے مختلف علماء، مشائخ، ائمراء وغیرہ کو ترغیب جہاد دی اور مشورے کئے۔ بالآخر مزاری بلوچوں کے علاقہ میں مستقل قیام اختیار کیا اور مزاری بلوچوں سے معاہدہ کر کے سکھوں کے خلاف جہاد شروع کر دیا۔ سکھوں نے مزاروں کا ایک علاقہ روجھان قبضہ میں لے لیا تھا۔ مولوی صاحب نے حملہ کر کے ۱۸۳۴ء میں روجھان مزاروں کو واپس دلادیا مگر بعد میں مزاروں نے سکھوں سے صلح کر لی۔

مولوی صاحب نے سکھوں کی ایک اور جنگ "کن" کے مقام پر ہونی مگر والسی بھادل پور اور سندھ کے حکام کے مفادات مولوی صاحب کی سرگرمیوں سے متاثر ہوئے تھے اس لئے مولوی صاحب نے مجبوراً مہر و (بلوچستان) میں قیام کر لیا۔ مہر و کے بعد

لہ روجھان علاقہ نصیر آباد متصل جیک آباد، مسکن قوم جمال بلوچ از سرحد سندھ ہشت میل فاصلہ دارد۔ تاریخ بلوچستان
۳۵۰ سندھ گزٹیر ۵۱۳

بلوچستان کے دوسرے مقامات پر بھی تبدیل سکونت کرتے رہے۔

اسی عرصہ میں مولوی صاحب کی مجاہدانہ سرگرمیوں کا رخ سکھوں کے بجائے انگریزوں کی طرف ہو گیا جس کی صورت یہ ہوئی۔ ۱۲۵۵ھ / ۱۸۴۰ء میں انگریزوں سے قلعہ قندھار فتح کر لیا تو قلعہ گرش فتح کرنے کا حوصلہ کیا۔ گرش کے سقوط کے بعد محمود اعظم غزنی کی طرف یہ غاصبانہ سرخ رو بڑھے وہاں امیر دوست محمد خاں کے بیٹے غلام حیدر خاں قلعہ غزنی میں مقیم تھے۔ پہلے دن زوردار معرکہ ہوا اور قلعہ غزنی سے ایسی گولہ باری ہوئی کہ فرنگی فوج کی ہمت پست ہو گئی۔ دوسرے دن جب پھر معرکہ گرم ہوا تو سپاہ فرنگ نے زور لگایا اور قلعہ میر داخل ہونے میں کامیاب ہو گئے۔ قلعہ میں تین سو غازیانِ جلاوت نشانِ روم ہندوستان (مولوی صاحب اور ان کے رفقاء جہاد) تھے۔ انہوں نے تلواریں نکال کر مقابلہ کیا اور انگریزی فوج کو لڑتے لڑتے باہر نکال دیا اور جوش میں خود بھی باہر نکل آئے مگر غلام حیدر کے ملازموں نے غداری کی اور فرار ہو گئے۔ اب صرف مولوی صاحب کے تین سو رفقاء جہاد رہ گئے جو آخر کار لڑتے لڑتے شہید ہو گئے۔

جناب زبیدہ ساداتِ عظام قدوہ علماء کرامِ رافع
 آیاتِ اسلام مولوی سید نصیر الدین صاحب کہ
 بعد شہادت جناب مولانا سید میاں احمد شاہ
 غازی در ملک سندھ آمدہ بود بسیاری از اہل
 اسلام را دعوتِ جہاد کرد و پیش دودھ خاں
 مری و بجا تو بمبکی رفتہ چند ماہ در آں جا متوقف
 بودہ جہت جہاد کفار سکھ بسیار سعی و تلاش
 نمود لیکن موثر نیفتاد و جناب موصوف ہم
 دریں جنگ قلعہ غزنی با مجاہدین مومنین را سخین
 جرعہ نوش بادہ شہادت گردید۔ لہ

جناب زبیدہ سادات و قدوہ علماء کرام علم بردار
 اسلام مولوی سید نصیر الدین صاحب کو مولانا سید
 میاں احمد شاہ غازی (سید صاحب) کے بعد سندھ
 آئے تھے اور بکثرت مسلمانوں کو دعوتِ جہاد دی
 تھی اور دودھ خاں مری اور بجا تو بمبکی کے پاس
 جا کر چند ماہ ٹھہرے تھے اور سکھوں سے جہاد پر
 آمادہ کرنے کی بڑی جدوجہد کی تھی مگر جن کی کوشش
 کامیاب نہیں ہوئی وہ مولوی صاحب (بھی اس
 جنگ غزنی میں مجاہدین مومنین را سخین کے ساتھ
 مرتبہ شہادت پر فائز ہوئے۔

یہ حادثہ شہادت ۲۳ جولائی ۱۸۳۹ء کو پیش آیا تھا۔ مگر غلام رسول قہر نے لکھا ہے کہ مولوی صاحب اس معرکہ میں شہید نہیں ہوئے تھے بلکہ مولوی صاحب اور ان کے باقی ماندہ رفقاء مجاہدین کے قدیم مرکز استھانہ چلے گئے تھے اور وہاں ۱۲۵۲ھ / ۱۸۳۶ء میں وفات پائی۔ مولوی صاحب کے دو فرزند تھے عبداللہ اور عبدالحکیم۔ مولوی صاحب کی شہادت کے بعد شاہ اسحاق نے حجاز، ہجرت کر جانے کا عزم فرمایا اور ذی قعدہ ۱۲۵۸ھ / ۱۸۴۲ء میں وہ اپنے پورے گھرانے کو لے کر ہجرت فرما گئے۔ اس قافلہ میں ان کے چھوٹے بھائی شاہ محمد یعقوب کے علاوہ بڑی صاحبزادی امۃ الغفوران کے شوہر ملا عبدالقیوم، دوسری صاحبزادی اور ان کے شوہر اور تیسری صاحبزادی (بیوہ مولوی نصیر الدین) اور ان کے فرزند تھے۔

مولانا غلام رسول قہر کو دو قلمی رسالے دست یاب ہوئے تھے۔ (۱) رسالہ مولفہ ابوالواحد علی یہ مولوی سید نصیر الدین کے حالات میں ہے۔ (۲) مکاتیب مولوی سید نصیر الدین جسے قہر صاحب نے سرگذشت مجاہدین میں اخبار مولوی سید نصیر الدین کے نام سے یاد کیا ہے۔ کاش مولوی صاحب کے اخلاف ان دونوں رسائل کو شائع کر دیں۔

مرشد العلماء حضرت حاجی امداد اللہ مہاجر کی ابتداء مولوی سید نصیر الدین سے بیعت ہوئے

تھے۔ ۵

شاہ اسحاق کے تلامذہ و مریدین و خلفاء

شاہ محمد اسحاق نے تقریباً نصف صدی درس دیا اور اس انہماک کے ساتھ دیا کہ صبح کی نماز سے لے کر عشاء کی نماز تک بہت تھوڑا سادقت آرام اور غذا کے لئے نکالتے تھے باقی تمام وقت تدریس میں صرف ہوتا تھا۔ چنانچہ طلباء کی ایک کثیر تعداد نے آپ سے استفادہ کیا۔ مولف حیات بعدالمات نے آپ کے تلامذہ کی حسب ذیل فہرست دی ہے۔

- | | |
|--|---------------------------------|
| ۱۔ مولانا شاہ محمد یعقوب | ۴۔ شیخ محمد انصاری سہارنپوری کی |
| ۲۔ شاہ محمد عمر بن شاہ محمد اسماعیل شہید | ۵۔ مولوی عبدالحق دہلوی |
| ۳۔ مولوی کرامت علی اسرائیلی | ۶۔ مولوی صفحۃ اللہ پانی پتی |

۱۵ سرگذشت مجاہدین۔ ۱۵ شمائم امدادیہ صلا دارشاد مرشد ص ۷۔

- ۲۰۔ مولوی گل کابلی
 ۲۱۔ مولوی نور علی سسر اوں
 ۲۲۔ حافظ محمد فاضل سورتی
 ۲۳۔ حافظ حاجی محمد جونپوری دہلوی
 ۲۴۔ مولوی بہار الدین دکھنی
 ۲۵۔ مولوی قاری حافظ اکرام اللہ دہلوی
 ۲۶۔ مولوی نور الحسن کاندھلوی
 ۲۷۔ مولوی سید نصیر الدین دہلوی
 ۲۸۔ مولوی عبدالقیوم بھوپالی
 ۲۹۔ مولوی نواز شمس علی
 ۳۰۔ رستم علی خاں دہلوی
 ۳۱۔ مولوی احمد علی سہارنپوری
 ۳۲۔ قاری عبدالرحمن پانی پتی
- ۷۔ میاں نذیر حسین محدث دہلوی
 ۸۔ مولوی یار علی بارو تری
 ۹۔ مولوی محمد ابراہیم نگر نہسوی
 ۱۰۔ شیخ محمد تھانوی
 ۱۱۔ شاہ عبدالغنی مجددی
 ۱۲۔ مولوی سید علی احمد عظیم آبادی ٹونگی
 ۱۳۔ نواب قطب الدین خاں دہلوی
 ۱۴۔ مولوی عالم علی نگینوی
 ۱۵۔ شاہ فضل رحمن گنج مراد آبادی
 ۱۶۔ مفتی عنایت احمد کوروی
 ۱۷۔ محمد حازمی (مکہ معظمہ)
 ۱۸۔ مولوی سبحان بخش شکار پوری
 ۱۹۔ موی عبداللہ سندھی

آثار الصنادید، نزہۃ الخواطر اور تذکرہ علماء ہند وغیرہ سے اس فہرست میں حسب ذیل حضرات کا اضافہ کیا گیا ہے :-

- ۳۳۔ مولوی غلام محی الدین بگوی
 ۳۴۔ مولوی بشیر الدین قنوجی
 ۳۵۔ مولوی منظر حسین کاندھلوی
 ۳۶۔ مولوی عبدالجلیل علی گڑھی
 ۳۷۔ مولوی نصیر الدین شافعی
 ۳۸۔ مولوی سراج الدین سہوانی
- ۳۹۔ مولوی احمد اللہ انامی
 ۴۰۔ مولوی سید ابو محمد جالیسری
 ۴۱۔ مولوی خواجہ ضیاء الدین احمد دہلوی
 ۴۲۔ عبداللہ صدیقی
 ۴۳۔ ظہور احمد کالیپوی

اندازہ کیجئے کہ جس عالم نے تقریباً نصف صدی روزانہ نماز صبح سے نماز عشاء تک درس دیا ہو اس کے تلامذہ کی یہ فہرست کس قدر ناقص و ناتمام ہے۔

بہر حال ہم ان میں سے چند علماء کا مختصر تذکرہ کریں گے۔ شاہ محمد یعقوب، مولوی سید نصیر الدین اور مولوی عبدالقیوم بڈھانوی کا تذکرہ "اخلاف" کے زیر عنوان ہو چکا ہے۔

نواب قطب الدین خاں بہادر دہلوی

ولادت ۱۲۱۹ھ / ۱۸۰۴ء - ۵ - حدیث و فقہ کی تحصیل و تکمیل شاہ محمد اسحاق سے کی۔ شیخ محمد محدث تھا نوی آپ کے شریک درس تھے۔ ان کے بزرگ مغل دربار میں منصب عالی پر فائز رہے۔ آثار الصنادید کی تالیف (۱۸۳۶ء) کے عہد تک خود ان کو بھی تقرب حضرت سلطانی سے وہ عز و جاہ حاصل ہے جو چاہیے۔ نواب صاحب کو شاہ صاحب کے جو نسبت خاص حاصل تھی اس کا اندازہ سرسید کے ان الفاظ سے ہو سکتا ہے۔

"وضع و لباس میں اپنے استاد عالی نہاد سے ایسے مشابہ ہیں کہ جس نے ان کو نہ دیکھا ہو ان کو دیکھے۔ استاد ہی کی پیروی میں وہ ہفتہ میں دو دن مجلس درس بھی برپا کرتے تھے۔ شاہ صاحب کی ہجرت کے بعد دہلی میں عدم تقلید کے مبلغوں نے جو زور باندھا تھا اس کا اگر کسی حد تک مقابلہ کیا تو نواب صاحب نے۔ ورنہ سچ یہ ہے کہ اس منظم تحریک کا کما حقہ مقابلہ کیا ہی نہیں گیا۔ نتیجہ یہ ہوا کہ خود شاہ صاحب کی شخصیت ماضی کے غبار میں گم ہو کر رہ گئی۔ اور آج ان کی حیات بابرکات کا کوئی گوشہ ایسا نہیں ہے جس کے متعلق تفصیلات ادراقی تراجم میں محفوظ ہوں۔ بہر حال نواب صاحب ان حضرات میں سب سے نمایاں ہیں۔ جو اپنے استاد کے مسلک (حنفیت) پر مستقیم رہے اور عدم تقلید کے خلاف حتی الوسع اور مدۃ العمر رزم آرا رہے۔ ان ہی کی کتاب "تنویر الحق" کے جواب میں میاں نذیر حسین صاحب نے معیار الحق تالیف کی جو ان کی واحد مبسوط تالیف ہے اور جس کا جواب مولوی ارشاد حسین رام پوری نے انتصار الحق کے نام سے دیا ہے۔

نواب صاحب ہر تیسرے چوتھے سال حج کو جایا کرتے تھے وہیں ۱۲۸۹ھ / ۱۸۷۲ء میں وفات پائی۔ نواب صاحب کے صرف ایک صاحبزادہ تھے نصیر الدین خاں جن کے دو

بیٹیاں تھیں۔ ان میں سے ایک خان بہادر بشیر الدین احمد کی خوش دامن تھیں۔

تالیفات | مظاہر حق، جامع التفاسیر اردو، ظفر جلیل، (ترجمہ حصن حصین، منظر جلیل، مجمع الخیر، جامع الحسنات، خلاصہ جامع الصغیر، ہادی الناظرین، فقہ سلطان، معدی الجواہر، وظیفہ مسنونہ، تحفۃ الزوجین، احکام لضعفی، فلاح دارین، تنویر الحق، توحید الحق، تحفۃ العرب والعجم، احکام العیدین، رسالہ مناسک، خلاصۃ النصائح، گلزارِ جنت، تنبیہ النساء، حقیقۃ الایمان، مراد المعاد، تذکرۃ الصیام، تذکرۃ الربا، آداب الصالحین وغیرہ۔
 ماخذ:- نزہتہ الخواطر الجزء السابع ص ۳۸۷۔ تذکرہ علماء ہند ص ۱۶۹۔ آثار الصنادید ص ۲۷۶
 سیاسی تحریک ص ۲۵۶۔ حدائق الحنفیہ ص ۴۸۸۔ واقعات دارالحکومت دہلی ص ۳۲۳

قاری عبد الرحمن پانی پتی

قاری محمد انصاری کے فرزند تھے۔ حاجی سید قاسم، مولوی رشید الدین خاں مولوی مملوک العلی اور شاہ محمد اسحاق سے علوم دینیہ کی تحصیل کی۔ تجوید کا فن قاری امام علی سے حاصل کیا۔ ۱۶ سال باندہ میں درس دیا۔ بکثرت تلامذہ فیض یاب ہوئے۔ وفات نوے برس کی عمر میں ۱۳۱۳ھ / ۱۸۹۶ء میں ہوئی۔ لے قاری صاحب شاہ صاحب کے سعید و رشید تلامذہ میں سے تھے۔ اپنے بعض معاصرین کے برعکس اپنی حنفیت پر قانع اور نازاں تھے۔ "تمسک بالکتاب والسنة" کے نام پر عدم تقلید کے مبلغین کے "ادشاس" تھے۔ غدر کے بعد جب اس گروہ نے اہل حدیث کے نام سے اپنی تنظیم کی اور اپنی افتراق انگیز سرگرمیوں کا آغاز کیا تو قاری صاحب ان کے لئے دردِ سر بن گئے۔ آگے چل کر جب میاں نذیر حسین صاحب نے شاہ صاحب کی خلافت کا ادعا کیا تو اس وقت بھی ان کی تردید کے لئے قاری صاحب ہی سامنے آئے کیونکہ اس حلقہ اور اس دور کے علماء میں یہی حیات تھے۔ میاں صاحب انہیں اپنا رفیقِ درس بتاتے تھے مگر قاری صاحب نے میاں صاحب کے شاہ صاحب کے تلمذ ہی کو تسلیم نہیں کیا۔ "کشف الحجاب" مکائد اہل حدیث میں

لے مولانا الطاف حسین حالی، تذکرۃ رحمانی، کشف الحجاب ۱۹۸۱ء کراچی۔

ایک مدلل اور دل چسپ رسالہ ہے۔

مولانا احمد علی سہارن پوری

دہلی میں پہلے مولانا مملوک علی اور پھر شاہ محمد اسحاق سے تحصیل و تکمیل کی پہلے چند سال دہلی میں درس دیا پھر ایک مطبع (احمدی) قائم کیا اور کتب حدیث کی اشاعت کا منصوبہ بنایا۔ چنانچہ سنن ترمذی، صحیح بخاری وغیرہ تصحیح و تحشیہ کے بعد شائع کیں۔ اس کام میں ان کے چند شاگرد اور مولانا محمد قاسم نانوتوی شریک رہے۔ شاگردوں میں شیخ الہند مولانا محمود الحسن وغیرہ مشاہیر علماء ہیں۔ وفات ۱۲۹۷ھ / ۱۸۸۰ء۔

ماخذ حیات بعد الممات صفحہ ۶۸-۶۹-۷۰-۸۲-۹۳-۱۵۲۳، سیاسی تحریک ۲۶۵

تذہبہ الخواطر ص ۳۳

مولوی عبداللطیف ثالث محی الدین قطب دہلوی

بن مولوی ابی الحسن دہلوی، مدراسی، ولادت ۱۲۰۷ھ مقامی علماء سے تحصیل کی اور ۱۲۴۲ھ میں فارغ ہوئے۔ ۱۲۶۰ھ میں حج کا فریضہ ادا کیا۔ وہاں شاہ محمد اسحاق سے سند حدیث لی۔ ۱۲۶۲ھ میں کبر سن میں انگریزی زبان میں نوشت و خواندگی کی قدرت حاصل کی اور ملکہ انگلستان (دکٹوریہ) کو انگریزی میں خط لکھ کر اسلام کا پیغام پہنچایا۔ وفات ۱۲۸۹ھ۔

مولوی محی الدین کو سفر حجاز پر شاہ صاحب نے جو سند عطا فرمائی تھی وہ نقل کی جاتی ہے۔

بسم الله الرحمن الرحيم - الحمد لله رب العالمين والصلوة والسلام على سيد المرسلين و على آله واصحابه اجمعين - اما بعد فيقول العبد الضعيف الحقير خادم العلماء على الاطلاق محمد اسحاق ان الفتح الجليل صاحب فضل المبين الشيخ محي الدين سلمه الله الى يوم الدين طلب مني الاجازة لبعض كتب الحديث فاجزت له اجازة الكتب الصالحات البخاري ومسلم وسنن ابى داود والجامع للترمذى وسنن النسائى وابن ماجه للقزوينى وايضا اجزت له مشكوة المصابيح والحصن الحصين للجزرى وحصل لى الاجازة والقرأة

لہذا لکھنے والے شیخ نے اپنے اقرانہ بالیقین یعنی شیخ عبدالعزیز رحمہ اللہ
تعالیٰ وحصل لہ الاجازة عن والده الشيخ ولي الله المحدث الدهلوي العارف بالله و
حصل له الاجازة عن الشيخ ابي طاهر المديني وحصل له الاجازة عن والده الشيخ ابراهيم
المديني وانها في سنده مذکور في محله

خره في مكة المعظمة في شهر ربيع الاول من سنة ١٢٦٢ من الهجرة على صاحبها

الف صلوة وتحية.

محمد اسحاق

س ١٢٥٨

مہر

عہ مقالات طریقت صفحہ ٢٥٦ ، ٢٥٧

منشی جمال الدین بن شیخ وحید الدین

کوٹاہ ضلع میرٹھ وطن ہے۔ نسباً صدیقی ہیں۔ مولانا مملوک علی، شاہ محمد یعقوب دہلوی
سے تحصیل علوم کی۔ ١٢٦٣ھ / ١٨٤٦ء بھوپال میں معمولی ملازمت کی اور ترقی کرتے کرتے
وہاں کے وزیر اعظم بن گئے۔ نواب صدیق حسن خاں کی پہلی اہلیہ ان ہی کی صاحبزادی تھیں
شاہ ولی اللہ اور ان کے خانوار سے جو عقیدت تھی اس کی بنا پر شاہ ولی اللہ اور
شاہ اسماعیل شہید کے کئی رسائل انہوں نے طبع کرائے۔ قرآن مجید کا پشتو ترجمہ بھی شائع
کیا۔ سید احمد شہید کے حالات میں ایک رسالہ بھی لکھا تھا جو سید جعفر علی نقوی صاحب
منظورۃ السعداء فی احوال الغزاة والشہداء کے پیش نظر رہا تھا۔

مگر کبھی اس کا نام سننے میں نہیں آیا۔ قرآن مجید کا ایک فرہنگ کوکب دری بھی
لکھا تھا۔ شاعر بھی تھے۔ گناہم تخلص تھا۔

منشی جمال الدین نے محمد بن ناصر جعفری سے بھی مکہ معظمہ میں پڑھا تھا۔

ماخذ۔ مرقات الیقین فی حیات نور الامین لاہور۔ سنہ ندارد از اکبر شاہ خاں صاحب
نجیب آبادی صفحہ ٨٢ ، ٨٦ ، ٨٨ مولانا محمد حسن نانوتوی۔ از پروفیسر محمد ایوب قادری۔

مولانا عبد الخالق دہلوی

ابن خیر اللہ علما دہلی خصوصاً شاہ محمد اسحاق سے تحصیلِ علوم کی۔ پنجابی کٹرہ میں قیام تھا اس محلہ کی اورنگ آبادی مسجد میں درس دیتے تھے۔ میاں نذیر حسین بہار سے آکر اولاً اسی مسجد میں مقیم ہوئے تھے اور مولوی عبد الخالق ہی کا تلمذ اختیار کیا تھا۔ انہی کی لڑکی سے میاں صاحب کی شادی ہوئی تھی۔ مسلکاً حنفی تھے اور آخر تک اسی مسلک پر وہ اور ان کے اخلاف رہے۔ جب میاں صاحب نے عدم تقلید کی تحریک شروع کی تو مولوی عبد الخالق کے صاحبزادے نے ان کے خلاف فتویٰ دیا تھا۔ وفات ۱۲۶۱ھ / ۱۸۴۵ء میں ہوئی۔

مولوی عبد الخالق کے دو لڑکے تھے۔ ایک مولوی عبدالرب جو دہلی کے مشہور واعظ تھے۔ دوسرے مولوی عبدالقادر جو دہلی کے محلات شاہی میں امام تھے۔ انہی کی لڑکی سے ڈپٹی نذیر احمد کا عقد ہوا تھا۔ مولوی عبد الخالق کے والد کا نام خیر اللہ تھا، اسی لئے ان کے اخلاف خود کو خیری لکھتے ہیں۔ مشہور مصلح نسا، راشد الخیری اور مشہور سیاسی مفکر خیری برادران (ڈاکٹر عبدالجبار خیری اور پروفیسر عبدالسار خیری) ان ہی میں سے تھے۔
 مأخذ۔ آثار الصنادید، حیات بعد المات، واقعات دار الحکومت حصہ دوم ص ۴۱۴

مولانا عالم علی مراد آبادی

والد کا نام کفایت علی تھا۔ مولوی مملوک علی، مولوی نواز ش علی، حکیم محمد شریف خاں اور شاہ محمد اسحاق سے علوم عقلیہ و دینیہ حاصل کئے۔
 تصانیف۔ رسالہ فضائلِ پیام، رسالہ فضائلِ رسول مقبول، رسالہ قرارتِ ضاد معجز، رسالہ تعدد جمعہ، شرح ضابطہ، شرح تہذیب یزدی۔
 تلامذہ۔ مولانا احمد علی سہارنپوری، مولانا محمد قاسم نانوتوی، مولانا رشید احمد گنگوہی، مولانا داکم علی عظیم آبادی ٹونکی (والد مولانا سید برکات احمد)
 وفات۔ ۱۲۹۵ھ / ۱۸۱۸ء، عمر ۶۶ سال۔

ماخذ۔ تذکرہ علماء ہند، نذرہ الخواطر الجزء السابع صفحہ ۲۲۹۔ آپ خلیفہ طریقت بھی ہیں۔

مقالاتِ طریقت ص ۲۴ مفتی صدیق الدین آزرہ

خاصانِ دہلی مرحوم میں سے تھے۔ مرجع خواص اور مجلسی شخصیت تھے۔ ایک جامع کمالات بزرگ جو بیک وقت علومِ دینیہ، علومِ عقلیہ، شعر و ادب میں بلند پایہ تھے، کشمیر کے ایک علمی و دینی گھرانے کے فرد تھے۔ دادا بقول شاہ عبدالعزیز شاہ ولی اللہ کے اصحاب میں سے تھے۔ والد مولوی لطف اللہ کشمیری بھی عالم تھے۔ مفتی صاحب کی ولادت ۱۲۰۴ھ / ۱۸۸۹ء میں دہلی میں ہوئی۔ ابتدائی تعلیم اپنے والد سے پائی۔ پھر شاہ عبدالعزیز، شاہ عبدالقادر، شاہ محمد اسحاق، مولانا فضل امام خیر آبادی سے دینیات، معقولات کی تحصیل و تکمیل کی خطاطی میں سراج الدین ظفر میر کے شاگرد تھے۔ مولانا فضل حق خیر آبادی جو ان سے آٹھ سال چھوٹے تھے ان کے رفیقِ درس تھے۔ یہ رفاقت و خلعت مدتِ العمر رہی۔ مولانا جب الور میں مقیم تھے تو مفتی صاحب نے ایک قصیدہ میں فرمایا تھا۔

رشکِ تہران و بخارا شدہ دتی از من الور از ذاتِ ہمایون تو یوناں باشد
مفتی صاحب کے تلامذہ میں سرسید احمد خاں، نواب صدیق حسن خاں، مولانا محمد قاسم نانوتوی، مولانا رشید احمد گنگوہی، مولانا نور الحسن کاندھلوی وغیرہ بکثرت اکابر علماء ہیں۔
تعلیم سے فراغت کے بعد مفتی صاحب نے کپنی کی ملازمت اختیار کر لی۔ پہلے کئی سال صدر امین رہے، پھر صدر الصدور ہو گئے اور ہنگامہ سن ستاون تک اسی عہدہ پر فائز اور نیک نام رہے۔ سن ستاون میں علماء دہلی نے برطانوی غاصبوں کے خلاف جہاد کا فتویٰ دیا تھا اس پر مفتی صاحب نے بھی دستخط کئے تھے جس کی پاداش میں وہ گرفتار کر لئے گئے اور جائداد منقولہ جس میں وسیع حویلی وغیرہ کے ساتھ ان کا ذخیرہ نوادر کتب خانہ بھی تھا، ضبط کر لئے گئے، کئی سال کی تک و دو کے بعد سکونت کے لئے حویلی کا ایک حصہ واپس کیا گیا۔
فالج میں مبتلا ہو کر ۲۴ ربیع الاول ۱۲۸۰ھ میں وفات پائی۔ مفتی صاحب شاعر بھی تھے اور شاعر نواز بھی۔ مومن، غالب وغیرہ شعرا بر عصر سے مراسم تھے۔ عربی، فارسی اور اردو

میں شعر کہتے تھے۔

تصنیف اور تالیف کی طرف توجہ کم رہی پھر بھی متعدد تالیفات آپ کے قلم سے نکلیں جن میں سے کئی سن ساون کے ہنگامہ کے بعد ناپید ہو گئیں۔ (۱) حاشیہ قاضی مبارک (۲) کتاب صنائع و بدائع (۳) شرح دیوان متنبی (۴) دار المقصود فی حکم امراة المفقود یہ چار تالیفات اب نایاب ہیں۔

(۵) حاشیہ میرزا ہد، یہ کتاب مولانا نور الحسن کاندھلوی کی مکتوبہ ان کے خاندان میں موجود ہے۔ (۶) رسالہ در مسئلہ امتناع النظیر (فارسی)۔ یہ ۱۲۹۰ھ میں ایک مجموعہ میں مطبع فاروقی دہلی سے شائع ہوا تھا۔ برکات اکاڈمی کے کتب خانہ میں اس کا ایک مخطوطہ ہے جو تالیف کے فوراً بعد کا مکتوبہ ہے۔ (۷) منتہی المقال فی شرح حدیث لاشد الرجال، ابن تیمیہ اور وہابیان ہند کے رد میں ایک فاضلانہ تحریر ہے جو مطبع علویہ دہلی ۱۲۶۳ھ میں طبع ہوا تھا پھر شرف المطابع دہلی سے ۱۲۶۸ھ میں دوبارہ شائع ہوا۔ اس پر مولانا فضل حق خیر آبادی اور مفتی سعد اللہ مراد آبادی کی تقاریر ہیں۔ ثانی الذکر کی طباعت ہمارے کتب خانہ میں ہے۔ (۸) تذکرہ شعراء اردو۔ ڈاکٹر مختار الدین احمد نے دریافت کیا اور مدون و شائع کیا۔ یہ ناقص الآخر ہے۔ یہ ۱۲۳۳ھ سے قبل کی تالیف ہے مگر تعجب ہے اس میں موتی، ذوق اور غالب نہیں ہیں اور کئی ایسے شعر جو مفتی صاحب کے معاصرین نے ان کے نام سے لکھے ہیں وہ اس تذکرہ میں دوستوں کی طرف سے منسوب کئے گئے ہیں۔ اس کے علاوہ کئی وجہ سے ہمیں اس تذکرہ کے مفتی صاحب کی طرف انتساب میں کلام ہے۔ آثار الصنائد حدائق الحنفیہ الیائے الجنی، نزہۃ الخواطر، حیات بعد الممات

ولادت ۱۲۰۸ھ وفات ۱۳۱۳ھ تلمذ شاہ
مولانا فضل رحمان گنج مراد آبادی

عبدالعزیز، مرزا حسن علی کبیر محدث لکھنوی،
شاہ محمد اسحاق وغیرہ اور بیعت شاہ محمد آفاق دہلوی و شاہ غلام علی دہلوی سے۔
اپنے دور کے عظیم المرتبت شیخ طریقت تھے۔ صد ہا علمائے آپ سے فیض پایا۔
ماخذ: تذکرہ علماء ہند ص ۱۶۴، تذکرہ فضل رحمان از ابوالحسن علی ندوی حیات بعد الممات ص ۱۴۵

اصل میں بوٹل (کرناٹک) کے رہنے والے تھے۔ شاہ محمد اسحاق سے مولوی نوازش علی

حدیث پڑھی اور دہلی میں رہ گئے۔ درس دیتے تھے۔ وعظ کی شہرت تھی۔ سرسید نے بھی ان سے پڑھا تھا۔ حیاتِ جاوید، آثار الصنادید، النزہۃ سابع ص ۵۹

مولوی عبد الجلیل علی گڑھی

مولوی ریاض الدین اسرہیلی کے صاحبزادے۔ ولادت ۱۲۲۵ھ / ۱۸۱۰ء، مولانا بزرگ علی مارہروی اور شاہ

محمد اسحاق سے تلمذ تھا۔ بدایوں اور چھتاری میں درس دیا۔ سید احمد شہید سے بیعت تھی۔

سن ستاون کے جہادِ آزادی میں حصہ لیا اور شہادت کی سعادت پائی۔ علی گڑھ کی جامع

مسجد میں مزار ہے۔ نواب صدیق حسن خاں کے بھائی اور غالب کے شاگرد مولوی احمد حسن

عشری اور مولوی بشیر الدین قنوجی نے ان ہی سے تحصیلِ علم کی تھی۔ نزہۃ الخواطر جز سابع ص ۲۳۸، تذکرہ علماء ہند ص ۱۴، حیاتِ وحید الزماں از مولانا عبد الحلیم چشتی ص ۱۹۔

قاضی محمد جمیل برہانپوری

عرفیت بسم اللہ تھی۔ ابتدائی کتابیں مقامی علماء سے پڑھیں پھر دہلی آکر مفتی صدر الدین خاں آزرہ اور شاہ محمد اسحاق

سے تحصیل کی۔ شاہ ابوسعید مجددی سے بیعت کی۔ ۱۲۳۹ھ میں برہانپور کے قاضی مقرر ہوئے

پھر حیدرآباد کو منتقل ہو گئے اور وہاں درس دیتے رہے۔ وہیں ۱۲۴۳ھ میں وفات پائی۔

تذکرہ علماء ہند۔

مولوی بشیر الدین قنوجی

ولادت ۱۲۳۳ھ۔ مولوی عبد الجلیل علی گڑھی اور شاہ محمد اسحاق سے تلمذ تھا، فراغت کے بعد دہلی میں مقیم ہو گئے۔ اور وہاں

درس میں مشغول رہے۔ آخر میں بھوپال میں قاضی ہو کر چلے گئے۔

مولوی سید عبدالحی نے ان کو شاہ عبدالعزیز کا شاگرد لکھا ہے۔ مولانا فضل رسول بدایونی

نے شاہ اسحاق کی کتاب مائے مسائل کے رد میں تصحیح المسائل لکھی تو مولوی بشیر الدین قنوجی نے

اس کے جواب میں تفہیم المسائل لکھی تھی۔ اس کتاب کے علاوہ غایۃ الکلام فی امر المولد والقیام

اور کشف المبہم شرح مسلم الثبوت بھی ان کی تصانیف ہیں۔

نزہۃ الخواطر الجزء السابع ص ۱۰۱، حیات بعد الممات ص ۲۳۳ و ص ۵۱۲، حیات وحید الزماں ص ۱۹۔

مولوی سراج احمد سہسوانی ولادت تقریباً ۱۲۳۱ھ۔ مفتی شرف الدین رام پوری مولوی
تزاب علی لکھنوی، مفتی محمد اسماعیل اور شاہ محمد اسحاق سے تلمذ تھا۔ واجد علی شاہ والی اودھ کے عہد میں کاکوری کے تحصیل دار تھے۔ ۱۲۷۹ھ میں وفات
پائی۔ شاہ محمد اسماعیل کی تقویۃ الایمان کی حمایت میں شرح لکھی۔

نزہۃ الخواطر الجزء السابع ص ۱۹۵، حیوۃ العلماء ص ۲۳، ترجمہ تذکرہ علماء ہند ص ۵۱

مولوی منظر حسین کاندھلوی مولوی سید عبدالحی نے انہیں شاہ محمد یعقوب کاشاگرد
لکھا ہے مگر وہ مفتی الہی بخش اور شاہ محمد اسحاق کے بھی شاگرد بتائے جاتے ہیں۔ وفات ۱۲۸۳ھ۔ مدفون جنت البقیع۔

مولوی یار علی تریہتی فنون اپنے وطن تربہت (بنگال) کے علماء سے پڑھے۔ حدیث شاہ
محمد اسحاق سے حاصل کی۔ بڑے ذکی و ذہین عالم تھے۔ نزہۃ الخواطر ص ۵۳

مولوی غلام محی الدین بگوی ولادت ۱۲۰۲ھ۔ شاہ عبدالعزیز و شاہ محمد اسحاق سے
تلمذ تھا۔ لاہور کی لال مسجد میں تیس سال مسلسل درس دیا پھر بھیرا (پنجاب) چلے گئے اور وہاں بھی ۱۲ سال درس و افتادہ میں مشغول رہے۔ ۱۲۷۱ھ
میں وفات پائی۔ ان کے صاحبزادے مولوی غلام محمد اور مولوی عبدالعزیز بگوی تھے۔
حدائق الحنفیہ ص ۴۷، تذکرہ علماء ہند۔

مولوی محمد رستم علی خاں دینی علوم شاہ محمد اسحاق سے حاصل کئے۔ طب بھی پڑھی۔ ۱۸۴۷ء
میں بہادر شاہ ظفر کے دربار میں نقل نگاری کی خدمت پر مامور تھے۔

شاہ کی طرف سے مصلح الدولہ حکیم محمد رستم علی خاں بہادر کا خطاب ملا تھا۔ آثار الصنادید طبع کراچی۔ ص ۲۹۶
مولوی نور الحسن کاندھلوی ابی الحسن بن مفتی الہی بخش کاندھلوی کے بیٹے تھے۔ مفتی
صدر الدین آزر دہ، علامہ فضل حق خیر آبادی اور شاہ محمد اسحاق سے عقلیات و نقلیات کی تحصیل کی۔ نہایت عابد و زاہد بزرگ تھے۔ مولوی عبدالشہ
واسطی بلگرامی ان کے شاگرد تھے۔ وفات ۱۲۸۵ھ / ۱۸۶۸ء میں کاندھل میں ہوئی۔

آثار الصنادید ص ۲۹، تذکرہ علماء ہند ص ۱۰۳، نزہۃ الخواطر ص ۵۱۔

شاہ عبد الغنی دہلوی شاہ ابوسعید مجددی فاروقی کے فرزند تھے۔ ولادت ۱۲۳۵ھ میں دہلی میں ہوئی۔ تعلیم اپنے والد سے اور مولوی مخصوص اللہ صاحب و شاہ اسحاق صاحب سے حاصل کی۔ دہلی میں برسوں درس حدیث دیتے رہے۔ غدر کے بعد مدینہ منورہ منتقل ہو گئے۔ ۱۲۹۶ھ / ۱۸۷۹ء میں وفات پائی۔ ابن ماجہ کا ذیل لکھا ہے۔ مولانا محمد قاسم نانوتوی ان کے شاگرد تھے۔ مولوی محمد حسن ترمذی نے ایانہ البخی آپ ہی کے حالات میں تالیف کی تھی۔

خزینۃ الاصفیاء ص ۶۹۸، نزہۃ الخواطر ص ۲۸۹، حقائق الحنفیہ ص ۲۹، تذکرہ علماء ہند ص ۱۲۶

مولوی کرامت علی اسراہیلی خلف مولوی حیات بخش خوشنویس۔ مولانا فضل امام شاہ رفیع الدین، شاہ اسماعیل، شاہ اسحاق، خواجہ فرید الدین سے تحصیل علم کی۔ مسلک حنبلی تھے۔ دہلی سے تلاش معاش میں حیدرآباد جا کر متوطن ہو گئے تھے۔ رسول اکرم صلی اللہ علیہ وسلم کی ایک بسوط سیرت سیرۃ المحمدیہ لکھی تھی جو دکن میں طبع ہوئی۔ وفات ۱۲۳۸ھ / ۱۸۲۲ء میں دکن میں ہوئی۔

آثار الصنادید ص ۱۱۵، سیرت فریدیہ ص ۱۱۵، حیات بعد المات ص ۱۱۵، واقعات دار الحکومت دہلی حصہ دوم ص ۳۱۵، نزہۃ الخواطر ص ۳۹۶۔

شیخ محمد محدث تھانوی بن مولوی محمد احمد اللہ بن حکیم محمد بخش۔ ولادت ۱۸۱۵ھ میں (تھانہ بھون یوپی) ابتدائی تعلیم کے مراحل وطن ہی میں طے کر کے اعلیٰ مدارج کی تکمیل کے لئے ۱۲۳۸ھ میں دہلی پہنچے۔ وہاں مولانا فضل حق مولانا مملوک علی اور شاہ محمد اسحاق سے علوم عقلی و نقلی کی تحصیل و تکمیل کی اور وطن واپس پہنچ کر درس افادہ میں مصروف ہو گئے۔ ۱۲۶۳ھ میں حج کا فریضہ ادا کیا اور وہاں شاہ محمد یعقوب دہلوی سے مستفیض ہوئے اور ان کے خانوادہ گرامی کے اشغال و اعمال کی اجازت اور تفسیر فقہ اور حدیث کی سند حاصل کی۔ ۱۲۷۸ھ میں نواب وزیر الدولہ کی دعوت و درخواست پر ٹونک تشریف لے گئے اور دلی عہد (بعد میں نواب محمد علی خاں) کے استاد مقرر ہوئے۔ وہاں نواب محمد علی خاں کے علاوہ ان سے بہت سے حضرات مستفید ہوئے جن میں سے میرے جدید برکات احمد

بھی تھے۔ انہوں نے محدث تھانوی کو شمائل ترمذی سنائی تھی۔ کئی سال کے بعد ٹونک سے تھانہ بھون تشریف لے گئے اور ۱۲۹۶ھ / ۱۸۷۹ء میں وصال فرمایا۔

تصانیف۔ (۱) حاشیہ پر سنن نسائی (۲) دفتر ہفتم مثنوی مولوی معنوی (۳) شرح حزب البحر (۴) ارشاد محمدی (فارسی تصوف) (۵) انوار محمدی (تصوف) (۶) بیاض محمدی۔ (۷) مناظرہ محمدی (۸) قسطاس فی اثر ابن عباس (۹) رسالہ الہامات الموجودہ الودودی تحقیق وحدۃ الوجود والشہداء (۱۰) مکاتبات محمدیہ (۱۱) تفضیل الختین (۱۲) حاشیہ شرح عقائد (۱۳) دلائل الاذکار۔

ماخذ۔ تحقیق وحدت الوجود والشہود، مرتبہ ثنائی الحق ایم۔ اے علیگ کراچی ۱۹۶۳ء نزہۃ الخواطر ص ۴۱۲۔ الحیات بعد المات ص ۳۷، ارشاد محمدی ص ۳۔

بن دلیل اللہ صدیقی۔ شاہ محمد اسحاق سے منسوب کتاب مآۃ مسائل کے جامع تھے۔ مولوی سخاوت علی جونپوری اور مولوی کرامت علی جونپوری نے آپ سے استفادہ کیا تھا۔

نزہۃ الخواطر الجزء السابع ص ۴۷، ص ۴۸۔

دلالت ۱۲۰۵ھ جھومکا (چمپارن) ایک ہندو گھرانے میں پیدا ہوئے۔ حساب، تاریخ، ادب اور انگریزی

مولوی عبدالہادی جھومکوی

زبان کی تعلیم حاصل کی اور برٹش ایسٹ انڈیا کمپنی کے قوانین کا مطالعہ کر کے مقابلہ کے امتحان میں شرکت کے لئے پٹنہ گئے۔ وہاں اس وقت سید احمد شہید اپنے قافلہ کے ساتھ حج کو جاتے ہوئے گذر رہے تھے۔ ان کے ہاتھ پر اسلام و ایمان کی سعادت حاصل کی۔ اور مولوی ولایت علی صادقپوری، مولوی حسن علی قنوجی اور شاہ محمد اسحاق سے تعلیم و تربیت حاصل کی۔ سید صاحب نے ان کو سارن و چمپارن میں تبلیغ کے لئے متعین کیا۔ یہ دورے کر کے تبلیغ کرتے تھے اور حسب دستور اعدادِ دین کی ایذا کی ہدف بنتے تھے۔ ۱۲۶۵ھ میں سفر حج کے لئے روانہ ہوئے اور اسی سفر میں رخ بدل کر دارِ آخرت جا پہنچے۔

نزہۃ الخواطر ص ۳۱۷۔

مفتی عنایت احمد کوری ولادت ۱۲۲۸ھ دیوہ رام پور میں سید محمد بریلوی مولانا حیدر علی ٹونکی اور مولوی نور الاسلام دہلوی سے پھر دہلی میں شاہ محمد اسحاق سے پھر علی گڑھ میں مولانا بزرگ علی مارہروی سے تحصیل علوم کی برسوں علی گڑھ میں درس دیا۔ پھر کپنی کی طرف سے مفتی و قاضی ہو گئے پھر بریلی کے صدر امین اور بعد میں آگرہ کے صدر الصدور ہو گئے۔ اسی اثنا میں غدر برپا ہو گیا اور یہ بغاوت کے جرم میں گرفتار ہو گئے۔ انڈمان بھیجے گئے۔ انڈمان کا انگریز حاکم عالمانہ ذہن و دماغ کا آدمی تھا اس نے ان سے تقویم البلدان کا انگریزی ترجمہ کرایا اور اس سلسلہ میں ان کو رہائی دلوائی۔ انڈمان سے کانپور میں آکر مقیم ہوئے اور وہاں مدرسہ فیض عام میں جو خاص انہی کے لئے جاری کیا گیا تھا درس دینا شروع کیا۔ تین سال کے بعد حج کے لئے روانہ ہوئے۔ راہ میں جہاز غرق ہو گیا۔

تالیفات - (۱) علم الفرائض (۲) ملخصات الحساب (۳) تصدیق المسیح (۴) الکلام المبین (۵) محاسن العمل (۶) الدر الفرید (۷) ہدایات الاضاحی (۸) ضمان الفردوس (۹) اربعین (۱۰) رسالہ لیلۃ القدر (۱۱) رسالہ فی فضل العلم والعلما (۱۲) رسالہ فی فضل الصلوٰۃ علی النبی (۱۳) رسالہ فی ذمہ میلہ (۱۴) علم الصیغہ (۱۵) وظیفہ کریمہ (۱۶) تاریخ حبیب الہ (۱۷) خجستہ بہار (۱۸) ترجمہ تقویم البلدان (۱۹) مواقع النجوم۔
وفات ۱۲۷۹ھ۔ نزہۃ الخواطر الجزء السابع ص ۳۳۱ و ۳۳۲۔

مولانا احمد الدین بگوی بن نور حیات۔ اپنے بڑے بھائی مولانا غلام محی الدین بگوی اور شاہ محمد اسحاق سے تحصیل علوم کی۔ ۱۳ سال دہلی میں بسلسلہ طلب علم مقیم رہے۔ پھر پنجاب چلے گئے۔ وہاں مدتوں درس دیا۔ کثیر التعب اور کثیر الذکر بزرگ تھے۔ تالیفات - حاشیہ شرح جامی اور حاشیہ خیالی۔ وفات شوال ۱۲۸۶ھ۔
مدائق ص ۳۶۔ نزہۃ الخواطر ص ۳۶۔

مولانا ابراہیم نگر ہنسوی بن مدین اللہ بن امین اللہ نگر ہنسوی۔ ولادت ۱۲۲۵ھ۔ اپنے والد، علماء رام پور سے تعلیم حاصل کر کے دہلی پہنچے اور مولانا صدر الدین خاں آزرہ اور شاہ محمد اسحاق سے تکمیل کی۔ سید احمد شہید سے بیعت ہوئے۔ مدرسہ عالیہ

کلکتہ میں مدرس ہو گئے اور ۸ سال وہاں درس دیا۔ کتابیں جمع کرنے کا شوق تھا۔

تلامذہ :- مولانا الہ داد مدرس مدرسہ عالیہ، مولوی شیخ گلزار علی نگر، منسوی، مولوی شیخ محمد سعید مہاروی، مولوی عبدالغنی چھپری اور مولوی نجابت اللہ اور بکثرت دوسرے علمائے استفادہ کیا۔

تصانیف: المجدی شرح دیوان متنبی، ضابطہ الادب، حاشیہ قطبی وغیرہ۔ نزہۃ الخواطر ص ۵
مولوی عبدالرشید مجددی فاروقی | بن مولوی احمد سعید بن مولوی ابی سعید مجددی فاروقی
 دہلوی خالوادہ شیخ مجدد سے تھے۔ ولادت ۱۲۳۷ھ

میں لکھنؤ میں ہوئی۔ شاہ اسحاق سے حدیث حاصل کی۔ ۱۲۷۲ھ میں اپنے والد کے ساتھ حرمین کا سفر کیا۔ پہلے مدینہ منورہ اور پھر مکہ مکرمہ میں سکونت اختیار کی۔ وفات ۱۲۸۷ھ۔ نزہۃ الخواطر ص ۲۶
مولوی عبدالعزیز دہلوی | بن الہی بخش بن محمد جمیل دہلوی۔ ولادت ۱۲۱۱ھ میں مولوی کریم اللہ دہلوی، شاہ عبدالعزیز، شاہ محمد اسحاق، مولوی محرم علی چشتی اور مسکین شاہ سے تحصیل علوم کی۔ شاہ محمد غوث مارہروی سے بیعت تھے۔ حلیم، متواضع اور صوفی مستقیم الحال تھے۔

وفات ۱۲۹۶ھ میں ہوئی۔ مزار حضرت خواجہ باقی باللہ کی درگاہ میں ہے۔ نزہۃ الخواطر ص ۲۱۸
مولوی خواجہ احمد نصیر آبادی | بن محمد یسین، ولادت (نصیر آباد رانے بریلی) ۱۲۳۱ھ
 اساتذہ - مولوی سید محمد بن اعلیٰ نصیر آبادی، مولوی سخاوت

علی جو پوری۔ تکمیل کے بعد سفر حج کیا اور وہاں شاہ محمد یعقوب دہلوی سے سند حدیث لی اور فیض باطن حاصل کیا۔ تلامذہ :- مولوی محمد جنید بن مولوی سخاوت علی جو پوری، مولوی محمد شبلی بن مولوی سخاوت علی جو پوری، مولوی قاضی محمد بن عبدالعزیز مچھلی شہری، مولوی بخش احمد قاضی پوری، مولوی فیض اللہ محرمی، مولوی فیض اللہ اورنگ آبادی وغیرہ۔

وفات ۱۲۸۹ھ۔ نزہۃ الخواطر الجزء السابع ص ۳۸

ان کے اجداد روم سے ملتان (ادچھ) وارد ہوئے تھے۔ ان
مولانا سید غوث علی شاہ | کے دادا سید ظہور الحسن صوبہ بہار میں استھاداں ضلع مونگیر میں

متوطن ہو گئے تھے۔ ان کے والد سید احمد علی تھے۔ مولانا غوث علی شاہ کی ولادت ۱۲۱۹ھ / ۱۸۰۴ء میں ہوئی۔ ابتدائی فارسی و عربی کی تعلیم کے بعد والد (سید احمد علی) کے پاس دہلی آگئے اور یہاں ایک سبق کافیہ کا شاہ محمد اسماعیل سے اور باقی کتابیں مولانا فضل امام خیر آبادی سے پڑھیں۔ شاہ محمد اسحاق اور شاہ عبدالعزیز سے حدیث پڑھی۔ درسیات کی تکمیل نہیں کر سکے تھے کہ تعلیم کا سلسلہ منقطع ہو گیا اور سیاحت کا ایک طویل سلسلہ شروع کیا۔ آخر میں ۱۲۶۸ھ / ۱۸۶۲ء میں پانی پت میں مقیم ہو گئے۔ ۱۲۹۶ھ / ۱۸۸۰ء میں وصال فرمایا۔ قاری عبدالرحمن پانی پتی نے نماز جنازہ پڑھائی۔ آپ کے جانشین مولانا گل حسن شاہ ہوئے جنہوں نے آپ کے ملفوظات تذکرہ غوثیہ کے نام سے مدون کئے۔ آخذ۔ تذکرہ غوثیہ۔

مولانا سید علی احمد عظیم آبادی [وطن عظیم آباد (پٹنہ، بہار) ابتدائی تعلیم گھر پر حاصل کر کے ۱۲۳۲ھ / ۱۸۲۶ء میں دہلی پہنچے۔ مولوی عبدالخالق دہلوی اور دوسرے اساتذہ سے فنون کی تکمیل کی پھر شاہ محمد اسحاق کے حلقہ درس میں شامل ہوئے اور حدیث نبوی کی قرأت و سماعت کی حصول علم سے فراغت کے بعد تزکیہ باطن کے لئے مولوی سید نصیر الدین دہلوی (شاہ رفیع الدین کے نواسے اور شاہ اسحاق کے داماد) کے ہاتھ پر بیعت ارشاد کی پھر شاہ صاحب اور مولوی صاحب کی ترغیب سے ۱۲۵۰ھ / ۱۸۳۵ء میں جہاد فی سبیل اللہ کے لئے نکل کھڑے ہوئے اور براہ سندھ، سرحد پہنچ کر مجاہدین سے جا ملے۔ کچھ دن کے بعد ان کے مرشد بھی وہاں پہنچ گئے اور ان حضرات نے وہاں جا کر سرحد وغزنی وغیرہ میں سکھوں اور انگریزوں سے جہاد کیا۔ جب ۱۲۵۵ھ / ۱۸۳۹ء میں مولوی سید نصیر الدین شہید ہو گئے تو مولانا سید علی احمد شکار پور لوٹ آئے جہاں سرحد جاتے وقت کھڑے تھے وہاں ایک مقتدر دینی شخصیت شیخ محمد حیات سندھی (مرشد احمد شاہ ابدالی) کے گھرنے کی ایک خاتون سے عقد ہو گیا۔ سندھ سے اپنے رفقا بہ جہاد کی دعوت پر ٹوٹتے ہوئے جہاں نواب وزیر الدولہ نے ان کو اپنا میرنشی (پرائیویٹ سیکرٹری) بنا لیا۔ برسوں اس عہدے پر رہے۔ نواب نے انہیں فخر العلامہ دبیر الملک کا خطاب دیا۔ نواب وزیر الدولہ کے بعد ان کے جانشین نواب محمد علی خاں کے عہد میں بھی اسی عہدے پر رہے۔ آخر عمر میں وظیفہ یاب ہو کر عبادت و ریاضت اور مریدوں کی تربیت میں مشغول ہو گئے۔ ۱۸۹۰ء میں

وصال فرمایا۔

شاہ اسحاق کی نظر میں مولانا کا جو علمی مقام تھا اس کا اندازہ شاہ صاحب کے اس جملے سے ہوتا ہے جو انہوں نے مولانا کو ایک خط میں لکھا تھا۔ "مولوی علی احمد! تم نے ٹونک میں منشی گیری کی اگر تم درس دیتے رہتے تو محدثینِ زمانہ کے چراغ تمہارے سامنے گل ہو جاتے۔" ٹونک میں بھی رئیس شہر اور عمائد ریاست پر مولانا کے فضل و کمال اور تدین و تقویٰ کا بڑا گہرا اثر تھا۔ صاحبزادہ اسفندیار خاں ابن نواب امیر خاں، صاحبزادہ احمد یار خاں، صاحبزادہ عبدالصبور خاں، مولوی علی اصغر آبرو وغیرہ مولانا سے بیعت تھے۔

مولانا ریاست کے اعلیٰ عہدے پر متمکن تھے۔ تنخواہ بھی اس دور کے لحاظ سے گراں قدر تھی مگر مولانا بہت سادہ زندگی بسر کرتے، کھادی کے کپڑے پہنتے تھے۔ اہلیہ اور اکلوتے صاحبزادے محمود احمد بھی صرف کھادی پہنتے تھے۔ مولانا کا انگر کھابھی کھادی کا ہوتا تھا مگر جب انگر کھا پہنتے تو کرتا اتار دیتے تھے کہ یہ اسراف ہے۔ راستہ میں جو ملتا اسے سلام میں پہل کرتے تھے۔ گھر سے باہر نکلتے تو ہمسایوں کے گھروں پر آواز دیتے ہوئے نکلتے کہ بازار جا رہا ہوں کچھ منگانا ہو تو میں لا دوں گا۔

میاں نذیر حسین محدث آپ کے ہم وطن بھی تھے اور معاصر بھی مولانا جس زمانے میں شاہ محمد اسحاق سے درسِ حدیث لے رہے تھے میاں صاحب مولوی عبدالخالق سے پڑھ رہے تھے ملاقات کیا اور طالبِ علمانہ مباحثے بھی رہتے تھے۔

مولانا سید علی احمد کی نرینہ اولاد زندہ نہیں رہی۔ آپ کے ایک نواسے علامہ سید مختار احمد تھے (د ۱۸۷۸ء۔ ف ۱۹۳۲ء) جو حیدرآباد دکن کے مشاہیر اہل قلم میں سے تھے۔ متعدد محققانہ کتابوں کے مصنف اور دکن کی متعدد علمی مجالس کے رکن تھے۔ نظام نے ان کو "مخطّط عثمانی" کا خطاب اور تاحیات ماہانہ وظیفہ برائے علمی مشاغل مقرر کیا تھا۔ لغات القرآن، معیار الفصاحت، قاموس الاغلاط وغیرہ متعدد تصانیف طبع ہو چکی ہیں۔ زیادہ کتابیں غیر مطبوعہ ہیں جن میں ایک لغت بھی ہے جو ہزار صفحات پر مشتمل ہے۔

مولوی عبداللہ الہ آبادی کے اساتذہ سے تحصیل علم کی پھر دہلی پہنچے اور شاہ محمد اسحاق سے استفادہ کیا۔ زیرِ تعلیم کتب مع حواشی و تعلیقات اپنے ہاتھ سے نقل کرتے تھے۔ نزہۃ الخواطر، ۳۰۴۔

مولوی ظہور محمد کالیپوی ظہور محمد بن خیرات علی بن حسین علی حسینی ترمذی کالیپوی۔ ولادت ۱۲۱۳ھ میں۔ تحصیلِ علوم پہلے اپنے شہر کے اساتذہ سے پھر

لکھنؤ میں مولوی دلی اللہ لکھنوی، مولوی حیدر بن معین اور مولوی حسن علی شافعی سے کی پھر دہلی میں شاہ عبدالعزیز اور شاہ محمد اسحاق سے تکمیل کی۔ پھر حجاز جا کر شیخ عابد سندھی سے صحیحین پڑھیں۔ وفات ۱۲۸۸ھ

نزہۃ الخواطر (۷- ۲۲۸) حوالہ (۱) ضیاء محمدی و (۲) تقصیر جیوالا احرار از نواب صدیق حسن خاں۔

آپ شاگردِ رشید اور خلیفہ طریقت بھی ہیں۔

مولوی خواجہ ضیاء الدین احمد دہلوی مقالات طریقت ص ۲۳۱

مولوی عبداللہ جھاؤ شجرہ مبارکہ۔ تذکرہ علماء مبارک پور ص ۴۵

شاہ محمد عمر دہلوی شاہ محمد اسماعیل کے فرزند و حید تھے۔ مولوی عبدالحسی کا بیان ہے کہ قناعت و عفاف و توکل و استغنا اور بتل الی اللہ کی صفات سے

بہرہ مند تھے۔ دنیا اور اربابِ دنیا کی طرف متوجہ نہیں ہوتے تھے۔ ایک بار بہادر شاہ ظفر نے شوقِ ملاقات ظاہر کیا اور لال قلعہ آنے کی دعوت دی مگر آپ نے مسترد کر دی۔

مولانا رحمت اللہ کیرانوی فرماتے ہیں کہ ایک بار ہمارے ساتھ جا رہے تھے کہ بادشاہ کی سواری کا ڈنکا سنائی دیا، جسے سن کر شاہ محمد عمر کی رنگت زرد پڑ گئی اور وہ اضطراب میں پیشا کرنے بیٹھ گئے۔ جب سواری گزر گئی تو وہ اٹھے اور خوف و اضطراب دور ہو چکا تھا۔ پوچھنے پر فرمایا کہ مجھے خوف آیا کہ بادشاہ کی سواری اپنے ساتھ میرا ایمان دلیتی جائے۔

مولانا کیرانوی کی یہ بھی روایت ہے کہ والی ٹونک نواب وزیر الدولہ شاہ محمد عمر کے معتقد تھے اس لئے ان کی زیارت کے لئے پہنچے۔ شاہ محمد عمر نے سنا تو دیوار پھاند کر پھوڑے کی طرف نکل گئے کہ امیروں کی ملاقات سے دل سیاہ ہو جاتا ہے اور قلب پر غفلت طاری ہو جاتی ہے۔

شاہ محمد عمر کی وفات ۲ جمادی الثانی ۱۲۶۸ھ / ۱۸۵۲ء میں ہوئی۔ مومن خاں نے قطعاً تاریخ وفات کہا۔

محمد عمر کا ہوا انتقال مجھے سالِ تاریخ کا تھا خیال
بزرگ ایسے ہوتے ہیں پیدا کہاں کہ سب نے کہا "مرگ شیخ زماں"
نزہۃ الخواطر (۱، ۳۴۰) مرقاة الیقین از اکبر شاہ خاں ص ۱۹۳-۱۹۴۔ مقالاتِ طریقت
ص ۲۳۔ مقدمہ فتاویٰ عزیزی از مرزا محمد بیگ دہلوی ص ۱۲۔

جانشین شاہ اسحاق

شاہ اسحاق کی ہندوستان سے حجاز ہجرت کے بعد ان کی خلافت و ولایت کا بار کس نے اٹھایا؟ اس میں اختلافات ہیں۔ ایک طرف شاہ صاحب کے چند تلامذہ کے نام لئے جاتے ہیں اور دوسری طرف میاں نذیر حسین محدث دہلوی ہیں جن کے معتقدین ان کی خلافت کے مدعی ہیں۔ ہم پہلے میاں صاحب کی خلافت پر غور کریں گے۔

خلافت کی تحقیق سے پہلے خود میاں صاحب کے تلمذ پر کلام کی بھی ضرورت ہے۔ کیونکہ شاہ صاحب کے بعض تلامذہ کو اس سے انکار تھا۔ معلوم ہوتا ہے کہ یہ ادعائے خلافت شاہ صاحب کی ہجرت مکہ معظمہ (۱۲۵۸ھ / ۱۸۴۱ء) ہی نہیں وصال (۱۲۶۲ھ / ۱۸۴۵ء) بلکہ شاہ یعقوب کے بھی وصال (۱۲۸۲ھ / ۱۸۶۶ء) کے بھی بعد کیا گیا تھا۔ اور جب ان کی خلافت ہی نہیں تلمذ کے بارے میں انکار و اشتباہ کا آوازہ بلند ہوا تو میاں صاحب نے ۱۲۹۲ھ / ۱۸۷۶ء میں ایک تحریر شائع کی اور اپنے دو خواجہ تاش اور رفقائے مدرسہ کے بیانات بھی حاصل کئے جو اسی سنہ کے ہیں۔ اور شاہ صاحب کی عطا کردہ سند شائع کی۔

میاں صاحب اپنے تلمذ کی داستان یوں بیان فرماتے ہیں۔ لہ
ایں عاجز... در ۱۲۴۳ھ در شاہجہاں آباد میں ۱۳۳۳ھ میں دہلی... آیا اور مقیم ہوا...

لہ الحیات بعد المات (مولف فضل حسین بہاری) طبع کراچی، ۱۹۵۹ء ص ۴۸ و ما بعد

.... حاضر ہوئے اقامت گزین شدہ.... بخدمت مولانا
عبدالخالق صاحب مرحوم حاضر ہوئے طرح تحصیل علوم
رسمیہ انداختم و بہ عرصہ ستر و نیم سال علوم رسمیه را
از مولوی جلال الدین صاحب مرحوم و از مولوی
شیر محمد قندھاری مرحوم و از محمد سعید پشاوروی مرحوم
و مولوی عبدالخالق صاحب مرحوم حاصل کردہ و
فراغت نمودہ بقصد تحصیل علم حدیث و فقہ ہمہ
تن متوجہ شدم و در سن ششم از وقت اقامت دہلی
(۱۲۲۸ھ) عقد مناکحت بستم.... و در ہماں
سال ہمراہ مولوی عبداللہ سندھی و مولوی محمد گل
کابلی و مولوی نور علی متوطن سرداں و حافظ محمد
فاضل سورتی و حافظ حاجی محمد مرحوم صحیح بخاری
بوقت صبح از جناب مولانا محمد اسحاق صاحب
شریک شدم و اکثر سامع بودم و کتر قاری و از
جناب مولوی عبدالخالق صاحب مرحوم مع مولوی
رحمت اللہ بیگ نیز صحیح بخاری آغاز کردم و جائے
کہ شک و شبہ دریں جامی ماند علی الصباح در سبق
نزد مولانا ممدوح مغفور حل آن می کردم آخرالامر
در ہفت ماہ نزد مولوی صاحب مرحوم و در عرصہ
شہ ماہ از مولانا مغفور و مرحوم کتاب مذکور باختتام
رسید و در صحیح مسلم ہمیں معاملہ روداد.... وقت
معتاد معہ ہود من بخدمت مولانا صبح گاہ بود و مولانا
یار علی صاحب ہم وطن من و مولوی قطب الدین

مولانا عبدالخالق صاحب کی خدمت میں حاضر
ہو کر علوم رسمیه کی تحصیل کا سلسلہ شروع کیا اور
ساتھ تین سال میں جلال الدین صاحب
مرحوم، مولوی شیر محمد قندھاری مرحوم، محمد سعید
پشاوروی مرحوم اور مولوی عبدالخالق صاحب مرحوم
سے حاصل کئے اور فراغت پا کر علم حدیث و فقہ
حاصل کرنے کی طرف متوجہ ہوا اور قیام دہلی کے
چھٹے سال (۱۲۲۸ھ) میر انکاح ہوا.... اور اسی
سال مولوی عبداللہ سندھی، مولوی محمد گل کابلی،
مولوی نور علی متوطن سرداں حافظ محمد فاضل
سورتی و حافظ حاجی محمد جوہنپوری مرحوم کے ساتھ
مولانا محمد اسحاق صاحب کے پاس صحیح بخاری کے
درس میں جو صبح کو ہوتا تھا شریک ہوا۔ میں اس
درس میں اکثر سماعت اور کبھی کبھار قرارت بھی
کیا کرتا تھا۔ اس کے ساتھ مولوی عبدالخالق
صاحب مرحوم کے پاس بھی مولوی رحمت اللہ
بیگ کے ساتھ میں نے صحیح بخاری شروع کی یہاں
مولوی (عبدالخالق کے درس میں) جہاں شک و
شبہ رہ جاتا تھا مولانا ممدوح و مغفور کے درس
میں صبح اس شک و شبہ کو دور کر لیتا تھا۔ بالآخر
مولوی عبدالخالق مرحوم کے پاس سات مہینے میں
اور مولانا مرحوم و مغفور کے پاس نو مہینے میں صحیح
بخاری ختم ہوئی۔ صحیح مسلم میں بھی درس کی یہی صورت

خاں مرحوم و مولوی علی احمد صاحب ہم وطنی کے
در ٹونک بہ دربار نواب وزیر الدولہ مرحوم بر عہدہ
میر منشی ممتاز اند بعد نماز ظہر صحیح بخاری می خواندند
و در آں وقت یعنی بعد نماز ظہر حاضر نمی شدم و
شریک شاں نبودم.... ہر گاہ نزد مولانا مرحوم
ہدایہ شروع شدند دریں کتاب نواب صاحب مرحوم
و مولوی بہار الدین دکھنی و والد ماجد قاضی محفوظ اللہ
پانی پتی و مولوی قاری حافظ کرم اللہ مرحوم...
شریک ہدایہ شدند و ایں عاجز ہم در ہدایہ شریک
ایشاں بود بعد نصف ہدایہ در جامع صغیر شریک
شاں شدم و لیکن جامع صغیر پنج و شش جز
خواندہ شد و ایں عاجز کنز العمال علی متقی تن
تہا دوسہ جز از مولانا مرحوم خواندہ.... در
زمانے کہ مولوی محمد ابراہیم نگر ہنسوی دہلی آمدہ
قدرے تفسیر بیضاوی و صحیح بخاری تمام نمودند
من ہم شریک سماعت ایشاں بودم تمام و
کمال آن شنیدم و لہذا مولانا مرحوم در سند
من ارقام فرمودہ اند کہ سمع منی الاحادیث
الکثیرہ۔

رہی.... مولانا کے پاس درس کا وقت صبح مقرر و
طے تھا اور میرے ہم وطن مولوی یار علی صاحب
اور مولوی قطب الدین احمد خاں مرحوم اور میرے
ہم وطن مولوی علی احمد صاحب جو نواب وزیر الدولہ
مرحوم والی ٹونک کے دربار میں میر منشی کے عہدہ پر
سرفراز ہیں۔ یہ لوگ مولانا سے صحیح بخاری بعد
نماز ظہر پڑھتے تھے اور میں ان کے ساتھ شریک
نہیں تھا۔ جب مولانا کے پاس ہدایہ شروع کی تو
اس کتاب میں نواب قطب الدین صاحب مرحوم
مولوی بہار الدین دکھنی اور قاضی محفوظ اللہ
پانی پتی کے والد ماجد (مولوی صفحہ اللہ) اور
مولوی قاری حافظ کرم اللہ... ہدایہ میں شریک
ہوئے میں بھی ان حضرات کا شریک ہوا نصف
ہدایہ تک پڑھنے کے بعد میں جامع صغیر میں ان
حضرات کا شریک ہوا لیکن جامع صغیر پانچ چھ
جز ہی پڑھی گئی اور میں نے کنز العمال از علی متقی
دو تین جز تہا مولانا مرحوم سے پڑھی.... جس
زمانے میں مولوی ابراہیم نگر ہنسوی نے دہلی آکر
قدرے تفسیر بیضاوی اور کامل صحیح بخاری پڑھی۔

میں بھی ان کا شریک ہو گیا اور کل بخاری شریف کی سماعت کی۔ اس لئے مولانا مرحوم نے میری سند
میں سمع منی الاحادیث الکثیرہ (مجھ سے بہت سی حدیثیں اس نے سنی ہیں) تحریر فرمایا ہے۔

میاں صاحب کے اس بیان میں حسب ذیل امور تنقیح طلب ہیں۔

میاں صاحب نے شاہ صاحب سے اپنے آغاز درس کا سال ۱۲۳۵ھ بتایا ہے۔ مگر

دوسری جگہ لکھا ہے کہ "دوازدہ سیزدہ سال بہ صحبت مولانا فیض شدم" حالانکہ ۱۲۳۸ھ کے بعد سے شاہ صاحب کے سالِ ہجرت (۱۲۵۸ھ) تک "دوازدہ سیزدہ سال" نہیں ہوتے۔

(۲) بیک وقت دو اساتذہ سے ایک ہی کتاب کا درس لینا، درس گاہی تعامل و رواج کے بھی خلاف ہے اور بظاہر غیر ضروری بھی ہے خصوصاً جبکہ (الف) ایک استاد (مولوی عبدالخالق) دوسرے (شاہ صاحب) کے شاگرد بھی تھے۔ (ب) مولوی عبدالخالق کے درس میں شکوک بھی رہ جاتے تھے جو شاہ صاحب سے حل کرنا پڑتے تھے۔

(۳) میاں صاحب نے بخاری، مسلم، ہدایہ، جامع الصغیر اور تفسیر بیضاوی میں جن حضرات کو اپنا شریک درس بتایا ہے شہادت ان کے بجائے دوسرے دو حضرات شیخ محمد محدث تھانوی اور مولانا علی احمد سے کیوں دلوائی۔ (ان دونوں نے جو شہادت دی ہے اس پر ہم بعد میں گفتگو کریں گے۔)

(۴) ایک ہی کتاب (بخاری شریف) کے درس میں استادوں کے ساتھ ان کے شرکاء درس کیوں مختلف تھے؟ مولوی عبدالخالق کے یہاں صرف مولوی رحمت اللہ بیگ شریک تھے اور شاہ صاحب کے یہاں پانچ دوسرے حضرات۔

(۵) ہدایہ کے درس میں نواب قطب الدین خاں بھی میاں صاحب کے شریک تھے تو انہوں نے قاری عبدالرحمن پانی پتی سے یہ کیوں پوچھا تھا کہ

"انہوں نے (میاں صاحب) کس زمانے میں شاہ صاحب سے پڑھا ہے؟"

(۶) جب انہوں نے کنز العمال پوری پڑھی تھی تو شاہ صاحب نے سند میں "شیئا من کنز العمال" کیوں تحریر فرمایا تھا؟

(۷) جب بخاری و مسلم پوری پڑھی تھیں تو شاہ صاحب نے سند میں "اطراف من الصحاح الستۃ البخاری و مسلم" کیوں تحریر فرمایا؟

(۸) اس بیان میں میاں صاحب نے ترمذی کا ذکر نہیں کیا۔ حالانکہ مولانا عبدالحی حسنی سے ۱۳۱۲ھ میں انہوں نے شاہ صاحب سے ترمذی پڑھنے کا بھی ذکر کیا تھا اور مولوی

فضل حسین بہاری نے بھی درس ترمذی کا ذکر کیا ہے۔

میاں صاحب نے اپنی نسبت تلمذ کی صحت کے لئے دو شہادتیں پیش کی ہیں پہلی شہادت شیخ محمد محدث تھانوی کی ہے۔ محدث تھانوی اپنے ایک مکتوب مرقومہ ۱۲۹۲ھ میں لکھتے ہیں

در ۱۲۴۸ھ می قدس اتفاق مخلص حاضری خدمت جناب استاذی استاذ الافاق مولانا شاہ محمد اسحق محدث دہلوی قدس سرہ جہت تحصیل و حصول سند گرویدہ در آں زماں جناب مولوی سید نذیر حسین صاحب حضور المناقب تحصیل علوم از جناب مولوی عبدالخالق صاحب مرحوم و مغفور می گردند ہر روز الا نادراً حاضر خدمت عالی حضرت استاذ مولانا ممدوح می شدند و حل مشکلات فن حدیث و تفسیر و فقہ وغیرہ بخوبی می گردند مگر پچشم خود ندیدم کہ بدرس قرآن یا سماعت در آں زماں بوقوع در آمدہ باشند مگر مرا بخوبی مسموع کہ ہم پایہ معائنہ است کہ سند او شاں بمولانا بودہ است مگر اکثر اکتساب فن حدیث شریف در پیش خدمت مولوی عبدالخالق صاحب کردہ اند و سند جدید از پیش گاہ حضرت مولانا محمد اسحق قدس سرہ می دارند . . . وقت رونق افروزی حریم شریفین بتقریب ہجرت مسموع است کہ — براں یقین ست سند حوالہ مولوی سید نذیر حسین صاحب

۱۲۴۸ھ میں میری حضرت شاہ اسحق سے حصول سند کے لئے حضرت کی خدمت میں حاضری کا اتفاق ہوا۔ اس زمانے میں مولوی سید نذیر حسین صاحب مولوی عبدالخالق صاحب سے تحصیل علم کر رہے تھے اور کبھی کبھار کے ناغہ کے علاوہ روزانہ شاہ اسحق کی خدمت میں حاضر ہوتے اور حدیث تفسیر فقہ کے مشکل مسائل بخوبی حل کرتے ہیں نے اپنی آنکھوں سے تو نہیں دیکھا کہ میاں صاحب اس زمانے میں سبق پڑھنے یا سننے کے لئے آئے ہوں مگر اچھی طرح سنا ہوں جو دیکھنے کے برابر ہے کہ میاں صاحب کے پاس شاہ صاحب کی سند ہے۔ شاید انھوں نے فن حدیث زیادہ تر مولوی عبدالخالق صاحب سے حاصل کیا ہے اور نئی سند شاہ اسحق کی بھی ان کے پاس ہے . . . سنا ہے اور سنے ہوئے پر یقین ہے کہ شاہ صاحب نے ہجرت کر کے حریم شریفین جاتے وقت مولوی سید نذیر حسین صاحب کو سند عطا فرمائی تھی اور مجاز کیا تھا، بس لا تکتموا الشہادت (گواہی

لے ایات بعد المات ۵۷ ۵۸ ایضاً صلا ۳۷ ہمارے کیسے کیسے اکابر کی زبان قلم سے روانی و بے خیالی میں بعض مرتبہ کیسے افلا نکل جاتے ہیں۔ شاہ اسحاق علیہ الرحمہ ہوں یا کوئی بڑے سے بڑا اہل اللہ کس کی مجال ہے جو حریم شریفین کی رونق بڑھ سکے؟

فرمودہ اندو مجاز گردائیدہ فقط بہت و لاکتوا شہادہ ہرچہ معلوم مخلص بود بے کم و کاست و انمود آں مکرم ہچک واہم از جانب مولوی سید نذیر حسین صاحب اندریں باب نیارند مارا ہم ہمیں قدر اعتماد نسبت او شاں است بے دغدغہ شبہ تلمذ او شاں یعنی مولوی نذیر حسین صاحب پایہ اعتبار بخوبی می دارد۔

کو نہ چھپاؤ) کے حکم کے مطابق جو کچھ مجھے معلوم تھا بے کم و کاست لکھ دیا آپ (مکتوب الیہ) مولوی نذیر حسین صاحب کی طرف سے اس (سند کے) باب میں کوئی دوہم نہ رکھیں۔ ہمیں بھی میاں صاحب کی نسبت اس قدر اعتماد ہے، مولوی نذیر حسین کا شاہ صاحب سے تلمذ شبہ سے بالاتر ہے اور معتبر ہے۔

محدث تھانوی نے اس شہادت میں جو کچھ تحریر فرمایا ہے اس سے ہم نے یہ تاثر لیا ہے کہ ان کے نزدیک :-

(۱) میاں صاحب کے مولوی عبدالخالق سے استفادہ کی نوعیت وہ تھی جس کو تحصیل علم اور درس سے تعبیر کرتے ہیں اور

(۲) شاہ صاحب سے استفادہ کی نوعیت، عام استفادہ کی سی تھی جیسا کہ ایک شاگرد کا شاگرد اپنے استاذ الاستاذ سے خالی اوقات میں کسی بھی جماعت طلباء کے درس کے دوران سوالات کے ذریعہ استفادہ کر کے ان مسائل کی تحقیق کر لیتا ہے جن کو اس کا براہ راست استاد نہ سمجھا سکا۔ محدث تھانوی نے مولوی عبدالخالق سے استفادہ کو تحصیل علوم سے اور شاہ صاحب کے استفادہ کو حاضری اور حل مشکلات سے تعبیر کیا ہے اور بڑی صفائی و دیانتداری سے لکھ دیا ہے کہ انھوں نے میاں صاحب کو شاہ صاحب سے قرآن و سماعت درس لیتے ہوئے اپنی آنکھوں سے نہیں دیکھا ہاں یہ بات سنی ہوئی ہے (اور حسن ظن اور قیاس علی نفسہ کی بنا پر) گویا کہ دیکھی ہوئی کہ شاہ صاحب نے ان کو سند دی تھی۔ گویا کہ سند بھی محدث تھانوی نے نہیں دیکھی تھی۔

دوسری شہادت مولوی سید علی احمد بہاری شہم ٹونکی کی ہے۔ یہ ایک خط ہے جو مولانا حفیظ اللہ خاں صاحب کے خط کے جواب میں لکھا گیا ہے۔

از تحریر بعض مجاہد معلوم شد کہ بعض اہل علم و طلبہ را اٹھا ہے پیدا شدہ است دریں باب کہ مولوی سید نذیر حسین صاحب سلمہ اللہ تعالیٰ را سند کتب احادیث شریفہ از حضرت مولانا محمد اسحاق صاحب حاصل است یا نہ بلکہ مولوی صاحب ممدوح سلمہ اللہ تعالیٰ بر زیارت و خدمت و صحبت حضرت مولانا میرد نذیر شرف شدہ لہذا نوشتہ می شود کہ سند کتب احادیث شریفہ عطا فرمودہ حضرت مولانا بدست مولوی صاحب ممدوح موجودست و حال خدمت و صحبت بر اہل شاہجہاں آباد و خصوصاً آنانکہ در مجلس شادی کتخدائی مولوی صاحب ممدوح شریک بودند اظہر من الشمس است کہ حضرت مولانا میرد رونق افروز بودند و حاضر باشی مولوی سید نذیر حسین صاحب سلمہ اللہ تعالیٰ بخدمت حضرت مولانا محمد اسحاق صاحب طالب اللہ تبارہ بچشم خود دیدہ ام بس شبہ عدم رویت و زیارت وہم محض است مگر آں کہ تا آخرش ۱۲۵۰ م این جانب نیز با شاہ جہاں آباد بود حاضر باش مولوی صاحب بخدمت مولانا صاحب می دید صاحب کی شاہ صاحب کی خدمت میں حاضر باشی کو میں نے خود دیکھا ہے۔

بعض اجباب کے خطوں سے معلوم ہوا ہے کہ بعض علماء و طلبہ کو اس بات میں شک ہے کہ مولوی سید نذیر حسین صاحب کو حضرت مولانا محمد اسحاق صاحب سے سند کتب احادیث حاصل ہے یا نہیں بلکہ (سے سے) مولوی صاحب ممدوح کو حضرت شاہ صاحب کی زیارت خدمت اور صحبت کا شرف بھی حاصل ہے یا نہیں؟ اس لئے لکھا جاتا ہے کہ کتب احادیث کی سند جو حضرت شاہ صاحب نے عطا فرمائی ہے وہ مولوی صاحب ممدوح کے پاس ہے۔ (جس کا جی چاہے دیکھ لے) اور شاہ صاحب کی خدمت اور صحبت میں رہنے کا حال دہلی والوں خصوصاً ان لوگوں کو جو مولوی صاحب کی شادی میں شریک ہوئے تھے خوب معلوم ہے کہ مولانا شادی میں شریک ہوئے تھے اور مولوی سید نذیر حسین صاحب کی خدمت میں حاضر باشی کو میں نے اپنی آنکھوں سے دیکھا ہے۔ لہذا مولوی صاحب کے شاہ صاحب کو نہ دیکھنے اور زیارت ہی نہ کرنے کا شبہ تو زیادہم ہے۔ مگر یہ کہ ۱۲۵۰ م کے اختتام تک میں خود دہلی میں تھا اور مولوی صاحب کی خدمت میں حاضر باشی کو میں نے خود دیکھا ہے۔

مولوی علی احمد صاحب نے اپنے اس بیان میں اس سوال کو تو بالکل ہی ٹال دیا ہے کہ

صاحب کو شاہ صاحب نے سند بھی دی تھی یا نہیں؟ یہ کہہ کر گزر گئے ہیں کہ میاں صاحب سے سند لے کر دیکھ لو واقعی صاحب کی ہے یا نہیں۔ اور وہ سند کے متعلق اس سے زیادہ کوئی بات کہہ بھی نہیں سکتے تھے اس لئے کہ عطارِ سند ۱۲۵۸ھ میں بیان کی جاتی ہے اور مولوی علی احمد صاحب نے ۱۲۵۸ھ میں دہلی چھوڑ دی تھی۔ رہا دوسرا سوال کہ بعض لوگوں کے نزدیک میاں صاحب کو شاہ صاحب کی زیارت و صحبت ہی نصیب نہیں ہوئی تو اس کے جواب میں مولوی علی احمد صاحب نے شہادت دی ہے کہ یہ صحیح نہیں ہے۔ میاں صاحب نے شاہ صاحب کی نہ صرف زیارت کی ہے بلکہ شاہ صاحب میاں صاحب کی شادی میں شریک ہوئے تھے اور میاں صاحب کو شاہ صاحب کی خدمت میں آتے جلتے میں نے خود دیکھا ہے۔ معلوم ہوتا ہے میاں صاحب کے ادعائے خلافت کے جواب میں اس وقت کے کسی گروہ نے ضد میں سرے سے اسی کا انکار کر دیا تھا کہ میاں صاحب کو شاہ صاحب کا لقا ہوا ہے۔ ظاہر ہے کہ یہ اس گروہ کی زیادتی تھی جس کا مولوی علی احمد صاحب کی شہادت سے ازالہ ہو گیا۔ لیکن ہمارے زیر بحث مسئلہ یعنی میاں صاحب کے شاہ صاحب سے تلمذ کا اس خط سے کوئی ثبوت نہیں ملتا بلکہ انکار کا ہی پہلو نکلتا ہے کیونکہ موقع و محل کا تقاضا یہ تھا کہ ہم صرف زیارت و صحبت کے نہیں تلمذ و تعلم کے گواہ ہیں۔ مگر وہ لکھتے تو جب کہ انہوں نے پڑھتے ہوئے دیکھا ہوتا۔ انہوں نے میاں صاحب کو شاہ صاحب کے آستانہ پر آتے جاتے دیکھا تھا اس کی شہادت دیدی نتیجہ یہ نکلا کہ میاں صاحب نے شاہ صاحب کے تلمذ کے سلسلہ میں خود جو کچھ تحریر کیا ہے اس میں جھول ہے۔ پھر ان کے بیان اور شاہ صاحب کی مبنیہ سند میں بھی مطابقت نہیں ہے۔ میاں صاحب نے اپنی حمایت میں جن دو متدین بزرگوں کو شاہد کی حیثیت سے پیش کیا ہے ان بزرگوں نے اپنے تدین ہی کی بنا پر آدابِ شہادت کو ملحوظ رکھا اور جو کچھ علم میں تھا بیان کر دیا۔ محدث تھانوی نے تو استفادہ کرتے اور مشکلات حل کرتے دیکھا تھا۔ اگرچہ باقاعدہ درس لیتے ہوئے نہیں دیکھا تھا مگر مولوی علی احمد صاحب نے تو استفادہ کرتے ہوئے بھی نہیں دیکھا تھا صرف آتے جاتے دیکھا تھا۔ مختصر یہ ہے کہ چاہے میاں صاحب اپنے دعوے میں بجانب حق ہوں مگر وہ استدلال اور استشہاد میں ناکام رہے۔

اب میاں صاحب کے تلمذ کے متعلق ان کے معاصرین اور رفقاء مدرسہ کی آرا ملاحظہ ہوں۔ قاری عبدالرحمن پانی پتی شاہ صاحب کے مشہور اور خاص شاگرد تھے۔ مولف الحیات بعدالمات نے بھی ان کا نام شاہ صاحب کے تلامذہ کی فہرست میں درج کیا ہے اور انہیں میاں صاحب کا بعض مواقع کا ساتھی (درس میں) لکھا ہے۔ وہ لکھتے ہیں۔

”سید نذیر حسین اور حفیظ اللہ خاں صاحب کبھی کبھی مسئلہ پوچھنے کو یا کوئی لفظ جلالین کا پوچھنے کو جاتے تھے خدمت میں جناب مولانا اسحاق صاحب قدس سرہ کی اور بوقت ہجرت ایک ایک حدیث پانچ چھ کتابوں کی میاں صاحب کو سنا کر ایک پرچہ بطور سند کے لیا اور حفیظ اللہ خاں صاحب کو تو یہ بھی نصیب نہیں ہوا“

دوسری جگہ یہی بات دہرائی ہے۔

سید نذیر حسین صاحب نے کس روز میاں صاحب سے پڑھا ہے؟ فقط ہجرت کے ایام میں بطبع اغوائے خلق کے ایک ایک حدیث اوائل چند کتب حدیث کی سنا کر ایک پرچہ سند کا لکھوا لیا۔ ممکن ہے وعظ میں کبھی جانا نصیب ہوا ہو اور کبھی کبھی تعطیل میں مسئلہ پوچھنے کو جاتے تھے۔

قاری صاحب نے اپنے انکار کے ساتھ اپنے نامور خواجہ تاش نواب قطب الدین خاں کا استفہام انکاری بھی نقل کیا ہے۔

”میں نے (کبھی ان لوگوں کو (سید میاں نذیر حسین اور مولوی حفیظ اللہ) پڑھتے نہیں دیکھا بلکہ ایک مرتبہ قطب الدین خاں صاحب نے مجھ سے پوچھا تھا کہ مولوی نذیر حسین صاحب اپنے تئیں میاں صاحب کا شاگرد بتاتے ہیں۔ انہوں

لہ الحیات بعدالمات ص ۱۵، ص ۴۴۔ ۴۵ کشف الحجاب، طبع لکھنؤ ۱۲۹۸ھ ص ۱۰۵۔ ۱۰۶ ایضاً ص ۱۱۰

نکہ نواب شروانی سے ملاقات میں فرمایا جس روز میاں صاحب ہجرت کر کے روانہ ہوئے اس روز یہ ان کی خدمت میں حاضر ہوئے اور چند کتابوں کے اوراق کی ایک ایک حدیث پڑھی اور پڑھ کر کتابوں کی اجازت حاصل کی۔ میاں صاحب نے ایک چھوٹے سے کاغذ پر یہ واقعہ لکھ کر دے دیا۔ اس مدرسہ میں اس سے پہلے وہ پڑھنے کو کبھی نہیں آئے۔ کوئی مسئلہ پوچھنا ہوتا تو دوسرے یا تیسرے دن آجاتے تھے۔ منہ مقالہ شروانی (نواب شروانی) علی گڑھ ۱۹۵۷ء۔

نے کس زمانہ میں میاں صاحب سے پڑھا ہے؟

نواب صاحب کا یہ استفہام بڑا حیرت انگیز ہے کیونکہ میاں صاحب نے جیسا کہ پہلے گذر چکا ہے۔ نواب صاحب کو ہدایہ اور جامع صغیر میں اپنا شریک درس بتایا ہے۔ فرماتے ہیں:۔
 از شریک شدن در ہدایہ از جناب مولوی صاحب۔ مولوی صاحب کے ساتھ ہدایہ میں شریک
 مرحوم سلسلہ محبت و الفت و ارتباط و انباط۔ ہونے کے بعد الفت و محبت اور مشگفتگی
 روز بروز دراز گرید۔ تعلق خاطر کا سلسلہ دراز ہوتا گیا۔

اور نواب صاحب پوچھتے ہیں انہوں نے کس زمانہ میں میاں صاحب (شاہ صاحب) سے

پڑھا ہے؟

مختصر یہ ہے کہ میاں صاحب کے کسی رفیق درس نے ان کے تلمذ کی شہادت نہیں دی۔
 مولوی علی احمد صاحب، قاری عبدالرحمن پانی پتی، نواب قطب الدین خاں وہ حضرات ہیں،
 جنہیں میاں صاحب نے شریک درس یا رفیق مدرسہ بتایا ہے۔ مگر کسی نے بھی ان کو شاہ
 صاحب سے پڑھتے نہیں دیکھا۔

ان سب بیانات کے پیش نظر ہم نے یہ رائے قائم کی ہے کہ میاں صاحب کو حدیث و فقہ
 میں اصلاً اور باقاعدہ تلمذ تو مولوی عبدالخالق سے تھا مگر وہ ایک نیازمند، معتقد شاگرد کے شاگرد اور
 ایک ذہین و مخلص طالب علم کی حیثیت سے شاہ صاحب کی بزم درس و افتاء کے حاضر باشوں میں
 سے تھے اور ہر ہونہار طالب علم کی طرح اگرچہ ان کی دلی اور شدید خواہش ہوگی کہ وہ براہ راست
 شاہ صاحب کے تلامذہ کے حلقہ میں محسوب اور داخل ہو جائیں اور ایک بہتر اور اعلیٰ معلم سے
 منسوب و مستفید ہوں اور سند بھی عالی حاصل ہو۔ مگر قدیم درس گاہی نظام کی بے لچک دایات
 اور بعض مجبوریاں اس شوق و خواہش کی تکمیل میں حارج تھیں۔ عہد ماضی کے اساتذہ اپنی
 خواہش یا طالب کی گذارش کے باوجود ایسے طلبہ کو خواہ وہ کتنے ہی ہونہار، مستحق توجہ
 اور التفات طلب کیوں نہ ہوں ایسے حلقہ درس میں شامل ہونے کی اجازت نہیں دیتے تھے
 جو ان کے کسی دوست، کسی استاد یا کسی شاگرد کے حلقہ درس میں شامل ہو، یہ قدیم

مدارس کی ایک روایت تھی اور اس روایت کا بڑا احترام کیا جاتا تھا۔ میاں نذیر حسین صاحب ابتدا سے مولوی عبدالخالق کے ممنون احسانات تھے پھر وہ ان کے خویش بھی ہو گئے تھے اس لئے وہ شاہ صاحب کے حلقہ درس کے شمول کی شدید خواہش کے باوجود نہ زبان سے اس خواہش کا اظہار مولوی عبدالخالق سے کر سکتے ہوں گے نہ شاہ صاحب سے کہنے کی جرأت ہوتی ہوگی اور اگر کسی وقت کہہ بھی گزرے ہوں گے تو شاہ صاحب نے اپنے شاگرد مولوی عبدالخالق کے فضل و کمال کا بیان کر کے انہی سے منتظم رہنے کا مشورہ دیا ہوگا۔ مایوس ہو کر میاں صاحب نے اس کا یہ عملی حل نکالا ہوگا کہ شاہ صاحب کے حلقہ درس میں غیر قانونی بے قاعدہ اور بالائے ضابطہ شرکت کا سلسلہ شروع کر دیا ہوگا اور یوں مولوی صاحب کی لاج بھی رکھ لی۔ شاہ صاحب کی بات بھی مان لی اور اپنی خواہش بھی پوری کر لی اور کمی بھی رفع کر لی۔ مولوی عبدالخالق شاہ صاحب کے عزیز و سعید شاگرد تھے۔ ہم فکر و ہم مسلک بھی تھے۔ میاں نذیر حسین جنہیں بعد میں ایک نامور مدرس اور مستقبل کا محدث وقت اور ایک معرکہ آرا شخصیت بنا تھا اپنے عہد طلب علم میں دہلی کے ایک ممتاز طالب علم ہوں گے۔ ان کی شہر میں ایک بین المدارسی حیثیت ہوگی۔ اس

لے ہمارے خاندان میں بھی ایسے نازک مواقع پیش آئے۔ میرے دادا مولانا حکیم دائم علی عظیم آبادی پہلے اپنے عزیز بزرگ مولانا محمد حسن گیلانی سے پڑھتے تھے۔ مولانا دائم علی مولانا گیلانی کی زبان سے اپنے اساتذہ علامہ فضل حق خیر آبادی کے محاسن و عباد روزنا کرتے تھے اور سن سن کر ہی علامہ کے خیفہ ہو گئے تھے۔ بسا کیس دولت از گفتار خیر د، اس شیفتگی نے یہ سمجھائی کہ علامہ بقید حیات اور کفن میں مقیم ہیں کیوں نہ سند عالی کے حصول کے نادر موقع اور یہ سے بہتر معلم سے استفادہ کی سہولت سے فائدہ اٹھایا جائے۔ چنانچہ مولانا گیلانی سے فرار ہو کر لکھنؤ چاہیے اور وہاں علامہ سے اس بات کا اظہار نہیں کیا کہ وہ مولانا گیلانی سے پڑھتے رہے ہیں کیونکہ انہیں یقین تھا کہ علامہ انہیں گیلانی واپس کر دیتے۔ اس قسم کا واقعہ مولانا حکیم سید احمد حسین برکاتی (قیم ڈھاکہ) بڑے لطف سے بیان فرماتے ہیں۔ وہ پہلے مولانا مقبول احمد خاں در بھنگوی سے پڑھتے تھے۔ مولانا در بھنگوی نے بھی اپنی روزانہ غیر درسی گفتگوؤں کے ذریعہ اپنے استاد مولانا برکات احمد کا استاوالو گرودیدہ اور ان سے استفادہ کا اتنا مشتاق بنا دیا کہ مولانا احمد حسین در بھنگہ (بہار) سے ٹونک چاہیے۔ فرماتے ہیں کہ کئی سال تک حکیم صاحب کو یہ نہیں بتایا کہ مولانا مقبول احمد خاں سے پڑھ چکا ہوں ورنہ در بھنگہ لوٹا دیا جاتا۔ مولانا معین الدین اور مولانا برکات احمد میں بھی ایک بار ایک ذہین شاگرد مولوی محمد حسین کے سلسلہ میں یکشمکش چند ماہ تک رہی تھی اور احساسات کی نزاکت تک بات پہنچ گئی تھی۔ مگر تینوں فریقوں کی ہوش مندی شرافت اور سعادت نے آزمائشوں سے بچایا۔ ہمارے اساتذہ اپنے اساتذہ کے قصائد روزانہ اس ذوق و شوق اس کثرت و لوا تر اور اس شدت سے کرتے تھے کہ بے چارے طلبہ اپنے اساتذہ کے یہاں پہنچ جانے کے لئے بیتاب ہو جاتے تھے اور ان مدرسین کو اپنے اساتذہ کی مدح سرائیوں کی یہ سزا ملتی تھی کہ وہ اپنے ہونہار ذہین اور جانِ جماعت طلبہ کو کھو بیٹھے تھے۔

فتاویٰ اتفاق تحریر و دادہ و خود مولانا مرحوم کو نہیں ملی۔ اس طویل مدت میں صد ہا فتاویٰ بنا بر امتحان و نیز کارگزاری مستفتیان سواہا لکھنے کا اتفاق ہوا اور خود مولانا مرحوم میرے بمن سپرمی فرمودند برائے تحریر جوابات۔ امتحان (فتویٰ نویسی) اور فتوے پوچھنے والوں کا کام نکلانے کے لئے (آئے ہوئے) سوالات جوابات لکھنے کو میرے سپرد فرماتے تھے۔

اس عبارت میں اگرچہ خلافت کے سلسلہ میں کوئی صراحت و دلالت نہیں مگر ہم چشموں اور رفق و شرکا میں اپنے امتیاز و تفوق اور آستانہ شاہی میں اپنے تقرب کا جس انداز سے بیان ہے ممکن ہے وہی معتقدین کے لئے اس گمان کا موجب ہوا ہو کہ یہ التفات خاص اور یہ "نکالیف" جانشینی کی تربیت کے لئے تھیں۔ چنانچہ ان کے سوانح نگار جناب فضل حسین بہاری لکھتے ہیں کہ جب شاہ اسحاق نے ہجرت کی تو ان کے مشاہیر تلامذہ ملک میں موجود تھے لیکن: "مولانا کے واقعی اور حقیقی جانشین اور مولانا شاہ ولی اللہ اور شاہ عبدالعزیز کے مسند درس کا مالک باوجود بے انتہا مخالفت اور مزاحمت کے مولوی سید نذیر حسین کے کوئی اور نہ ہو سکا یہاں تک کہ "میاں صاحب" کا لقب جو مولانا شاہ ولی اللہ کے خاندان کے واسطے مخصوص تھا اور سلسلہ جانشینی منتقل ہوتا ہوا مولانا شاہ محمد اسحاق تک پہنچا تھا وہ مولوی سید نذیر حسین کے ساتھ اس طرح چسپاں ہو گیا کہ اب "میاں صاحب" اور نذیر حسین گویا دو مترادف لفظ ہوتے ہیں۔^{۱۲}

دوسرے مقام پر لکھتے ہیں۔^{۱۳}

مولانا شاہ عبدالعزیز قدس سرہ محدث دہلوی کے خاندان کے سردار کو دئی والے "میاں صاحب" کہتے تھے۔

"مولانا شاہ محمد اسحاق علیا الرحمۃ جب ہجرت کر کے مکہ معظمہ چلے گئے اور ان کی جگہ ان

۱۲۔ الحیات بعد الممات ص ۴۴۔ ۱۳۔ خود مولوی نذیر حسین نے فرمایا تھا کہ میں خوش ہوں کہ ہر ایک مجھے "میاں صاحب" کہتا ہے۔ الحیات ص ۱۸۲۔ ۱۴۔ الحیات ص ۱۸۲۔ ۱۵۔ یہ صحیح نہیں ہے بلکہ اس خاندان کے سبھی افراد میاں صاحب کہلاتے تھے۔ شاہ اہل اللہ اور شاہ اسماعیل بھی میاں صاحب ہی کہلاتے تھے۔ ملاحظہ ہو جماعت مجاہدین سیاسی تحریک، سوانح احمدی، مکتوبات المعارف، طبع سہارنپور ۱۳۵۵ھ۔ بلکہ اسی خاندان سے نسبت ارادت کی وجہ سے سید احمد شہید بھی میاں صاحب کہلاتے تھے۔ جماعت مجاہدین ص ۱۳۶۔

مناصب پہلے ہی سے عطا کر دیئے جاتے ہیں۔

میاں صاحب شاہ صاحب کی جانشینی کے کم سے کم معیار پر بھی پورے نہیں اترتے تھے۔ کیونکہ شاہ صاحب کی ہجرت کے وقت انہوں نے تدریس کا آغاز بھی نہیں کیا تھا جبکہ ان کے تلامذہ کثیر تعداد میں تیس تیس برس سے درس افادہ میں مصروف و معروف تھے۔ خود انہی کے خاندان میں مولوی مخصوص اللہ اور مولوی محمد موسیٰ تھے، شاہ محمد عمر تھے۔ خصوصاً مولوی مخصوص اللہ نے شاہ عبدالعزیز کے وعظ میں قرآن مجید و احادیث نبوی کی تلاوت و قرارت کی تھی اور عرصہ سے مدرسہ رحیمیہ میں درس دے رہے تھے۔ اس سلسلہ میں ایک خاص بات یہ ہے۔ کہ میاں صاحب یا ان کے معتقدین کی طرف سے خلافت کا دعویٰ معلوم ہوتا ہے کہ ۱۲۹۰ھ میں کیا گیا تھا۔ کیونکہ اس دعویٰ خلافت کے جواب میں جب ان کے تلمذ ہی کو معرض اشتباہ میں ڈال دیا گیا تو ان کی طرف سے اپنے تلمذ کے ثبوت میں جو تحریر شائع ہوئی تھی وہ بھی ۱۲۹۲ھ کو مکمل ہوئی ہے اور شہادت میں اپنے دو رفقاء مدرسہ کے بیانات حاصل کئے تھے وہ بھی ۱۲۹۲ھ کے لکھے ہوئے ہیں اور یہ وہ دور ہے جب خود شاہ اسحاق (۱۲۶۲ھ میں) ان کے برادر خورد شاہ محمد یعقوب (۱۲۸۲ھ میں) مولوی محمد موسیٰ (۱۲۵۹ھ) مولوی مخصوص اللہ (۱۲۷۱ھ) مولوی عبدالخالق (۱۲۶۱ھ) غرض تمام خاص خاص تلامذہ شاہی اور وہ سب لوگ جو جانشینی کے نسبت مستحق تھے اور جوان کے دعوے کا سامنا کر سکتے تھے رخصت ہو چکے تھے۔ یہ بات خود اس دعوے کی صداقت کو مشتبہ کرنے کے لئے کافی ہے۔ پھر بھی جو حضرات زندہ تھے انہوں نے سامنا کیا اور قاری عبدالرحمن پانی پتی تو مقابل ہی آگئے۔ مگر جن حضرات مولانا علی احمد اور شیخ محمد محدث کو میاں صاحب نے اپنا سمجھا تھا انہوں نے سرین و تقویٰ کا ثبوت دے کر بڑے ہی محتاط الفاظ میں حقیقت حال لکھ کر بھیجی۔

حلقہ شاہی میں سے کوئی بھی کلیتاً ان کے ساتھ نہ رہا۔

الحاصل شاہ محمد اسحاق نے اپنے سفر ہجرت کے وقت زمیاں سید نذیر حسین کو اپنا خلیفہ

بنایا نہ وہ اس وقت تک اس کے اہل ہی تھے۔

جوش و عصبیت کا مظاہرہ کیا ہے۔ انہوں نے ہم درس و فقار سے مباحثہ کیا ہے جسے شاہ صاحب معلمانہ اور مرہبانہ شفقت سے اور صلاحیتوں کے امتحان کے لئے سنتے رہے ہیں۔ پھر جب برسوں کے بعد شاہ صاحب ہجرت پر آمادہ ہوئے ہیں تو جہاں اور لوگوں نے اسناد حاصل کیں وہاں انہوں نے بھی درخواست کی جو منظور کر لی گئی اور شاہ صاحب نے انہیں سند عطا فرمادی۔ جس میں "قرآنی اطراف الصحاح ستہ" کا جملہ چلے قاری صاحب کے اس قول کی تصدیق کرتا ہو کہ

ایک ایک حدیث اوائل چند کتب حدیث کی سنا کر ایک پرچہ سند کا لکھو ایسا ہے۔ مگر شیئاً من کنز العمال والجامع الصغیر کے الفاظ میں اوائل کا مفہوم متبادر نہیں ہوتا بلکہ ذہن باقاعدہ درس کی طرف ہی جاتا ہے چاہے وہ چند جز کا ہی کیوں نہ ہو۔ اور الجامع الصغیر کے بعد "وغیرھا" بھی ہے جس کا مطلب یہی ہے کہ مذکورہ کتابوں کے علاوہ ایک دو اور کتابیں بھی جزاً یا کلاً پڑھی ہیں۔ حقیقت یہ ہے کہ قاری صاحب نے اس سند کا جس انداز سے ذکر کیا ہے وہ احادیث نبوی صلی اللہ علیہ وسلم کی روایت کے اس مقدس اجازت نامہ کے شایان شان ہے، نہ قاری صاحب کے، نہ شاہ صاحب کے۔

بہر حال میاں صاحب کو شاہ صاحب سے ایک نوع تلمذ کی نسبت یقیناً حاصل تھی اور شاہ صاحب کے زمرہ تلامذہ میں محسوب کئے جاسکتے ہیں اور اب یہ طے کرنا ہے کہ کیا شاہ صاحب نے انہیں اپنا جانشین نامزد کیا تھا؟ انہوں نے اگرچہ فرمایا ہے کہ

دوازدہ سیرۃ سال بہ صحبت مولانا فیضیاب۔ میں بارہ تیرہ سال مولانا کی صحبت سے شدم از مذکثرہ کے بجز من عاجز از شاگردان فیض یاب ہوا ہوں اور طویل مدت تک مولانا مرحوم میسر نہ شد دریں از مذکورہ صدر۔ صحبت میرے علاوہ مولانا مرحوم کے کسی شاگرد

لے یہ بھی سند دینے اور لینے والوں کا کوئی اجنبی اور انوکھا فعل نہیں تھا۔ ادائوں کی سند تبرکاً دینے اور لینے کا رواج عام اور قدیم تھا خود شاہ اسحاق نے عمر بن عبدالرسول بن عبدالکریم کی سے ادائوں کی سند ہی لی تھی۔ لے الحیات ص ۵۶۔
 کہ یہ بارہ تیرہ سال میاں صاحب کی بھول ہے۔ کیونکہ خود انہوں نے شاہ صاحب سے اپنے اولین ربط کی تاریخ ۱۲۳۵ھ بتائی ہے اور ۱۲۵۴ھ میں وہ ہجرت فرما گئے۔ اس طرح کل آٹھ سال ہوتے ہیں۔
 اخذ عن عالم باخذ احد من تلامذہ ص ۲۵ اتحاف البینہ۔ حاشیہ بھوجیانی۔

کی درخواست کی، جواب سخت سُن کر ناامید ہوئے۔

اس عبارت کے حاشیہ پر لکھتے ہیں:

”تفصیل اس کی یہ ہے کہ جب قطب صاحب میں جناب مولانا اسحاق صاحب نے ہجرت کے وقت چار روز توقف کیا۔ رورسائے دہلی بھی بطور رخصت کے وہاں پر تھے۔ رئیسوں میں مولوی سید نذیر حسین صاحب نے عرض کیا۔ آپ دہلی کو اہل علم سے خالی کئے جاتے ہیں۔ کسی کو اپنی جگہ اپنا جانشین فرمادیں۔ اپنے شاگردِ خاص سے جیسے مولوی عبدالخالق صاحب جو ایک شاگردِ قدیم ہیں۔ اور مولوی عبدالخالق صاحب بھی موجود تھے یہ سمجھا ہوگا کہ مولوی صاحب تو ضعیف ہیں۔ شاید مجھے اپنا خلیفہ فرمادیں گے۔ میاں صاحب نے غصہ سے فرمایا کہ کونسی خدمت بادشاہی کی میں رکھتا تھا جو اپنا جانشین کر جاؤں۔ سید نذیر حسین صاحب خاموش ہو رہے۔ دوسرے دن پھر اسی مجمع میں عرض کیا کہ آپ کے بعد ہم کس سے پڑھا کریں۔ فرمایا جو نائق ہوگا وہ پڑھا دے گا۔ پھر رئیس دہلی بھی سید نذیر حسین کے معین ہوئے اور عرض کیا کہ اگر آپ کے بعد ہم کو کچھ شک ہو کرے تو کس سے پوچھا کریں تو فرمایا قطب الدین خاں اور عبدالرحمن کو ہم نے حدیث پڑھا دی ہے اگر حاجت ہو کرے تو اُن سے پوچھ لینا۔ جب سید نذیر حسین نے جواب نامرادی کا منا، ناامید ہو کر چپ ہو رہے۔“

ہماری رائے بھی یہی ہے کہ شاہ صاحب کی طرف سے میاں صاحب کی خلافت کوئی تحریر، کوئی اعلان یا زبانی گفتگو میں کوئی اشارہ تک منقول نہیں ہے۔ جو سند حیات بعد المات میں طبع ہوئی ہے نہ صرف یہ کہ اس میں اس طرف کوئی اشارہ نہیں ہے بلکہ اعطارد کا جو واقعہ خود میاں صاحب نے بیان فرمایا ہے اگر من و عن صحیح بھی ہو تو بھی یہ ظاہر کرتا ہے کہ مولانا آزرده کو سند دیتے وقت اُن کا بھی خیال آگیا اور انہیں بھی سند لکھ کر دیدی۔ کھلی ہوئی بات ہے کہ جس شخص کو اس طرح سند دی جا رہی ہے اس کے متعلق سند دینے سے زیادہ کسی اور بات کا تصور تو کبھی آہی نہیں سکتا۔ جس شخص کو جانشین بنایا جاتا ہے وہ عرصہ تک موضوعِ فکر و نظر رہتا ہے۔ زیرِ تربیت رہتا ہے اور ما قبل خلافت کے اس کے حقوق

کے روحانی بیٹے مولانا سید نذیر حسین علیہ الرحمۃ نے لے لی اور مسندِ درس و ارشاد پر متمکن ہوئے تو ان کو بھی لوگوں نے میاں صاحب ہی کے نام سے پکارا۔ کیونکہ جناب شاہ صاحب (عبدالعزیز) کی اولاد میں کوئی باقی نہیں رہا تھا۔

ایک اور موقع پر لکھتے ہیں۔

”بالآخر جن کے حقیقی جانشین تھے ان ہی کی سر زمین پر مرنے اور گرنے کو ترجیح دی۔“
مندرجہ بالا عبارتیں صرف ایک صاحب اور ایک کتاب سے نقل کی گئی ہیں۔ افسوس ہے کہ ہمیں ان حضرات کے ادبیات کے مطالعہ کا موقع بہت ہی کم ملا ہے اور اس سلسلہ میں زیادہ تفحص اور مزید حوالوں کی ضرورت یوں بھی نہیں ہے کہ اس میں کوئی اختلاف ہی نہیں ہے کہ یہ حضرات میاں صاحب کو شاہ صاحب کا جانشین سمجھتے تھے اور ظاہر کرتے تھے اور یہ سلسلہ اب تک جاری ہے۔ چنانچہ حال ہی میں مولانا عطار اللہ حنیف بھوجیانی فرماتے ہیں۔

ولہما جراشاہ محمد اسحاق الی المحرمین الشریفین ۱۲۵۸ھ عقبہ خلفہ خلیفۃ لہ فی اشاعۃ العلوم الحدیثیۃ علماً و عملاً۔

جب شاہ محمد اسحاق حریم شریفین ہجرت فرما گئے تو میاں نذیر حسین اپنے علم اور عمل کی وجہ سے علوم حدیث کی اشاعت میں ان کے خلیفہ ہوئے۔

الحاصل یہ ہے کہ اہل حدیث حضرات آج تک میاں صاحب کو شاہ صاحب کا جانشین ثابت کرتے رہے ہیں۔ اب یہ دیکھنا ہے کہ شاہ صاحب کے دوسرے تلامذہ ان کی جانشینی کے متعلق کیا رائے رکھتے ہیں۔ مگر خلافت تو فرع ہے تلمذ کی اور وہ حضرات جب تلمذ ہی میں کلام کرتے ہیں تو ان کے نزدیک خلافت کا تحقق کا سوال ہی پیدا نہیں ہوتا۔ قاری عبدالرحمن پانی پتی لکھتے ہیں۔

قطب صاحب میں نذیر حسین صاحب نے اپنے خسر کے پردے میں خلافت و جانشینی

۱۵ اتحاف البنیۃ ص ۲۵۔ ۱۶ مگر مولانا کی اعتیاد کا یہ عالم ہے کہ اسی کتاب میں لکھتے ہیں کہ فقہ التفسیر الجلالین الصمیمین حرناً حرناً علی العلایہ بشاہ محمد اسحاق۔ گویا جس بات کا دعویٰ خود میاں صاحب نے نہیں کیا اس کا دعویٰ مولانا حنیف صاحب فرما رہے ہیں۔ سند میں شاہ صاحب نے ”اظرانا“ کا لفظ تحریر فرمایا ہے اور مولانا نے حرناً حرناً لکھ دیا۔

شاہ اسحاق کی خلافت پر اظہار خیال کرنے والوں میں دوسرا نام مولانا عبید اللہ سندھی مرحوم
کا ہے۔ مولانا فرماتے ہیں کہ شاہ صاحب نے جاتے وقت دہلی میں مولانا مملوک علی کی صدارت
میں مولانا قطب الدین دہلوی (۱۲۸۹ھ) مولانا منظر حسین کاندھلوی (۱۲۸۳ھ) اور
مولانا عبدالغنی دہلوی کو ملا کر ایک بورڈ بنا دیا۔

تالیفات

شاہ صاحب کی حسب ذیل تالیفات بیان کی جاتی ہیں۔
مسائل اربعین بآة مسائل، ترجمہ مشکوٰۃ، افتار ہندی، تذکرۃ الصیام۔ ان میں
سے آخر الذکر دو کتابیں (افتار ہندی اور تذکرۃ الصیام) ناپید ہیں۔ اس لئے ہم پہلی تین
کتابوں کا مفصل تعارف اور ان پر اپنی رائے پیش کرتے ہیں۔

مسائل اربعین

یہ کتاب مولوی سید ابو محمد جالیسری نے تصنیف کی ہے۔ مولف کا بیان ہے کہ ۱۲۵۵ھ
میں محمد زماں خاں متوطن بھیکم پور کول علی گڑھ، دہلی آئے اور ۳۵ مسائل بطور استفسار شاہ محمد
اسحاق کی خدمت میں پیش کر کے جواب باصواب مع نقل عبارت اور کتاب کی استدعا کی۔ شاہ
صاحب نے خاکسار کو جو چند روز سے دہلی میں مقیم تھا ان سوالات کے جوابات کی تحریر املا
پر مامور فرمایا۔ خاکسار نے حسب ایما شاہ صاحب پانچ دوسرے سوالات بڑھا کر مسائل
اربعین فی بیان سنت سید المرسلین نام رکھا۔ اس دیباچہ کے بعد ایک مقدمہ ہے جس میں
شادی و غم میں طریق سنت کی پیروی اور بدعات سے اجتناب کا بیان ہے۔ پھر چالیس سوالات
و جوابات ہیں آخر میں ایک خاتمہ ہے۔

ہمارے علم کے مطابق اس کتاب کی پہلی اشاعت صفر ۱۲۶۱ھ میں ہوئی اور یہی
ہمارے پیش نظر ہے۔ یہ مطبع محمدی دہلی میں باہتمام حاجی دلی محمد درچوک تدبیر بمکان منوموچی متصل
سرائے بیچ طبع ہوئی تھی۔ ضخامت ۸۰ صفحات، سائز ۵ × ۹، زبان فارسی، آخر میں
فہرست مضامین بھی ہے۔

دوسری بار ۱۲۶۶ھ میں اور تیسری بار مطبع مجتبائی دہلی میں ۱۳۴۸ھ میں شائع ہوئی تھی۔ ان کے علاوہ لکھنؤ اور کلکتہ سے کئی بار یہ کتاب شائع ہو چکی ہے۔
مسائلِ اربعین کے متعدد اردو ترجمے بھی ہو چکے ہیں۔ پہلا ترجمہ مع شرح مولوی سعد الدین عثمانی بدایونی نے ۱۲۵۶ھ میں تالیف کتاب کے ایک ہی سال بعد اور کتاب کی طباعت سے قبل ہی کیا تھا۔ یہ ترجمہ سب سے پہلے مطبع صدیقی بریلی سے اور پھر مطبع قیومی کانپور۔ قیومی کا دوسرا ایڈیشن ۱۳۳۲ھ میں نکلا تھا۔ مطبع جوہر ہند دہلی سے ۱۳۰۸ھ میں جو ایڈیشن شائع ہوا تھا وہ ہمارے پیش نظر ہے۔

ایک دوسرے مقام پر مولانا رشید احمد نے ذرا زیادہ صراحتِ الفاظ میں شاہ احمد سعید کی طرف اس کتاب کی نسبت سے انکار کیا ہے:-

شاہ (احمد سعید) صاحب سے تو بعید معلوم ہوتا ہے کہ وہ مسائلِ اربعین کا جواب لکھیں ہاں یہ ممکن ہے کہ بآۃ مسائل (مسائلِ اربعین) کے دوچار مسلوں سے ان کو خلاف ہو مگر یہ کہ سب سے خلاف ہو اور جواب میں کتاب لکھیں۔ سمجھ میں نہیں آتا کہ ان کو علقہ وغیرہ سے کب فرصت تھی اسی لئے سبق اُن کے یہاں ناغہ ہوتے تھے۔

دوسرا ترجمہ مولوی محمد نظام شاہ بھانپوری نے ۱۲۶۰ھ میں کیا اور ۱۲۶۶ھ میں پہلی بار شائع ہوا تھا۔ اس کی دوسری اشاعت ۱۳۶۲ھ میں اور تیسری ۱۳۷۵ھ/۱۳۷۹ھ میں علیگڑھ سے ہوئی تھی۔ اس ترجمہ کے آخر میں شاہ محمد اسحاق کی مہر بھی ہے۔ جس پر محمد اسحاق ۱۲۲۹ھ کثرہ ہے۔ دوسری مہر مولوی سید محبوب علی جعفری ۱۲۲۷ھ کثرہ ہے اور یہ عبارت بھی "الاجوبۃ صحیحۃ" والذلائل قویۃ والعمل بہا مستتہ" (یہ بات قابل ذکر ہے کہ اصل فارسی متن پر یہ مہریں اور تصویب نہیں ہے) ان اردو ترجموں کے علاوہ ایک سندھی عالم نے اس کا سندھی ترجمہ بھی کیا تھا مگر وہ ہنوز غیر مطبوعہ ہے۔

۱۲۸
۱۹۳۳ھ مقتدی خاں شردانی۔ مقدمہ تحفۃ المسلمین ص ۹ و ۱۰ شردانی پرنسنگ پریس علیگڑھ ۱۹۳۳ھ مقتدی خاں شردانی نے دوسری طباعت کو پہلی بتایا ہے۔ سہ بشر الدین قنوجی تفہیم المسائل ص ۱۱۔

اس کتاب کے رد کی طرف بھی علماء متوجہ ہوئے۔ سب سے پہلے شاہ احمد سعید مجددی دہلوی
 ۱۲۷۷ھ / ۱۸۶۰ء نے تحقیق الحق المبین فی اجوبۃ مسائل اربعین کے نام سے اس کتاب کا جواب
 لکھا تھا جو ۱۳۱۸ھ میں مطبع مجتہبی دہلی سے اور ۱۳۸۶ھ میں حیدرآباد (پاکستان) سے شائع ہوا۔
 اس کتاب میں ۳۰ میں سے ۷ مسائل کو بلا رد و نقد چھوڑ کر باقی ۲۳ مسائل (اور ان کے ازیال)
 کا رد کیا گیا ہے۔ اس رد میں مؤلف پر تین جگہ مسلک احناف سے انحراف کا ایک جگہ مسلک ائمہ
 اربعہ سے انحراف کا الزام عائد کیا ہے (صفحہ ۶-۷-۱۳)۔ ایک جگہ غلط ترجمہ (ص ۶) ایک جگہ
 غلط حوالہ کا (ص ۷) ایک جگہ غلط بیانی کا (ص ۱۵) الزام دیا گیا ہے۔ رد میں کہیں شاہ اسحاق کا
 نام نہیں لیا گیا صرف "مجیب" کے لفظ سے یاد کیا گیا ہے۔

تحقیق الحق المبین کا اردو ترجمہ مولوی بدیع الزماں ساکن پچھرا یوں ضلع مراد آباد نے کیا
 تھا اور خود ہی شائع کیا تھا۔

اس کتاب اور ان فتاویٰ کی شاہ اسحاق کی طرف نسبت کے سلسلہ میں ہمارے نتائج
 فکر و مطالعہ حسب ذیل ہیں۔

کتاب کی تالیف کی نسبت تو شاہ صاحب کی طرف قطعاً صحیح نہیں ہے۔ کیونکہ اگر
 یہ فتاویٰ اور جوابات شاہ صاحب کے ہوں (جس پر ہم بعد میں گفتگو کریں گے) تو بھی وہ
 جو صورت ہوتی ہے کہ ایک عالم اور مفتی خود ہی اپنے فتاویٰ کو ترتیب دیتا ہے ان پر خود
 ہی مقدمہ لکھتا ہے خود ہی خاتمہ لکھتا ہے خود ہی کتاب کا نام تجویز کرتا ہے۔ وہ صورت
 یہاں سرے سے ہی نہیں ہے۔ کتاب مولوی ابو محمد جالیسری نے ترتیب دی ہے۔ انہوں
 نے ہی اس کا دیباچہ لکھا ہے۔ انہوں نے ہی اس کا نام تجویز کیا ہے۔ اس لئے زیادہ سے

لہ ان تراجم سے استفادہ کے سلسلہ میں ہم پروفیسر ایوب قادری کے مضمون ہیں۔ انہی کے مجموعہ نوا در کتب خانہ سے
 ہمیں یہ تراجم حاصل ہوئے ہیں اور انہی کے ایک مضمون "علم جولائی ستمبر ۱۹۵۹ء سے بعض تفصیل حاصل ہوئیں۔ اس
 سلسلہ میں مولانا رشید احمد گنگوہی جو شاہ احمد سعید کے شاگرد بھی ہیں یہ بیان متحقق توجہ ہے۔ یہ بڑے مقدس لوگ تھے
 جن کا جی چاہے انہیں بدعتی کہے یا دہلی۔ شاہ احمد سعید تو کسی کو رنجیدہ کرنا جانتے ہی نہ تھے جو کسی نے کہا ان، سو اگر کسی نے
 کچھ کہہ کریش کیا ہو اور آپ کا نام اس پر درج کرنے کو کہا ہو اور آپ نے ان کو کیا ہو پھر تحریر حضرت کے نام سے شہور کر دی
 ہو تو عجب نہیں ہے، تذکرہ رشید ص ۲۰۔ ۲۱ مناقب مخرب (سرورق ص ۲) مطبع احمدی ۱۳۱۶ھ۔

زیادہ یہ کہا جاسکتا ہے کہ یہ شاہ صاحب کے فتاویٰ ہیں جنہیں مولوی سید ابو محمد نے کتابی شکل میں مدون کر دیا ہے بالکل اسی طرح جیسے مولانا عبید اللہ سندھی کے افکار پر پروفیسر محمد سرور کی کتاب کو پروفیسر محمد سرور کی کتاب ہی کہیں گے۔ اور افکار کو۔ اگر پروفیسر سرور کی روایات پر اعتماد ہو۔ مولانا سندھی کے افکار کہیں گے۔ کتاب کو مولانا سندھی کی تالیفات میں محسوب نہیں کریں گے، بلکہ پروفیسر سرور کی تالیفات میں کریں گے۔

رہا ان فتاویٰ کا سوال، تو ہمیں ان کی نسبت کی صحت میں تامل ہے۔

(۱) فتاویٰ کے آخر میں رسم و روایت کے برعکس شاہ صاحب کا نام (دستخط) نہیں ہے۔

(۲) دست خط اور تحریر کی توثیق کے لئے مہر کا بھی رواج عام ہے۔ کتاب کے ایک اردو

ترجمہ (تحفۃ المسلمین) کے آخر میں اگرچہ شاہ صاحب کی مہر ثبت ہے مگر ۱۲۶۱ھ کی اشاعت جو ہماری دانست میں اولین اشاعت ہے مہر سے عاری ہے۔

(۳) کتاب کا اصل مخطوطہ بہت سے شکوک و ظنون کا ازالہ کر سکتا ہے۔ اصولاً یہ مستفتی

(محمد زماں خاں) کے پوتے نواب حبیب الرحمن خاں شروانی کے یہاں ہونا چاہیے تھا۔ مگر مرحوم نے ایک موقع پر تالیف کتاب کی تاریخ بیان کی ہے لیکن اس کے مخطوطہ کا تذکرہ نہیں

کیا حالانکہ مخطوطات و نوادر کے باب میں ان کے ذوق کا تقاضا تھا۔ مخطوطہ محفوظ ہوتا تو ضرور ذکر کرتے پھر انہوں نے اپنے بیان میں دو غلطیاں کی ہیں۔ ایک تو سوالات کی تعداد ۳۵

کے بجائے ۳۶ بتائی ہے۔ دوسرے یہ سوالات مولوی ابو محمد کی معرفت بھیجے جانے کا ذکر کیا ہے۔ حالانکہ خود مولوی ابو محمد کا دیباچہ اس کی تردید کرتا ہے۔ معلوم ہوتا ہے کہ اصل فارسی

متن ان کی نظر سے گذرا ہی نہیں۔ ان کے خاندان کی طرف سے ہمیشہ اس کتاب کا اردو ترجمہ شائع ہوتا رہا ہے اور مترجم نے اس ترجمہ میں مولف کا دیباچہ حذف کر دیا ہے۔

(۴) مسائل اربعین شاہ صاحب ہی طرف منسوب ایک دوسری کتاب مائتہ مسائل

سے دس سال پہلے تالیف کی گئی ہے مگر اس کتاب کے دیباچہ میں مسائل اربعین کا ذکر ہے نہ کسی مسئلہ کے ذکر میں اس کا حوالہ ہے حالانکہ وہ بھی اسی موضوع پر ہے۔

(۵) کتاب کی طباعت شاہ صاحب کے سفر ہجرت (۱۲۵۸ھ) کے دو سال تین ماہ بعد

اور وفات سے ایک سال ۴ ماہ پہلے ہوئی۔ تالیف اور طباعت کے درمیان یہ وقفہ بے سبب اور بے علت نہیں۔

(۶) شاہ صاحب کے سلسلہ کے کئی معتبر اصحاب نے اس کتاب کے انتساب سے انکار کیا ہے۔ محسن ترمہتی نے جو شاہ عبدالغنی مجددی شاگرد شاہ اسحاق کے شاگرد تھے۔ ماہ مسائل اور مسائل اربعین دونوں کے شاہ صاحب کی تالیفات ہونے سے انکار کیا ہے اور ان کی تدوین و تالیف کو "رجال سوء" کا فعل قرار دیا ہے۔

کتاب الاربعین والمائة کلاهما نسب الیہ
وقع فیہ اشیاء من قبل الخطاء وغیرہ
اخبرنا البعض المشائخ انه کان فی اصحابہ
رجال سوء وکان هو یحسن الظن بہم فاذا
رفعت الیہ مسئلة رفعها الی من حضر
منہم فرما یدسون فی جوابها بعض ما
یوافق اھواھم ثم جمعت نلک المسائل و
واشہرت نسبتھا الیہ۔

مسائل اربعین و ماہ مسائل دونوں کتابیں
شاہ صاحب کی طرف منسوب ہیں جن میں کئی
جگہ غلطیاں ہیں۔ بعض بزرگوں نے مجھ سے بیان
کیا کہ شاہ صاحب کے تلامذہ میں چند بڑے
آدمی تھے اور شاہ صاحب ان سے حسن ظن
رکھتے تھے چنانچہ آپ کے سامنے جب کوئی
مسئلہ (فتویٰ) پیش ہوتا تو آپ انہیں بڑے
آدمیوں میں سے جو کوئی حاضر ہوتا (تحریر

جواب کے لئے) اس کو دیتے۔ یہ لوگ اکثر جوابات میں اپنے پسندیدہ نظریات شامل کر دیتے
تھے پھر یہ مسائل کتابی صورت میں مرتب کر لئے گئے اور شاہ صاحب کی طرف ان کی نسبت
مشہور ہو گئی۔

محسن ترمہتی نے اپنے مذکورہ بیان میں شاہ صاحب کی جس عادت کا ذکر کیا ہے۔
میاں نذیر حسین کی اس تحریر سے بھی اس کی تصدیق ہوتی ہے۔

میاں صاحب بنا بر کارگزاری مستفتیاں و
امتحان سوالہا بمن سیردی فرمودند برائے تحریر
جوابات۔

میاں صاحب (شاہ اسحاق) میرے امتحان
اور فتویٰ پوچھنے والوں کا کام چلانے کے لئے
سوال سیر سیر دفرار دیتے تھے کہ جواب لکھ دوں۔

معلوم ہی ہے کہ میاں نذیر حسین عدم تقلید اور وہابیت کے متشدد مبلغ تھے مگر دورِ طلبِ علم میں حنفیت کا نقاب زیب رُخ تھا۔

محسن ترہتی کے قول کی تصدیق اس سے بھی ہوتی ہے کہ مولوی بشیر الدین قنوجی نے بھی تفہیم المسائل کے دیباچہ میں اربعین و مآء کو شاہ صاحب کی طرف منسوب کیا ہے (۷) مندرجہ بالا نکات کے ساتھ جب ہم یہ دیکھتے ہیں کہ کتاب کے مولف مترجم شارح ایک خاص گروہ کے افراد اور ایک خاص نقطہ نظر کے حامل ہیں تو رجال سور "کا مفہوم... متعین ہو جاتا ہے اور ان کی اس بات میں وزن محسوس ہوتا ہے۔ بماکان یدستون فی جوابھا بعض ما یوافق اھواھم (یہ برے آدمی اکثر فتاویٰ کے جوابات میں اپنے پسندیدہ نظریات شامل کر دیتے تھے) چنانچہ ہم دیکھتے ہیں کہ مولف کتاب مترجم اور شارح سب کے سب اس نقطہ نظر کے حامل کی حیثیت سے معروف ہیں۔ جس کو عدم تقلید یا وہابیت کہا جاتا ہے۔

مولف کتاب مولوی ابو محمد کو نواب شروانی نے شاہ اسحاق کا شاگرد لکھا ہے۔ مگر نہ تو خود مولوی ابو محمد نے دیباچہ کتاب میں شاہ صاحب کے نام کے ساتھ استاذی یا استاذنا لکھا، نہ شاہ صاحب کے تلامذہ کی کسی فہرست میں ان کا نام نظر آیا۔ اس لئے اگر صرف نواب شروانی کی شہادت کو ہی کافی تصور کر لیں تو بھی ان کے معتبر و معروف تلامذہ میں سے تو نہیں کہہ سکیں گے ان کے مسلک اور نظریات پر مترجم کتاب ملا محمد نظام شاہ بھانپوری نے اس طرح روشنی ڈالی ہے مولوی محمد امین صاحب (ابو محمد) جو ان جوابوں کے لکھنے والے ہیں وہ بھی سید پاک اور دین اسلام کے عقیدے میں چست و چالاک ہیں ساری بدعات سے جو آجکل سادات میں رائج ہیں تائب اور بیزار اور خرافات سے دست بردار ہو کر پاک و صاف مسلمان ہو گئے ہیں اور علم حدیث میں بہت سی مہارت رکھتے ہیں۔

کتاب کے مترجم ملا محمد نظام شاہ بھانپوری :-

"کے بعض اساتذہ عامل بالحدیث تھے اور بدعت سے مجتنب۔ یہی عمل ملا نظام کا تھا۔

لوگ انہیں ”دہابی“ کہتے تھے مگر وہ خود کو حنفی بتاتے تھے۔^۱

دوسرے مترجم اور شارح مولوی سعد الدین عثمانی :-

”ردِ بدعات میں بڑے غالی تھے.... وہ (مولوی فضل رسول بدایونی) مولوی سعد الدین کو اس قدر تنگ کرتے تھے کہ ایک بار ان کا سقا بھنگی تک بند کر دیا تھا۔ مگر مولوی سعد الدین اس پر بھی اپنی ”مسمعی“ سے باز نہ آئے۔^۲

اسی کے ساتھ اگر آپ یہ بھی شامل کر لیں کہ مسائلِ اربعین کی طرح شاہ صاحب کی طرف دوسری منسوب کتاب ”ماتہ مسائل“ کے مرتب مولوی احمد اللہ انامی مسلکنا اہل حدیث تھے اور اس کتاب کے رد میں جب مولانا فضل رسول بدایونی نے تصحیح المسائل لکھی تو مولوی بشیر الدین قنوجی نے اس کا رد ”تفہیم المسائل“ کے نام سے لکھا۔ مولوی بشیر الدین بھی مسلکنا اہل حدیث تھے۔

اہل حدیث حضرات خصوصاً اس دور میں اسی قسم کی تحریفی والحاقتی سرگرمیوں میں ملوث رہے ہیں۔ انہی حضرات نے شاہ دلی اللہ کی طرف کئی رسائل منسوب کر ڈالے۔ انہی نے شاہ اسماعیل کی طرف سے رسالہ تنویر العینین تصنیف کر کے شائع کیا تھا۔^۳ شاہ اسحاق بھی ان حضرات کا ہدف بنے رہے اور ان کے قامت پر قبائے و ہاہیت چست کرنے کے لئے ان حضرات نے ہر اقدام کیا چنانچہ شاہ اسحاق نے مشکوٰۃ المصابیح کا اردو ترجمہ کیا تو ان حضرات نے اس میں الحاقات و ترمیمات کا سلسلہ چھیڑ دیا۔ چنانچہ شاہ صاحب کے سب سے معتمد و محبوب و مستقیم شاگرد بلکہ جانشین نواب قطب الدین خاں اس ترجمہ میں الحاقات کے سلسلہ میں اپنے محتاط انداز میں لکھتے ہیں۔^۴

کتاب مشکوٰۃ..... اس کا ترجمہ..... حضرت حاجی محمد اسحاق..... نے بیچ زبان ہندی کے بین السطور میں لکھا تھا لیکن کاتبوں سے اس کی صحت میں فرق آنے لگا۔ مرضی جناب موصوف

^۱ ۱۷۰۰ء تحفۃ المسلمین ص ۱۱۱ افاعت ص ۳۷۰ دہ۔ ۱۷۰۰ء وصالیئے اربعہ پر و فی سر محمد الیوب قادری۔

^۲ ۱۷۰۰ء تنبیہ العا ص ۷۰ و نظام الاسلام ص ۱۲۵۔ شاہ اسماعیل کی تقویت الایمان میں ترمیم تو اس صدی میں بھی کی گئی ہے۔

ہم نے خاندان شاہ دلی اللہ کی تالیفات میں تحریفات و ترمیمات پر ایک مستقل مقالہ لکھا ہے۔

^۳ مظاہر حق ص ۳

کی ایسی پائی کہ اگر بطور شرح کے لکھا جائے تو بہتر ہے اس لئے ہیچداں نے ترجمہ اس کا عربی (متن) سے علیحدہ کر کے لکھا۔

اس ترجمہ و شرح کا تاریخی نام "مظاہر حق" ہے جس سے ۱۲۵۴ھ برآمد ہوتے ہیں یاد کیجئے کہ اس کے ایک سال بعد ہی ۱۲۵۵ھ میں مسائلِ اربعین تصنیف کی گئی۔ وہ محسن ترمہتی جنہوں نے مسائلِ اربعین اور ماۃ مسائل کے انتساب میں کلام کیا ہے مظاہر حق کے متعلق لکھتے ہیں۔۔۔ "وترجمۃ المشکوٰۃ لہ معارفہ مرغوب فیہا" (آپ کا ترجمہ مشکوٰۃ بھی ہے جو مشہور ہے اور جس میں آپ کے پسندیدہ افکار ہیں)

اس گروہ کی الحاق کوشی "کا ایک اور اہم ثبوت یہ ہے کہ اس گروہ کے ایک فرد مولوی احمد اللہ انامی نے ایک کتاب تالیف کی اور شاہ اسحاق کی طرف منسوب کر دی (ماۃ مسائل) اور جب مولانا فضل رسول بدایونی نے ان پر تعاقب کیا تو اس میں ترمیم کر دی۔ حالانکہ شاہ صاحب اس وقت وفات پا چکے تھے۔ اگر کتاب درحقیقت شاہ صاحب کی تھی تو ان کی وفات کے بعد اس میں ترمیم کیسے ہوئی؟ اس گروہ نے مسائلِ اربعین کے ساتھ کیا معاملہ کیا؟ اس کا جواب کسی قدر تفصیل کا محتاج ہے۔

اس حد تک تو واقعہ ہے کہ محمد زماں خاں نے شاہ صاحب سے استفسار کیا تھا اور شاہ صاحب نے اس کا جواب بھی لکھوایا تھا۔ مگر اس مسئلہ کا کیا جواب لکھوایا تھا اور موجودہ کتاب کس حد تک شاہ صاحب کے اصل جواب سے مطابقت رکھتی ہے؟ یہ محل اشتباہ میں ہے کیوں کہ یہ جواب جن واسطوں سے ہم تک پہنچا ہے اور جو حضرات اس کی اشاعت میں پیش پیش رہے ہیں ان کی تاریخ الحاق کوشیوں سے سرسبز ہے۔ کتاب کا اصل مخطوطہ مسائل (محمد زماں خاں) کے درنا خصوصاً نواب شروانی کے کتب خانہ میں ہونا چاہیے تھا مگر اس کا کوئی اعلان ہمارے علم میں نہیں ہے۔ اسی خاندان کی طرف سے کتاب کے اصل فارسی متن کے بجائے ہمیشہ اس کا اردو ترجمہ شائع ہوتا رہا۔ ۱۳۷۵ھ میں اس کا

تازہ ایڈیشن شائع ہوا ہے۔ اس کے مقدمہ میں نامشر نے تاریخ تالیف، اشاعتوں، ترجموں، شرح، مترجمین، شارح، ناشر، غرض ہر گوشہ کے متعلق تفصیل ہیں۔ مگر نہیں ہیں تو مخطوطہ کے متعلق۔ ہم عدم ذکر کو مستلزم عدم نہیں کہتے مگر اتنا تو ماننا ہی پڑے گا کہ اس کے وجود کا کوئی ثبوت نہیں ہے۔ اس صورت میں نہیں کہا جاسکتا کہ وہ کیا کیا اضافات ہیں جو اس میں کئے گئے پھر بھی جن الحاقات و اضافات کا سراغ مل سکا ہے ان سے ہمارے اس گمان ہی کی تصدیق ہوتی ہے کہ شاہ صاحب کا اصل جواب ترمیم و الحاق کا ہدف رہا ہے۔

(۱) سوال ۱۱؎ یہ تھا کہ نو مولود کے ماں باپ کو جب نانی مبارک باد دیتا ہے تو اس کے جواب میں نانی کو انعام دینے کا جو دستور ہے وہ کیسا ہے؟ اس کے جواب کا خلاصہ اور ترجمہ یہ ہے کہ انعام دینا جائز ہے مگر نانی کا اصرار کرنا اور دستور بنا لینا جائز نہیں ہے۔ اس پر پہلے مترجم مولوی سعد الدین عثمانی نے یہ اضافہ کیا ہے۔ لہٰذا اور جو یہ لوگ اکثر حجام وغیرہ ہری گھانس کا پونڈا دے کر مبارک باد دیتے ہیں یہ رسم ہندوستان کے کفار کی ہے۔ پس اس طرح بخش خبری اور مبارک بادی پہنچانا اور اس کے عوض میں کوئی چیز بطور انعام اُن کو دینا درست نہیں۔ چاہئے کہ ایسے وقت میں حجام وغیرہ کو تو بیخ وزجر کریں نہ کہ انعام و اجر دیں۔

(۲) سوال ۱۲؎ کے جواب کے ترجمہ میں مترجم نے اپنی طرف ایک اور شرط بھی بڑھادی۔

”اور قرض بھی نہ لینا پڑے“ لہٰذا

(۳) مولوی سعد الدین نے ترجمہ کے ساتھ شرح بھی کی ہے۔ ترجمہ کے بعد تائید، تنبیہ، تفصیل وغیرہ عنوانات سے جو شرح کی ہے اس میں متعدد جگہ متن کے خلاف گئے ہیں۔ مثلاً اسی جواب میں متن میں بھات کی رسم کو جائز بلکہ مستحب لکھا گیا ہے۔ مگر شارح لکھتے ہیں۔ یہ فی الحقیقہ اصل اس رسم کی مشرکین ہند کے یہاں سے ہے۔ کتاب کے دوسرے ترجمہ تحفۃ المسلمین میں حسب ذیل مقامات پر متن میں ترمیم و الحاق یا فتاوائے متن سے اختلاف کیا گیا ہے۔

لہٰذا افادۃ المسلمین ۱۱؎ یہ افادہ بغیر امتیاز کے اس طرح کیا گیا ہے کہ اصل متن سے ناواقف قاری اس کو متن ہی کا ترجمہ سمجھنے پر مجبور ہوئے۔ لہٰذا وہ افادۃ المسلمین ۱۱؎۔

(۱) سوال ۳۲ جواب میں جو اضافہ صاحب افاۃ المسلمین نے کیا تھا وہی اضافہ الفاظ کے

تغیر لیسیر کے ساتھ صاحب تحفہ نے بھی کیا ہے۔

”اور جو اس وقت کوئی گھاس وغیرہ سرسبز چیز ہے لا کر مبارک دے جیسا کہ کفار ہند کی رسم ہے

تو اس صورت میں اس کو تنبیہ و زجر چاہئے نہ انعام و اجر لے

(۲) سوال ۵ کا ایک جز تھا کہ عقیقہ کا گوشت کس طرح تقسیم کریں؟ اس کے جواب کا ایک

جز یہ تھا کہ عقیقہ کا حکم قربانی کا سا ہے۔ اس لئے ماں، باپ، دادا، دادی یہ گوشت کھا سکتے ہیں اس

پر مترجم نے ایک حاشیہ لکھا ہے۔

”لیکن خاتم المحدثین (۹) نے حدیث ”کل غلام مرہون بعقیقته“ سے نکال لیا ہے اس

حدیث میں رہن کی لفظ گرو کے معنی پر ہے۔ فدیہ دینے پر دلالت کرتی ہے اس واسطے ماں باپ

کو کہ اس کی طرف سے فدیہ کرتے ہیں، کھانا مکروہ ہے۔

(۳) سوال ۳۹ کے جواب کے ترجمہ میں خزانة الفقہ اور کفایہ کی دو عربی عبارتیں اور ان

کا اردو ترجمہ بڑھا دیا ہے جن کا خلاصہ یہ ہے کہ اگر عورت اپنے گھر سے نکلے اور اس کا شوہر اُسے

منع نہ کرے تو چاہے وہ شوہر عالم و قاری ہی کیوں نہ ہو دیوث ہے اور اگر عورت بغیر اجازت

شوہر گھر سے باہر چلی جاوے مرد کی ذمہ سے مہر ساقط ہو جاتا ہے۔

(۴) خاتمہ میں ”کتاب ابن ابی الدنیا“ کے حوالے سے ایک حدیث اور اس کے ترجمہ کا

اضافہ کر دیا ہے۔ (یہی اضافہ افاۃ المسلمین میں بھی ہے)

مآة المسائل

پورا نام مآة المسائل فی تحصیل الفضائل بالادوة الشرعية و ترک الامور المہینة

جامع و مرتب۔ احمد اللہ بن دلیل اللہ صدیقی انامی

لہ تحفۃ المسلمین ص ۱۹ دونوں ترجموں (افاۃ المسلمین اور تحفۃ المسلمین) میں یہ اضافہ اس کی نشان دہی کرتا ہے کہ

ان دونوں ترجموں کے سامنے جو نسخہ متن فارسی تھا اس میں ایسی کوئی عبارت تھی جس کا دونوں نے ترجمہ کیا ہے والا نکرہا ہے

سامنے ص ۱۳۶ کا جرایڈیشن ہے اس میں ایسی کوئی عبارت نہیں ہے۔ لہ تحفۃ المسلمین ص ۲۱۔

سن تالیف - ۱۲۳۵ھ سن طباعت معلوم نہ ہو سکا ہے۔ میرے پیش نظر جو نسخہ ہے، وہ اشاعت پنجم (۱۹۱۳ء) مطبوعہ نول کشور کانپور ہے۔ مولانا فضل رسول بدایونی نے اس کتاب کا جو رد تصحیح المسائل کے نام سے لکھا تھا اس کا سن تالیف ۱۲۶۶ھ ہے۔ اس سے یہ اندازہ ضرور ہوتا ہے کہ ماہ مسائل کم از کم ۱۲۶۶ھ سے پہلے طبع ہو گئی تھی۔ ضخامت ۱۲۸ صفحات۔ مولف مقدمہ میں لکھتے ہیں کہ ایک تیموری شہزادے نے نوے سوالات لکھ کر پیش کئے اور جواب پر مصر ہو گئے۔ مجبوراً شاہ صاحب نے ان کے جوابات لکھے۔ میں نے مزید اس سوالات اور شاہ صاحب کے جوابات اضافہ کر کے ماہ مسائل نام رکھا۔

کتاب میرا پہلے شہزادے کے نوے سوالات کے جوابات ہیں پھر ایک ”فائدہ در بیان حقیقت کبیرہ صغیرہ“ ہے پھر خاتمہ در بیان سوالات عشرہ اور ان کے جوابات ہیں جن میں سے چھ سوالوں کے جواب میں لکھا ہے کہ یہی سوالات عہد سلطان قطب الدین میں حضرت نظام المشائخ نظام الدین کے روبرو اس وقت کے علماء دہلی سے لئے گئے تھے اس لئے جواب جدید کی حاجت نہیں بلکہ مولوی عصمت اللہ بن اعظم ساکن سہارنپور کے رسالہ سے بقیہ عبارت محضر نقل کی جاتی ہے اس کے بعد محضر کی عبارت بتماہا نقل کر دی ہے۔

اس کتاب کے جواب میں مولانا فضل رسول بدایونی نے تصحیح المسائل لکھی تھی جو ان کے بھانجے مولوی فیض احمد بدایونی نے ۱۲۶۶ھ میں مرتب کر کے شائع کی۔ تصحیح کے جواب میں مولوی بشیر الدین قنوجی نے تفہیم المسائل لکھی۔ تفہیم کا جواب مولوی فیض احمد بدایونی نے تعلیم الجاہل کے نام سے دیا۔ جس کا جواب مولانا قنوجی نے افہام الغافل کے نام سے لکھا۔ ہمیں شاہ صاحب کی طرف اس کتاب کی نسبت سے بھی اتفاق نہیں ہے۔ عدم اتفاق کے وجوہ حسب ذیل ہیں۔

۱۔ مولوی احمد اللہ بن دلیل اللہ صدیقی، ولادت ۱۲۳۳ھ۔ مولوی عبد الجلیل علی گڑھی اور شاہ محمد اسحاق سے تحصیل علوم کی فراغت کے بعد دہلی میں مقیم ہو گئے پھر مراد آباد منتقل ہو گئے اور وہاں عرصہ تک درس دیا۔ آخر میں قاضی ہو کر بھوپال چلے گئے تھے۔ تالیفات میں تفہیم المسائل کے علاوہ صومع البیتہ درود (مولانا فضل رسول بدایونی) اور قایم الکلام ہیں۔ ۲۔ مرزا غلام حیدر وغیرہ مقالات طریقت ص ۲۳۸ شہزادے جامع مسجد کے تاریخی مناظرے میں بھی شریک تھے اور شاہ اسماعیل کی طرف رجحان رکھتے تھے۔ سیف الجبار (مولانا بدایونی) ص ۲۵

(۱) اس کتاب کو بھی شاہ صاحب کی مرتبہ نہیں بتایا جاتا بلکہ ان کے ایک شاگرد مولوی احمد اللہ انامی خود کو اس کا مرتب بتاتے ہیں۔ انہوں نے دیباچہ لکھا ہے اور مولوی عبدالحی نے انہی کی مولفات میں اس کو شامل کیا ہے۔ (نزیہۃ الخواطر الجزء السابع ص ۴۸)

(۲) کتاب ۱۲۴۵ھ میں لکھی گئی ہے۔ لیکن اس کی اشاعت بہت بعد میں ہوئی۔ غالباً شاہ صاحب کی وفات کے بعد (۱۲۶۲ھ) ہوئی۔

(۳) مولانا فضل رسول بدایونی نے ثابت کیا ہے کہ ان کی کتاب تصحیح المسائل (رد ماہ مسائل) کی اشاعت کے بعد (۱۲۶۶ھ) بابا کا جوائڈ لیشن شائع ہوا اس میں کئی جگہ تغیر و تبدل ہوا ہے۔ (ص ۱ فیض ارواح قدسی) حالانکہ اس وقت شاہ صاحب وفات پا چکے تھے۔

(۴) مولوی بشیر الدین قنوجی نے جو شاہ صاحب کے شاگرد تھے اور جنہوں نے مولانا فضل رسول بدایونی کی تصحیح المسائل کا رد (تفہیم المسائل) لکھا تھا انہوں نے بھی اس کو شاہ صاحب کی تالیف لکھنے کے بجائے شاہ صاحب کی طرف منسوب لکھا ہے۔ (مقدمہ تفہیم المسائل)

(۵) مولوی محسن ترہتی نے اربعین کی طرح اس کتاب کو بھی شاہ صاحب کی طرف نسبت میں کلام کیا ہے۔ ان کی پوری عبارت یہ ہے۔

کتاب الاربعین والہما ینسب الیہ
 وقع فیہ اشیاء من قبل الخطا وغیرہ اخیرا
 بعض المشائخ انہ کان فی اصحاب رجال
 سوء وکان ہو یحسن الظن بہم فاذا رفعت
 الیہ مسئلۃ رفعھا الی من حضر منہم فرما
 کانوا یدسون فی جوابھا بعض ما یوافق
 احوالہم ثم جمعت تلك المسائل واشتہرت
 نسبتھا الیہ و فیہ امور تعقبھا فضل الرسول
 الاموی البدایونی واللہ اعلم۔ الیائے الخ

کتاب الاربعین و ماہ یہ دونوں کتابیں
 شاہ صاحب کی طرف منسوب ہیں جن میں
 کئی مسائل میں غلطیاں وغیرہ ہیں ہم نے
 بعض بزرگوں نے فرمایا کہ شاہ صاحب کے
 تلامذہ میں بعض برے لوگ تھے اور شاہ
 صاحب ان سے حسن ظن رکھتے تھے۔ چنانچہ
 جب آپ کے سامنے کوئی مسئلہ پیش ہوتا تو
 (تحریر جواب کے لئے) اس کو ان لوگوں کو
 دے دیتے تھے۔ یہ لوگ اکثر جواب میں اپنے
 پسندیدہ نظریات شامل کر دیتے تھے۔ پھر یہی مسائل جمع کر لئے گئے اور شاہ صاحب کی ان کی

نسبت مشہور ہو گئی اور ان میں بہت سی ایسی باتیں ہیں جن کا مولانا فضل رسول بدایونی نے رد کیا ہے۔

جہاں تک مولوی محسن ترہتی کے اس قول کا تعلق ہے کہ شاہ صاحب سے جو مسائل دریافت کئے جاتے تھے وہ اپنے شاگردوں کے سپرد کر دیتے تھے۔ میاں نذیر حسین کی ایک تحریر سے بھی اس کی تصدیق ہوتی ہے جو اگرچہ بعد میں جماعتِ دہا بیہ کے میر کارواں بنے لیکن اس وقت عالیٰ حنفی خود کو ظاہر کرتے تھے۔

دریں ازمندہ مذکورہ صدہا فتاویٰ اتفاق تحریر اس زمانہ (طلب علمی) میں سینکڑوں فتاویٰ رد دادہ و خود مولانا مرحوم بنا بر امتحان و لکھنے کا اتفاق ہوا اور خود مولانا مرحوم میر کارگزار مستفتیاں سوا لہا بن سپرد می امتحان اور فتویٰ پوچھنے والوں کا کام نکالنے فرمودند برائے تحریر جوابات کے لئے آئے ہوئے سوالات جوابات لکھنے کے لئے میرے سپرد فرماتے تھے۔

الحیاء بعد المات۔ ۵۷ و ۵۸

(۶) اربعین بھی شاہ صاحب کی تالیف بتائی جاتی ہے اور بآء بھی۔ مگر اربعین و بآء کے جوابات میں متعدد مقامات پر اختلافات بلکہ تضادات ہیں۔ مولانا بدایونی نے تصحیح المسائل کے صفحہ ۳۳ - ۳۶ - ۲۲۱ - ۲۴۵ - ۲۴۹ - ۲۹۷ پر اس قسم کے متعدد تضادات کی نشان دہی کی ہے۔ مثلاً بآء میں سوال ۲۲ کے جواب میں استمداد از قبور کو جائز لکھا ہے۔ اور اربعین میں سوال ۲۴ کے جواب میں اسی کو ناجائز بتایا ہے۔ (تصحیح المسائل صفحہ ۲۴۵، ۲۴۹) اس طرح تعین یوم عرس کو اربعین (سوال ۲۶) میں ناجائز اور بآء میں (سوال ۲۲) جائز لکھا ہے۔ (تصحیح المسائل ۳۶) یہ سہ پہلے لکھ چکے ہیں بآء بقول مؤلف ۱۲۳۵ھ میں ترتیب دی گئی ہے یعنی اربعین سے دس سال قبل۔ مگر اس کے باوجود اربعین کے نہ تو دیباچہ میں بآء کا ذکر ہے نہ کسی مسئلہ کے ذکر میں اس کا حوالہ ہے۔ نہ اجمال کی تفصیل کے لئے حوالہ دیا ہے۔

(۷) بآء کو مولوی عبدالحی نے نزہۃ الخواطر الجزء السابع ص ۲۵ پر مولوی احمد اللہ کی تالیفات میں شمار کیا ہے۔

اردو ترجمہ مشکوٰۃ المصابیح

یہ وہ ترجمہ ہے جو اپنے تاریخی نام "مظاہر حق" سے معروف و متداول اور نواب قطب الدین خاں دہلوی کی طرف منسوب ہے مگر وہ درحقیقت شاہ اسحاق کا کیا ہوا ہے۔ جیسا کہ خود نواب صاحب نے تحریر کیا ہے یہ

"کتاب مشکوٰۃ شریف.... اس کا اردو ترجمہ عدیم النظیر.... حضرت حاجی محمد اسحاق..... نے بیچ زبان ہندی کے بین السطور میں لکھا تھا لیکن کاتبوں سے اس کی صحت میں فرق آنے لگا۔ مرضی جناب موصوف کی ایسی پائی کہ اگر یہ بطور شرح کے لکھا جائے تو بہتر ہے اس لئے اس ہیچوان نے ترجمہ اس کا عبارت عربی سے علیحدہ کر کے لکھا اور فائدے مختصر مناسب مقام کے.... زیادہ کر کے خدمت عالی میں عرض کی اور جناب مدوح نے بھی کچھ فائدے لکھے تھے تبرکاً اس میں راج کئے۔ نواب صاحب نے اس شرح و ترجمہ کا نام مظاہر حق رکھا جس سے ۱۲۵۲ھ کے اعداد نکلتے ہیں۔ (۱۸۳۸ء) مگر جیسا کہ مندرجہ بالا اقتباس سے معلوم ہوتا ہے شاہ صاحب نے یہ ترجمہ اس سن سے پہلے تحریر فرمایا تھا جو طبع نہیں ہوا تھا اور طلبہ اس کی نقلیں کر لیتے تھے اور نقل کرتے وقت اپنے اپنے مسلک کے پیش نظر اس ترجمہ میں ترمیم بھی کر لیتے تھے۔ شاہ صاحب نے اس ترمیم و تغیر کے سدباب کے لئے یہ تجویز کی کہ ترجمہ کے ساتھ تشریح بھی کی جائے تاکہ ترجمہ میں ترمیم کا راز یہ شرح فاش کر دے۔ چنانچہ نواب صاحب نے اساذ گرامی کی تعمیل ارشاد میں اسٹاد کے ترجمہ کے ساتھ اپنی شرح بھی لکھی اور اس مجموعہ کی تاریخ تالیف و تحریر مظاہر حق سے نکالی۔ اس تفصیل کی روشنی میں یہ کہا جاسکتا ہے کہ شاہ صاحب نے مشکوٰۃ کا اردو ترجمہ ۱۲۵۳ھ سے چند سال پہلے کیا تھا۔

نواب صاحب شاہ صاحب کے محبوب و معتمد شاگرد شاہ صاحب کے فقہی مسلک کے متبع اور ہجرت کے بعد شاہ صاحب کے حقیقی جانشین تھے، اس لئے وہ جس ترجمہ کو شاہ صاحب

لے چنانچہ ہمارے پیش نظر جو اشاعت ہے اس پر بھی مترجم مولوی محمد قطب الدین خاں صاحب شاہ بھانپوری.... تحریر ہے
مطبع منشی نول کشور ۱۹۳۳ء مطبع بنجم۔ لے مظاہر حق ص ۲

کی طرف منسوب کر رہے ہیں وہ درحقیقت شاہ صاحب ہی کا ہوگا اور اس انتساب کی نوعیت، مسائل اربعین اور ماہ مسائل کے انتساب کی سی قطعاً نہیں ہو سکتی۔ اس کے علاوہ نواب صاحب کے علاوہ دوسرے حضرات نے بھی شاہ صاحب کی تالیفات میں اس کو محسوب کیا ہے۔ مثلاً محسن تریہتی جو شاہ صاحب کے شاگرد و شاہ عبدالغنی مجددی کے شاگرد تھے لکھتے ہیں۔

ترجمۃ المشکوٰۃ لہ معروفۃ مرغوب فیہا۔ (الیانف الجنی ص ۷)

”تذکرہ علماء ہند اور الحیاة بعد المماة میں شاہ صاحب کی ایک اور تالیف ”افتار ہندی“ کا نام بھی لیا ہے مگر نہ صرف یہ کہ ہم اس کتاب کے وجود سے لاعلم ہیں بلکہ ان دونوں کتابوں کے علاوہ کسی اور کتاب میں یہ نام بھی نظر سے نہیں گذرا۔“

غلام رسول مہر اور یحییٰ خاں نوشہروی نے ایک کتاب تذکرۃ الصیام کو بھی شاہ صاحب کی تالیفات میں شمار کیا ہے۔ مگر نہ یہ کتاب کہیں پائی جاتی ہے نہ ان دونوں حضرات نے اپنے کسی ماخذ کا حوالہ دیا ہے اس لئے یہ بات بھی نامعتبر ہے۔

فضائل عشرہ ذی الحجہ

نواب قطب الدین خاں اپنی کتاب احکام العیدین کے دیباچہ میں لکھتے ہیں:-
(جب شاہ محمد اسحاق نے ہجرت فرمائی) تو اس بیچ مداں کو خیال ہوا کہ آپ کی تالیفات میں سے کوئی رسالہ ہاتھ لگے تو اس کا ترجمہ اور شرح زبان ہندی میں لکھوں تاکہ کچھ ممنونہ فیض صحبت آپ کی کالوگوں میں باقی رہے۔ پس ایک سال فضائل عشرہ ذی الحجہ میں اس میں حدیثیں صحیحہ جمع کی تھیں پایا۔ میں نے اس کا ترجمہ اور شرح مختصر لکھی کہ مشتمل ہے احکام قربانی اور نماز عیدین وغیر ذلک کو۔ ص ۷۷
کتاب کے خاتمہ کی عبارت ہے۔

تمام شد رسالہ احکام العیدین من تصنیف مولوی محمد قطب الدین خاں رحمۃ اللہ تعالیٰ علیہ
شرح رسالہ فضائل ذی الحجہ من تصنیف قدوة العلماء والکاملین زبدة العلماء والعارفین
مولانا حضرت محمد اسحاق صاحب زاد اللہ شرفاً ص ۷۷

۱۵ اس نام کی ایک کتاب نواب قطب الدین خاں کی بھی ہے مگر وہ میں دستیاب نہیں ہوئی ممکن ہے اس کے مطالعہ سے کوئی سراغ ملے۔

کتاب کا سالِ تالیف ۱۲۵۸ھ ہے (یعنی جس سال شاہ صاحب نے ہجرت فرمائی) اور اس کا
تکمید ۱۲۶۱ھ میں لکھا گیا۔ (ص ۵۳)

شعب الایمان

اب ہم شاہ صاحب کی ایک ایسی تالیف کا تعارف کراتے ہیں جس کا کسی تذکرہ نگار
نے نام نہیں لیا۔ لیکن ہمارے سامنے جو اس کا مخطوط ہے وہ ۱۲۶۹ھ کا مکتوبہ ہے اور شاہ صاحب
سے قریب العہد ہے یعنی شاہ صاحب کی وفات ۱۲۶۲ھ کے صرف ۶ سال بعد لکھا ہوا ہے
'ناسخ و ناقل' سید احمد شہید کے خانوادے کے ایک فرد سید محمد صدیق بن سید محمد عمر حسنی نصیر آبادی
(راے بریلوی) ہیں اور جس مجموعہ میں ہے اس کے باقی مخطوطات تقابل کے بعد حرف بحرف
صحیح و مستند ثابت ہوئے ہیں۔

بِسْمِ اللّٰهِ الرَّحْمٰنِ الرَّحِیْمِ

رسالہ شعب الایمان

از حضرت شاہ محمد اسحاق محدث دہلوی مہاجر مکی

الحمد لله رب العالمین والصلوة والسلام علی رسولہ محمد والہ واصحابہ اجمعین۔ اما بعد
باید دانست کہ انسان مکلف را خرد راست کہ او امر حق تعالی را بجا آورد و از منہای اجتناب نماید
او امر بسیار است و لوہی ہم بسیار است بس این قدر ضرورت کہ شعبہ ایمان معلوم نماید ناموفق
آں اعتقاد و عمل خود درست نماید و منہای را ہم معلوم نماید کہ کدام کدام است تاکہ ازاں
احتراز سازد و منہای دو قسم است یکے گناہ صغیرہ کہ دوم گناہ کبیرہ۔ صغیرہ آنست کہ ہے
ازاں در شرع آمدہ باشد یا خلاف مشروع شود یا طریقہ کہ مامور باشد در دین آں مرتفع شود و
بر گناہ صغیرہ اصرار نماید اگر بسبب جلبت بشری مرتکب گناہ شد توبہ نماید اگر اتفاق توبہ
نشد پس امید از جناب باری تعالی آنست کہ بسبب طاعات و ضو و نماز و روزہ آنہارا
دور سازد دوم گناہ کبیرہ و گناہ کبیرہ را نیز معلوم نماید کہ کدام کدام اند تا از آنہا۔ احتراز
شدید سازد کہ از اکثر طاعتہا دور نمی شوند پس اول تفسیر گناہ کبیرہ باید دانست بعد از تعداد
گناہاں در ملاحظہ خود محفوظ بایداست۔

گناہِ کبیرہ گناہ ہے است کہ بر آں وعیدِ باتش و عذابِ سخت در قرآن شریف یا در حدیث صحیح
 آمدہ باشد یا مرتکب آں را تسمیہ کردہ باشند چنانچہ در حدیث شریف آمدہ است من
 ترک الصلوٰۃ متعمداً فقد کفر و ارد شدہ یا بر مرتکب آں حد مشروع باشد مثل زنا و دزدی و
 سرقت و قزاقی و مشرب خمر با شریعت او ساری یا زیادہ ازیں گناہ مسطورین باشد پس تعداد
 گناہاں کبیرہ انست کہ ہفتادہ در حدیث شریف وارد شدہ اند بیان گناہاں کبیرہ بایں وضع
 کہ چہار گناہ در دل است یکے شرک باللہ و شرک باللہ انواع است یکے در وجوب ذات
 دوم در عبادت سوم در استعانت چہارم در علم پنجم در قدرت ششم در تصرف ہفتم در خلق ہشتم
 در ندانہم در قول دہم در تسمیہ یازدہم در درج دوازدم در نذر سیزدہم در تفویض امور خلائق
 دوم نیت اصرار بر معصیت سوم نا امیدی از رحمت خدا چہارم امن از مکر خدا و چہار گناہ
 بر زبان است یکے شہادت دروغ دوم قذف مردِ عقیف یا زنِ عقیفہ بزنا سوم قسم دروغ
 چہارم سحر و سہ گناہ در شکم ست یکے آشامیدن شراب دوم خوردن مال یتیم سوم خوردن مال
 سود و دو گناہ دروغ است یکے زنا دوم لواطت و دو در دست است یکے کشتن ناحق دوم
 دردی کردن و یک در ریاست گریختن از کفار روز جنگ و یک گناہ شامل جمیع بدن ست و
 آں حقوق والدین و سوائے اینہا دیگر کبیرہ شمار کردہ کردہ اند و انہا است تصدیق کردن کاہن
 و سبب کردن رسول را و قرآن را فرشتہ ہارا و انکار کردن اینہا و استہزام زدن بیانہا و
 انکار کردن ضروریات دین را و ترک کردن نماز و زکوٰۃ روزہ و حج و تقدیم کردن نماز بروقت
 و تاخیر کردن نماز از وقت خود بلا عذر و جنگ کردن از مسلمانان بناحق و دروغ بستن
 بر پیغمبر صلی اللہ علیہ وسلم و سبب کردن صحابہ و کتمان شہادت بلا عذر و گرفتن رشوت انداختن
 فساد در میان مردوزن و سعانت کردن پیش سلطان و گرفتن مال پیش بطریق غصب بقدر
 دینار و افطار کردن روز رمضان در روز بلا عذر و قطع کردن رحم یعنی قرابت و خیانت
 کردن در کیل و وزن و ترک کردن امر بمعروف و نہی عن المنکر و احراق نمودن حیوان با آتش
 و نافرمانی کردن زن شوہر خود را بلا سبب و اہانت اہل علم و خوردن گوشت خوگ و نوشیدن
 منکر و نکاح محارم خود و قمار و ترک کردن ہجرت از ملک کفار و دوستی کردن کفار و بدگفتن

والدین و ترک کردن جهاد با وجود قدرت و غلبه کفار و اما شعبه ایمان که بجا آوردن آنها فریاد است یا مستحب پس اینست ایمان آوردن بخدا و صفات او متصف بجمع صفات کمال از حیات و علم و قدرت و اراده و سمع و بصر و کلام اعتقاد نمودن و نیز اعتقاد تنزیه جمیع علامات نقص و زوال نمودن و با سوائے او را حادث دانستن و ایمان بملائک و کتابهائے او و رسول او آوردن و نیز ایمان بتقدیر او خیر باشد یا شر آوردن و نیز ایمان بروز آخرت و نار و حشر و حساب و رویت پیدار و عذاب قبر و غیر آن آوردن و محبت خدا داشتن و دوستی و بغض در دل او داشتن و محبت پیغمبر صلی الله علیه و سلم داشتن و اعتقاد و تعظیم او نمودن و در تعظیم او فرستادن درود بر پیغمبر داخل است و محبت صحابه و اهل بیت و اتباع سنت این همه در محبت نبی داخل است و عمل با خلاص نمودن در دین داخل است ترک ریا و ترک نفاق و نیز شعبه ایمان است خوف خدا و امید بخدا و توبه کردن و شکر گزار کردن و وفا بعهده و نذر بجا آوردن و صبر و بجا آوردن طاعت و اجتناب از معصیت کردن و رضا بقضا نمودن و جهاد کردن و توکل کردن و شفقت کردن نمودن و توقیر بزرگان و رحمت بر خوردان داخل در تواضع است و ترک کردن کبر و عجب و حسد و حقد یعنی کینه و ترک کردن غضب و جاری کردن زبان بر کلمه توحید و تلاوت نمودن قرآن مجید و تعلیم علم و تعلیم کردن علم و دعا خوانستن از حق تعالی و ذکر نمودن باری تعالی استغفار نمودن و اجتناب از لغویات کردن و پاک شدن از نجاست حسی و حکمی و پوشیده ستر عورت خوردن و بجا آوردن نماز فرض باشد یا نفل و روزه داشتن و اعتکاف نمودن و تلاش نمودن شب شب قدر در عشره اخیره رمضان و زکوٰۃ دادن و صدقه عید الفطر دادن و حج کردن عمره نمودن و طواف گرد خانه کعبه گزاردن و ذبح قربانی و هدیه کردن و گریختن از فتنه برائے حفاظت دین خود و هجرت نمودن از ملک کفار به سوائے دارالاسلام و ادا ساختن کفارات و قصد کردن در ایمان خود یعنی قسمها و خود را در عفت داشتن بگردن نکاح و خبر گیری کردن به حقوق عیال خود و بر کردن بوالدین خود و تربیت کردن اولاد خود و وصله کردن رحم خود اطاعت مالکان و نرمی کردن بنفلا ماں و کنیزکان و ریاست کردن بعدل و متابعت جماعت نمودن و اطاعت اولی الامر

نمودن بشرطیکہ مخالف شرع نباشد و اصلاح کردن در میان مردمان و قتال کردن بخارج باغیان و اعانت نمودن بر سرے و در دین داخل است امر بمعروف و نہی عن المنکر و اقامت کردن درو و ادا کردن امانات و دادن خمس و اکرام و تعظیم مہمان نمودن و شناختن ہمسایہ و حسن معاملہ نمودن در میان مردمان و جمع کردن مال بکسب حلال و خرچ کردن مال در حق آل یعنی یتیمان و مستحقان وادن و برائے عمارت مسجد و مدارس و خانقاہاں و سراہا و پلہا و غیر آل۔

صرف نمودن و ترک اسراف و تبذیر نمودن و با ہم مسلمانان افشار اسلام نمودن و اطعام طعام کردن و جواب سلام دادن و جواب سلام دادن و اجابت دعوت نمودن بشرطیکہ قدرت داشتہ باشد و در آنجاں امر مخالف شرع نباشد و نماز بر جنازہ خواندن مشایعت آن نمودن و عیادت مریمان کردن و در ہر ماہ ستر روزہ داشتن و مردمان را ضرر نہ رسانیدن و اجتناب از لہو کردن و حیا نمودن و چیز موزی را از راہ دور کردن۔ آخر دعوانا الحمد للہ رب العالمین۔ اولاد و آخراد و ظاہراً و باطناً صلی اللہ تعالیٰ علیٰ خیر خلقہ محمد و آلہ و اصحابہ اجمعین۔ تمت تمام شد کار من نظام شد۔

الحمد للہ والمنہ کہ نسخہ شعب الایمان تصنیف مولانا و بالفضل اولانا مولانا محمد اسحاق صاحب مغفور و مرحوم بخط بے ربط خاکسار محمد صدیق ابن سید محمد عمر ساکن قصبہ نصیر آباد غفر اللہ ذنوبہ بتاریخ دوم۔ ماہ ربیع الاول۔

مزاج و کردار۔ مسلک و افکار

شاہ محمد اسحاق دہلوی مختلف اعتبارات سے ایک عظیم و جلیل شخصیت تھے۔ شاہ عبدالعزیز جیسے محدث جلیل کے نواسے اور خلیفہ مدرسہ رحیمیہ کے صدر نشین اور صد ہا اقدام حدیث کے شیخ۔ یہ بھی آپ کی عظمت ہی کا پہلو ہے کہ مظلومیت میں بھی کسی سے کمتر نہیں تھے۔ مختلف حلقوں نے آپ کے ساتھ بے تکلف نا انصافی روا رکھی اور اس کے نتیجے میں آپ کا مسلک غلط فہمیوں اور غلط بیانیوں کے غبار میں دھندلا گیا۔

جماعت مجاہدین کے تذکرہ نگاروں نے آپ کو نظر انداز کرنے کی متواتر و منظم کوشش کی۔

اہلِ حدیث اور وہابیوں نے اپنے متشددانہ مسلک کو آپ پر مسلط کرنے کی مہم چلائی۔
بدایونی علماء نے وہابیوں کی غلط بیانیوں کو صحیح تسلیم کر کے آپ کو بھی وہابیوں میں شامل کر لیا۔
اس اجمال کی تفصیل یہ ہے:-

جماعتِ مجاہدین کے تذکرہ نگاروں نے سید صاحب اور شاہ اسماعیل کے جوشِ عقیدت میں صرف شاہ اسحاق نہیں بلکہ ان کے پورے خاندان اور ان کے سارے بزرگوں کے ساتھ بڑا ہی ناروا اور گستاخانہ معاملہ کیا اور ان قابلِ احترام بزرگوں کو بدنام کرنے اور مشتبه قرار دینے اور ان کی طرف اپنی تحریروں اور کتابوں کی نسبت کرنے کی مہم چلائی۔ شاہ ولی اللہ کی طرف ایک دو نہیں چار رسائل منسوب کئے اور انہیں بکثرت شائع کرتے رہے۔ شاہ عبدالعزیز جو سید صاحب کے مرشد تھے انہیں سید صاحب ہی سے بیعت کا آرزو مند و مشتاق بتایا۔ انہیں شاہ عبدالعزیز سے برتر قرار دیا۔ شاہ عبدالعزیز کے چھوٹے بھائی اور شاہ اسماعیل کے والد شاہ عبدالغنی کو سید صاحب کے مریدوں میں محسوب کیا۔ حالانکہ وہ سید صاحب کی ولادت (۱۲۰۳ھ) کے صرف تین سال بعد (۱۲۰۳ھ) میں وفات پا گئے۔

آپ اندازہ کر سکتے ہیں کہ جو لوگ شاہ ولی اللہ، شاہ عبدالعزیز اور شاہ عبدالغنی کیساتھ یہ گستاخیاں روارکتے ہوں شاہ اسحاق ان کے یہاں کس شمار میں ہوں گے؟ چنانچہ پہلی کوشش تو یہ کی گئی کہ ان کا نام نشان ہی مٹا دیا جائے اور ایک مستقل ہستی کے طور پر ان کا تذکرہ ہی نہ کیا جائے۔ چنانچہ سید محمد علی رائے بریلوی کی مخزنِ احمدی، مولوی جعفر علی نقوی کی منظوم السعداء مرزا حیرت کی حیاتِ طیبہ، منشی محمد جعفر تھانیسری کی سوانح احمدی، مولانا ابوالحسن علی کی سیرت احمد شہید، کسی میں بھی شاہ اسحاق کے لئے مستقلاً کوئی باب، کوئی فصل قائم نہیں کی گئی۔ مولانا غلام رسول مہر نے تین ضخیم مجلدات میں تحریکِ مجاہدین کی تاریخ مرتب کی اور ان میں تحریک کے معمولی رفقاء تک کا مفصل تذکرہ مستقل ابواب میں کیا لیکن شاہ اسحاق کو بھول گئے۔ جماعتِ مجاہدین کے اختتام پر ایک ضمیمہ میں شاہ اسحاق اور ان کے بھائی شاہ یعقوب کا ایک جائزہ

۱۔ حیات سید احمد شہید (سوانح احمدی) از محمد جعفر تھانیسری طبع کراچی ص ۱۲۱

۲۔ دہلی اور اس کے اطراف ص ۱۲۵۔ ۳۔ حیات سید احمد شہید صفحہ ۱۵۵، ۲۹۵۔

کیا اور وہ بھی کل چار صفحات میں۔ یہ چار صفحات کا ضمنیہ بھی اس لئے نصیب ہوا کہ یہ دونوں بھائی "سید صاحب کے ارادت مند" تھے۔

مولانا مہر نے تو صرف "ارادت مند" لکھنے پر اکتفا کیا منشی محمد جعفر تھا نیسری نے تو شاہ اسحاق کو سید صاحب کا مرید ہی لکھ دیا۔ ایک طرف شاہ اسحاق سید صاحب سے عمر میں چار سال بڑے تھے دوسری طرف وہ اپنے نانا شاہ عبدالعزیز سے بیعت اور ان کی خلافت سے سرفراز تھے اور اسی حیثیت کی بنا پر سید صاحب انہیں نذر پیش کیا کرتے تھے یہ بلکہ ایک روایت یہ بھی ہے کہ سید صاحب نے شاہ اسحاق سے درس بھی لیا تھا۔

منشی محمد جعفر کے اتباع میں مولانا ابوالحسن علی نے سید صاحب سے شاہ اسحاق کے حصول فیض و تربیت باطن کا ذکر اپنی کتاب میں کر دیا۔ ایک غیر معتمد مولف پر اعتماد کر لیا۔ تحریک مجاہدین کے مورخین نے شاہ اسحاق کے تذکرے سے اعراض اور ان کو اپنے مقام سے فروتر دکھانے اور ان کی قدر و منزلت گھٹانے کی جو مسلسل و منظم مہم چلائی اس سے زیادہ مہلک اقدام اس گروہ کے علمائے کیا جسے اب بالعموم "وہابی" کہا جاتا ہے اور جو خود کو عامل بالحدیث، اہل حدیث اور سلفی اور اپنے مسلک کو عمل بالحدیث "تمسک بالکتاب والسنة" و بدعات و محدثات وغیرہ سے تعبیر کرتے ہیں۔ ان حضرات نے شاہ اسحاق کی طرف دو کتابیں مسائل اربعین اور آة مسائل منسوب کر دیں۔ ان کتابوں میں تشدد و تصلب پر مبنی فقہی نقطہ نظر کو شاہ صاحب سے نسبت دے کر اپنے مسلک کی اشاعت کرنی چاہی۔ ہم نے شاہ صاحب کی تالیفات پر جو باب قائم کیا ہے اس میں بڑی تفصیل سے اور بہ دلائل ثابت کیا ہے کہ یہ دونوں کتابیں شاہ صاحب کی نہیں ہیں۔ یہاں مختصراً ان حضرات کی نشان دہی کرنا ہے جو اس کا روبرو میں شریک تھے تاکہ آپ کو اندازہ ہو سکے کہ کس نقطہ نظر، کس انداز فکر اور کس عقیدے کے لوگ یہ "کار خیر" انجام دے رہے تھے۔ مسائل اربعین کے مرتب تھے مولوی ابو محمد، محمد امین جالیسری کے متعلق ان کے ایک ہم مشرب نے لکھا ہے۔

..... سید پاک اور دین اسلام کے عقیدہ میں چست و چالاک ہیں۔ ساری بدعات سے تائب و بنزار اور خرافات سے دست بردار ہو کر پاک صاف مسلمان ہو گئے ہیں اندازِ بیان صاف بتا رہا ہے کہ مولوی صاحب کس گروہ سے تعلق رکھتے تھے۔ کتاب کے مترجم ملا نظام شاہ سجھا پوری :-

کے بعض اساتذہ عامل بالحدیث اور ردِ بدعات سے مجتنب، یہی عمل ملا نظام کا تھا۔ لوگ انہیں ”وہابی“ کہتے تھے مگر وہ خود کو حنفی بتاتے تھے۔

دوسرے مترجم اور شارح مولوی سعد الدین عثمانی ”ردِ بدعات میں بڑے غالی تھے۔ وہ (مولانا فضل رسول بدایونی) مولوی سعد الدین کو اس قدر تنگ کرتے تھے کہ ایک بار ان کا سقا بھنگی تک بند کر دیا تھا۔ مگر مولوی سعد الدین اس پر بھی اپنی مساعی سے باز نہ آئے۔ شاہ اسحاق کی طرف دوسری منسوب کتاب ”آة مسائل کے مرتب مولوی احمد اسٹرانامی تھے۔ مسلکِ عامل بالحدیث تھے۔ آة مسائل کا رد مولانا فضل رسول بدایونی نے تصحیح المسائل کے نام سے شائع کیا تو مولوی بشیر الدین قنوجی نے تصحیح المسائل کا رد تفہیم المسائل کے نام سے کیا۔ مولوی بشیر الدین قنوجی بھی مسلکِ اہل حدیث تھے۔

ظاہر ہے کہ اس مسلک کے علمائے جو کتابیں تصنیف فرما کر شاہ اسحاق کے نام سے شائع کی ہوں گی انہیں شاہ اسحاق اور ان کے بزرگوں کے مسلکِ فقہی سے کیا نسبت ہوگی؟ اور جن لوگوں نے لاعلمی اور بے خبری کی بنا پر شاہ اسحاق کی طرف ان کتابوں کی نسبت کو صحیح سمجھا ہوگا انہوں نے شاہ اسحاق کے مسلک کے متعلق یقیناً یہ رائے قائم کی ہوگی کہ شاہ اسحاق بھی شاہ اسماعیل کی طرح اپنے نانا کے مسلک سے منحرف ہو گئے تھے۔ شاہ اسحاق کے ساتھ نا انصافی کرنے والوں کا تیسرا حلقہ بدایونی دبریلوی علماء کا گروہ ہے جس کے سرخیل مولانا فضل رسول عثمانی بدایونی تھے۔ مولانا فضل رسول نے شاہ اسحاق پر اپنے جو تاثرات ظاہر کئے ہیں اس سے اندازہ ہوتا ہے کہ گروہ اہل حدیث اپنے مقاصد میں کامیاب رہا اور مسائل اربعین اور آة مسائل کو شاہ اسحاق کی ہی تالیفات سمجھا جانے لگا اور مولانا فضل رسول نے اسی نے میں نے بلانی اور لکھا کہ مسائل اربعین اور آة مسائل دراصل تقویۃ الایمان کے ترمیم

شدہ ایڈیشن میں اور شاہ اسماعیل و شاہ اسحاق میں کوئی بنیادی اختلاف نہیں ہے۔ مولانا فضل رسول نے اپنے متعدد رسائل و کتب میں اپنے ان تاثرات کا اظہار کیا ہے۔ بوارق میں انہوں نے بر عظیم میں تاریخ تحریک و ہابیت کا تجربہ اس طرح کیا ہے۔ مولوی عبدالحی بڑھانوی اور شاہ اسماعیل نے سید صاحب کو اپنا مرشد بنا کر ایک تحریک شروع کی اور دورے کر کے وعظ و تلقین کرتے تھے۔ دورہ مراد آباد میں انہیں محمد بن عبدالوہاب نجدی کی کتاب التوحید ہاتھ آئی۔ کتاب التوحید کے انداز نے انہیں اپیل کیا۔ چنانچہ انہوں نے معمولی رد و بدل کے بعد اس کا اردو ایڈیشن تقویت الایمان کے نام سے شائع کیا جس پر علماء دہلی میں اضطراب پیدا ہو گیا اور ان کے خلاف مسائل و فتویٰ مرتب و شائع مناظرہ ہوا جس سے رفیق و سخوت اور تقیہ و تادیل کا اسلوب ان حضرات نے اپنایا پھر سید صاحب اور شاہ اسماعیل کی وفات کے بعد اور بھی سرد پڑ گئی اور تقویت الایمان کی اشاعت روک دی گئی مگر مسائل اربعین اور ماہ مسائل کے بارے میں تقویت کے

مسائل جوں کے توں رہے۔ (یاد رہے کہ یہ دونوں کتابیں شاہ اسحاق کی طرف منسوب ہیں)

اپنی دوسری کتاب سیف الجبار المسلمون میں مولانا بدایونی تقویۃ الایمان اور اربعین و ماہ کی اس ہم رنگی و یکسانی کی اس طرح تفصیل کی ہے۔

”جب مولوی اسحاق اس طریقہ کے امام بنے طریقہ اسماعیلیہ سے بہت اختلاف کیا یعنی جن باتوں کو مولوی اسماعیل نے مطلقاً کفر و شرک لکھا مولوی اسحاق نے ان میں سے کسی کو مکروہ کسی کو مختلف فیہ لکھا۔ کسی میں تفصیل کی۔“

مولانا بدایونی نے یہ جو لکھا ہے کہ اہمات مسائل کی حد تک تقویت باء اور اربعین میں کوئی فرق نہیں ہے۔ اسپرٹ دونوں میں وہی ہے تو ہمیں اس سے اتفاق ہے اور یہ جو لکھا ہے کہ جو تھوڑا بہت فرق ہے اور تقویت کی شدت و غلظت کی جگہ ان دو رسالوں میں رفیق و اخوت کا جو رنگ ہے وہ پالیسی کی تبدیلی کا نتیجہ ہے تو یہ بھی ہمارے خیال میں بالکل صحیح ہے مگر جہاں انہوں نے ماہ اربعین کو شاہ اسحاق کی تالیفات بیان کیا ہے اور

خود شاہ اسحاق کو شاہ اسماعیل کا ہم خیال تسلیم کیا ہے وہاں ہمیں ان سے اختلاف کرنا پڑتا ہے اور نہ صرف یہ کہ درحقیقت یہ کتابیں شاہ اسحاق کی تالیف نہیں ہیں بلکہ مولانا بدایونی کے بھی علم میں تھا کہ یہ ان کی تالیفات نہیں ہے اور ان کی طرف منسوب کر دی گئی ہیں کیوں کہ مولانا بدایونی نے خود لکھا ہے کہ ۱۲۶۶ھ میں جب انہوں نے ماہ مسائل کے جواب میں تصحیح المسائل لکھی تو اس کے بعد جوائڈیشن شائع ہوا اس میں کئی جگہ تغیر و تبدل کیا گیا تھا ظاہر ہے کہ شاہ اسحاق نے تو یہ تغیر کیا نہیں تھا جو تصحیح المسائل کی اشاعت سے چار سال قبل ۱۲۶۲ھ میں مکہ مکرمہ میں وفات پا گئے تھے۔ لامحالہ یہ تغیر و تبدل انہیں حضرات کے کیا ہوگا جو دراصل اس کتاب کے مؤلف تھے۔ مگر مولانا بدایونی کو شاہ اسحاق سے کیا ہمدردی تھی کہ وہ ان کی طرف سے صفائی کرتے اور وہابیت کے خلاف اپنے مقدمہ کو اُبھالیتے۔ اس لئے کہا جاسکتا ہے کہ وکیل کی حیثیت سے انہوں نے صحیح اقدام کیا لیکن افسوس ہے کہ تحقیق کا حق ادا نہیں کیا اور حق کو شنی اور حقیقت پسندی کا ثبوت نہیں دیا۔ اور آج سو اسو سال بعد جب ہم ایک غیر جانب دار کی حیثیت سے اس مسئلہ کا جائزہ لینے بیٹھے ہیں تو یہ کہنا پڑتا ہے کہ مولانا بدایونی نے شاہ اسحاق کے ساتھ انصاف نہیں کیا ایک معاصر ہونے کی حیثیت سے ان کے علم میں تھا کہ :-

کتاب ماہ مسائل مولف کتاب (مولوی احمد اللہ انامی) کے بیان کے مطابق ... ۱۲۳۵ھ میں مرتب ہوئی اور مسائل اربعین مولف کتاب (سید ابو محمد جالیسری) کے بیان کے مطابق ۱۲۵۵ھ میں مرتب ہوئی۔ مگر مسائل اربعین شاہ اسحاق کے سفر ہجرت ۱۲۵۸ھ کے دو سال تین ماہ بعد صفر ۱۲۶۱ھ میں شائع ہوئی اور ماہ مسائل اس کے بھی بعد یعنی شاہ صاحب کی وفات کے بھی بعد شائع ہوئی۔

دونوں کتابوں میں سے کسی کتاب پر جیسا کہ اس قسم کی کتابوں کے سلسلہ میں رسم و روایت ہے شاہ محمد اسحاق کے دستخط نہیں ہیں۔

دستخط اور تحریر کی توثیق کے لئے مہر کار وراج بھی عام ہے۔ مگر دونوں میں سے کسی

کتاب میں بھی شاہ صاحب کی مہر نہیں ہے۔

کتابوں کے حقیقی مصنف اور بظاہر مرتب و مولف معاصر ہونے کی بنا پر اہل حدیث یا کم سے کم ایسے متشدّد حنفی ہیں جو بدعت بدعت کی گردان کرنے کی بنا پر وہابی کہلاتے ہیں۔ اسی طرح کتابوں کے مترجم اور شارح بھی اس گروہ کے جانے پہچانے لوگ تھے خصوصاً مولوی سعد الدین عثمانی تو آپ کے ہم وطن (بدایونی) ہی تھے اور آپ اسی وہابیت کے جرم میں ان کا سقا بھنگی بند کر چکے تھے۔ آپ نے ماہ مسائل کے جواب میں جب تصبیح المسائل ۱۲۶۶ھ میں لکھی جب کہ شاہ اسحاق صاحب کے وصال کو چار سال ہو چکے تھے تو اس کے بعد حقیقی ... مصنف کتاب نے دوسرے ایڈیشن میں ترمیم کر دی۔ یہ خود آپ ہی کا بیان ہے جس کا مطلب یہ ہے کہ آپ کے علم میں تھا کہ ماہ مسائل کا حقیقی مصنف کون ہے؟ اس کے باوجود جب آپ یہ لکھتے ہیں کہ یہ کتاب شاہ اسحاق کی ہے تو ہم آپ کے قول کو قابل قبول تسلیم نہیں کر سکتے۔ مولانا بدایونی نے ماہ واربعین کو شاہ اسحاق کی کتاب میں فرض کر کے ہی یہ دعویٰ کیا ہے کہ وہ شاہ اسماعیل کے بعد جماعت کے امام بنے۔ مگر ہمیں ان کی کسی تحریر میں اس قول کی کوئی دلیل نظر نہیں آتی۔ یہ تو مولانا نے بھی تسلیم کیا ہے کہ

— بعد مرنے شاہ (عبدالعزیز) صاحب کے مولوی اسحاق ان کے جانشین و وارث ہوئے۔ وعظ و فتویٰ میں موافق سلف کے تھے اور مذہب اسماعیل کے مخالف تھے۔ ان کے ہاتھ کے لکھے ہوئے فتوے موجود ہیں۔

مگر شاہ اسحاق کے انقلاب خیال کا کوئی ثبوت مولانا نے پیش نہیں کیا۔ وہ کہتے ہیں کہ شاہ اسماعیل کے بعد طریقہ اسماعیلیہ کے امام شاہ اسحاق بنائے گئے مگر اس سلسلہ میں انہوں نے کوئی حوالہ نہیں دیا۔ نہ ہمیں معاصر تاریخوں میں کہیں اس کا سراغ ملا۔ نہ شاہ اسحاق کے کسی ارادت مند اور شاگرد نے اس کا ذکر کیا۔ نہ شاہ اسماعیل کے ہم مسلک حضرات میں سے شاہ اسحاق کے ساتھ وہ معاملہ کیا جو طریقہ کے امام کے ساتھ کیا جانا چاہیے۔ اس کے برعکس جیسا کہ ہم لکھ چکے ہیں تحریک کے مورخین نے شاہ اسحاق کے ساتھ تحقیر اور عدم اعتنا کا معاملہ کیا اور سید

صاحب کی ضخیم سوانح عمریوں میں شاہ اسحاق کا نام ملتا ہے تو بس مریدین کی فہرست میں مخزن احمدی منظورۃ السعد السوانح احمدی، سیرت سید احمد شہید سب کا یہی حال ہے۔ غلام رسول تہرنے اپنی عین ضخیم مجلدات میں سے ایک (جماعت مجاہدین) میں ختم کتاب کے بعد ضمیمہ میں چار صفحے میں شاہ اسحاق اور شاہ یعقوب دونوں بھائیوں کو بھگتا دیا ہے اور وہ بھی اس صراحت کے ساتھ کہ یہ دونوں جوں کہ سید صاحب کے ارادت مند تھے اس لئے اس کے مستحق تھے کہ ان کا تذکرہ ہو۔ مگر ہم بھول گئے اس لئے اب ضمیمہ میں ان کا تذکرہ کئے دیتے ہیں۔ تو یہ سب کچھ کیا ان کے امام طریقہ ہونے کا ثبوت ہے؟

اس سے ہم نے یہ نتیجہ اخذ کیا ہے کہ شاہ اسحاق کے پہلے موافق سلف ہونے اور بعد میں "اسماعیلی" بلکہ طریقہ اسماعیلیہ کے امام ہو جانے کا کوئی ثبوت مولانا بدایونی کے پاس سوائے اس کے نہیں تھا کہ وہ ان دو کتابوں کو شاہ اسحاق کی تالیف فرض کر رہے تھے اور یہ واقعہ نہیں ہے۔ لہذا یہ بھی واقعہ نہیں ہے کہ شاہ اسحاق سلف کے عقائد سے برگشتہ ہو گئے تھے اور سلفی ہو گئے تھے۔ اس تنقیحی جائزے کے بعد اب ہم مثبت طور پر شاہ محمد اسحاق کے مزاج و کردار اور مسلک و افکار کے متعلق کہتے ہیں۔

شاہ محمد اسحاق نے تعلیم کے مراحل اپنے ناناؤں (شاہ عبدالعزیز اور شاہ عبدالقادر) کے زیر سایہ طے کئے اور طریقت کے مراحل بھی انہیں دونوں بزرگوں نے طے کرائے اور سلسلہ قادریہ میں شاہ عبدالعزیز سے بیعت کی اور اسی تعلیم و تربیت کے اثرات نے ان کے کردار کی تشکیل کی اور وہ بالآخر شاہ عبدالعزیز کے جانشین منتخب ہوئے اور اپنے مدۃ العمر کے طرز فکر و عمل سے اس انتخاب صحت کا ثبوت دیا۔

ان کا فقہی و اصولی مسلک شاہ عبدالعزیز کا مسلک تھا اور وہ پورے پورے حنفی تھے اور ہر اس فرد اس کتاب اور اس تحریک کے مخالف تھے جو حنفیت اور تقلید کے خلاف ہو۔ اسی لئے وہ شاہ اسماعیل شہید کی تحریک عدم تقلید کے سخت خلاف تھے۔ قائلین عدم تقلید کو "لامذہب" فرمایا کرتے تھے۔ ان کے تلمیذ سعید اور خلیفہ نواب مولوی قطب الدین خاں دھلوی لکھتے ہیں یہ

لہ تو فریق ص ۳ طبع لاہور۔

اور چند سال گزرے ہیں میں نے بچپن خود دیکھا تھا کہ مولانا اولانا دمرشد ناد استاذنا خاتم المحدثین مولانا شاہ محمد اسحاق صاحب رحمۃ اللہ علیہ امام اعظم رحمۃ اللہ علیہ کے طعن کرنے والوں پر خفا ہوتے تھے کہ رنگ آپ کا سرخ ہو جاتا تھا اور فرماتے تھے کہ بدون تقلید مذہب ایک امام کے کوئی بنتی ہی نہیں ہوتی ہے اور آپ حنفی المذہب تھے۔

نواب صاحب کا بیان ہے کہ شاہ صاحب غیر مقلدین کو ضال و مضل فرماتے تھے۔

نواب صاحب نے اپنی دوسری کتاب تحفۃ العرب و العجم میں لکھا ہے۔

اس وقت جناب مولانا محمد اسحاق صاحب مرحوم اور مولوی محبوب علی صاحب مرحوم اور

مولوی عبدالخالق صاحب مرحوم دہلی میں موجود تھے اور یہ صاحب ایسے لوگوں سے بہت ناراض

رہتے تھے اور ان کے کلمات سن کر چہرہ مبارک حضرت مولانا محمد اسحاق کا سرخ ہو جاتا تھا اور فرماتے

تھے کہ یہ لوگ ضال ہیں

آخر مجبور ہو کر (احناف نے) سن ایک ہزار دو سو چون میں ایک استفتا مولانا محمد اسحاق

صاحب نواسہ و جانشین حضرت شاہ عبدالعزیز رحمۃ اللہ علیہ کے روبرو پیش کیا۔ انہوں نے اس

کے جواب میں تقلید امام معین کو واجب تحریر کیا اور اس کے منکر کو ضال تحریر فرمایا۔ پھر اس فتویٰ

پر دیگر علماء شہر نے بھی کچھ کچھ عبارتیں لکھ کر مہر میں لگائیں۔

اب شاہ صاحب کا وہ فتویٰ ملاحظہ فرمائیے جس کا ذکر مندرجہ بالا عبارت میں آیا ہے۔ شاہ

صاحب فرماتے ہیں۔

در کتاب اشباہ می نویسد اذ اشنا عن مدھنا

و مذہب مخالفینا فی الفروع یجب علینا

ان نجیب بان مدھنا صواب یحتمل الخطا

و مذہب مخالفینا خطا یحتمل الصواب

انتھے وقتے کہ کسے مذہب حنفی اختیار کر دلازم

ست کہ ترجیح خواہد داد و چون ترجیح مذہب خود

کتاب الاشباہ والنظائر میں لکھا ہے کہ

جب ہم سے ہمارے مذہب اور ہمارے

مخالفوں کے فروع (جزئیات) کے بارے

میں پوچھا جائے تو ہمارا جواب یہ ہونا چاہیے کہ

ہمارا مذہب صواب ہے (بے خطا) اور اس میں

خطا (صحیح نہ ہونے) کا احتمال ہے اور مخالفین

رام جرح خواہد دانست و مذہب اربعہ را مخرج
 نباید دانست اتباع ایشان اتباع کتاب و
 سنت باید دانست و کسی کہ امتیاز ندارد در میان
 احادیث کہ صحیح است یا غیر صحیح پس برد لازم
 است کہ اتباع علماء را نماید و کسی حقیقت مذہب
 اربعہ نداند و افکار اتباع ایشان کند آن ضال
 است و اللہ اعلم۔ مہر محمد اسحاق
 جاننا چاہیے اور جو شخص صحیح اور غیر صحیح احادیث میں امتیاز نہیں کر سکتا اس پر لازم ہے کہ علماء را حق
 کی پیروی کرے اور جو کوئی مذاہب اربعہ کو حق نہ سمجھے اور ان کی پیروی کا انکار کرے وہ ضال ہے۔
 اور اللہ بہتر جانتا ہے۔ مہر محمد اسحاق

یہاں یہ بھی پیش نظر ہے کہ شاہ صاحب نے یہ فتویٰ ۱۲۵۳ھ میں تحریر فرمایا تھا
 جس کے ایک سال بعد ۱۲۴۵ھ میں کہا جاتا ہے کہ انہوں نے ماۃ مسائل لکھی۔ (کیا یہ بات
 سمجھ میں آسکتی ہے؟)

نواب صاحب کی ہی زبانی شاہ صاحب کے طریق درس اور حمایتِ احناف کا
 حال بھی سن لیجئے۔ لکھتے ہیں۔

”ہم نے دیکھا جناب مولانا محمد اسحاق صاحب علیہ الرحمۃ کو وقت پڑھانے حدیث
 کے جہاں تعارض حدیث اور روایت فقہی میں ہوتا اس وقت حدیث متمسکہ حنفیہ کی
 بیان فرما کر دفع تعارض کر دیا کہ پڑھنے والے کو تسکین ہو گئی اور سو بڑھتی بہ نسبت مذہب
 (فقہی) کے نہ ہونے پائی بلکہ حقیقت مذہب اپنے دل میں خوب جم گئی“

شاہ صاحب کے معتبر، معتد اور سعید تلامذہ کے ان اقوال و بیانات اور خود شاہ
 صاحب کے اس فتوے کے بعد شاہ صاحب کی صحبت عقائد اور حنفیت میں ان کے
 رسوم کے متعلق کوئی شبہ باقی نہیں رہتا اور شاہ اسماعیل سے کسی قسم کے اتحاد و اتفاق

نکرد نظر کا سوال ہی پیدا نہیں ہوتا بلکہ اس کے برعکس شاہ اسماعیل سے اُن کے خوش گوار روابط کا کوئی ذکر کسی نے نہیں کیا۔ اختلافِ نظریات کی بنا پر جادہ و منزل کا اختلاف بے شک نمایاں ہے۔ مثلاً سید صاحب ایک پورے قافلہ کے ساتھ سفرِ حج کے لئے گئے تھے۔ اس قافلہ میں خاص اُن کے گھرانے کے بہت سے افراد شریک تھے۔ اس دور میں ایسے دور و دراز کے سفر میں اقامت و ہجر ہی کو بڑی اہمیت دی جاتی تھی۔ پھر اعزاء کی رفاقت! مگر شاہ اسحاق اس قافلہ میں شریک نہیں ہوئے اور اس قافلہ کی مراجعت کے صرف چند ماہ کے بعد عازم سفر ہوئے۔

راہوں کے اختلاف کا ایک اور پہلو اس سے بھی نمایاں ہونا ظاہر ہوتا ہے۔ پہلے کاروانِ حج کے دو اہم مسافر شاہ اسماعیل اور مولوی عبدالحق نے اپنے سفرِ حج میں قاضی محمد بن علی الشوکانی سے سندِ حدیث حاصل کی تھی۔ ان کے متنا بعد شاہ اسحاق بھی حجاز پہنچے مگر انہوں نے قاضی الشوکانی سے نہیں شیخ عمر بن عبدالکریم سے سند حاصل کی۔ یہ اختلاف صرف انہوں کے افراد کا اختلاف نہیں ہے، مکاتیبِ فکر و خیال کا اختلاف ہے۔

شیخ عمر نے خود کو حنفی لکھا ہے۔ وہ وطن بھی حجازی تھے۔ نجدی نہیں تھے۔ قاضی شوکانی نجدی نہیں یعنی تھے۔ وہ مسلک بھی حنفی نہیں تھے۔ مولانا عبید اللہ سندھی نے انہیں زیدی بتایا ہے۔ پھر یہ بھی پیش نظر رہے کہ شاہ اسحاق ابھی حجاز ہی میں تھے کہ سید صاحب اور شاہ اسماعیل اپنے قافلہ مجاہدین کو لے کر سرحد کی طرف روانہ ہو گئے تھے اور ان کی مراجعت کا انتظار نہیں کیا تھا۔ کیا یہ سب باتیں اس ذہنی بُعد اور مزاج و مسلک کے اختلاف کی نشان دہی نہیں کرتیں جو شاہ اسماعیل اور شاہ اسحاق میں تھا؟

اس کے ساتھ یہ بھی حقیقت ہے کہ شاہ اسحاق معلوم ہوتا ہے کہ فطرتاً تحریر و کتابت کے مرد میدان نہیں تھے۔ وہ مسندِ درس کو زینت دینے کے لئے بنائے گئے تھے اور عمر بھر بھی مسندِ درس ہی سے چسپاں رہے۔ لوح و قلم کی آویزشوں کے لئے نہ وہ وقت نکال سکے، نہ انہیں اس سے فطری مناسبت تھی۔ مختصر یہ کہ وہ قلم کار نہیں تھے اس لئے علامہ فضل حق خیر آبادی مولانا رشید الدین خاں اور دوسرے معاصرین کی طرح اس فتنہ کے انسداد کے لئے

قلم کو حرکت میں نہیں لاسکے اور قائلینِ عدم تقلید کے رد میں وہ خود کوئی رسالہ یا کتاب نہ لکھ سکے، ہاں اُن کے تلامذہ خصوصاً قاری عبدالرحمن پانی پتی اور نواب قطب الدین خاں نے ان کی کوتاہِ قلمی کی خوب تلافی کر دی۔ تقسیم کار کے اصول کے تحت شاہ اسحاق نے جو کام اپنے ذمہ لیا تھا کوئی بھی ہوش مند اس کی اہمیت و افادیت سے انکار نہیں کر سکتا۔ فقہتہٴ عدم تقلید کے انسداد کی ایک بڑی موثر و مفید تدبیر شاہ اسحاق نے یہ کی کہ صحیح العقائد اور سلیم الفکر علماء کی جماعت ڈھالتے رہے اور اُسے پورے ملک میں بکھرتے رہے تاکہ وہ ہر محاذ پر ہر گوشہ میں قائلینِ عدم تقلید سے نپٹتے رہیں اور برسرِ زمین بھی ان کا رد کرتے رہیں۔ یہ کام دیرِ طلب اور حوصلہ آزما سہی مگر اس کے نتائج و ثمرات کی گہرائی نا قابلِ انکار ہے۔

آپ صفحاتِ مابین میں پڑھ چکے ہیں کہ وہ فجر سے عشاء تک معمولی وقفوں کے سوا مسلسل درس و افادہ میں منہمک رہتے تھے۔ معلوم ایسا ہوتا ہے کہ انہوں نے یہ فیصلہ کر لیا تھا کہ ایک فرد کی حیثیت سے گروہِ مخالف سے نبرد آزما ہونے کے بجائے بہتر اور مفید تر یہی ہے کہ وہ فرد فرد نہ رہے جماعت بن جائے۔ چنانچہ شاہ اسحاق یہ جماعت بناتے رہے اور غیر مقلدین کے خلاف انہوں نے ایک ایسی فوج تیار کر دی جو صرف دہلی میں نہیں بلکہ ملک کے ہر حصہ میں پہنچ کر اُن کو للکارتی رہی اور مسندِ درس، میدانِ مناظرہ، بزمِ لوح و قلم، غرض ہر محاذ پر ان حضرات کے رد و ابطال اور اس فتنہ کے استیصال میں سرگرم رہی۔

شاہ اسحاق نے تحریکِ جہاد میں جس حد تک حصہ لیا اس پر ہم ایک مستقل فصل میں گفتگو کر چکے ہیں۔ مولانا فضل رسول بدایونی کی نظر میں شاہ اسحاق کی دہابیت میں اس "بزم" کو بھی دخل ہے حالانکہ بات صاف اور سادہ ہے۔ جہاں تک شاہ اسماعیل کے مزاج کی شدت، اُن کے غیر حکیمانہ اندازِ دعوت اور ترکِ تقلید کی تبلیغ کا تعلق ہے اس سے شاہ اسحاق کو شدید اختلاف تھا۔ مگر جہاں تک دعوتِ جہاد کا تعلق ہے تو مرتبہ اطلاق میں اس سے اختلاف کا کیا جواز تھا اور جہاد میں کسی نہ کسی لوح کی شرکت میں تذبذب کا کیا محل تھا؟ چنانچہ شاہ اسحاق نے جو اختلاف کو اختلاف کی حد تک رکھنے اور اتفاق کی بات میں اتفاق کرنے کے قائل تھے۔ مجاہدین کی بقدر استطاعت اعانت کی۔ (جس کی تفصیل ہم "اعانتِ مجاہدین" کے عنوان سے ایک فصل میں کر چکے ہیں)

ماخذ و مصادر

- ۱- نزہتہ الخواطر الجز السابغ - مولانا عبدالحمی حسنی - حیدرآباد دکن ۱۹۵۹ء
- ۲- " " الجز الثانیہ " " ۱۹۶۰ء
- ۳- النفوس الدہلیہ - مولوی عبدالوہاب دہلوی (علی جان دالہ) در مقدمہ المسوی شرح موطا - الجز الاول طبع مکہ معظمہ ۱۳۵۱ھ
- ۴- مائة مسائل - طبع نہم نول کشور کاپنور ۱۹۱۳ء
- ۵- الرسالة الوضیہ فی النصیحة والوصیة (وصیت نامہ) شاہ ولی اللہ - مطبع احمدی ہوگی (بنگال) سن ۱۳۱۳ھ
- ۶- ملفوظات شاہ عبدالعزیز - مطبع مجتہبائی میرٹھ ۱۳۱۳ھ
- ۷- ارواح ثلاثہ (حکایات اولیا) یونین پریس دہلی - طبع کراچی
- ۸- فتاویٰ عزیز - شاہ عبدالعزیز - مرتبہ مرزا محمد بیگ دہلوی - مطبع مجتہبائی دہلی
- ۹- لال قلعہ کی ایک جھلک - خواجہ ناصر نذیر فراق دہلوی - ساقی بک ڈپو دہلی
- ۱۰- انفاس العارفين - شاہ ولی اللہ دہلوی - مطبع احمدی - سن ۱۳۱۳ھ
- ۱۱- حیات سید احمد شہید (سوانح احمدی) محمد جعفر تھانیسری - طبع کراچی ۱۹۶۸ء
- ۱۲- آثار الصنادید سید احمد خاں - طبع کراچی ۱۹۶۶ء - مرتبہ ڈاکٹر سید معین الحق
- ۱۳- جماعت مجاہدین - غلام رسول قہر - طبع لاہور ۱۹۵۵ء
- ۱۴- شاہ ولی اللہ کی سیاسی تحریک - مولانا عبید اللہ سندھی - طبع لاہور ۱۹۶۰ء
- ۱۵- واقعات دار الحکومت دہلی - حصہ دوم - بشیر الدین احمد ۱۹۱۹ء
- ۱۶- مجموعہ حالات و کرامات عزیز - حصہ اول - سید احمد ولی اللہی - دہلی ۱۳۳۸ھ
- ۱۷- تراجم علماء حدیث - یحییٰ خاں نوشیروی - دہلی ۱۹۳۸ء
- ۱۸- شامیم امدادیہ - مرتبہ مولانا اشرف علی تھانوی
- ۱۹- سرگذشت مجاہدین - غلام رسول قہر - طبع لاہور ۱۹۵۵ء
- ۲۰- الحیات بعد المات - فضل حسین بہاری - طبع کراچی ۱۹۵۹ء

- ۲۱۔ مسائل اربعین مطبع محمدی دہلی ۱۳۶۱ھ
- ۲۲۔ الیانع الجنی فی اسانید الشیخ عبدالغنی از محمد محسن الترمذی۔ جید برقی پریس دہلی ۱۳۴۹ھ
- ۲۳۔ شاہ محمد محدث دہلوی۔ شاہ ولی اللہ کے پانچویں فرزند۔ محمود احمد برکاتی۔ رسالہ فاران جون ۱۹۴۵ء کراچی
- ۲۴۔ مقالات طریقت معروف بفضائل عربی۔ عبدالرحیم ضیا۔ طبع ۱۳۹۲ھ تالیف ۱۳۹۱ھ مطبع متن کزنال
- ۲۵۔ مخزن احمدی از سید محمد علی رائے بریلوی۔ ۱۳۹۹ھ مفید عام آگرہ
- ۲۶۔ گلشن ہمیشہ بہار۔ نصر اللہ خاں۔ مرتبہ ڈاکٹر اسلم فرخی۔ انجمن ترقی اردو کراچی
- ۲۷۔ مکتوب شاہ اسماعیل شہید۔ مطبع مجتہبی دہلی ۱۸۹۱ء
- ۲۸۔ منظوم السعدانی احوال الغزاة والشہداء۔ جعفر علی نقوی۔ مولفہ ۱۳۷۶ھ مخطوط
- ۲۹۔ (کتب خانہ سعیدیہ ٹونک)
- الفوز الکبیر۔ شاہ ولی اللہ۔ مطبع احمدی ہوگی (بنگال) ۱۳۳۹ھ
- ۳۰۔ فتاویٰ ابن تیمیہ۔ طبع مصر
- ۳۱۔ مکتوبات (شاہ ولی اللہ) مطبع احمدی دہلی ۱۳۰۳ھ
- ۳۲۔ محمد بن عبدالوہاب۔ مسعود عالم ندوی ۱۹۳۹ء مطبع کراچی
- ۳۳۔ الخیر الکثیر۔ شاہ ولی اللہ۔ ڈابھیل ۱۹۳۵ء
- ۳۴۔ شاہ ولی اللہ کا فقہی مسلک المسوی والصفی کی روشنی میں۔ ڈاکٹر محمد منظر بقا حیدرآباد سندھ
- ۳۵۔ استدراک (برسیاسی مسلک) از مولانا ندوی، مسعود عالم ندوی
ماہنامہ معارف اعظم گڑھ۔ شماره ۳ جلد ۵ فروری ۱۹۳۳ء
- ۳۶۔ حجۃ اللہ البالغہ۔ شاہ ولی اللہ۔ مطبع صدیقی بریلی ۱۳۸۶ھ
- ۳۷۔ فیوض الحرمین ۔ مطبع احمدی دہلی ۱۳۰۸ھ
- ۳۸۔ حیات ولی۔ رحیم بخش دہلی ۱۳۱۹ھ
- ۳۹۔ اہل حدیث کی علمی خدمات۔ یحییٰ خاں نوشہروی۔ الرحیم اکتوبر نومبر ۱۹۶۵ء
- ۴۰۔ رسالہ اصول مذہب حنفیہ (در فتاویٰ عربی صلا) شاہ عبدالعزیز
- ۴۱۔ رسالہ کیفیت اختلاف مذاہب اربعہ مشمول فتاویٰ عربی صلا ۱۳۶۶۔ شاہ عبدالعزیز

- ۴۲۔ مایجب حفظہ للناظر۔ شاہ عبدالعزیز۔ مطبع احمدی دہلی ۱۳۰۷ھ
- ۴۳۔ تحفہ اثنا عشریہ۔ شاہ عبدالعزیز۔ طبع کراچی
- ۴۴۔ ازالۃ الخفا عن خلافت الخلفاء۔ شاہ ولی اللہ۔ مطبع صدیقی بریلی ۱۲۸۶ھ
- ۴۵۔ تنبیہ الصالحین و ہدایت الصالحین۔ مطبع خورشید عالم لاہور۔ سن ندارد
- ۴۶۔ الثقافة الاسلامیہ فی الہند۔ سید عبدالحی حسنی۔ طبع دمشق ۱۳۵۸ھ
- ۴۷۔ تنویر العینین۔ شاہ اسماعیل شہید۔ طبع نظامی لدھیانہ ۱۲۷۹ھ
- ۴۸۔ البوارق المحمدیہ لرحمہ الشیاطین النجدیہ۔ مولانا فضل رسول بدایونی ۱۲۶۵ھ
- ۴۹۔ شاہ ولی اللہ کے حالات شاہ عبدالعزیز کی زبانی۔ محمود احمد برکاتی۔ اقبال ریلو کراچی
- ۵۰۔ الادا اہل۔ مطبع احمدی دہلی ۱۳۰۷ھ
- ۵۱۔ کشف الحجاب۔ قاری عبدالرحمن پانی پتی۔ لکھنؤ۔ مع مقدمہ از محمود احمد برکاتی۔ کراچی ۱۹۸۱ء
- ۵۲۔ توقیر الحق۔ نواب مولوی قطب الدین خاں۔ مطبع خورشید عالم لاہور۔ سن ندارد
- ۵۳۔ نظام تعلیم و تربیت حصہ دوم۔ مولانا مناظر احسن گیلانی۔ ۱۹۳۳ء۔ ندۃ المصنفین دہلی
- ۵۴۔ دہلی ادراک کے اطراف۔ عبدالحی حسنی دہلی ۱۹۵۸ء
- ۵۵۔ تذکرہ صادق۔ عبدالرحیم صادق پوری۔ طبع ۱۳۲۰ھ
- ۵۶۔ تازہ نوار معارک۔ تالیف عطار حسین۔ مرتبہ آقائے عبدالحی کراچی ۱۹۵۹ء
- ۵۷۔ مومن از کلب علی خاں فائق۔ مجلس ترقی ادب لاہور ۱۹۶۱ء
- ۵۸۔ حالات مولانا محمد قاسم نانوتوی۔ از مولانا محمد یعقوب نانوتوی۔ طبع بہاول پور ۱۳۹۷ھ
- ۵۹۔ مرقاۃ الیقین فی حیوۃ نور الدین۔ اکبر شاہ خاں نجیب آبادی۔ مجلس احمدیہ لاہور
- ۶۰۔ ارشاد مرشد۔ حاجی امداد اللہ مہاجرکی۔ نظامی کانپور ۱۲۹۳ھ
- ۶۱۔ تذکرہ علماء ہند۔ مولوی رحمن علی۔ لکھنؤ ۱۹۱۳ء
- ۶۲۔ ترجمہ تذکرہ علماء ہند۔ پروفیسر محمد ایوب قادری۔ کراچی ۱۹۶۱ء
- ۶۳۔ حدائق الحنفیہ۔ فقیر محمد جہلمی ۱۹۰۶ء لکھنؤ
- ۶۴۔ مولانا محمد احسن نانوتوی۔ پروفیسر محمد ایوب قادری کراچی ۱۹۶۶ء
- ۶۵۔ سیرت والا جاہی حصہ اول

- ۶۶- بیارہ ڈائجسٹ لاہور۔ مضمون مائل نقوی۔ ایک مسلمان وزیر۔ فروری ۱۹۶۱ء
- ۶۷- تذکرہ فضل الرحمن۔ مولانا ابوالحسن ندوی ۱۹۵۸ء
- ۶۸- حیاتِ جاوید۔ خواجہ الطاف حسین حالی۔ آگرہ ۱۹۰۳ء
- ۶۹- حیاتِ وحید الزماں۔ مولانا عبدالحمیم چشتی کراچی۔ ۱۹۵۸ء
- ۷۰- حیوۃ العلماء از مولوی عبدالباقی سہسوانی ۱۹۲۳ء
- ۷۱- خزینۃ الاصفیاء۔ فقیر محمد جہلمی ۱۹۱۳ء لکھنؤ
- ۷۲- سیرتِ فریدیہ۔ سرسید۔ محمود احمد برکاتی کراچی ۱۹۶۳ء
- ۷۳- تحقیق وحدۃ الوجود والشہود۔ شمارہ الحق صدیقی ایم۔ اے علیگ۔ کراچی ۱۹۶۳ء
- ۷۴- اتحاف النبیہ فی ما یحتاج الیہ المحدث والفقہ شہادہ ولی اللہ مرتبہ مولانا عطار اللہ ضیف بہوجپانی
لاہور ۱۹۶۹ء
- ۷۵- مظاہر حق جلد اول یا پنجم۔ ۱۹۳۳ء۔ نول کشور لکھنؤ
- ۷۶- حیاتِ شبلی۔ حصہ اول۔ علامہ سید سلیمان ندوی ۱۹۳۳ء
- ۷۷- تصحیح المسائل۔ مولفہ مولانا فضل رسول بدایونی۔ مرتبہ فیض احمد بدایونی ۱۲۶۶ھ
- ۷۸- شاہ ولی اللہ کے سیاسی مکتوبات۔ خلیق احمد نظامی، دہلی ۱۹۶۹ء
- ۷۹- تذکرہ غوثیہ۔ مرتبہ مولانا گل حسن شاہ۔ اشاعت ہفتم ۱۹۵۲ء لاہور
- ۸۰- سیف الجبار المسلمول علی اعداء الابرار۔ مولانا فضل رسول عثمانی بدایونی
- ۸۱- مقالاتِ طریقت معروف بہ فضائل عزیزی۔ تالیف ۱۲۹۱ھ۔ مطبع تین کرتان ۱۲۹۲ھ
حیدرآباد دکن۔ تالیف عبدالرحیم ضیا
- ۸۲- حیاتِ دلی۔ ابو محمد رحیم بخش دہلوی۔ افضل المطابع دہلی ۱۳۱۹ھ
- ۸۳- انقاس العارفین۔ شاہ ولی اللہ۔ مطبع احمدی دہلی۔ سن تدارد
- ۸۴- ارشاد محمدی۔ شیخ محمد محدث تھانوی۔ محبوب المطابع میرٹھ ۱۳۰۸ھ
- ۸۵- مکاتیب سید احمد شہید۔ مکتبہ رشیدیہ لاہور ۱۹۴۵ء
- ۸۶- مقالاتِ سرسید۔ حصہ نہم۔ ترقی ادب لاہور ۱۹۶۲ء
- ۸۷- تذکرہ الرشید۔ مولفہ مولانا عاشق الہی میرٹھی۔ تالیف ۱۳۲۶ھ بار دوم دہلی
- ۸۸- مقالاتِ شردانی۔ نواب حبیب الرحمن خاں شردانی۔ علی گڑھ ۱۹۳۶ء

تَمَّتِ الْمَخْرُجَاتُ وَالْمُضَادَّةُ وَتَمَّتِ الْكِتَابَاتُ

فہرست مطبوعات شاہ ابوالخیر اکاڈمی

سائز	صفحہ	آفٹ	روپے	مقامات
۲۰ × ۲۶	۵۹۲	آفٹ	۴۵	۱۔ مقامات اجیار (فارسی)
۲۰ × ۲۶	۸۰۰	۵	۴۵	۲۔ مقامات خیر (طبع جدید)
۲۰ × ۲۶	۳۸۴	۵	۶۰	۳۔ سوانح بے بہائے امام عظیم ابوحنیفہ
۱۸ × ۲۲	۸۰۰	۵	۵۰	۴۔ مقامات خیر (طبع قدیم)
۲۰ × ۲۶	۵۶۰	۵	۳۰	۵۔ القول الجلی (فارسی)
۱۸ × ۲۲	۲۵۶	۵	۲۵	۶۔ حضرت مجدد اور ان کے ناقدین
۱۸ × ۲۲	۱۴۴	۵	۲۰	۷۔ تاریخ القرآن
۱۸ × ۲۲	۱۶۶	۵	۲۰	۸۔ مجموعہ خیر البیان
۱۸ × ۲۲	۱۶۰	۵	۲۰	۹۔ حیات شاہ محمد اسحاق محدث دہلوی
۱۸ × ۲۲	۱۶۰	۵	۱۵	۱۰۔ بزم خیر از زید در جواب بزم جمشید
۱۸ × ۲۲	۱۳۲	۵	۱۵	۱۱۔ علامہ ابن تیمیہ اور ان کے ہم عصر علماء
۱۸ × ۲۲	۱۶۶	۵	۱۵	۱۲۔ زیارت خیر الامام ترجمہ شفا السقام
۱۸ × ۲۲	۱۲۰	۵	۱۵	۱۳۔ مولانا اسماعیل اور تقویۃ الایمان
۱۸ × ۲۲	۱۲۸	۵	۱۵	۱۴۔ مدارج الخیر بیان طریقہ نقشبندیہ مجددیہ
۱۸ × ۲۲	۸۴	۵	۱۵	۱۵۔ مسئلہ ضبط و لذت
۱۸ × ۲۲	۸۳	۵	۱۵	۱۶۔ وعدۃ الوجود اور بیان وعدۃ الشہود
۱۸ × ۲۲	۹۶	۵	۱۵	۱۷۔ المجموعۃ السنیۃ در رد و واقف
۱۸ × ۲۲	۴۸	۵	۱۵	۱۸۔ غناد سماح اصفیا
۲۰ × ۳۰	۱۲۸	۵	۱۰	۱۹۔ معمولات خیر
۱۸ × ۲۲	۱۶۸	۵	۱۰	۲۰۔ عرفانیات باقی
۱۸ × ۲۲	۴۸	۵	۱۰	۲۱۔ سب رسائل معرفت افزا
۱۸ × ۲۲	۶۲	۵	۱۰	۲۲۔ ہندوستانی قدیم مذاہب اور حضرت میرزا منظر
۱۸ × ۲۲	۱۰۴	۵	۱۰	۲۳۔ بیان خیر البشر
۲۰ × ۳۰	۸۰	۵	۶	۲۴۔ فیصلہ پنج مسئلہ
۲۰ × ۳۰	۱۰۴	۵	۶	۲۵۔ مونس لارواح (جہاں آزاد خورشید جہاں کار سالہ مشائخ چشتیہ کے حال میں)
۲۰ × ۳۰	۲۸	۵	۶	۲۶۔ خیر المقال فی اثبات رویۃ الہلال
۱۸ × ۲۲	۶۲	۵	۳	۲۷۔ سوانح حیات سید عارفین شاہ بلال
۱۸ × ۲۲	۶۴	۵	۳	۲۸۔ القول الجلی کا مقدمہ اور اختتامیہ
۲۰ × ۳۰	۱۶	۵	۳	۲۹۔ منہج الابار فی الصلوٰۃ علی الانبیاء والرضاعن الاولیاء

شام الخیر اکاڈمی، شاہ ابوالخیر مارگ، دہلی ۶